

ରଞ୍ଜନୀକାନ୍ତ କାବ୍ୟ-ସଂଗ୍ରହ

ରଞ୍ଜନୀକାନ୍ତ ଦାସ

ପ୍ରଗତି ଉତ୍କଳ ସଂଘ

ରାଉରକେଲା

ରଜନୀକାନ୍ତ କାବ୍ୟ-ସଂଚୟନ

ରଜନୀକାନ୍ତ ଦାସ

ପ୍ରକାଶକ : ପ୍ରଗତି ଉତ୍କଳ ସଂଘ

ବି-୯, ଫକୀରମୋହନ ନଗର

ରାଉରକେଲା - ୭୬୯୦୦୩

ଅକ୍ଷର ସଜ୍ଜା : ଶ୍ରୀ ଭୁବନାନନ୍ଦ ପ୍ରଧାନ

ରାଇଟର୍ସ୍ ଡ୍ଵାର୍କସପ

ରାଉରକେଲା - ୭୬୯୦୧୨

ମୁଦ୍ରଣ : ଅପ୍ଟିମା (ଅପ୍ଟସେଟ) ପ୍ରିଣ୍ଟର୍ସ

ସୁତାହାଟ, କଟକ - ୭୫୩୦୦୧

ପ୍ରଚ୍ଛଦ ସଜ୍ଜା : ଶ୍ରୀ ଅସୀମ ବସୁ

ଆଲୋକ ଚିତ୍ର : ଶ୍ରୀ ଭି.ଏ. ଆକୁଲା

ଅଙ୍କନ ଶିଳ୍ପୀ : ଶ୍ରୀ ବିକ୍ରମ କିଶୋର ସାର୍

ପ୍ରଥମ ପ୍ରକାଶ : ୧୯୯୯

ମୂଲ୍ୟ : ଟ ୧୨୫.୦୦

Distributor :

Grantha Mandir

Binod Vihari

Cuttack - 753002

All Rights
Reserved by
the Author

ପରିବେଷକ :

ବ୍ରଜ ମହାର,

ବିନୋଦ ବିହାରୀ, କଟକ - ୨

RAJANIKANTA KAVYA-SANCHAYAN

Rajanikanta Das

Writers' Workshop

Uditnagar, Rourkela-769012

Published by : **Pragati Utkal Sangh**

B/9, Fakirmohan Nagar

Sector-7, Rourkela-769003

Typeset by : **Bhubanananda Pradhan**

Writers' Workshop

Rourkela-769012

Printed at : **Optima (Offset) Prints**

Sutahat, Cuttack-753001

Cover Design : **Asim Basu**

Photography : **V. A. Acqualla**

Drawing : **Vikram Kishore Sar**

1st Edition : 1999

Price : Rs. 125.00

ସୂଚୀପତ୍ର

ଶିରୋନାମ	ପୃଷ୍ଠା
୧ ମୁଖଶାଳା	୯
୨ କବିତାନୁବୃତ୍ତି	୧୯

କ୍ରମିକାମୋଦି ୨୩-୬୬

୩ ମୁଖବନ୍ଧ	୨୪
୪ ଉତ୍ସର୍ଗ	୨୫
୫ ମାର୍କଣ୍ଡେୟ	୨୬
୬ ସର୍ପ ଓ ସରାସୂପ	୨୭
୭ ଇଶ୍ଵର	୨୯
୮ ବଗ	୨୯
୯ ମୁକ୍ତି	୩୧
୧୦ ରୂପକହ୍ନ	୩୧
୧୧ ମୋ ସହର	୩୨
୧୨ ନିର୍ବାଚନ-୯୫	୩୪
୧୩ ରାଉରକେଲା	୩୫
୧୪ ବୃହନ୍ନଳା	୩୬
୧୫ କୁଣ୍ଡିତା ଚନ୍ଦ୍ରମା	୩୭
୧୬ ପ୍ରେମ	୩୮
୧୭ ସଂପୂର୍ଣ୍ଣ ଓ ଉତ୍ପୁର	୩୮
୧୮ ମରାଳର ଅପମୃତ୍ୟୁ	୩୯
୧୯ ତିଲୋଭମା ସହର	୪୦
୨୦ କୃପଣ	୪୧
୨୧ ପ୍ରାର୍ଥନା	୪୨
୨୨ ଇତିହାସ	୪୩

ଶିରୋନାମ

ପୃଷ୍ଠା

୨୩	ରାଜକୀୟ	୪୪
୨୪	ପୁଲବାଣୀ ଜହ୍ନ	୪୫
୨୫	ପୁରସ୍କମ	୪୭
୨୬	ମୁଖା	୪୮
୨୭	ସଂଚିତ୍	୪୮
୨୮	ଯାଜ୍ଞସେନୀ (୨)	୪୯
୨୯	ଗ୍ରାମ୍ୟ ବିବାହ	୫୦
୩୦	ସିଦ୍ଧି	୫୧
୩୧	କମୋଡ଼	୫୨
୩୨	ଗଜପତି ଅଭିଯାନ	୫୩
୩୩	କବି	୫୫
୩୪	ଶିକ୍ଷା-ବାଣିଜ୍ୟ	୫୬
୩୫	ନୂତନ ପ୍ରାର୍ଥନା	୫୬
୩୬	ଆତ୍ମଖ	୫୭
୩୭	ଅନୁଷ୍ଠାନ	୫୯
୩୮	ମାଟି	୬୦
୩୯	କୋଣାର୍କ	୬୨
୪୦	ମଧ୍ୟବିଭ	୬୪
୪୧	ପ୍ରଧାନମନ୍ତ୍ରୀ	୬୫

ପଦ୍ମପଲ୍ଲୀ ୬୭-୧୧୨

୪୨	ଆତ୍ମସଂଳାପ	୬୮
୪୩	ରେଖାଗଣିତ	୬୯
୪୪	ଡାକ୍ତର ଆରୋଗ୍ୟ	୭୦
୪୫	ମଧ୍ୟବିଭର ଆତ୍ମନେପଦୀ	୭୧
୪୬	ବିଦୀର୍ଣ୍ଣ ପଲ୍ଲୀ	୭୩
୪୭	ଚଳାକିଆ ନୋର୍	୭୪
୪୮	ଆସାମ	୭୫

ଶିରୋନାମ

ପୃଷ୍ଠା

୪୯	ମାଲୁଣୀର ସଂକଟ	୭୭
୫୦	ଭିଏତନାମ	୭୮
୫୧	ପଦ୍ମବନ ଦଗ୍ଧ	୮୦
୫୨	ଶୋଭାଯାତ୍ରା	୮୧
୫୩	ଖଲିସ୍ତାନ	୮୩
୫୪	ଶାଳୁଳୀ ବନସ୍ତ	୮୬
୫୫	ସମୟର ପାଦଟୀକା	୮୯
୫୬	କ୍ରୁଶବିନ୍ଧ	୯୧
୫୭	ସଂସଦରୁ ସଡ଼କ	୯୨
୫୮	ଦାସୀ	୯୩
୫୯	ଡାଆଣୀ	୯୫
୬୦	ଅପ୍ରେଲ	୯୬
୬୧	ମୃଣ୍ମୟୀ ମୌସୁମୀ	୯୮
୬୨	ନୀଳ ସେତୁବଂଧ	୧୦୦
୬୩	କିଂବଦନ୍ତୀ	୧୦୨
୬୪	ରଝବେଦୀ	୧୦୭
୬୫	ସାଲବେଗ	୧୦୮

ବିରଳ ମୂଲିକା ୧୧୩-୧୯୬

୬୬	ଅଭିମତ	୧୧୪
୬୭	କାକଜ୍ୟୋଷ୍ଠା	୧୧୭
୬୮	କମଳା ଲେମ୍ବୁ	୧୧୮
୬୯	ସଂଧ୍ୟାତାରା	୧୧୮
୭୦	କିରାସିନି କଂଗ୍ରେଲ	୧୨୨
୭୧	ପ୍ରତିମା ମହାତି	୧୨୪
୭୨	ନିଶିପଦ୍ମା	୧୨୮
୭୩	ଖଂଡ଼େ ସିଗାରେଟ୍	୧୨୯
୭୪	କୁ୍ୟ	୧୩୨

ଶିରୋନାମ

ପୃଷ୍ଠା

୭୫	ବାଘ	୧୩୫
୭୬	ରିକ୍‌ସା ବାଲା	୧୩୭
୭୭	ଗଣ	୧୩୯
୭୮	ଚଷ୍ଟା ସରକାର	୧୪୩
୭୯	ଚାଳିଶ ବର୍ଷ	୧୪୬
୮୦	ନୌକାରୋହୀ	୧୪୮
୮୧	ଚଉଦ ତାରିଖ	୧୫୦
୮୨	ଚର୍ଚ୍ଚିଲ	୧୫୨
୮୩	ମେଥୁୟସ୍	୧୫୩
୮୪	ଖଦଡ଼ ବ୍ୟାଗ	୧୫୫
୮୫	ସଂପାଦକ	୧୫୬
୮୬	ନିଲାମ	୧୫୯
୮୭	ମାଧୁଆ ଭାଇ	୧୬୧
୮୮	ଭୋର୍ ବାକ୍‌ସର କବିତା	୧୬୬
୮୯	ଅଳକ୍ଷତ୍ର	୧୭୧
୯୦	ସ୍ଫୁର୍ତ୍ତିକ	୧୭୩
୯୧	ଫାଇଲ୍	୧୭୪
୯୨	କାଠହଣା ଚଢ଼େଇ	୧୭୭
୯୩	ମୁଦ୍ରା	୧୭୯
୯୪	ନିର୍ବସଂତ	୧୮୧
୯୫	ଆତ୍ମିକ ସଂଳାପ	୧୮୩
୯୬	ଅନ୍ୟ ଶତାବ୍ଦୀ	୧୮୬
୯୭	ଯାନ୍ତ୍ରିକ ଭାରତ	୧୮୮
୯୮	ଅସତ୍ୟ ସହର	୧୯୪

ରଘୁ ମହାନ୍ତି (ଏକକ କବିତା) ୧୯୭-୨୧୦

୯୯ ମୁଖବନ୍ଧ ୧୯୮

ସଂକ୍ଷିପ୍ତ ୨୧୧-୨୫୩

୧୦୦	ଅଭିମତ (୧-୨)	୨୧୨
୧୦୧	ସଜୀବ ଓ ସତେଜ କବିତା	୨୧୩
୧୦୨	ଆମୁଖ	୨୧୪
୧୦୩	ବ୍ୟଭିଚାରର ପୂଜା	୨୧୫
୧୦୪	ବନ୍ଦନା	୨୧୫
୧୦୫	ବିପଥୁ...	୨୧୬
୧୦୬	ପ୍ରେମ ଓ ପାପ	୨୧୭
୧୦୭	ଅନୀତି	୨୧୭
୧୦୮	ବ୍ୟଥାର ଦୃଷ୍ଟି	୨୧୮
୧୦୯	ପ୍ରାଣର କବିତା	୨୧୮
୧୧୦	ଝଡ଼ର ଲଗ୍ନେ	୨୨୧
୧୧୧	ଆବାହକ	୨୨୪
୧୧୨	ଦ୍ରୋପଦୀ	୨୨୭
୧୧୩	ଦେହର ଲୀଳା	୨୨୮
୧୧୪	ଯୌବନ	୨୩୦
୧୧୫	ଅଭିଯାତ୍ରୀ	୨୩୩
୧୧୬	ବ୍ୟଗ୍ରତା	୨୩୫
୧୧୭	ସୈତାନର ଡାକ	୨୩୬
୧୧୮	ଗଣ	୨୩୮
୧୧୯	ଭଗବାନ	୨୩୯
୧୨୦	ଆତ୍ମତାପୀ	୨୪୭
୧୨୧	ସଂଧ୍ୟା	୨୫୦
୧୨୨	ସୀମା	୨୫୨

ପୁସ୍ତକାବଳୀ ୧୫୫-୧୭୦

୧୨୩	ସାରସ୍ୱତ ପାରିବାରିକ	୨୫୬
୧୨୪	ପରିଶିଷ୍ଟ (୧)	୨୫୯
୧୨୫	ପରିଶିଷ୍ଟ (୨)	୨୬୩
୧୨୬	ପରିଶିଷ୍ଟ (୩)	୨୬୭
୧୨୭	ପରିଶିଷ୍ଟ (୪)	୨୭୭
୧୨୮	ପରିଶିଷ୍ଟ (୫)	୨୭୯



ମୁଖଶାଳା

କବି,ଲେଖକ ରଜନୀକାନ୍ତ ଦାସ(୧୯୧୭) ବିଂଶ ଶତକର ଚତୁର୍ଥ ଦଶକ ପରବର୍ତ୍ତୀ ସମୟର ଅନ୍ୟତମ ସମ୍ବେଦନଶୀଳ,ଜୀବନଧର୍ମୀ ଲେଖକ । ବ୍ୟକ୍ତି-ସ୍ୱାତନ୍ତ୍ର୍ୟର ପୂର୍ଣ୍ଣ ଅଧିକାର ଦାବିକରି,ତାଙ୍କ ଲେଖନୀ ଛଅଟି ଦଶକ ଧରି ଗତିଶୀଳ । ସଂଗ୍ରାମୀ ମନୋଭାବ, ସ୍ୱସ୍ୱବାଦିତା, ସାଲିସବିହୀନ ଭାବ ଓ ସର୍ବୋପରି କୌଣସି ଗୋଷ୍ଠୀରେ ବାନ୍ଧି ନ ହେବାର ମାନସିକତା ଯୋଗୁଁ ସେ ଆତ୍ମଆଳରେ ରହିଯାଇଛନ୍ତି ; ଯେପରି ପ୍ରଚାରିତ ଓ ପ୍ରସାରିତ ହେବାକଥା ସେପରି ସେ ହୋଇପାରି ନାହାନ୍ତି । ଅମଡ଼ାରେ ବାଟ ଡିଆରି କରିବାର ଆଗ୍ରହ ଯୋଗୁ ତାଙ୍କ ପାଦ ଅନେକଦ୍ରୁ କଷ୍ଟକିତ ହୋଇଛି , ପଥ ଦୁର୍ଗମ ହୋଇଛି, ଗତିରୋଧ ହେବାର ସଂକେତ ମିଳିଛି;ମାତ୍ର ଅମାନିଆ ବଣ ଝରଣା ଭଳି ସେ ମାଡ଼ି ଚାଲିଛନ୍ତି ଆଗକୁ ଆଗକୁ,ଅନେକ ଆଗକୁ । ଆଜି ସେ ଉତ୍ତୀର୍ଣ୍ଣ ବୟସରେ ଅବତୀର୍ଣ୍ଣ କିନ୍ତୁ ଆଗକୁ ଯିବାର ମୋହ ତୁଟିନାହିଁ,ନୂଆ ଦେଖିବାର ଇଚ୍ଛା ଯାଇନାହିଁ ।

ଜନ୍ମମାଟି ଅବିଭକ୍ତ କଟକ ଜିଲ୍ଲା(ବର୍ତ୍ତମାନ ଜଗତସିଂହପୁର ଜିଲ୍ଲା)ର ସଂଗ୍ରାମପୁର ଗ୍ରାମ, ମାମୁଘର ବାଲିକୁଦାରେ ପାଠପଢ଼ା ,ବାନର ସେନାର ସଂଗ୍ରାମୀ ମାନସିକତାରୁ ତାଙ୍କୁ ନିଆଯାଏ କୁଜଙ୍ଗ-ଏରସମା ଅଞ୍ଚଳର ପଞ୍ଚପଲ୍ଲୀ ମାଇନର ସ୍କୁଲ,ସେଠାରୁ ଜଗତସିଂହପୁରର ଶ୍ରୀକୃଷ୍ଣ ଏକାଡ଼େମୀ, ଅଷ୍ଟମ ଶ୍ରେଣୀରେ ବର୍ଷେ ମାତ୍ର ଅଧ୍ୟୟନ ପରେ ସେ ଲମ୍ପ ଦେଇ ପହଞ୍ଚିଛନ୍ତି କଳାହାଣ୍ଡି ଷ୍ଟେଟର ରାଜଧାନୀ ଭବାନୀପାଟଣାରେ । ପାଠପଢ଼ା ଚାଲିଛି, ଲେଖାଲେଖି ଚାଲିଛି , ଚଷ୍ଟୁ ତଳର ନିଆଁ ପରି ସଂଗ୍ରାମ ବି ଆଗେଇ ଚାଲିଛି । ରଜନୀକାନ୍ତଙ୍କ ନିଜ ଗାଁର କୋଳ ଛୁଇଁ ବସିଯାଇଛି ଅଳକା ନଦୀ । ତାଙ୍କର ସ୍ୱପ୍ନ ଭୁଇଁ ଚକଡ଼ା ମେଲିଥିବା ବରଗଛର ଛାୟାଶୀତଳ କୋଳରେ ହଳଦୀବସନ୍ତର ଚଳଚଞ୍ଚଳ କ୍ରୀଡ଼ା । ନାରୀକେଳ, ଆମ୍ବ ,ପଣସ ଜାମୁ,ତାଳ-ଖଜୁରୀ-କଦଳୀ ବଗିଚାରେ ଶୋଭିତ ସବୁଜିମାରେ ଭରା ପଲ୍ଲୀ ଗାଁ । ଘର ଚକଡ଼ା ଭିତରେ ନଡ଼ିଆ କଦଳୀର ବଗିଚା,ମାଛଗାଡ଼ିଆର କୁଳଛୁଇଁ ଝଂକାଳିଆ ଆମ୍ବଗଛ,ଛାଇଅଂଧାରୁଆ ବାଉଁଶବଣ, ରଜନୀକାନ୍ତଙ୍କ ବାଲ୍ୟକାଳକୁ ଯେପରି କାବି୍ୟକ ଭାବନାରେ ଗାଧୋଇ ଦେଉଥିଲା । ତା ସାଙ୍ଗକୁ ଘର ଭାଗବତ ଗାଦିରେ ସମ୍ପଦ-ସାଇତା ନାନା ପ୍ରକାର ପୋଥି, ସଂଧ୍ୟାରେ ଭାଗବତ ଗାଦିରେ ସାଇତା ପୋଥିର ପାଠ,ବର୍ଷର ବିଭିନ୍ନ ସମୟରେ ପଠିତ ହେଉଥିବା ପୁରାଣର କାହାଣୀ ଓ ପରେ ଅଜା ଆଇଙ୍କୁ ପୋଥି ଶୁଣାଇବା ଅଭ୍ୟାସରୁ ରଜନୀକାନ୍ତ ଆପେ ଆପେ ଯେପରି ଭାରତୀୟ ଧର୍ମ ଓ ଦର୍ଶନର ଚର୍ଚ୍ଚା ଭିତରକୁ ପଶିସାଇଥିଲେ । ଛାତ୍ର ଜୀବନରେ ସାଧାରଣ ପାଠ ସହିତ ସାହିତ୍ୟର ଚର୍ଚ୍ଚା ଓ ରଚନା ଆଡ଼କୁ ମନ ଢଳି ଯାଇଥିଲା ।

ପ୍ରାଥମିକ ବିଦ୍ୟାଳୟରେ ପଢ଼ିଲାବେଳେ ରଜନୀକାନ୍ତଙ୍କ ଗୋଟିଏ ଧାରଣା ଦୃଢ଼ୀଭୂତ ହୋଇଥିଲା ଯେ ‘ସାହିତ୍ୟ ହିଁ ପ୍ରଧାନ ଶିକ୍ଷା’ । ସେ ସମୟରେ ବିଜ୍ଞାନ ଶିକ୍ଷାର ପ୍ରସାର ହୋଇ ନଥାଏ, ବୈଷୟିକ ବିଦ୍ୟା-ସଂପର୍କରେ ସାଧାରଣରେ କିଛି ଧାରଣା ନଥାଏ । ଏଣୁ ‘ସାହିତ୍ୟ ହିଁ ଥିଲା ରାଜା’ । ଅଳ୍ପ ଶାସ୍ତ୍ର ଥିଲା ଦ୍ଵିତୀୟ ସ୍ଥାନରେ । କ୍ରମଶଃ ରଜନୀକାନ୍ତଙ୍କ ପରିବେଶ ହିଁ ତାଙ୍କ ଆଗ୍ରହକୁ ବହୁଗୁଣିତ କରିଦେଲା । ଦୁଇଜଣ ମହାନ ସାହିତ୍ୟିକଙ୍କ ସଂସ୍ପର୍ଶରେ ଆସି ରଜନୀକାନ୍ତଙ୍କ ସ୍ଵଷ୍ଟାପ୍ରାଣ ଅଙ୍କୁରିତ ହୋଇ ଉଠିଥିଲା । ଜଣେ ହେଲେ ବାଲିକୁଦା ମାଲନର ସ୍କୁଲର ପ୍ରଧାନ ଶିକ୍ଷକ, କର୍ମଯୋଗୀ ରାଜକିଶୋର କାନନୁଗୋ; ଆଉଜଣେ ହେଲେ ସେ ସମୟର ବହୁ ପ୍ରଚାରିତ, ଲୋକପ୍ରିୟ ‘ଧୂପ’ର କବି ବିଶିଷ୍ଟ ଶିକ୍ଷାବିଦ୍ ଦଃ ମାୟାଧର ମାନସିଂହ ।

ବିଶିଷ୍ଟ ଶିକ୍ଷାବିଦ୍ ପ୍ରଫେସର ଦଃ ଶ୍ରୀରାମଚନ୍ଦ୍ର ଦାଶ ରାଜକିଶୋର କାନନୁଗୋଙ୍କର ଛାତ୍ର ଥିଲେ । ଶ୍ରେଣୀ ଦୃଷ୍ଟିରୁ ସେ ରଜନୀକାନ୍ତଙ୍କ ଠାରୁ ବରିଷ୍ଠ ଥିଲେ । ରଜନୀକାନ୍ତଙ୍କ ସାନଭାଇ ପ୍ରଫେସର ଦଃ ସୂର୍ଯ୍ୟକାନ୍ତ ଦାସ ବି ସେ ସ୍କୁଲରେ ଶ୍ରୀ କାନନୁଗୋଙ୍କର ଛାତ୍ର ଥିଲେ । ଶ୍ରୀ କାନନୁଗୋଙ୍କ ସଂପର୍କରେ ଦଃ ଶ୍ରୀରାମଚନ୍ଦ୍ର ଦାଶ ତାଙ୍କ ଆତ୍ମଜୀବନୀ ‘ମୋ ଅନୁହା କାହଣୀ’ ରେ ଉଲ୍ଲେଖ କରିଛନ୍ତି---‘ମୁଁ ବାଲିକୁଦା ମାଲନର ସ୍କୁଲର ତତ୍ତ୍ଵର୍ଥ ଶ୍ରେଣୀରେ ନାମ ଲେଖାଇଲାବେଳେ ପ୍ରଧାନ ଶିକ୍ଷକ ଥିଲେ ଗୋବିନ୍ଦପୁର ଥାନା ଉତ୍ତାରଣ ଗ୍ରାମର ରାଜକିଶୋର କାନନୁଗୋ । ସେ ଜଣେ ଧର୍ମପ୍ରାଣ ତଥା ସାହିତ୍ୟପ୍ରେମୀ ବ୍ୟକ୍ତି ଥିଲେ । ତାଙ୍କ ଆଦର୍ଶବାଦଯୋଗୁ ଅନେକ ତାଙ୍କୁ ଜଣେ ଅବାଗିଆ ଲୋକରୂପେ ବିଚାର କରୁଥିଲେ । ସେ ନିଜେ ଜଣେ କଂଗ୍ରେସ କର୍ମୀ ଥିଲେ । ମହାତ୍ମାଗାନ୍ଧୀଙ୍କ ଆଦର୍ଶରେ ଅନୁପ୍ରାଣିତ ହୋଇ ସେ ଖଦଡ଼ ପିନ୍ଧୁଥିଲେ ଓ ନିୟମିତ ସୂତା କାରୁଥିଲେ । ତାଙ୍କ ନିର୍ଦ୍ଦେଶରେ ବହୁ ଛାତ୍ରଙ୍କୁ ପିତଳ ତାକୁଡ଼ି ଓ ତୁଳା ଯୋଗାଇ ଦିଆଯାଇଥିଲା । ଆମେ ମଧ୍ୟ ସୂତାକଟା ଶିଖିଲୁ । ସ୍କୁଲ ନିକଟରେ ଗୋଟିଏ ଗଞ୍ଜେଇ ଅଫିମ ଦୋକାନ ଥିଲା । କଂଗ୍ରେସ କର୍ମୀମାନେ ସେ ଦୋକାନ ଆଗରେ ଶୋଇ ପିକେଟିଂ କରିବାବେଳେ କୌତୁହଳ ବଶତଃ ବହୁ ଛାତ୍ର ମଧ୍ୟ ଏହି ପିକେଟିଂରେ ଯୋଗ ଦେଉଥିଲେ । . . . ପ୍ରଧାନ ଶିକ୍ଷକଙ୍କ ଉଦାର ମନୋଭାବ ସମସ୍ତଙ୍କୁ ମୁରୁଧ କରିଥିଲା । କେବଳ ତାଙ୍କରି ଯୋଗୁ ବାଲିକୁଦା ମାଲନର ସ୍କୁଲର ବହୁସଂଖ୍ୟକ ଛାତ୍ର କାଳକ୍ରମେ ସ୍ଵାଧୀନତା ସଂଗ୍ରାମର ପୁରୋଭାଗରେ ଥିଲେ ।

ତାଙ୍କର ଆଧ୍ୟାତ୍ମିକ ପ୍ରଭାବ ସବୁଠାରୁ ବେଶି ଥିଲା । ପ୍ରତି ଶନିବାର ସଂଧ୍ୟାରେ ଗୀତାପାଠ, ଭଜନ ଓ ସଂକୀର୍ତ୍ତନ କରାଯାଉଥିଲା । ପ୍ରଧାନଶିକ୍ଷକ ଜଣେ ବ୍ରହ୍ମଚାରୀ ଥିଲେ । ସେ ପ୍ରତ୍ୟେକ ଦିନ ହରିଷ କରୁଥିଲେ ଏବଂ ସାରୁପତ୍ରଛଡ଼ା ଅନ୍ୟ କୌଣସି ଶାଗ ଖାଉ ନଥିଲେ । ଏହାପୁଣି ଭାତରେ ପଡ଼ି ସିଝା ଯାଉଥିଲା । ସେ ଦିନକୁ ଦୁଇଥର ଗାଧୋଉଥିଲେ ଏବଂ ଗାଧୋଇବା ପରେ ଦୀର୍ଘ ଏକଘଣ୍ଟା କାଳ ପ୍ରାର୍ଥନା କରୁଥିଲେ ।

ପ୍ରଧାନ ଶିକ୍ଷକ ଜଣେ ସୁସାହିତ୍ୟିକ ଥିଲେ । ଆମେ ଛାତ୍ର ଥିବା ବେଳେ ଚିତ୍ରାଙ୍ଗଦା ନାମକ ଗୋଟିଏ କାବ୍ୟ ସେ ଅମିତ୍ରାକ୍ଷରରେ ରଚନା କରିଥିଲେ । ସେ ଗୀତାର ସଂଗୀତ ଓଡ଼ିଆ ଅନୁବାଦ ଲେଖିଯାଇଛନ୍ତି ।’ ସେ ଜୀବନର ଅନ୍ତିମ ଭାଗରେ ରାମଚରିତ ମାନସର ମଧ୍ୟ ଅନୁବାଦ ସମାପ୍ତ

କରିଥିଲେ । ଶ୍ରୀ କାନନୁଗୋ ସେତେବେଳେ ବିଶ୍ୱକବି ରବୀନ୍ଦ୍ରନାଥଙ୍କ ଆଉରି ଅନେକ କାବ୍ୟର ଅନୁବାଦ ଶେଷ କରିଥିଲେ । ସୁନ୍ଦର ଓ ସୁଗଠିତ ହସ୍ତାକ୍ଷର ଯୋଗୁ ପାଣ୍ଡୁଲିପି ନକଲ କରିବାର ଦାୟିତ୍ୱ ଦିଆଗଲା ରଜନୀକାନ୍ତଙ୍କ ହାତରେ । ସେ ସଂପର୍କରେ ରଜନୀକାନ୍ତ କହନ୍ତି: “ ସତେ ଯେପରି ଗଭୀର ସମୁଦ୍ର ଭିତରେ ଉଭେଇ ଗୁଭେଇ ହୋଇ ଯାଇଥିଲା । ମାଇନର ସ୍କୁଲରେ ପାଠପଢୁଥିବା ଅବୋଧ ଛାତ୍ର ପକ୍ଷରେ ରବୀନ୍ଦ୍ରନାଥଙ୍କ କାବ୍ୟ-କବିତାର ବହିଗୁଡ଼ିକ ଦର୍ଶନ କରିବା ଥିଲା ଦୂରତ ପ୍ରଶ୍ନ ; କିନ୍ତୁ ମୋ ହାତରେ ଧରାଇ ଦିଆ ଯାଇଥିଲା ଅମୃତଲତ୍ତ । ନିଜ ମାତୃଭାଷାରେ ରବୀନ୍ଦ୍ରସାହିତ୍ୟକୁ ପଢ଼ିବା ବୁଝିବା ଓ ନକଲ କରିବାର ସୁଯୋଗ ମୋ ହାତକୁ ଚାଲି ଆସିଥିଲା ଏକା ଥରକେ । ” (ଉତ୍କଳ ଗୌରବ-ବିଂଶ ଅଧ୍ୟାୟ-୧୯୮୭)

ରଜନୀକାନ୍ତଙ୍କ ବାପା ଶ୍ରୀ ଦୀନବନ୍ଧୁ ଦାସ ଭବାନୀପାଟଣାରେ ସ୍ଥାୟୀ ଭାବରେ ଘର ତିଆରି କରି ବ୍ୟବସାୟ କରୁଥିଲେ । ଆଜିକାଲି ଭଳି ସେତେବେଳେ ଏତେ ପରିମାଣର ଓ ଏତେ ପ୍ରକାରର ଦୋକାନ ନଥିଲା । ଗୋଟିଏ ଦୋକାନରେ କଂସା ବାସନ ଠାରୁ ଆରମ୍ଭ କରି ବହିପତ୍ର ଓ ନିତ୍ୟ ବ୍ୟବହାର୍ଯ୍ୟ ଜିନିଷ ମିଳୁଥିଲା । ରଜନୀକାନ୍ତଙ୍କ ବାପାଙ୍କର ସେହିଭଳି ଅତି ଆବଶ୍ୟକ ବିବିଧ ଜିନିଷରେ ଭରପୂର ବଡ଼ଧରଣର ଏକ ବ୍ୟବସାୟ ଥିଲା । କେବଳ ବ୍ୟବସାୟୀ ଭାବରେ ନୁହେଁ; ଜଣେ ମାନ୍ୟଗଣ୍ୟ ଲୋକଭାବରେ ରଜନୀକାନ୍ତଙ୍କ ବାପାଙ୍କର ସେଠାରେ ମାନ୍ୟତା ଥିଲା । ତାଙ୍କ ବାପା ସେତେବେଳକୁ ଦଶବର୍ଷଧରି ସେଠାରେ ବ୍ୟବସାୟ କରୁଥିଲେ ବି ମାଆ ଶ୍ରୀମତୀ ସୁନ୍ଦରମଣି ଦେବୀ ଗାଁରେ ରହୁଥିଲେ । ରଜନୀକାନ୍ତଙ୍କୁ ଭବାନୀପାଟଣା ହାଇସ୍କୁଲକୁ ନେବାବେଳେ ତାଙ୍କ ମାଆଙ୍କୁ ବି ସେଠାରେ ରହିବାକୁ ପଡ଼ିଲା । ତାଙ୍କ ସାନଭାଇ ସୂର୍ଯ୍ୟକାନ୍ତ ସେଠାରେ ଯାଇ ପାଠ ପଢ଼ିଲେ । ରଜନୀକାନ୍ତ ଭବାନୀପାଟଣାରେ ନାମ ଲେଖାଇଲାବେଳେ କବି ମାୟାଧର ମାନସିଂହ ଭବାନୀପାଟଣା ହାଇସ୍କୁଲରେ ଇଂରାଜୀ ଶିକ୍ଷକ ଭାବରେ କାର୍ଯ୍ୟ କରୁଥା’ନ୍ତି । ରଜନୀକାନ୍ତ ଥିଲେ ମାନସିଂହଙ୍କର ପ୍ରିୟଛାତ୍ର । ମାନସିଂହ ଶ୍ରଦ୍ଧାରେ ଦୁଇଭାଇଙ୍କୁ ରଜନୀକାନ୍ତ, ସଜନୀକାନ୍ତ (ପ୍ରଫେସର ଡଃ ସୂର୍ଯ୍ୟକାନ୍ତଙ୍କୁ) ନାମରେ ଡାକୁଥିଲେ । ମାନସିଂହଙ୍କ ‘ଜେମା’ କାବ୍ୟ ଓ ଅନ୍ୟ କେତେକ ବହିର ପାଣ୍ଡୁଲିପି ପ୍ରସ୍ତୁତି କାର୍ଯ୍ୟ ରଜନୀକାନ୍ତଙ୍କ ଉପରେ ନ୍ୟସ୍ତ କରାଯାଇଥିଲା । ମାନସିଂହଙ୍କ କର୍ମଶାଳାର କାବ୍ୟିକ ପରିବେଶରେ ବେଶ୍ ଅନୁପ୍ରାଣିତ ହୋଇଥିଲେ ସେ । କାବ୍ୟ-କବିତା ରଚନା କରିବା ପାଇଁ ରଜନୀକାନ୍ତଙ୍କ ମନ ମଧ୍ୟରେ ସୃଷ୍ଟି ହୋଇଥିଲା ପ୍ରଶସ୍ତ କ୍ଷେତ୍ର । କବି ମାୟାଧର ମାନସିଂହ ଉଦାର ହୃଦୟର ବ୍ୟକ୍ତି ଥିଲେ । ଯେପରି ତାଙ୍କୁ କୌଣସି ଅବସ୍ଥାରେ ଆଞ୍ଚଳିକତା ତଥା ସଂକୀର୍ଣ୍ଣତା ଗ୍ରାସ କରି ନଥିଲା, ତାଙ୍କ ପ୍ରିୟ ଛାତ୍ର ରଜନୀକାନ୍ତ ବି ସେହି ପ୍ରକାର ଆଞ୍ଚଳିକତାରୁ ଉର୍ଦ୍ଧ୍ୱରେ ରହି ନାନା କାର୍ଯ୍ୟ କରୁଥିଲେ । ଉଭୟ ପୂର୍ବ-ଓଡ଼ିଶାର ଲୋକ ହେଲେ ମଧ୍ୟ ସେମାନଙ୍କ କର୍ମକ୍ଷମା ଥିଲା ନିଜ ଅଞ୍ଚଳଠାରୁ ଅନେକ ଦୂର ।

ନିଜ ପରିବାରରେ ଚର୍ଚ୍ଚା କରାଯାଉଥିବା ପ୍ରାଚୀନ ସାହିତ୍ୟ, ଗ୍ରାମ୍ୟ ଜୀବନର କାବ୍ୟିକ ପରିବେଶ, ରାଜକିଶୋରଙ୍କ ସାହିତ୍ୟ ପ୍ରୀତି ତଥା ଜୀବନାଦର୍ଶ, ରବୀନ୍ଦ୍ର ସାହିତ୍ୟ ଓ ମାନସିଂହଙ୍କ କାବ୍ୟ-ଭୂମିର ପ୍ରଭାବ ପଡ଼ିଥିଲା ରଜନୀକାନ୍ତଙ୍କ ମନ ଉପରେ । ନବମ ଶ୍ରେଣୀର ଛାତ୍ର

ରଜନୀକାନ୍ତ ରଚନାକଳେ ଏକ ଖଣ୍ଡକାବ୍ୟ ‘ରାବଣ ଦରହ ପଥେ’ । ଏହା ଏକ ବ୍ୟଙ୍ଗ କାବ୍ୟ । ଏଥିରେ ସାନଭାଇ ସୂର୍ଯ୍ୟକାନ୍ତ ସମେତ କେତେକ ସାଥୀଙ୍କୁ ବ୍ୟଙ୍ଗ କରାଯାଇଥିଲା । ‘ରାବଣ ଦରହ’ ଜଳପ୍ରପାତ ଭବାନୀପାଟଣା ଠାରୁ କିଛି ଦୂରରେ ଅବସ୍ଥିତ ଏକ ରମଣୀୟ ସ୍ଥାନ ।

ରଜନୀକାନ୍ତଙ୍କ ସ୍କୁଲ ଛାତ୍ର-ସମୟ ଭାରତୀୟ ରାଜନୀତିର ଏକ ଘଡ଼ିସିନ୍ଧି କାଳ । ଜାତିର ଜନକ ବାପୁଜୀଙ୍କ ଆହ୍ୱାନରେ ସାରାଦେଶ ତାତି ଉଠିଥାଏ । ମୋହନ ଦାସଙ୍କ ମୋହନବଂଶୀର ସ୍ୱର ଚପଳ ବାଳକମାନଙ୍କୁ ବାନରସେନାରେ ପରିଣତ କରାଇ ଦେଇଥିଲା । ବାଲିକୁଦା ମାଇନର ସ୍କୁଲରେ ପଢ଼ିଲାବେଳେ ସତ୍ୟାଗ୍ରହ ଆନ୍ଦୋଳନର ପ୍ରଭାବ ତାଙ୍କ କିଶୋର ମନକୁ ଆଚ୍ଛନ୍ନ କରିଦେଇଥିଲା । ସହିଦ୍ ଭଗତ୍ ସିଂହ ପାଶୀ ତା ସହିତ ଗାନ୍ଧିଜୀଙ୍କ ଡାକରା ପରିବେଶକୁ ଉତ୍ତପ୍ତ କରିଦେଇଥିଲା । ବିଦ୍ୟାଳୟ ସନ୍ନିକଟରେ ସତ୍ୟାଗ୍ରହୀମାନଙ୍କ ପାଇଁ ତାଲିମ ଶିବିର ଖୋଲାଯାଇଥିଲା । ସତ୍ୟାଗ୍ରହୀମାନଙ୍କ ଆହ୍ୱାନର ସ୍ୱର ଅନେକ ଛାତ୍ରଙ୍କୁ ବେଶ ପ୍ରଭାବିତ କରିଥିଲା । ରଜନୀକାନ୍ତ ସଂଗ୍ରାମ ଆଡ଼କୁ ଆଗେଇଯାଉଥିବା ଦେଖି ଅଭିଭାବକମାନେ ତାଙ୍କୁ ବିରାଡ଼ି ଛୁଆ ଭଳି ବାଲିକୁଦା ସ୍କୁଲରୁ କୁଜଙ୍ଗ ଅଞ୍ଚଳର ପଞ୍ଚପଲ୍ଲୀ, ସେଠାରୁ ଜଗତ୍ ସିଂହପୁରର ଶ୍ରୀକୃଷ୍ଣ ଏକାଡ଼େମୀରୁ ନେଇ କଳାହାଣ୍ଡି ଗଡ଼ଜାତର ରାଜଧାନୀ ଭବାନୀପାଟଣା ହାଇସ୍କୁଲରେ ନବମ ଶ୍ରେଣୀରେ ନାମ ଲେଖାଇ ଦେଲେ; କାରଣ ସେତେବେଳେ ଭବାନୀପାଟଣାରେ ଜାତୀୟ ଆନ୍ଦୋଳନ ଏତେ ତୀବ୍ର ଆକାର ଧାରଣ କରି ନଥିଲା । ରଜନୀକାନ୍ତଙ୍କ ସଂଗ୍ରାମୀ ମନ କିନ୍ତୁ ଦବିଯାଇ ନଥିଲା । ସାମ୍ୟବାଦୀ ନେତା ଭଗବତୀ ଚରଣ ପାଣିଗ୍ରାହୀ କେବଳ ସାହିତ୍ୟ ରଚନାରେ ନୁହେଁ, ସଂଗ୍ରାମରେ ରଜନୀକାନ୍ତଙ୍କ ମନରେ ଆସନପାତି ସାରିଥିଲେ । କଳାହାଣ୍ଡିରେ ଚାଲିଥାଏ ସେତେବେଳେ ଅଂକ୍ଷାରି ଶାସନ । ଅନ୍ୟାନ୍ୟ ଗଡ଼ଜାତ ପରି ବେଠି, ଭେଟି ଓ ଲାଠିର ଚାଲିଥାଏ ରାଜୁତି । କଳାହାଣ୍ଡିର ବୃଷ ମହାରାଜା ବ୍ରଜମୋହନ ଦେବଙ୍କ ଶୋଷଣ, ଦମନ ଓ ଅତ୍ୟାଚାର ବିରୋଧରେ ରଜନୀକାନ୍ତ ଚିଠିପତ୍ର ଓ ଲେଖାଦ୍ୱାରା ପ୍ରଥମେ ମୋଗଲବନ୍ଦୀ ଅଂଚଳର ନେତାମାନଙ୍କ ସହିତ ସଂପର୍କ ସ୍ଥାପନ କଲେ ।

ସର୍ବଦା ବାଟ-ଉଜ୍ଜା ଲୋକଟି ପରି ରଜନୀକାନ୍ତ ଲେଖାପଢ଼ାରେ ମନ ଦେବା ସଙ୍ଗେ ସଙ୍ଗେ କବିତା ଲେଖାପାଇଁ କଲମକୁ ସଜାଗ ରଖୁଥିଲେ । ସେ ସମୟର ଜଳନ୍ତା ନିଆଁଖୁଣ୍ଟା ସାମ୍ୟବାଦୀ ନେତା ଭଗବତୀଚରଣ ପାଣିଗ୍ରାହୀଙ୍କ ସହିତ ପତ୍ରମାଧ୍ୟମରେ ତାଙ୍କର ସଂପର୍କ ଗଢ଼ିଉଠିଥିଲା । ଗଡ଼ଜାତ ରାଜାମାନଙ୍କର ଅକ୍ଷାରି ଶାସନ ବ୍ୟବସ୍ଥା ଯୋଗୁଁ ପ୍ରଜାମାନେ ଦାରୁଣ କଷ୍ଟ ଭୋଗୁଥିଲେ । ଏ କଷ୍ଟକୁ ରଜନୀକାନ୍ତ ଭଲ ଭାବରେ ଦେଖିଥିଲେ । ତାଙ୍କ ବାପାଙ୍କର ସେଠାରେ ପ୍ରତିଷ୍ଠା ଥିବାରୁ ଓ ସେମାନେ ଗଡ଼ଜାତର ପ୍ରଜା ହୋଇ ନଥିବାରୁ ପ୍ରତ୍ୟକ୍ଷ ଭାବରେ ତାଙ୍କର କିଛି ଅସୁବିଧା ନଥିଲା; ମାତ୍ର ଅତ୍ୟାଚାରର ଦୃଶ୍ୟ ଦେଖି କରି ଲେଖକର ସ୍ୱର୍ଣ୍ଣ-କାତର-ମନ ସହଜରେ ଥମି ପାରୁନଥିଲା । ସ୍କୁଲ ଛାତ୍ର ରଜନୀକାନ୍ତ ଗଡ଼ଜାତର କରୁଣ କାହାଣୀ ବୟାନ କରି ବିପ୍ଳବ ନିମିତ୍ତ ଚିଠି ଲେଖୁଥିଲେ ବିପ୍ଳବୀ ଭଗବତୀଚରଣ ପାଣିଗ୍ରାହୀଙ୍କ ପାଖକୁ । ସେଥି ମଧ୍ୟରୁ ଦୈବାଦ୍ ଗୋଟିଏ ଚିଠି ଭଗବତୀଙ୍କ ପାଖରେ ପହଞ୍ଚିବା ପୂର୍ବରୁ ସମ୍ବଲପୁରରେ ସରକାରୀ

ଗୋଲନ୍ଦା ବିଭାଗ ହାତରେ ପଡ଼ିଲା । ତନାଘନା ଅନୁସଂଧାନ ପରେ ରଜନୀକାନ୍ତ ବିପ୍ଳବ ସହିତ ଜଡ଼ିତ ଅଛନ୍ତି ବୋଲି ପ୍ରମାଣିତ ହୋଇଗଲା । ରାଜଦଣ୍ଡ ନିର୍ଦ୍ଦାଣଣ ହେଲା କଳାହାଣ୍ଡିରୁ ନିର୍ବାସନ ।

ଓଡ଼ିଶାରେ ସାମ୍ୟବାଦୀ ଆନ୍ଦୋଳନର ପ୍ରମୁଖନେତା ଭଗବତୀ ଚରଣ ପାଣିଗ୍ରାହୀ ‘କୃଷକ’ ନାମରେ ଏକ ସମ୍ବାଦପତ୍ରଧର୍ମୀ ତଥା ପ୍ରଗତି ଶୀଳ ସାମ୍ବାହିକ ପତ୍ରିକା ପ୍ରକାଶ କରୁଥିଲେ । ସେ ସମୟରେ ପ୍ରକାଶିତ ବିଭିନ୍ନ ପ୍ରଗତିଶୀଳ ପତ୍ରିକାରେ ରଜନୀକାନ୍ତଙ୍କ ବିପ୍ଳବଧର୍ମୀ କବିତା ପ୍ରକାଶିତ ହେଉଥିଲା । ସେତେବେଳେ ରଜନୀକାନ୍ତ ହାଇସ୍କୁଲରେ ନବମ, ଦଶମ ଓ ଏକାଦଶ ଶ୍ରେଣୀର ଛାତ୍ର । ପରେ ସେ ସବୁ କବିତା ‘ସଂଘର୍ଷ’ ପୁସ୍ତକରେ ସ୍ଥାନ ପାଇଥିଲା ।

ଏହିପ୍ରକାର କାର୍ଯ୍ୟ ତାଙ୍କ ପିତା ତଥା ପରିବାରକୁ ଅନେକାଂଶରେ ବିପନ୍ନ କରିଥିଲା । କିନ୍ତୁ ସଂଗ୍ରାମୀ ରଜନୀକାନ୍ତ ପରିଶିତି ବିଷୟରେ ଆଦୌ ଚିନ୍ତା କରି ନଥିଲେ । ରାଜାଙ୍କ ବିରୋଧରେ ଯାଇ ରାଜଦ୍ରୋହୀ ହେବାକୁ ରଜନୀକାନ୍ତ ଏକ ଗୌରବ ପୂର୍ଣ୍ଣ କାର୍ଯ୍ୟବୋଲି ବିଚାର କରୁଥିଲେ । ପିତାଙ୍କ ପ୍ରତିପତ୍ତି ଯୋଗୁଁ ଓ ରଜନୀକାନ୍ତ ନାଁବାଳକ ସ୍କୁଲ ଛାତ୍ର ଥିବାରୁ ପରେ ଦଣ୍ଡାଦେଶରେ ସାମାନ୍ୟ କୋହଳ କରାଗଲା, କେବଳ ହାଇସ୍କୁଲ ପରୀକ୍ଷା ଦେବାପାଇଁ । ପାଟନା ବିଶ୍ୱବିଦ୍ୟାଳୟ ଅଧୀନରେ ସେ ହାଇସ୍କୁଲ ପରୀକ୍ଷା ଦେଲେ ସମ୍ବଲପୁରରେ । ପରେ ରଜନୀକାନ୍ତଙ୍କୁ ଓଡ଼ିଶା ବାହାରେ ଦୀର୍ଘଦିନ ଧରି ଅଜ୍ଞାତବାସ କରିବାକୁ ପଡ଼ିଲା ।

କବି ରଜନୀକାନ୍ତ, ସଂଗ୍ରାମୀ ରଜନୀକାନ୍ତ ଆପାତତଃ ଅଜ୍ଞାତ ଭାବରେ ନିର୍ବାସିତ ଜୀବନଯାପନ କଲେ ମଧ୍ୟପ୍ରଦେଶଅନ୍ତର୍ଗତ ‘ସୁରୁଗୁଜା’ ଷ୍ଟେଟର ରାଜଧାନୀ ଅମ୍ବିକା ପୁରରେ । ଯେଠାରେ ରଜନୀକାନ୍ତଙ୍କ ବଡ଼ବାପା ରହୁଥା’ନ୍ତି । ସୁରୁଗୁଜା ଷ୍ଟେଟର ରେଭିନିୟୁ ଡିପାର୍ଟମେଣ୍ଟରେ କାର୍ଯ୍ୟ କରିବା ପାଇଁ ଏକ ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହେବା ପରେ ସେ ନିଯୁକ୍ତି ପାଇଲେ । କର୍ମ ଦକ୍ଷତା ଓ ଉତ୍ତମ ପରିବେଶ ଯୋଗୁଁ ସେଠାରେ ଆଦର ପାଇଲେକି ନିଜର ନାମ ବ୍ୟତୀତ କିଛି ସବୁ ତାଙ୍କୁ ଗୋପନୀୟ ରଖିବାକୁ ପଡ଼ୁଥିଲା । ତଥାପି କଳାହାଣ୍ଡିରୁ ସମନ ପହଞ୍ଚିବାର ଧାର୍ଯ୍ୟ ସବୁ ସମୟରେ ଥାଏ । ସେଇଠି କିଛି ପଢ଼ାପଢ଼ି, ରାଜକର୍ମଚାରୀ ଭାବରେ କିଛି କାର୍ଯ୍ୟ, ସେ ପୁଣି ଅଜ୍ଞାତ ଭାବରେ । ଧରା ପଡ଼ିଲେ ଦଣ୍ଡର ବ୍ୟବସ୍ଥା ସୁନିଶ୍ଚିତ ।

କୋରାପୁଟ ଜିଲ୍ଲାର ପୋଲିସ ଅଧକ୍ଷକ ଦପ୍ତରରେ ବିଶ୍ୱସ୍ତ କର୍ମଚାରୀ ଭାବରେ କାର୍ଯ୍ୟ କରୁଥିବା ଗାନ୍ଧିକ ତଥା ଅନୁବାଦକ ଶ୍ରୀ ଲକ୍ଷ୍ମୀନାରାୟଣ ମହାନ୍ତି ହେଉଛନ୍ତି ରଜନୀକାନ୍ତଙ୍କ ପ୍ରଥମ ପତ୍ରବନ୍ଧୁ; ଯାହାଙ୍କ ସହିତ ‘ତଗର’ ମାର୍ଚ୍ଚିତରେ ପରିଚୟ ଆରମ୍ଭ ହୋଇଥିଲା । ମାତ୍ର ପରସ୍ପର ମଧ୍ୟରେ ସାକ୍ଷାତ ହୋଇ ନ ଥିଲା । ରଜନୀକାନ୍ତଙ୍କ ରଚିତ ରାଜଦ୍ରୋହମୂଳକ କବିତା ଗୁଡ଼ିକର ସେ ହୋଇଥିଲେ ମାର୍ଚ୍ଚିତଦାର ତଥା ପ୍ରକାଶକ । ତାଙ୍କ ଉଦ୍ୟମରେ ଭଦ୍ରକ ସହର ସଂଲଗ୍ନ ଜଗନ୍ନାଥପୁରରେ ଗଢ଼ା ଯାଇଥିଲା ସାହିତ୍ୟ ଅନୁଷ୍ଠାନ ଜଗନ୍ନାଥ ସାହିତ୍ୟ ସମିତି । ଏହାର ପ୍ରଥମ ଅବଦାନ ଭାବରେ କାନ୍ତକବିଙ୍କ ମୁଖବନ୍ଧ ସହିତ ଭଦ୍ରକର ଗୋପୀନାଥ ପ୍ରେସରୁ ପ୍ରକାଶ ପାଇଲା ରଜନୀକାନ୍ତଙ୍କ ପ୍ରଥମ କବିତା ପୁସ୍ତକ ‘ସଂଘର୍ଷ’ । କାନ୍ତକବି ଲେଖିଥିଲେ- ‘ସମାଜର ଚଳନ୍ତି ଚିନ୍ତାଧାରାରେ କବି ଗୋଟାଏ ବିପ୍ଳବ ବିପ୍ଳବ ଆଣି ଦେଇଛନ୍ତି । ତିର ବନ୍ଦୀର

ଶୀତଳ ରକ୍ତ ଯେପରି ମୁକ୍ତିର ଆଲୁଅ ବତାସରେ ଉଚ୍ଛ୍ଵଳ ହୋଇ ଉଠିଛି ! କବିତା ଗୁଡ଼ିକର ଛତ୍ରେ ଛତ୍ରେ ବିଦ୍ରୋହର ବହି, ବ୍ୟଥାର ତପ୍ତଶ୍ଵାସ ଓ ବେପରୁଆ-ଭାବର ତୀବ୍ରତା ସଜୀବ ଓ ଜାଗ୍ରତ । ଭାଷାର ପ୍ରବାହ ଏତେ ପ୍ରଖର ଯେ ତାହା ଛନ୍ଦ ବନ୍ଧ ଭାଙ୍ଗି ମଡୁଆଲା ହୋଇ ଧାଇଁ ଅନନ୍ତ ମୁକ୍ତି ପଥରେ । ଆମ ସାହିତ୍ୟରେ କବି ଗୋଟାଏ ନୂତନ ପ୍ରେରଣା ଆଣି ପାରିଛନ୍ତି ବୋଲି ମୋ'ର ଧାରଣା ।' ଭାରତ ସେବକ ସମିତିର ସଭ୍ୟ ଶ୍ରୀ ଲକ୍ଷ୍ମୀନାରାୟଣ ସାହୁ 'ସଂଘର୍ଷ' ସଂପର୍କରେ ଏକ ଦୀର୍ଘ ମତାମତ ମଧ୍ୟ ପ୍ରଦାନ କରିଥିଲେ ।

ଶ୍ରୀ ନିତ୍ୟାନନ୍ଦ ମହାପାତ୍ର ସ୍ଵାଧୀନତା ଆନ୍ଦୋଳନରେ ଗିରଫ ହେବା ସମୟରେ 'ଡଗର' ପ୍ରକାଶିତ ହେଉଥିବା ଗୋପୀନାଥ ପ୍ରେସ ଖାନଡଲାସ କରାଗଲା । ଇଂରେଜ ସରକାରଙ୍କ ଗୋଜୟା ବିଭାଗର କୋପଡ଼ୁଷ୍ଟରେ ପଡ଼ିଲା ଏଇ ବହିଟି । ରଜନୀକାନ୍ତଙ୍କ ପରି ଏ ବହି 'ସଂଘର୍ଷ' ବି ହେଲା ନିର୍ବାସିତ । ପ୍ରଥମତଃ ଏହା ରାଜଦ୍ରୋହମୁକ୍ତ କବିତା, କବି ରଜନୀକାନ୍ତ ବିଦ୍ରୋହ କାରଣରୁ ଗଡ଼ଜାତରୁ ନିର୍ବାସିତ, ଏଣୁ ସେ ସରକାରଙ୍କର ଶତ୍ରୁ । ଦ୍ଵିତୀୟ ବିଶ୍ଵଯୁଦ୍ଧ ସମୟରେ ଏ ପ୍ରକାର ବହିର ଲେଖକକୁ ଓ ବହିକୁ ଭାରତରକ୍ଷା ଆଇନ ବଳରେ ବେଆଇନ ଘୋଷଣା କରାଯାଉଥିଲା । ବହି ବାଜ୍ୟାପ୍ତି ହେବାର ଆଶଙ୍କା କରି, ପ୍ରକାଶକ ତଥା ମୁଦ୍ରାକରଙ୍କର ଜେଲ ଜୋରିମାନା ଭୟରେ ଭଦ୍ରକ ଓ କଟକର ଥିବା ସମସ୍ତ ବହିକୁ ନଷ୍ଟ କରିଦିଆଗଲା । ସେଥିରୁ ଯେତିକି ରକ୍ଷା ପାଇଯାଇଥିଲା, ଆଜିର ଏହି ସଂକଳନରେ ତାହା ସ୍ଥାନିତ । ସେତେବେଳେ କାନ୍ତକବି ଲକ୍ଷ୍ମୀକାନ୍ତ ତଥା ତାଙ୍କର ସଂଗ୍ରାମୀ ପୁତ୍ର ନିତ୍ୟାନନ୍ଦ ଓ ଦୀରଗନ୍ଧୁ ଗାନ୍ଧୀ ଆନ୍ଦୋଳନରେ ପ୍ରତ୍ୟକ୍ଷ ସଂଗ୍ରାମୀ । ଭଦ୍ରକର ତାଳପଦାରୁ ପ୍ରକାଶ ପାଉଥାଏ ହାଏ । କୌତୁକ-ବ୍ୟଙ୍ଗ ପତ୍ରିକା 'ଡଗର' । ରଜନୀକାନ୍ତ ତାକରା ପାଇ ଭଦ୍ରକ ଆସିଲେ 'ଡଗର' ପତ୍ରିକାରେ ସହକାରୀ ସଂପାଦକ ଭାବରେ କାର୍ଯ୍ୟକରିବା ପାଇଁ । କବି ଲକ୍ଷ୍ମୀକାନ୍ତ କିମ୍ବା 'ଡଗର' ସଂପାଦକ ନିତ୍ୟାନନ୍ଦ ପୂର୍ବରୁ ରଜନୀକାନ୍ତଙ୍କ ଚେହେରା ଦେଖି ନଥିଲେ । ରଜନୀକାନ୍ତ ପହଞ୍ଚିବା ପରେ ସଂପାଦକ ନିତ୍ୟାନନ୍ଦ ମହାପାତ୍ର 'ଭାରତଛାଡ଼ ଆନ୍ଦୋଳନ'ର ସତ୍ୟାଗ୍ରହ ତାଲିକାର ରକ୍ତ ସେନାନୀ ଭାବରେ ଇଂରେଜମାନଙ୍କୁ ଭାରତଛାଡ଼ ତାକରା ଦେଇ ଜେଲବରଣ କରିବା ସୁନିଶ୍ଚିତ ହୋଇଥିଲା । କାରଣ ସ୍ଵୟଂ ଗାନ୍ଧିଜୀ ଓଡ଼ିଶା କଂଗ୍ରେସ ଦଳର ସତ୍ୟାଗ୍ରହୀମାନଙ୍କ ତାଲିକା ଭିତରେ 'ଡଗର' ସଂପାଦକ ନିତ୍ୟାନନ୍ଦ ମହାପାତ୍ରଙ୍କୁ ମଧ୍ୟ ତାଲିକାଭୁକ୍ତ କରି ସାରିଥିଲେ । ସାହିତ୍ୟ-ଜଗତ ପ୍ରତି କବି ରଜନୀକାନ୍ତଙ୍କ ସମ୍ମୋହ ଏତେ ବେଶି ଥିଲା ଯେ, ସେ ମଧ୍ୟ ଗଡ଼ଜାତ ରାଜ୍ୟରେ ମିଳିଥିବା ସ୍ଵାୟୀ କର୍ମ ନିଯୁକ୍ତି ପରିତ୍ୟାଗ କରିଦେବାର ନିଷ୍ପତ୍ତିକୁ ନିଜେ ନିଜ ଉପରେ ଛାଡ଼ିଦେଇ 'ଡଗର' ପତ୍ରିକାର ସହ ସଂପାଦକ ହେବାଲାଗି ଅକୁଣ୍ଠିତ ଭାବରେ ତାଲିଆସିଥିଲେ । ମାତ୍ର ଏ ଅଂଚଳରେ ରଜନୀକାନ୍ତଙ୍କ ରହିଣି ସ୍ଵାସ୍ଥ୍ୟଗତ କାରଣରୁ ସମ୍ଭବ ହୋଇ ପାରିଲା ନାହିଁ ।

ତତ୍କାଳୀନ ଓଡ଼ିଶାରେ ଜଣେ ଅର୍ବାଚୀନ କବି ଲେଖକ ଭାବରେ ରଜନୀକାନ୍ତ ଥିଲେ ପୁରାପୁରି ଅତିହୀନ । ତାଙ୍କ ବହିର ପ୍ରକାଶକ, ବିତରକ କି ଆଲୋଚକ କେହି ସାକ୍ଷାତରେ ତାଙ୍କୁ ଦେଖି ନ ଥିଲେ । କଟକ ସହରର ବହି ଦୋକାନଗୁଡ଼ିକରେ ସେ ନିଜ ହାତରେ ବହି ଦେଇ ନ

ଥିଲେ । ସେ କୌଣସି ଦୋକାନୀକୁ ଚିହ୍ନି ନଥିଲେ ବା ଦୋକାନୀମାନେ ତାକୁ ଚିହ୍ନି ନ ଥିଲେ । ସେହି କାରଣରୁ ଇଂରେଜ ଶାସନକାଳର ପୋଲିସ ଓ ଗୁରୁଦା ବାହିନୀ ଓଡ଼ିଶା ପ୍ରଦେଶର କୌଣସି ସ୍ଥାନରେ ତାଙ୍କୁ ଖୋଜିଲୋଡ଼ି ଚିହ୍ନଟ କରି ପାରିଲେନାହିଁ । କଟକ ଠାରୁ ପ୍ରାୟ ଏକ ହଜାର ମାଇଲ ଦୂରରେ ଅଗମ୍ୟ ତଥା ଅଜ୍ଞାତ ସ୍ଥାନରେ ସେ ଆତ୍ମଗୋପନ କରି ରହିଥିଲେ, ଏପରି ଅବସ୍ଥାରେ ତାଙ୍କ ଦ୍ଵାରା ରଚିତ ରାଜଦ୍ରୋହଧର୍ମୀ କବିତା ସଂକଳନର ପ୍ରକୃତ ରଚୟିତାକୁ ଚିହ୍ନଟ କରି ନ ପାରିବାରୁ ବ୍ରିଟିଶ ସରକାରଙ୍କର ଓଡ଼ିଶାରେ ଥିବା ପଲଟଣ କିମ୍ବା ଗୁରୁଦା ବାହିନୀ ରଜନୀକାନ୍ତଙ୍କୁ ଠାବ କରିପାରି ନଥିଲେ । ତାଙ୍କ ପ୍ରତି କୌଣସି ଶାରୀରିକ ଦଣ୍ଡ ଦିଆଯାଇପାରିଲା ନାହିଁ ।

‘ସଂଘର୍ଷ’ର ରଚନା ଶେଷ ହେଲାବେଳକୁ ରଣପୁର ଗଡ଼ଜାତର କାହାଣୀ, ବେଜଲଗେଟ ହତ୍ୟାକାଣ୍ଡ, ରଘୁନାଥ ମହାନ୍ତି, ଦିବାକର ପରିଡ଼ାଙ୍କ ପାଣି ରଜନୀକାନ୍ତଙ୍କ ମନକୁ ଆନ୍ଦୋଳିତ କରିଥିଲା । ‘ସଂଘର୍ଷ’ ପ୍ରକାଶର ସାତବର୍ଷ ପରେ ପ୍ରକାଶ ପାଇଲା ‘ରଘୁ ମହାନ୍ତି’ ନାମକ ଏକ କ୍ଷୁଦ୍ରକାବ୍ୟ । ଏହାକୁ ପ୍ରକାଶ କରିଥିଲେ ସେ ସମୟର ପ୍ରସିଦ୍ଧ ପ୍ରକାଶନ ସଂସ୍ଥା ସାରସ୍ଵତ ଭଣ୍ଡାର । ପୁସ୍ତକଟି ଭଲଭାବରେ ବିକ୍ରୟ ହୋଇଥିବାରୁ ପ୍ରକାଶକ ରୟାଲଟି ବାବଦ ଯେଉଁ ଅର୍ଥ ପଠାଇଥିଲେ ରଜନୀକାନ୍ତଙ୍କ ଜୀବନର ତାହାଥିଲା ପ୍ରଥମ ସାରସ୍ଵତ ସମ୍ମାନ ।

କବି ରଜନୀକାନ୍ତ ଦାସଙ୍କ ଏ ଯାବତ ସଂକଳିତ ପୁସ୍ତକ ସଂଖ୍ୟା ଚଉଦଟି ।

୧-ସଂଘର୍ଷ (କବିତା, ୧୯୪୦); ୨-ରଘୁମହାନ୍ତି (କବିତା, ୧୯୪୬); ୩-ମାଓ-ସେ-ତୁଙ୍ଗ (ଜୀବନୀ, ୧୯୫୨); ୪-ଦିଗ୍‌ବଳୟ (ଉପନ୍ୟାସ, ୧୯୫୬); ୫-ଚରିତ୍ରହୀନା (ଅନୁବାଦ ଉପନ୍ୟାସ, ୧୯୬୦); ୬-ବିରଳ ମୂର୍ତ୍ତିକା (କବିତା, ୧୯୬୪); ୭-ଦିପାଳୀ ସଂଘ (ଉପନ୍ୟାସ, ୧୯୬୪); ୮-ଜୀବନଧର୍ମୀ ସାହିତ୍ୟର ଭୂମିକା (ଆଲୋଚନା, ୧୯୬୫); ୯-ବିଂଶ ଶତାବ୍ଦୀର ପ୍ରେତ (ଅନୁବାଦ ଉପନ୍ୟାସ, ୧୯୬୯); ୧୦-ମାଟିର ମୁକୁଟ (ଗଳ୍ପ, ୧୯୮୧); ୧୧-ଟିକି ଟିକି ପାହାଡ଼ର ପୁଲ (ଗଳ୍ପ, ୧୯୯୩); ୧୨-ନିଜ ସଂଧାନରେ ସୂର୍ଯ୍ୟ (ଗଳ୍ପ, ୧୯୯୬) । ଆଗରୁ ଏହି ୧୨ ଟି ପୁସ୍ତକ ପ୍ରକାଶିତ ହୋଇ ସାରିଛି ଓ ଗ୍ରନ୍ଥାବଳୀର ଏହି ଭାଗରେ ନୂତନକରି ଦୁଇଟି ପୁସ୍ତକ ପ୍ରଥମଥର ପାଇଁ ଆତ୍ମପ୍ରକାଶ କରୁଛି । କବିଙ୍କର ଆଦ୍ୟ ଜୀବନର କବିତା ପୁସ୍ତକ ‘ସଂଘର୍ଷ’ (୧୯୪୦) ଯେପରି ନାନା ସଂଗ୍ରାମରେ ଗତି କରିଥିଲା, ଦ୍ଵିତୀୟ ପୁସ୍ତକ ‘ରଘୁ ମହାନ୍ତି’ (୧୯୪୬) ବି ସମଧର୍ମୀ ରାଜନୈତିକ ଚେତନାରେ ଭରପୂର ।

ରଜନୀକାନ୍ତ ଦଳିତ ଜନତା ସହିତ ସାମିଲ ହୋଇ ପାରିଛନ୍ତି; କିନ୍ତୁ ନିଜ ସମୟ ଓ ସମାଜ ସହିତ ସାଲିସ୍ କରିପାରି ନାହାନ୍ତି । ତାଙ୍କର ଶବ୍ଦ ତୀକ୍ଷ୍ଣ, ଭାଷା ଶାଶିତ ଓ ବକ୍ତବ୍ୟ ସିଧାସଳଖ । ଲେଖକ ଜୀବନ ସହିତ ସେ ବାଛିନେଲେ ଆଉ ଏକ ଦୁର୍ଗମ ପଥ, ସାମ୍ବାଦିକତା, ଗଣତନ୍ତ୍ରର ଚତୁର୍ଥ ସ୍ତରର ସୂତ୍ରଧର । ରଜନୀକାନ୍ତ ୧୭ ବର୍ଷର ସାମ୍ବାଦିକ ଜୀବନ ମଧ୍ୟରେ ଆନନ୍ଦ ବଜାର ପତ୍ରିକା ଲିମିଟେଡ଼ ଗ୍ରୁପର ହିନ୍ଦୁସ୍ଥାନ ଷ୍ଟାଣ୍ଡାର୍ଡ୍, ବିଜିନେସ୍ ଷ୍ଟାଣ୍ଡାର୍ଡ୍, ପ୍ରଜାତନ୍ତ୍ର ପ୍ରଚାର ସମିତିର ପ୍ରଜାତନ୍ତ୍ର, ଇଷ୍ଟର୍ଣ୍ଣ ଟାଇମ୍‌ସ୍, ମାନ୍ଦ୍ରାଜରୁ ପ୍ରକାଶିତ ହିନ୍ଦୁ ଏବଂ ପ୍ରେସ ଟ୍ରଷ୍ଟ ଅଫ୍

ଇଣ୍ଡିଆର ନିଜସ୍ୱ ସମ୍ପାଦନା ଭାବରେ ସଫଳତାର ସହିତ କାର୍ଯ୍ୟ ସଂପାଦନ କରିବା ପରେ ନିଜ ସଂପାଦନାରେ ଦୀର୍ଘ ୧୬ ବର୍ଷ ହେବ 'ରାଉରକେଲା ରିପୋର୍ଟର' ନାମରେ ଏକ ସପ୍ତାହିକ ସମ୍ପାଦନା ପତ୍ର ଚଳାଇ ଆସୁଛନ୍ତି । ସାମ୍ବାଦିକତାରେ ସେ ଶାନ୍ତି ପାଇଛନ୍ତି କିନ୍ତୁ ଅସାଧୁ ଉପାୟରେ ସଂପଦ ଅର୍ଜନର ମସୂଧା କରିନାହାନ୍ତି । ଅନେକଙ୍କର ରୋଷର ଶିକାର ହୋଇଛନ୍ତି କିନ୍ତୁ ଅଯଥା ତାକୁ ଅସ୍ତ୍ର କରି କାହାକୁ ରୁଷ କରି ନାହାନ୍ତି । ସାହିତ୍ୟ ଓ ସମ୍ବାଦିକତାରେ ସମୟ ଓ ସମାଜକୁ ଚିତ୍ରିତ କରିଯାଇ ଜନ ମାନସରେ ନୂତନ ଆସନ ପାତିଯାଇଛନ୍ତି ।

ଉତ୍ତର ଜୀବନରେ କର୍ମଭୂମି ଭାବରେ ସେ ବାଛିନେଲେ ଓଡ଼ିଶାର ଉପାନ୍ତ ଅଂଚଳ ରାଉରକେଲାକୁ । ସେ ସମୟରେ ଯେଉଁମାଟିରେ ଓଡ଼ିଆ ଅପାଢ଼ଭେଦ । ଓଡ଼ିଶା ମାଟିରେ ଥାଇ ଯେଉଁଠି ଓଡ଼ିଆମାନେ ମାତୃଭାଷାରେ କଥାବାର୍ତ୍ତା କଲାବେଳେ ବି ଶଂକି ଯାଆନ୍ତି । ସନ୍ତୁଷ୍ଟ ଓଡ଼ିଆଏ, ଭୟରେ ହେଉ, ଭ୍ରାନ୍ତିରେ ହେଉ, କି ହାନିମନ୍ୟତା ଯୋଗୁ ହେଉ ମୁହଁଛପା ଦେଉଥିଲେ, ସେଇ ସହରର ଆଦ୍ୟ ଜୀବନରେ ନିଜର କର୍ମଜୀବନ ଆରମ୍ଭ କଲେ ରଜନୀକାନ୍ତ । ରାଉରକେଲାର ଟାଙ୍ଗର ମାଟିରେ, ଯେଉଁଠି ପିଇବା ପାଇଁ ପାଣି ଟୋପାଏ ବି ସେତେବେଳେ କିଣିବାକୁ ପଡୁଥିଲା । କେବଳ ସାମ୍ବାଦିକତା ନୁହେଁ; ଆରମ୍ଭ ହେଲା ସଂଘ, ସଂଗଠନ ଓ ନାନା ସାଂଗଠନିକ କାର୍ଯ୍ୟ । ସେ ସମୟରେ ଯେଉଁ ସଚେତନ ଓଡ଼ିଆମାନେ ଭାଷାକୁ ଆଗେଇ ନେବାକୁ, ଜାତିକୁ ବଞ୍ଚେଇବାକୁ, ସାହିତ୍ୟକୁ ପ୍ରସାରିତ କରିବାକୁ ଅଣ୍ଟାଭିଡ଼ି ବାହାରି ଆସିଥିଲେ, ସେମାନଙ୍କ ମଧ୍ୟରେ ରଜନୀକାନ୍ତ ଥିଲେ ଅନ୍ୟତମ । ସାହିତ୍ୟକୁ ଜୀବନ୍ତ କରିବା ପାଇଁ ଜୀବନଧର୍ମୀ ସାହିତ୍ୟ ରଚନା କରିବାକୁ ହେବ । ସେହି ଉଦ୍ଦେଶ୍ୟରେ ଲକ୍ଷ୍ମୀଧର ନାୟକଙ୍କ ସଂପାଦନାରେ ଆରମ୍ଭ ହେଲା 'ନବପତ୍ର' ସାହିତ୍ୟ ପତ୍ରିକା । ରଜନୀକାନ୍ତ ଥିଲେ ଏହି ପତ୍ରିକାର ସହକାରୀ ସଂପାଦକ ଓ ପ୍ରକାଶକ । କିଛିଦିନ ପରେ ରଜନୀକାନ୍ତ 'ନବପତ୍ର'ର ସଂପାଦନା ଭାର ଗ୍ରହଣ କରି ଏହି ପତ୍ରିକାକୁ ଆଗେଇ ନେଲେ, ନୂତନ ରୂପଦେଲେ, ପ୍ରତିଷ୍ଠିତ ପତ୍ରିକା ଭାବରେ ଦୁଇ ଦଶକରୁ ଅଧିକ କାଳ ସଂପାଦନା କରି ଏକ ନୂଆ ଧାରାର ପ୍ରତିଷ୍ଠା କଲେ ।

ରାଉରକେଲାକୁ ଆସିଲା ପରେ ରଜନୀକାନ୍ତ ଅନୁଭବ କରିଥିଲେ ଏଇ ନୂଆ ସହରରେ ସାଂସ୍କୃତିକ ଜୀବନର ଅଭାବ ଫଳରେ ଏକ ଭିନ୍ନ ଧରଣର ଅପ-ସଂସ୍କୃତି ଗଢ଼ି ଉଠିବା ସ୍ୱାଭାବିକ । ଏହି ଉପଲବ୍ଧିର ଫଳଶ୍ରୁତି ହେଲା କଲଚରାଲ ଏକାଡ଼େମୀ । ପ୍ରାଥମିକ ସ୍ତରରେ ଔପନ୍ୟାସିକ ଲକ୍ଷ୍ମୀଧର ନାୟକ ଏଥିସହ ଜଡ଼ିତ ଥିଲେ । କିନ୍ତୁ ବହୁକାଳ ପର୍ଯ୍ୟନ୍ତ କଲଚରାଲ ଏକାଡ଼େମୀ ଓ ରଜନୀକାନ୍ତ ଓତଃପ୍ରୋତ ଥିଲେ । ଏହି କଲଚରାଲ ଏକାଡ଼େମୀ ମାଧ୍ୟମରେ ରାଉରକେଲାରେ ଏକ ପ୍ରଗତିଶୀଳ ସାଂସ୍କୃତିକ ପରିବେଶ ତରୁଣ ବନ୍ଧୁମାନଙ୍କୁ ନେଇ ସେ ଗଢ଼ି ପାରିଥିଲେ । ଶିଳ୍ପ ଓ ପୁଞ୍ଜିବାଦୀ ଅର୍ଥନୀତିର ଅଭିଯାତରେ ଦେଖାଦେଇଥିବା ସାହିତ୍ୟିକ ଓ ସାଂସ୍କୃତିକ ସମସ୍ୟା ନେଇ ଏକ ସର୍ବଭାରତୀୟ ବିରାଟ ସଂପାଦନ 'ଶିଳ୍ପାଞ୍ଚଳୀୟ ସାହିତ୍ୟ ସମ୍ମେଳନ' ଶୀର୍ଷକରେ ଅନୁଷ୍ଠିତ ହୋଇଥିଲା । ଏହା ଥିଲା ରଜନୀକାନ୍ତଙ୍କ ସାଂଗଠନିକ ପାରଦର୍ଶିତାର ଏକ ସଫଳ ଦୃଷ୍ଟାନ୍ତ । ଓଡ଼ିଶାରେ ମଞ୍ଚ ନାଟକର ଅବକ୍ଷୟ ହେତୁ ତାଙ୍କରି ନେତୃତ୍ୱରେ କଲଚରାଲ ଏକାଡ଼େମୀ

ଆରମ୍ଭ କରିଥିଲା ‘ଲୋକନାଟକ ମହୋତ୍ସବ’ । ଓଡ଼ିଶାର ବିବିଧ ପ୍ରାନ୍ତରୁ ଆସିଥିବା ନାଟ୍ୟାନୁଷ୍ଠାନ ଗୁଡ଼ିକର ଏଭଳି ଏକ ପ୍ରତିଯୋଗିତା ସେତେବେଳେ ଥିଲା ଅଭୂତପୂର୍ବ ।

ରଜନୀକାନ୍ତଙ୍କ କବିତା ସହିତ ଗଳ୍ପ, ଉପନ୍ୟାସ, ପ୍ରବନ୍ଧ ଓ ସଂପାଦକୀୟରେ ସଂଗ୍ରାମୀ ମନୋଭାବ ସହିତ ସାମାଜିକ ଅବକ୍ଷୟ ଓ ଜୀବନର ମୂଲ୍ୟବୋଧର ଚିତ୍ର ପ୍ରତିଫଳିତ । ପ୍ରାକ୍ ସ୍ଵାଧୀନତା ଓ ସ୍ଵାଧୀନତା ପରବର୍ତ୍ତୀ ଭାରତବର୍ଷର ରାଜନୈତିକ ଓ ସାମାଜିକ ଜୀବନର ସୂକ୍ଷ୍ମଚିତ୍ର ରଜନୀକାନ୍ତଙ୍କ ରଚନାରେ ପ୍ରତିଫଳିତ । ରଜନୀକାନ୍ତଙ୍କ ଉତ୍ତର ଜୀବନର କବିତାରେ ହେତୁବାଦୀ ଦୃଷ୍ଟିଭଙ୍ଗୀ ସହିତ ମାନବ ଜୀବନର ମହତ୍ତ୍ଵ ଅନୁଭୂତିର ପ୍ରକାଶ କ୍ରମଶଃ ଐଶ୍ଵରୀୟ-ଚେତନା ଆଡ଼କୁ ଧାବିତ ହେବାପରି ମନେହୁଏ । କବିଙ୍କର ସଂପ୍ରତି ସଂକଳିତ କବିତା ପୁସ୍ତକ ‘କୁମ୍ଭକାମୋଦୀ’ରେ ବୌଦ୍ଧିକ ସମ୍ପେଦନଶୀଳତା ସହିତ କବି ଜୀବନର ଚରମ ଅନୁଭୂତି ବର୍ଣ୍ଣିତ ।

ସଂଗ୍ରାମୀ ରଜନୀକାନ୍ତ, ସାମ୍ବାଦିକ ରଜନୀକାନ୍ତ, ସାହିତ୍ୟିକ ରଜନୀକାନ୍ତ, ସମାଜରାଜ ଭାବରେ ଲେଖିଚାଲିଥା’ନ୍ତି ତାଙ୍କର ସୃଜନଶୀଳ ସୃଷ୍ଟି ସଂପଦ ଗଳ୍ପ, କବିତା, ରମ୍ୟରଚନା ଓ ସଂପାଦକୀୟ ମାଧ୍ୟମରେ । ରାଜଧାନୀ ଠାରୁ ଅନେକ ଦୂରରେ ରହିଥିବା ରଜନୀକାନ୍ତ ସୃଷ୍ଟି ମାଧ୍ୟମରେ ସାରା ଓଡ଼ିଶାରେ ପରିଚିତ ଥିଲେବି ସାକ୍ଷାତରେ ଖୁବ୍ କମ୍‌ଲୋକ ରଜନୀକାନ୍ତଙ୍କୁ ପ୍ରତ୍ୟକ୍ଷ ଭାବରେ ଜାଣିଥିଲେ । ଶ୍ରୀଦାସ ଓଡ଼ିଆ ଲେଖକ ସହଯୋଗ ସମିତି ଲିମିଟେଡ଼ କଟକଙ୍କ ଦ୍ଵାରା ପ୍ରକାଶିତ ମାସିକ ସାହିତ୍ୟ ପତ୍ରିକା ‘ଉଦୟ’ର ସଂପାଦକ ଓ ଓଡ଼ିଆ ଯୁବଲେଖକ ସମ୍ମେଳନର ୧୯୬୮ର ସଭାପତି ଭାବରେ ନିଜର ସାଂଗଠନିକ ଦାୟିତ୍ଵ ବହନ କରି ସେ ସମୟରେ ଅନେକ କିଛି କରିପାରିଥିଲେ । ଉତ୍ତର ଜୀବନର ସର୍ବାଧିକ ସମୟ ସେ ବିତାଇ ଦିଅନ୍ତି ନିଜର କର୍ମଭୂମି ରାଉରକେଲାରେ । ସମୟ ପାଇଲେ ସହରର କୋଳାହଳରୁ ନିବୃତ୍ତି ପାଇବା ପାଇଁ ସେ ଧାଇଁ ଯା’ନ୍ତି ନିଜର ପ୍ରତିଷ୍ଠିତ ପଲ୍ଲୀନିବାସ ସୁଦୂର ଚାନ୍ଦିପୋଖରୀ । ମନରେ ଅସୀମ ସାହସ । ଏ ପର୍ଯ୍ୟନ୍ତ ବୟସ ତାଙ୍କୁ କାମରୁ ହଟାଇ ପାରିନି । ଲେଖନୀ ଦବିଯାଇନି । ଅନ୍ୟ ଉପରେ ନିର୍ଭର କରିବାକୁ ରଜନୀକାନ୍ତ କେବେ ପସନ୍ଦ କରନ୍ତି ନାହିଁ । ‘ଯଦିତୋର ତାକ୍ ସୁନି କେଉଁ ନା ଆସେ ତବେ ଏକଲା ଚଲୋରେ’ ଭାବ ହିଁ ତାଙ୍କ ଭିତରେ ଦୃଢ଼ୀଭୂତ ହୋଇଛି । ଉତ୍ତର ଜୀବନରେ ରଜନୀକାନ୍ତ କବି ବିନୋଦ ଚନ୍ଦ୍ର ନାୟକଙ୍କ ସହଯୋଗିତାରେ ଗଢ଼ିଛନ୍ତି ବେଦବ୍ୟାସ ପାଠଶାଳା । ବେସରକାରୀ ଉଦ୍ୟମରେ ଜନସାଧାରଣଙ୍କ ତରଫରୁ ସାହିତ୍ୟିକ ସମ୍ମାନ, ସମର୍ଥନା ଓ ଆଦିବାସୀ ଜୀବନ-ସାହିତ୍ୟ ସଂପର୍କରେ ଗବେଷଣା ଚଳାଇବା ଏହି ପାଠଶାଳାସମ୍ପର୍କରେ ଲକ୍ଷ୍ୟ । ସଂପ୍ରତି ଏହି ସଂସ୍ଥାକୁ ଏକ ଟ୍ରଷ୍ଟ ହାତରେ ଅର୍ପଣ କରିବାପାଇଁ ରଜନୀକାନ୍ତ ଚପୁର । ସୁପ୍ରିମ ପୁରୋଭାଗରେ ଯୋଜନ ଯୋଜନ ପଥ ଚାଲିବାକୁ ରଜନୀକାନ୍ତ ଯେପରି ଶପଥ ନେଇଛନ୍ତି । ରାଉରକେଲାର ପାଣି ପବନ, ସାହିତ୍ୟିକ ସଂଗଠନ ରଜନୀକାନ୍ତ ଦାସଙ୍କୁ ଅତି ଆପଣାର ବୋଲି ଭାବି ନେଇଛି, ମୁରବୀର ଶ୍ରଦ୍ଧା ଦେଇଛି, ସମ୍ମାନ ଜଣାଇଛି । ଆଜି କବି ରଜନୀକାନ୍ତ ଜଣେ ବ୍ୟକ୍ତି ନୁହନ୍ତି ଗୋଟିଏ ଅନୁଷ୍ଠାନ, ଗୋଟିଏ ସଂଗଠନ ।

ରାଉରକେଲାର ବିଶିଷ୍ଟ ସାମାଜିକ-ସାଂସ୍କୃତିକ ସଂଗଠନ ତଥା ପ୍ରକାଶନ ସଂସ୍ଥା ‘ପ୍ରଗତି ଉତ୍କଳ ସଂଘ’ ରଜନୀକାନ୍ତଙ୍କର ଏହି କାବ୍ୟ-ସଂଗ୍ରହ ପ୍ରକାଶନ ମାଧ୍ୟମରେ ଶ୍ରଦ୍ଧା ନିବେଦନ କରିଛି । ଏହି ସଂସ୍ଥା ବହୁ ପୂର୍ବରୁ ତାଙ୍କୁ ପବିତ୍ର ଉତ୍କଳ ଦିବସ ଅବସରରେ ରାଜ୍ୟସ୍ତରୀୟ ସମ୍ମାନରେ ସମ୍ମାନୀତ କରିଛି । ପରିବାରର ସଦସ୍ୟ ଭାବରେ ବାରମ୍ବାର ନିମନ୍ତ୍ରଣ କରିଛି, ଆପଣାର କରିପାରିଛି । ‘ପ୍ରଗତି ଉତ୍କଳ ସଂଘ’ ଓଡ଼ିଶାର ଉନ୍ନତି, ଓଡ଼ିଆଭାଷାର ପ୍ରଗତି ପାଇଁ ସଂକଳ୍ପବଦ୍ଧ । ସେ ବ୍ୟକ୍ତି ଯେଉଁ ଭାଷାର ହୁଅନ୍ତୁ, ଯେଉଁ ଜାତିର ହୁଅନ୍ତୁ, ଯେଉଁ ଧର୍ମର ହୁଅନ୍ତୁ ବା ଯେଉଁ ଅଂଚଳର ଅଧିବାସୀ ହୁଅନ୍ତୁ; ଯିଏ ଓଡ଼ିଶାର ଉନ୍ନତି ପାଇଁ ସଶ୍ରଦ୍ଧ ଉଦ୍ୟମ ଚଳାଇ ରଖିଲା, ସେ ‘ପ୍ରଗତି ଉତ୍କଳ ସଂଘ’ର ଶ୍ରଦ୍ଧା-ଭାଜନ ହୋଇପାରିଛି । ସେଇ ଉଦ୍ଦେଶ୍ୟରେ ସଂଘର ଅନ୍ୟାନ୍ୟ କାର୍ଯ୍ୟ ସହିତ ଗ୍ରନ୍ଥ ପ୍ରକାଶନା ଉଦ୍ୟମ ଚାଲୁ କରାଯାଇଛି । ଓଡ଼ିଆ ଜାତିର ସଂଭ୍ରାନ୍ତ୍ୟର ପ୍ରତୀକ ଜାତୀୟ ଗୌରବ କୁଳବୃଦ୍ଧ ମଧୁସୂଦନଙ୍କୁ ଶ୍ରଦ୍ଧା ନିବେଦନ କରି ‘ପ୍ରଗତି ଉତ୍କଳ ସଂଘ’ ୧୯୬୮ ମସିହାରୁ ପାଳନ କରି ଆସୁଛି ଉତ୍କଳ ଦିବସ ଓ ମଧୁସୂଦନ ଜୟନ୍ତୀ । ପ୍ରକାଶ କରିଛି ମଧୁସୂଦନଙ୍କ ସଂପର୍କରେ ଧାରାବାହିକ ଭାବରେ ଗବେଷଣା ମୂଳକ ସ୍ମରଣିକା । ସ୍ଥାପନ କରିଛି ରାଉରକେଲାରେ ମଧୁସୂଦନଙ୍କ ପୂର୍ଣ୍ଣାବୟବ ଟ୍ରୋଞ୍ଜ ପ୍ରତିମୂର୍ତ୍ତି । ପ୍ରକାଶ କରିଛି ମଧୁସୂଦନଙ୍କ ରଚନାବଳୀର ପ୍ରଥମ ଖଣ୍ଡ Madhusudan Das: The Legislator, ମଧୁସୂଦନଙ୍କ ପ୍ରାମାଣିକ ଜୀବନୀ ଗ୍ରନ୍ଥ Madhusudan Das: The Man and His Missions, ଓ Madhusudan Das: His Life and Achievements . ସେହି କ୍ରମରେ ଓଡ଼ିଶା ଓ ଓଡ଼ିଆ ଭାଷାର ଉନ୍ନତି କଳ୍ପେ କାର୍ଯ୍ୟ କରିଥିବା ବିଶିଷ୍ଟ ବ୍ୟକ୍ତି ଓ ଲେଖକଙ୍କ ସଂପର୍କରେ ପୁସ୍ତକ ଯଥା:--ପ୍ରଥମ ଓଡ଼ିଆ ଉପନ୍ୟାସ ଓ ଔପନ୍ୟାସିକ, ଶତାବ୍ଦୀର ନାୟକ ଗୌରୀଶଙ୍କର, କୃଷ୍ଣଚନ୍ଦ୍ର ଗଜପତି, ବିଶ୍ଵନାଥ କର ଓ ଐତିହାସିକ ନବୀନ କୁମାର ସାହୁ, ପ୍ରକାଶ କରିଅଛି । କବି ଗଙ୍ଗାଧର ଓ ଶିକ୍ଷାବିତ୍ ମାୟାଧର ମାନସିଂହଙ୍କ ସଂପର୍କରେ--ଗଙ୍ଗାଧର: କବିତା ଓ କବିଆତ୍ମା, ଚିନ୍ତାନାୟକ ମାନସିଂହ ଗବେଷଣା ସଂପର୍କ ‘ପ୍ରଗତି ଉତ୍କଳ ସଂଘ’ର ଅନ୍ୟ ଦୁଇଟି ବିଶିଷ୍ଟ ପ୍ରକାଶନ ।

ସଂପ୍ରତି ପ୍ରଗତି ଉତ୍କଳ ସଂଘ ପ୍ରକାଶନୀ ବିଭାଗ ତରଫରୁ ଓଡ଼ିଆ ଭାଷାର ଅନ୍ୟତମ ବିଶିଷ୍ଟ କବି, ଲେଖକ ରଜନୀକାନ୍ତ ଦାସଙ୍କ ସମଗ୍ର ରଚନାବଳୀର ପ୍ରକାଶନ ନିମନ୍ତେ ପଦକ୍ଷେପ ଗ୍ରହଣ କରାଗଲା । ଏହି ସଂକଳନଟି ରଜନୀକାନ୍ତଙ୍କ ରଚନାର କବିତା ଅଂଶ । ଏହା ପରେ ପରେ ତାଙ୍କ ରଚନାର ଅନ୍ୟାନ୍ୟ ଖଣ୍ଡ ଗ୍ରନ୍ଥାବଳୀ ମାଧ୍ୟମରେ ଓଡ଼ିଶାର ଜନସାଧାରଣଙ୍କ ପାଖରେ ପହଞ୍ଚିପାରିଲେ ଅନୁଷ୍ଠାନର ଉଦ୍ୟମ ସଫଳ ହୋଇପାରିବ ।

ପଠୁଦଶମୀ-୧୯୯୯
 ରାଉରକେଲା-୭୬୯୦୦୩.

ଡକ୍ଟର ଶ୍ରୀଚରଣ ମହାନ୍ତି ।

କବିତାନୁବୃତ୍ତି

ମୋ ମତରେ କବିତା ରଚନା ଉଚ୍ଛନ୍ନ କିଂବା ଅଶାୟର କର୍ମ ନୁହେଁ । ତାହା ସବୁବେଳେ କବିଗଣଙ୍କ ନିୟନ୍ତ୍ରଣାଧୀନ । ମୁଁ ନିଜ ରଚନାଶକ୍ତିରେ ନିୟନ୍ତ୍ରିତ ସହଜାତ ପ୍ରବୃତ୍ତିର ଅଧିକାରୀ । ନିଜ ଉପରେ ବିଶ୍ୱାସ ରଖି କବିତା ଲେଖୁଛି । କବିତା ନାମରେ ଫୁଲ ଫାନୁସ ଝଙ୍କି ନାହିଁ କିମ୍ବା ଆକାଶରେ ଗୁଡ଼ି ଉଡ଼ାଇବାକୁ ଆଗ୍ରହୀ ନୁହେଁ ।

କବିତା ସୂକ୍ଷ୍ମ, କବିତା ସ୍ଥୂଳ ଅଥବା ପୃଥୁଳ କାୟ ହୋଇପାରେ । କବି ଜଣେ କାରିଗର । ପ୍ରତ୍ୟେକ ପ୍ରତିମାକୁ ସେ ନିଜ ଜୀବନର ମୂଲ୍ୟଦେଇ ପଣତରେ ବାନ୍ଧି ରଖେ । ଯାହାର ମୂଲ୍ୟ ନିଜେ ଦେଇ ପାରିବ ନାହିଁ, ସେ ସବୁ ଗରାଖଙ୍କ ପାଖକୁ ଛାଡ଼ିଦିଏ ।

କବିର ଜୀବନ ଆନନ୍ଦ ଓ ନିରାନନ୍ଦ । ସବୁ ଯୁଗରେ ସନ୍ତାନ ବସୁଲୀ ସରସ୍ୱତୀ ଦରିଦ୍ରୀ ମାତା । ସବୁବେଳେ ଅସ୍ୱଚ୍ଛଳ ଜୀବନର ଧାରାବାହିକତା ମଧ୍ୟରେ କବିତା ସୃଷ୍ଟି ହୁଏ ।

ପୃଷ୍ଠିସାର ଅଭାବରୁ ସୃଷ୍ଟିସାର ଦୁର୍ବଳ ହୁଏ । ଆପାତତଃ ସେଇ କାରଣରୁ, ମୋ ପରି ରୁଗ୍ଣ କବିମାନଙ୍କର ମାନସୀକ ଜ୍ଞାନ ଦୁର୍ବଳତର । ଏକ ସହିତ ଏକ ମିଶାଇ ଯୋଗଫଳ ଦୁଇ ସଂଖ୍ୟାରେ ସୀମିତ ରଖିବାକୁ କବିଗଣ ଚାହାନ୍ତି ନାହିଁ । ସେମାନେ ଯୋଗଫଳରେ ନିଜକୁ ମିଶାଇ ଦେଇ ତିନି ସଂଖ୍ୟା ଉଚ୍ଚାରଣ କରନ୍ତି । ବେଳେବେଳେ ଏସାର ମଧ୍ୟ ଜହନ୍ତି ।

କବିତା ବିଦ୍ୟା ଏବଂ ଅବିଦ୍ୟା । କବିର ସ୍ୱପ୍ନ ସବୁବେଳେ ସମତଳ କିଂବା ଉର୍ଦ୍ଧ୍ୱଭୂମିରେ ବିଚରଣ କରେ ନାହିଁ । ବେଳେ ବେଳେ ତଳକୁ ଓହ୍ଲାଇ ମଧ୍ୟଭାଗରେ ଝୁଲି ରହେ । ପୁଣି ବେଳେବେଳେ ନିମ୍ନଭାଗରେ ବାସ୍ତବ ଧରାତଳ ଉପରକୁ ଖସିପଡ଼େ । କବିମାନଙ୍କର କଳ୍ପନା ଜଗତ ସିଧା ସଳଖ ଉର୍ଦ୍ଧ୍ୱଗାମୀ ନୁହେଁ । ବେଳେବେଳେ ତାହା ତିର୍ଯ୍ୟକ ଏବଂ ବର୍ତ୍ତୁଳାକାର ।

ମୋ ନିଜର ଚେତନାରେ କବିର ଚରିତ୍ର ଗୁଣ-ସାମ୍ୟ ଯୁକ୍ତ, ଶିବ, ଶୀଳ, ସଂଭ୍ରମ୍ୟ ଏବଂ ପ୍ରକୃତିବନ୍ତ ରହିଥାଏ । କବିତା ରଚନା କରିବା କର୍ମ; ଶକ୍ତି ଉପାସନା ଠାରୁ ଭିନ୍ନ ନୁହେଁ ।

ଦେବଗଣ ଶକ୍ତି ଦେବୀଙ୍କୁ ସ୍ତୁତି କରିବା ଲାଗି, କବି ମାର୍କଣ୍ଡେୟଙ୍କୁ ପ୍ରାର୍ଥନା କରି ଛନ୍ଦ ଲେଖିଦେବା ଲାଗି ବରାଦକଲେ । ମହାକବି ମାର୍କଣ୍ଡେୟ “ନମଃ ପ୍ରକୃତ୍ୟେ ଭଦ୍ରାୟେ ନିୟତଃ ପ୍ରଣତଃ ସ୍ମ ତାମ୍” ଲେଖୁଥିଲେ । କବିଗଣ ଚରିତ୍ରବାନ ଏବଂ ସଂଭ୍ରମଣୀଳ ରହିବା ଆବଶ୍ୟକ । ମୁଁ ନିଜେ ଆପାତତଃ ଏଥିରେ ବିଶ୍ୱାସ ରଖିଛି ।

କବିଗଣ ପ୍ରଥମତଃ ନିଜର ଆତ୍ମସନ୍ତୋଷ ଲାଗି କବିତା ରଚନା କରନ୍ତି । ତେଣୁ କବିଙ୍କର ସବୁ ପାଠକ ତାଙ୍କ ଠାରୁ ଅଜାଣତରେ ବୃହତ୍ତର ହେଲେ ବି, ସଂଖ୍ୟାରେ

ସ୍ଵଚ୍ଛତର । କବି ସ୍ଵୟଂ, ନ୍ୟାସୀ ଓ ସନ୍ୟାସୀ । ସିଦ୍ଧ କବିର କବିତା ଓଜଃ, ରକ୍ତ ଏବଂ ପଞ୍ଚଭୂତ ।

ନିଜ କଥା କହିବାକୁ ଗଲେ, ଚନ୍ଦ୍ରମା ପାଖରେ ନିଜର ଆଲୋକ ନଥାଏ । ଯେଉଁ ଆଲୋକ ସୂର୍ଯ୍ୟଙ୍କ ଠାରୁ ମିଳେ ତାହାହିଁ ଚନ୍ଦ୍ରାଲୋକ । ଏହା ମୋର ସାରସ୍ଵତ ଜୀବନର ଅନୁଭୂତି । ଯେତେବେଳେ ଯେଉଁ ବହି ଖଣ୍ଡକ ଲେଖୁଛି, ତାହା ପୂର୍ବ କହିତ ବି ନୁହେଁ । କାହିଁକି ଲେଖୁଛି, ନିଜେ ନିଜକୁ ପଚାରେ । ଶ୍ରୀକାବୀନ୍ ପାଠକ ବେଳେବେଳେ ଉତ୍ତର ଦିଅନ୍ତି ।

ବହୁ ବନସ୍ତ ଭ୍ରମିଚି । ବହୁ ବନସ୍ତର ସବୁଜ ପତ୍ରକୁ ଚିହ୍ନିଚି । ମୋ ମୁଣ୍ଡରେ ବାସ୍ନା ଝରିଚି, ଫୁଲ ଖସି ନାହିଁ । ସବୁଫୁଲ ଧରଣୀ ଉପରେ ବିଛେଇ ହୋଇଗଲେ, ମତେ ଖୁସି ଲାଗେ । ଫୁଲ ତେମ୍ପରୁ ଗୋଟିଏ ବି ଫୁଲ ହାତରେ ତୋଳେ ନାହିଁ ।

ଯେତେବେଳେ ଯେଉଁ କବିତା ରଚନା କରିଚି, ଅଥବା ବହି ଛାପିଚି, ସବୁରି ପରିଚୟ ପୃଥକତର । କବିତା ରଚନା କରିବାର ମାନସିକତା ଏକାଭଳି ନୁହେଁ । ବ୍ୟବଧାନ ଗୁଡ଼ିକ ବାରି ହୋଇଯାଏ । ଏହାର କାରଣ କବି ଖଣ୍ଡିଏ ଶିଳାଲିପି ନୁହେଁ । ସବୁବେଳେ ସଜ ସବୁଜ ପାହାଡ଼ ଖଣ୍ଡର ଭଗ୍ନାଂଶ ଭଳି କ୍ଷତବିକ୍ଷତ । ହାତୁଡ଼ି ଚୋଟରେ କବିତା ନିର୍ଗତ ହୁଏ ।

ଉଷାଣ ଉଦ୍‌ଘାପନା ମଧ୍ୟରେ ଗୋଟିଏ ଶୃଙ୍ଗରୁ ଅନ୍ୟ ଶୃଙ୍ଗକୁ ଚାଲି ଆସିଲି । ଭୋକ ଉପାସ ପ୍ରତି ଉଦ୍‌ଘାସାନତା ମଧ୍ୟରେ ନିର୍ଜଳା ସାହିତ୍ୟ ଉପବନରେ କେକାଣି କିପରି ଜୀବନକାଳ ସାରସ୍ଵତ ସେବାରେ ବ୍ୟୟିତ ହୋଇଗଲା । ମୁଁଠାଏ ପାଇଁଶ ଭିତରେ ବି ମୋ କବିତା ଶେଷ ହୋଇଯିବ ।

ଗୋଟିଏ ପ୍ରକାର କ୍ଷୁଦ୍ରତର ଅପରିଚିତ ବସ୍ତି ଭିତରେ ଅନାବାଦୀ ଜମିକୁ ଆବାଦ କରିବାର ଅବଶୋଷ ବିହୀନ କର୍ମ ମଧ୍ୟରେ ସମୟ ଲାଗିଗଲା । ଗୋଟାଏ ପ୍ରକାର ଉଜୁଡ଼ା ଉଦ୍‌ବାସ୍ତୁ ବସ୍ତିର କାନ୍ଧ ନଥିବା କାଗଜ ଘରର ଧୂସର ଚିତ୍ରଲେଖା ଭଳି ମୁଁ ନିଜେ ନିଜକୁ ଦେଖାଯାଉଚି ।

ତନୁଶୂନ୍ୟ ଅତନୁର କହିତ ଫୁଲଧନୁ ଉପରେ ପାଟ ଓ ମଠାର ଡୋର ବାନ୍ଧି, ଯେଉଁ ବନ୍ଧୁ ଓ ଶୁଭେଚ୍ଛୁ ପାଠକଗଣ ମତେ ଯେପରି ଚିହ୍ନଟ କରିଚନ୍ତି, ମୁଁ ଆପାତତଃ ସେହିପରି ରହିଥିବି ଜୀବନ କାଳ । ତ୍ରିଟିଶ ଶାସନ କାଳରେ ଉଜୁଡ଼ା ବସ୍ତିରୁ ବାଦାମୀ କାଗଜର ଛିନ୍ନ ଓ ଅବଛିନ୍ନ ଅଂଶରେ, ସୁବର୍ଣ୍ଣ ସ୍ଵାଧୀନତା ଯୁଗର ନୂତନ ମଲାଟ ବାନ୍ଧିଦେଇ, ତୁଳିକାଧରା ସ୍ଵେଦଶୀଳ ହାତଗୁଡ଼ିକ ମୋ ନିମନ୍ତେ ଅଭିନୟନ ପତ୍ର ରଚନା କରିଚନ୍ତି । ସେଇଥି ଲାଗି ବଡ଼ ବଡ଼ ସ୍ଥାନରେ ରହିଥିବା ଅନ୍ୟ କାହାରି ପାଇଁ ମୁଁ ହୁଏତ ଇର୍ଷାର ପାତ୍ର ।

ମୋ ପାଇଁ ଲେଖା ହୋଇଥିବା ପ୍ରଶସ୍ତି ଏବଂ ଅଭିନୟନ ପତ୍ର ଅଥବା ପରିଚୟ

ଲେଖାଗୁଡ଼ିକ ମୃତ୍ୟୁ ପର୍ଯ୍ୟନ୍ତ, ମୁଁ ନିଜେ ପଢ଼ିବି ଏବଂ ସାଇତି ରଖୁଥିବି । ତାହା ପରେ ହୁଏତ ସେ ଗୁଡ଼ିକ ଶୁଷ୍କ ଘାସପତ୍ର ସାଥରେ ଜଳାଇ ଦେଲାବେଳେ ଅଧାପୋଡ଼ା କାଠଖଣ୍ଡ ନଦୀ ପାଣିରେ ଭସାଇ ଦିଆଯିବ । ମୋ ଲାଗି ପ୍ରଶସ୍ତି ଲେଖୁଥିବା ଶ୍ରଦ୍ଧାକୁ ପାଠକ ଗଣ କିଛିନା କିଛି ଉଇଲନାମା ଲେଖୁ ନଥିଲେ, କବିତା କିଛି କାଳ ବଂଚି ରହି ପାରିବ ନାହିଁ ।

ମୁଁ ଲେଖିଲାବେଳେ, କବିଗଣ ପାଠକଙ୍କ ପାଖରେ କାଇଲିମାନି କଳମ ଧରୁଥିଲେ । ବୁନିଆଦି କବିତା ଯୁଗରେ ବହୁ କବି ଝୁଣ୍ଟି ପଡ଼ୁଥିଲେ । ଭାରତୀୟ ସାରସ୍ୱତ ଜଗତରେ ଆପାତତଃ ପାଞ୍ଚହଜାର ବର୍ଷତଳର ରତ୍ନ ଭଣ୍ଡାର ସାଇତା ହୋଇଛି । ଏ ପ୍ରକାର ପୁରୁଣା ସମ୍ପଦ କେଉଁ ଦେଶରେ ନାହିଁ । କବି ଗଣ ଶାସ୍ତ୍ରୀୟ ନିୟମ ମାନି ତାରା ମାନଙ୍କୁ ଗଣି ଗଣି କବିତା ରଚନା କରୁଥିଲେ ।

ଏବେ ଆଉ ପାଠକଙ୍କ ପାଖରେ କବିଗଣ ଝୁଣ୍ଟି ପଡ଼ିବାର ଯୁଗ ନାହିଁ । ବୁନିଆଦି କବିତା ଯୁଗରେ ପାଠକଗଣ କବିଙ୍କୁ ଡରାଉଥିଲେ । ଏବେ କବିଗଣ ପାଠକଙ୍କୁ ଡରାଉଚନ୍ତି । ଏତେ କବିତା ଲେଖାଯାଉଛି ଯେ, ପାଠକ ଗଣ କବିତା ଭଣ୍ଡାରରେ ପଶି ନ ପାରିଲେ, କବିମାନଙ୍କ ପାଖରେ କାଇଲି ହୋଇ ରହିଯିବେ । ଅପର୍ଯ୍ୟାପ୍ତ କବିତା ରଚିତ ହେଲାଣି । ବୁନିଆଦି କବିତା ଗୁଡ଼ିକ ପାଠକ ମାନଙ୍କ ମନ ଭିତରେ ଅମାପ ଦ୍ୱେହ, ଶ୍ରଦ୍ଧା ଏବଂ ଭକ୍ତି ଜାତ କରୁଥିଲେ । ଏବେ ପାଠକଗଣଙ୍କ ପାଖରେ କବିତା ସଂପଦ ଆବାରା କିମ୍ପା ନା-ଓଧାରିସ ହୋଇ ଯାଉଛି । ତେଣୁ କବି ପାଠକଙ୍କୁ ପରବାଏ କରୁନାହିଁ । କବି ପାଠକଙ୍କ ମଧ୍ୟରେ ପଡ଼ିଆରା ବଜୁନାହିଁ ।

ଇଂରେଜୀ କବିତାର ଆଧୁପତ୍ୟରେ ଭାରତୀୟ କାବ୍ୟ ସାହିତ୍ୟର ବୁନିଆଦି ବଦଳି ଯାଇଛି । ପ୍ରଥମେ ସେତେବେଳେ ଇଂରେଜୀ ଶାସିତ ଯୁଗରେ, ଶାସକମାନଙ୍କୁ ବୋଧଗମ୍ୟ ହେବା ଭଳି ଭାଷାରେ ତାଙ୍କ ଦେଶର କବିତା ରଚନା ଶୈଳୀକୁ ଅନୁକରଣ କରି କବିତା ଲେଖାଗଲା; କିନ୍ତୁ କ୍ରମେ ସେହି ପଦ୍ଧତିର ରଚନାଶୈଳୀକୁ ଭାରତୀୟ କବିଗଣ ନିଜ ନିଜ ଭାଷାରେ ପ୍ରୟୋଗ କଲେ । କବିତା ଜଗତରେ ମୌଳ ଆଚରଣ ପଦ୍ଧତିର ପୁରୁଣା ଛାଞ୍ଚ କ୍ରମେ କ୍ରମେ ବଦଳିଗଲା । ଏବେ ସେଇ କାରଣରୁ ସମ୍ଭବତଃ, ନିଜ ଭାଷାର କବିତା ମଧ୍ୟରେ, ଆବାରା ଯୁଗ ସୃଷ୍ଟି ହେଲାଣି । କାରଣ କବିତାକୁ କେହି ପଢ଼ିଲେ ନାହିଁ କି ଆଦର କଲେ ନାହିଁ ।

ଓଡ଼ିଆ ସାରସ୍ୱତ ଜଗତରେ, ମୁଁ ନିଜର ପରିଚୟକୁ ଠାବ କଲାବେଳେ, ଅବଳୀଳାକ୍ରମେ, ତୃତୀୟ ଦଶକ ଶେଷ ହେଉଥିଲା । ଆମରି ଦେଶ ଭିତରେ, କ୍ଷୟପ୍ରାପ୍ତ ହେଉଥିବା ପୁରୁଣା ସମାଜର, ପରିବର୍ତ୍ତନଶୀଳ ଜୀବନ-ଜିଜ୍ଞାସା ଗୁଡ଼ିକର ପ୍ରତ୍ୟୁତ୍ତର ଦେବାଲାଗି, କବିଗଣଙ୍କର ଖୋଜା ପଡ଼ିଥାଏ । ତୃତୀୟ ଦଶକର ପରବର୍ତ୍ତୀ ଆହ୍ୱାନ ଗୁଡ଼ିକୁ ମୁକାବିଲା କରିବା ପାଇଁ, ବାହାରି ପଡ଼ୁଥିବା ଯୁବକ ଶ୍ରେଣୀକୁ, ଯେତେବେଳେ ତାରିଫ କରାଯାଇ ପ୍ରଗତିଶୀଳ ଆଖ୍ୟାତ କରାଯାଉଥିଲା, ମୁଁ ନିଜେ ସେତିକିବେଳେ,

ଅର୍ବାଚନ ଭାବେ କଲମ ଧରୁଧରୁ ସଫଳତା ଲାଭ କରିଥିଲି । ୧୯୪୦ ମସିହାରେ ପ୍ରକାଶିତ “ସଂଘର୍ଷ” ପୁସ୍ତକ ମୋ ପାଇଁ ଏକ ମାଇଲ ଖୁଣ୍ଟ କୁହାଯାଏ । ଏପରି ଏକ ଅର୍ବାଚନ କବିତା ବହି, ସେତେବେଳେ, ବହୁ ଆଦର ଲାଭ କରିଥିଲା; କିନ୍ତୁ ଅମାନିଆ ଟ୍ରିଟିଶ ସରକାର, କ୍ଷୁଦ୍ର କବିତା ବହିକୁ, ସ୍ୱଦେଶରେ ବଂଚି ରହିବାଲାଗି, ସୁଯୋଗ ଦେଲେ ନାହିଁ । ପାଠକଗଣଙ୍କ ସାମନାରୁ ସଦ୍ୟ ପ୍ରକାଶିତ ବହି ଖଣ୍ଡିକ ଅଦୃଶ୍ୟ ହୋଇଗଲା ।

ତରୁଣ ଜୀବନର ଉଦ୍‌ଘାଟନା ମଧ୍ୟରେ, ମୁଁ ସେତେବେଳେ ସିତିରେ ଚଢ଼ିଲି, ଚିହ୍ନଟ ପରେତରେ ସଫଳ ହେବାରୁ, ମୋ ହାତରେ ଖଣ୍ଡେ ଗୋକେନ ଧରାଇ ଦିଆଗଲା । ସେହି ସମୟରେ କବିତା ସାହିତ୍ୟ ଜଗତରୁ, ଛନ୍ଦ ଓ ଯତିପାତର ମୋହ, କ୍ରମେ କ୍ରମେ ଅପସାରିତ ହୋଇ ଯାଉଥିଲା । ନୂଆ ପ୍ରଗତିଶୀଳ ଯୁଗର କବିତା ମଞ୍ଚରେ, ହେତୁବାଦୀ ବୈଜ୍ଞାନିକ ଚେତନା ଗୁଡ଼ିକ ବିଶ୍ଳେଷଣ ବେଳେ, ସମସାମୟିକ କବିଗଣ ବୁନିଆଦି ଶିଳ୍ପ କର୍ମକୁ ପରିତ୍ୟାଗ କରିଦେଲେ ।

କାଇଁକି କେଜାଣି, ବୁନିଆଦି ଶିଳ୍ପ କର୍ମ ପ୍ରତି, ମୋର ମନଭିତରେ ମୂଳରୁ ଯାହାକିଛି ମୋହଥିଲା, ତାହାକୁ ପରିତ୍ୟାଗ କରି ମୁଁ କଦାଚିତ ଆବାରା ହୋଇ ନାହିଁ । ପ୍ରଗତିଶୀଳ ସାହିତ୍ୟ ଯୁଗର ଉତ୍ତରଣ ବେଳକୁ, ନିଜେ ନିଜର ସଠିକ ପରିଚୟ ଦେବା ନିମନ୍ତେ ଯାହା ଯେପରି ଖୋଜୁଥିଲି, ଉତ୍ତର ଜୀବନରେ ଛଅ ଦଶକ ମଧ୍ୟରେ ମୁଁ ତାହାର ନୈବେଦ୍ୟ ବାଢ଼ିଛି ।

ପ୍ରଗତି ଯୁଗର କାବ୍ୟ ଚେତନା ମଧ୍ୟରେ, ବିଜ୍ଞାନାଶ୍ରୟୀ ମାନସିକତା ଆରମ୍ଭ ହେଲା । କବିତା ଜଗତକୁ ସ୍ଥୁଳ ବିଜ୍ଞାନ ଏବଂ ପ୍ରଯୋଗବାଦୀ ବିଜ୍ଞାନ; ଉଭୟେ ଆକ୍ରାନ୍ତ କଲେ । ପ୍ରଚଳିତ ସମାଜ ବିଜ୍ଞାନର ସୂକ୍ଷ୍ମତର ବିଶ୍ଳେଷଣ ଆରମ୍ଭ ହୋଇଥିଲା ।

ବହୁ ରାଜନୈତିକ ତତ୍ତ୍ୱର ମତ୍ତନ ଏବଂ ଆଲୋଚନ ପ୍ରଗତି କବିତା ଜଗତରେ, ମୁଖ୍ୟସ୍ଥାନ ଗ୍ରହଣ କରିଛି । ପୁରାତନ ଇତିହାସର, ହେତୁବାଦୀ ସଂସ୍କାରଗୁଡ଼ିକ ଉଦ୍‌ଘାଟିତ ହେଲେ । ଏତେଗୁଡ଼ିଏ ପ୍ରଭାବଶାଳୀ ଚେତନାକୁ ଏକାଠି କରି, ମୌଳିକ ଶିଳ୍ପକର୍ମର ନିୟମ ଶୁଖିଲା ମଧ୍ୟରେ, ପ୍ରକାଶ କରିବା କଠିନତର ହେଲେ ମଧ୍ୟ; ମୁଁ କଦାଚିତ ଆବାରା ହୋଇ ନାହିଁ ।

ବ୍ୟକ୍ତିଗତ ଜୀବନର ପରିଚୟ ମଧ୍ୟରେ, ମୁଁ ନିଶ୍ଚିତ ଭାବେ ଜଣେ କବିତା-ଶ୍ରୟୀ ଶୁଖିଲିତ ବ୍ୟକ୍ତି । ରଚନା କରିଥିବା କବିତା ଗୁଡ଼ିକ ମୋର ନିଜ ଜୀବନର ପ୍ରତିଲିପି । ମୋ ପାଖରେ ଛନ୍ଦର ଆସକ୍ତି ତଥା ପଦ୍ୟ ରଚନାର ମୌଳିକ ବୁନିଆଦି ଅପ୍ରତିହତ । ଛଅଦଶକ କାଳ ମଧ୍ୟରେ ମୋ ନିଜର ସାରସ୍ୱତ ଜୀବନ, ଆତ୍ମା ଭିତରେ ପ୍ରବେଶ କରି ମୂର୍ତ୍ତିମତ୍ତ ହୋଇଗଲା ।

ରଜନୀକାନ୍ତ ଦାସ



କୁମ୍ଭକାମୋଦି

ମୁଖବନ୍ଧ

କିଛିକିଛି ଶବ୍ଦ ପ୍ରାଚି, ଭାବ ପ୍ରାଚି ଏବଂ ଛନ୍ଦ ଅନୁରାଗକୁ ନିଜର କଳ୍ପନା ପ୍ରବଣତାରେ ଏକାଠିକରି ପୁସ୍ତକର ନାମ “କୁମ୍ଭ-କାମୋଦୀ” ରଖିବି ।

ନିଜ ଦୁର୍ଲ୍ଲଭାରେ ଚିତ୍ରଣ କରିଥିବା, ମନ ଭିତରର ସରାଗଭରା କଳ୍ପନାର; ପୂର୍ଣ୍ଣ କୁମ୍ଭକୁ ପ୍ରଦର୍ଶନୀର ମଣ୍ଡପ ଉପରେ ଥୋଇ ଦେଲି । କେହି ଅକସ୍ମାତ ପଥର ପିଙ୍ଗିଲେ ଘଟ ପାଟିଯିବ । କାହାରି କିଛି ଲାଭ ହେବ ନାହିଁ ।

ଶୁଚିବତ୍ତ ନବବଧୂଙ୍କ ହାତରେ କୁମ୍ଭାର ଘରୁ କିଣାହୋଇ ଆସିଥିବା କଳା କି ନାଲି ରଙ୍ଗର ନୂଆ ମାଠିଆ ଦିଆଯାଏ । ସେମାନେ ସେଥିରେ ଏକାଗ୍ର ମନରେ କୂଅ ଭିତରୁ ପାଣି କାଢ଼ନ୍ତି । କୃତ୍ରିତ କାହାରି ମାଠିଆ ଭାଙ୍ଗିଯାଏ । ପ୍ରଦର୍ଶନୀ ମଣ୍ଡପରେ ରଖାଯାଇଥିବା ଚିତ୍ରିତ ମାଠିଆର ଅବସ୍ଥା ସେଇପରି ।

ଚିତ୍ରିତ ଜଳ-କୁମ୍ଭରୁ କେବେ ନାଁ କେବେ, ଚିହ୍ନା ବି ଅଚିହ୍ନା ନାଦ-ଶିଳ୍ପୀ ଛନ୍ଦ ତୋଳିବେ । ସେଥିଲାଗି ସମସ୍ତ ଗୌରବ କୁମ୍ଭକାରର । ଧ୍ୱନିତତ୍ତ୍ୱ ତ ମାଠିଆ ଭିତରେ ଜନ୍ମ ନେଇଛି । ମାଠିଆକୁ ଚିତ୍ର କରିବାର ଶିଳ୍ପୀ କଦାଚିତ୍ ସେ ଗୌରବରେ ଅଧିକାରୀ ।

ବୃତ୍ତିଗତ କର୍ମଗୁଡ଼ିକ ସାରା ଜୀବନ ଗଦ୍ୟମୟ ରହିଥିଲା । ଗଦ୍ୟରେ ମଧ୍ୟ ଛନ୍ଦ ରହିଛି । ବୁଝି ବସିଲେ ଜୀବନର କୌଣସି କର୍ମ ବିଛନ୍ଦ ନୁହେଁ । ଜଡ଼ ମାଠିଆରୁ ଧ୍ୱନି ନିର୍ଗତ କରିବା ଲାଗି ଗ୍ରାମ୍ୟ କୁମ୍ଭାର ସଂଗୀତ ଜାଣେ ନାହିଁ । ଛନ୍ଦ ବି ଜାଣି ନାହିଁ । ଓଦା ମାଟି ପିଣ୍ଡୁନାକୁ ହସ୍ତକର୍ମର କୌଶଳରେ ଧରି, ଚକରେ ଘୁରାଇ ଦେଲେ ଛୋଟବଡ଼ ମାଠିଆ ପ୍ରସବ ହୁଅନ୍ତି । କୁମ୍ଭକାରର ହସ୍ତକର୍ମରେ କଳା ରହିଛି ଏବଂ ରହିଛି ଓଷାତୀ । ଚକ୍ରର ଘୂର୍ଣ୍ଣନରୁ ଛନ୍ଦ ଜାତ ହୁଏ । ମାଠିଆ ପୋଡ଼ିଦେଲେ ବି ଜଡ଼ ଘଟରୁ ନାଦ ବାହାରେ । ସଂଗୀତ ସୃଷ୍ଟି ହୁଏ । ତାହା ହେଉଛି ଓଷାତର ନିପୁଣତା ।

ସଂଗୀନୀ କବିତା ମୋ ପାଖରେ ସବୁବେଳେ ଦ୍ୱିତୀୟ କୋଠରୀରେ ବସିଥିଲେ । ଆମେ ଦୁହେଁ ଏକାଠି ହୋଇଛୁ । ସାରା ରାତ୍ର ଉଜାଗର ରହି କବିତା ଲେଖୁଛୁ ଏବଂ ପଢ଼ିଛୁ । ଥରେ ହେଲେକି ସଂଗୀନୀ ମତେ ରାଜଦରବାରକୁ ଯିବା ପାଇଁ ଛାଡ଼ି ନଥିଲେ ।

ଈର୍ଷା ପରାୟଣ କବିଗଣ ମହାକବି କାଳିଦାସଙ୍କ ପାଖକୁ ରାଜାଙ୍କ ଉଆସରୁ ଆସୁଥିବା ସିଧାସଂଚା ଓ ରସଦକୁ କୌଶଳ କ୍ରମେ ବନ୍ଦ କରାଇ ଦେଇଥିଲେ । କାଳିଦାସ ପ୍ରତ୍ୟେକ ଦିନ ରାଜ ସଭାରେ କବିତା ପଢ଼ି ଭୋଜ ରାଜାଙ୍କ ହାତରୁ ରତ୍ନମାଳ ପିନ୍ଧନ୍ତି । ଅନ୍ୟ କବିଗଣ ନିରାଶରେ ଫେରି ଯାଉଥିଲେ । ଶେଷକୁ ସେମାନେ ଗୋଟିଏ ପ୍ରକାର ଖଳବୁଦ୍ଧି ପାଞ୍ଚ ରାଜନୀତିରୁ କବିଙ୍କ ପାଇଁ ଆସୁଥିବା ରସଦକୁ ବନ୍ଦ କରାଇଦେଲେ ।


ଏହା ଗୋଟିଏ କିଂବଦନ୍ତୀ । କବି କାଳିଦାସ ରାଜ ସଭାକୁ ଆସିଲେ ନାହିଁ । ଭୋଜରାଜଙ୍କ ଦରବାରରେ କବିତାର ମାନ ଖସିପଡ଼ିଲା । ରାଜା ଶେଷରେ କବି କାଳିଦାସଙ୍କ ପାଖକୁ ଆସିଲେ ।

କବି କହିଲେ, “ଅନ୍ଧଚିତା ଚମତ୍କାରୀ/କାତରେ କବିତା କୁତଃ ?” ଭୋଜ ରାଜା ଲଜିତ ହୋଇଗଲେ ।

କବିମାନେ ଯଶପ୍ରାପ୍ତୀ ହେବେ ନାହିଁ । କିନ୍ତୁ ମନ୍ଦକବି ଯଶପ୍ରାପ୍ତୀ ହୁଅନ୍ତି । ମୋ ପାଖରେ ସଂଗୀନୀ କବିତାଙ୍କ ନାହିଁବାଣୀ ସେଇପରି ।

ରଞ୍ଜନୀକାନ୍ତ ଦାସ

କୁଲାଇ-୨୦, ୧୯୯୭



ପିତୃସ୍ମୃତି : ଦାନବହୁ ଦାସ

(ଆପଣ ମିଷ୍ଟଭାଷୀ, ବହୁବସ୍ତ୍ରଜ, ସ୍ଵାଧୀନଚେତା, ସାହସୀ, ସବଳବାହୁ ଏବଂ ଶରୀର ତେଜରେ ଶକ୍ତିଶାଳୀ, ମେହେନତୀ, ଶ୍ରମ-ମର୍ଯ୍ୟାଦାର ସ୍ଵୀକୃତିକାମୀ ଅଭିଜାତ ।)



ମାତୃସ୍ମୃତି : ସୁନ୍ଦରମଣି ଦେବୀ

(ଶେଷ ଜୀବନରେ ଦାରୁଣ ପକ୍ଷାଘାତ ରୋଗ ପୀଡ଼ିତ ଦେହରେ ଆମ ପାଖରୁ ବିଦାୟ ନେଇଗଲ । କାହାକୁ ଥରେ ନିନ୍ଦା ବି କରିନଥିଲ, ଥରଟିଏ କାହା ପ୍ରତି କୁବାକ୍ୟ ପ୍ରୟୋଗ କରିନଥିଲ; ସର୍ବସଂହା ଦେବୀ ମୂର୍ତ୍ତି ।)

ଉତ୍ସର୍ଗ

ପ୍ରଣପତ୍ୟ ମହାଶୟ ।
ପତ୍ର ପୁଷ୍ପ ଦାନେ,
ତୁମରି ସମ୍ମାନେ ।
ସିଏ ଆଦିଗନ୍ତ ବିଶ୍ୱ
ପୁନଶ୍ଚ ଦିଗନ୍ତ ;
ଆଦିମନ୍ତ, ଶେଷ ମନ୍ତ
ବିଲୟ ପର୍ଯନ୍ତ ॥
ବାଜ ଓ ବାଜଗଣିତ
ଜ୍ଞାନଗମ୍ୟ ଅଥବା ଅଗମ୍ୟ
ବିଜ୍ଞାନ ଓ ଅବିଜ୍ଞାନ
ଫଳିତ ଲଳିତ ॥

ଉତ୍ସର୍ଗ ମହୋଦୟଙ୍କୁ :
ପ୍ରାଣର ସର୍ବସ୍ୱ
ଦୁରାଶା ଓ ଆଶାମୟ
ଅନନ୍ତ ବିଶ୍ୱାସ ॥

ଅଶେଷ ଚିତା କଳ୍ପନା
ସବୁ କାୟାହୀନ
କାୟା ଭିତରୁ ବି ଜନ୍ମ
କାୟାକଳ୍ପ ତଥାପି ନିର୍ଜନ ।

ବହୁ ମନୁଷ୍ୟ ସହିତ
କା' ଉପରେ ଭରସା କରିବି,
ଚାରଣ ଭୂମି ମଧ୍ୟରେ
ସଂସାରକୁ ପ୍ରେମ କି କରିବି ?
ବାକ୍ଶକ୍ତି ବିହୀନ ପ୍ରାଣ,
ପୁନଃ ପଶୁ ପକ୍ଷୀ
ଉତ୍ସର୍ଗ ପତ୍ର କାହାକୁ
ଯୋଡ଼ ହସ୍ତେ ଦେବାକୁ ଏକାକୀ ।
କଳ୍ପନା ସର୍ବସ୍ୱ ସିଏ
ଚିରତନ ବିକଳ-କଳ୍ପନା ।
ସର୍ବମୟ ଜୀବପ୍ରାଣୀ
ପୁନର୍ବାର ମୃତ୍ୟୁ ଓ ସର୍ଜନା ।

ଅମୃତ ବୃକ୍ଷ ଓ ତୃଣ
ମୃତ୍ୟୁହୀନ ପଶୁପକ୍ଷୀଗଣ

ତଥାପି ମନୁଷ୍ୟ ଆସେ,
ବାରମ୍ବାର ହେଲେ ବି ନିର୍ଜନ ।
ପଥପ୍ରଦର୍ଶନ ପାଇଁ
ନତଜାନୁ କରୁଣାନିଧାନ
ଅନ୍ଧକାରେ ଆଲୋକର
ସଂଜୀବନୀ ଏକାନ୍ତ ନିଦାନ,
ମୋ କବିତା ସଂଗୀତ' ବା
ପାଠ୍ୟକି ଅପାଠ୍ୟ ଆପାତତଃ
ନୀଳ ସମୁଦ୍ର ବେଳାରେ
ପୁନର୍ବାର ପରୀକ୍ଷା ପର୍ଯନ୍ତ ।

ଦାନ ପ୍ରତିଦାନ ଭରା
ଅନୁରାଗୀ ମିଳିତ ଜୀବନ ।
ଯଦି କେବେ ହୋଇଗଲା
ଶୁଦ୍ଧାଶୂନ୍ୟ, କୃଷ୍ଣିତ, ବିଷଣ୍ଣ ।
ଦୀପରେ ଦୀପ ଜଳାଇ
ପୁଣି ଥରେ କରି ଆଲୋକିତ,
ତୁମେ ଅନ୍ଧକାର ନାଶୀ
ଆଶା ତରୁ କର ପଲ୍ଲବିତ ।

ଅବରୋହ ଆରୋହଣ
ସବୁଦ୍ୱାର କରି ଉନ୍ମୋଚନ ।
ଅନର୍ଗଳ ଅଧଃ ଉର୍ଦ୍ଧ୍ୱ
ତିର୍ଯ୍ୟକ ଓ ବକ୍ର ପଥ ମାନ ।
କରି ଦିଅ ସାବଲୀଳ
ମୋ ନିମନ୍ତେ ସାଧ ଅତିକ୍ରମ ।
ବାହୁରେ ବାହୁକୁ ଛଦି
ଦିଅ ମୋତେ ନୁଆ ପରାକ୍ରମ ।
ତୁମ ବଂଶୀ ମୋ ବଂଶୀରେ ,
ଭରିଦିଏ ସ୍ୱର, ଲୟ, ତାଳ ।
ମିଳିତ ଜୀବନ ଛନ୍ଦ,
ତୁମେ ସଖା, ମୁଁ ମଧୁମଜ୍ଜଳ ।
ପତ୍ର ହୀନ, ପୁଷ୍ପ ହୀନ
ଦେହଶୂନ୍ୟ ଅଶରୀରୀ ଜ୍ଞାନ ।
ତୁମେ ଦେବ ମହାବାହୁ
ମୁଁ ତୁମର ଉଦ୍ଧବ ସମାନ ॥



ମାର୍କଣ୍ଡେୟ

ସାତଶହ ଶ୍ଳୋକାୟିତ
ଅଙ୍ଗୀକାରବଦ୍ଧ ଆରଣ୍ୟକ
ମାର୍କଣ୍ଡେୟ ମହାରଷି !
ମୁଁ ତୁମରି ଶିଷ୍ୟ ନାବାଳକ ।

ପ୍ରତିଶ୍ଳୋକ ପ୍ରତିପଂକ୍ତି
ପ୍ରତ୍ୟାଦେଶ ବିହୀନ ନିଃସର୍ତ୍ତ ;
ଅଭ୍ୟୁଦୟ ସଂଗ୍ରାମର
ପ୍ରତ୍ୟୟର ସ୍ଵୀକୃତି ବିଧୂତ ।
ସ୍ନେହେ ସାଧାତୀତ ଯଦି
ଦୁରାଗ୍ରହେ ମହା ଭୟଙ୍କର
ଚିତ୍ତରେ କୁରଣାମୟୀ
ସମରରେ ଅତ୍ୟନ୍ତ ନିଷ୍ଠୁର ।

ଅଯୁତ ନିୟୁତ ନିଦ୍ରା
ସାନ୍ନ୍ଦବନ ଅସାଧ୍ୟ ସପନ ।
ଝରଣାର ନାଦ ଭରା
ଚତୁର୍ଦ୍ଦିଗ ମହୁମାଛି ପୂର୍ଣ୍ଣ
ଫୁଲର କାମନା-ବିଦ୍ଧ
ଝୁଣାଧୂପ କଣ୍ଠୁରିକା ଗନ୍ଧ
ଯିବାପାଇଁ ପଥ ନାହିଁ । କେଉଁଠାରେ
ବସିତ ଦୁର୍ଭେଦ୍ୟ ।

ସମୁଦ୍ର ଗର୍ଜନ ଭେଦି
କଂଠେ ତୁମ ଅନର୍ଗଳ ଛନ୍ଦ,
ମଇଁଷି ବେକର ଚିପା
ବେଳେବେଳେ ଆଶୁଛି ବିଛନ୍ଦ ।
ମହାଭାଗ ! ... ଶ୍ରୀତ ଭୂମି
ସ୍ଵାମୀ ପୁତ୍ର ମାୟା ବିବର୍ଜିତ
ନୀଳ ଜହ୍ନ ଉପତ୍ୟକା
ଛିତା ହୋଇ ନିଃସଙ୍ଗ ମୁହୂର୍ତ୍ତ ।

ଷୋଡଶୀ ସୁନ୍ଦରୀ ନାରୀ
ଶୁଭୁଅଛି ତୁମ ଛନ୍ଦଧ୍ଵନି,
କି ଭଙ୍ଗୋଟ ଦେଇଥିବ
ଏକାନ୍ତରେ ତୁମକୁ କେଜାଣି !

ଘୋର ଅନ୍ଧକାର ପୂର୍ଣ୍ଣ
ଜନପଦ, ନାରୀ ରୂପ ତେଜ,
ମନେହେଲା ଲୁଚିଯାଇ
ଆକାଶର ଅସ୍ତମିତ ସୂର୍ଯ୍ୟ
ଏ ନାରୀର ପଶତରେ
ଚଳମାଣ କଟାକ୍ଷ ମଧ୍ୟରେ
ଦୁଷ୍ଟଜନ ଆଖତାକୁ
ଭାଙ୍ଗିଦେବ ଆସିଛି ସାଧରେ ।

ଅସଂଖ୍ୟ ଫୁଲ ଶଗଡ଼
ଚାଲୁଥିଲେ ଭରି ମହାଶୟ ।
ପ୍ରତି ଶ୍ଳୋକ ପ୍ରତିଛନ୍ଦ
ଶ୍ରବଣରେ ଏକାନ୍ତ ତନ୍ମୟ ।
ଉଚ୍ଚାରଣ ଜ୍ଞାନଦୋଷ
ତୁମେ ତାର କ୍ଷମିବ ନିଶ୍ଚୟ
ସାତଶହ ଶ୍ଳୋକାବୃତ୍ତ
ଅଙ୍ଗୀକାରବଦ୍ଧ ସମୁଦାୟ ।

ନଦୀ ପୁଷ୍ପରିଣୀ ଶୁଷ୍କ
ତୃଷ୍ଣାମୟ ସକଳ ଧରିତ୍ରୀ
ରକ୍ତହୀନ ଦେବାଳୟେ
ଶୁଭୁଅଛି ତୁମରି ଆବୃତ୍ତି ।
କର୍କଶ କୋମଳତର
ଭାତିପୂର୍ଣ୍ଣ ରାତ୍ରିର କାଳିମା
କାରୁଣ୍ୟର ଅଜହାସ
ତାରୁଣ୍ୟର ଦିଗବିଜୟ ସୀମା ।
ଗାନ୍ଧାର, ଭୈରବ, ରୌଦ୍ର,
ଧୂପଦ ଓ ମହୁର, ଯୈବତ

ତୁମ କଣ୍ଠେ ଭାସିଯାଏ
ଧୂବତାରା ଶେଷ ପରିଯତ ।

ଅଭ୍ୟୁଦୟ, ପ୍ରତ୍ୟୟର,
ସଂଗ୍ରାମୀର, ସୁକୃତିବନ୍ଧର,
ଶୀଳତା ଓ ଲଜା, ପ୍ରୀତି,

ଶ୍ରଦ୍ଧା, ଧୈର୍ଯ୍ୟ, କ୍ଷମା, ବିନୟର ।
ହେ ନିଷାଦ ମାର୍କଣ୍ଡେୟ !
ଆରଣ୍ୟକ ଆର୍ଯ୍ୟ ଓ ଦ୍ରାବିଡ଼
ବିଶାଳ ଭାରତବର୍ଷେ
ଶାଶ୍ୱତର ଶେଷ ପିରାମିଡ଼ !!



ସର୍ପ ଓ ସରୀସୃପ

କି କରିବି ମୋ ଆଶ୍ରମେ
ବଳକ୍ଷୀରେ ସନ୍ଧ୍ୟାସୀଳ ମତି
ଜରାଜୀର୍ଣ୍ଣ ବଳକଳରେ
ସନ୍ଧ୍ୟାସିନୀ ଯେବେ ପୁଷ୍ପବତୀ ।
ଝିନ ବସନର ଲୋଭା
ପୁରୁଷେ ସେ'ବେଶେ ବୀତସ୍ୱହ
ଏବେ ସବୁ ଖୋଜିଲେଣି
ଚତୁର୍ଦ୍ଦିଗେ ଉଲଗ୍ନ ବିଗ୍ରହ ।

ପ୍ରସରର ମୂର୍ତ୍ତି ସବୁ ବିଗଳିତ
ହିମ-ଜଡ଼ ଦେହ କ୍ୱାଳାମୟ
ଜଳ, ସ୍ଥଳ, ବାୟୁ, ଅଗ୍ନି
ଚତୁର୍ଦ୍ଦିଗେ ମିଳିତ ପ୍ରଦାହ ।
ଗୋଟିଏ ନାରୀ ଦେହରେ
ସମ୍ମିଳିତ ଯେତେ ଉର୍ଜାଶକ୍ତି
ବୈଷ୍ଣବାଙ୍କୁ ନିନ୍ଦା କରି
ହେବ କିଏ ନିଜ ପାପ ମୁକ୍ତି ?

ତୁମକୁ ମୁଁ ଜାଜିଦେଲି
ମୋ ଦେହର କାର୍ଯ୍ୟ ବସନେ,
ପ୍ରଥମ ମଧୁର ରାତ୍ରି

ଯେବେ ଆମେ ଥିଲୁ ଉଦ୍‌ଯାପନେ ।
ଖୋଲିଲ ବଳକଳ ଦେହ
ପ୍ରତ୍ୟୟର ଅଜ୍ଞାକାର ଭରି :
ଆମେଦୁହେଁ ରହିଥଲେ
ଦୁଇ ନଦୀ ମୁହାଣ ସେପାରି ।

ମୋ କାର୍ଯ୍ୟ ବସ୍ତ୍ର ମଧ୍ୟେ
ଭରିଥିଲା ଯେତେ ପତିଆରା
ଏ ଝିନ-ବସନ ଦେଖୁ
ଭୁଲିଗଲ ପ୍ରଥମ ଚେହେରା ।
ଗୋଖର ସାପ ଦେହରେ
ଝିଲିମିଲି ଖରା ତେଜ ବେଳେ
ବିରହ ବିମୁକ୍ତ ରାତ୍ରି
ଶେଷ ହେଲା ସରୀସୃପ ମେଳେ ।

ସାରା ଦିନ ଖଟି ଖଟି
ନାଗସାପ ବସା ବିଳ ଜଗି
ତୁମରି ମସୃଣ ଦେହ
କୁଳ ହେଲା ଅବସାଦ ଭୋଗୀ ।
ଉପବାସେ ସରୀସୃପ
ବନ୍ଧ୍ୟା ହେଲେ, ପୀଡ଼ିତ ସନ୍ଧ୍ୟାରେ

କାମନାର ଇନ୍ଦ୍ରଧନୁ
ମଉଳିଲା ଯାତ୍ରବ କ୍ଷୁଧାରେ ।
ପୁନର୍ନବା ଔରସରେ
ହେବା ଲାଗି ଆଉ ଅରେ ଜାତ
ପୁଣି ଥରେ ହାତ ଧରି
ଚାଲିବାକୁ ମୁହାଣ ପର୍ଯ୍ୟନ୍ତ ।
ତୁମ ଦେହ ମୋ ଦେହର
ଉର୍ଜାଶକ୍ତି ଗହନ ବନସ୍ତ
ଗୋଟିଏ ଜୀବନ ବ୍ୟାପୀ
ଅରୁଣ-ରୁଣାର ସୂର୍ଯ୍ୟ ଅସ୍ତ ।
ଦିନ ଶେଷ ସବୁବେଳେ
କି'ତାଲିକା ଲେଖା ନାଁ ଅଲେଖା,
ଘର ଖର୍ଚ୍ଚ ଖାତା ବହି
ବିଛଣାରେ ପଡ଼ିଥାଏ ଏକା ।

ପଇସା ନଥାଏ ହାତେ
ସକାଳ ପାହିଲେ ଆବଶ୍ୟକ,
ତେଲ ଲୁଣ ସଂସାରରେ
ନିଅଣ୍ଟିଆ ହୋଇଯିବା ଦୁଃଖ ।

ବଲ୍‌କଳର ଦେହ ସବୁ
ଯେତେବେଳେ କାର୍ଯ୍ୟ-ବସନ
ଢାକିଦେଇ ଶୋଇଥିଲ
ଏକାକିନୀ ନୈମିଷ-ଅରଣ୍ୟ ।
ଅଜସ୍ର କ୍ୱାଳାରେ ଏକ
ନାଗସାପ ମାରିଥିଲା ଚୋଟ
ତୀବ୍ର ହଳାହଳ-ଦେହୀ
ଯନ୍ତ୍ରଣାରେ ସ୍ତବ୍ଧ ଛଟପଟ ।
ବଦ୍ରୀକା ଯିବା ପାଇଁକି
ଉଦ୍‌ବଳ କରୁଥିଲେ ସଜ
ଶ୍ରୀକୃଷ୍ଣ ବାଳୁତ ଶିଶୁ

ଯୁବା କାଳେ ରସିକ ନିର୍ଲଜ୍ଜ ।
(ବେଳେବେଳେ କହିଦେବା
ତାଙ୍କ ପକ୍ଷେ ବୈରାଗ୍ୟ ସହଜ) !!

ସରୀସୃପୀ କାମନାର
ଅଜସ୍ର କ୍ୱାଳାରେ ସ୍ୱେଦଯୁକ୍ତ
ସଂସାରରେ, ଯେଉଁମାନେ
ବସିଛନ୍ତି ପାପ-ତାପ ମୁକ୍ତ ।
ଯୋଗୀଜନ ସେଇମାନେ
ଦେହ ମନ ମିଳିତ ଶାଖାରେ
ଅବିଚଳ ରହିଛନ୍ତି
ନାଗସାପ ଦଂଶନ କ୍ୱାଳାରେ
ଏଶ୍ୱର୍ଯ୍ୟର ପାଗ ବାନ୍ଧି
କାଳିନ୍ଦୀରେ ସ୍ନାନ କରିବାକୁ
ପିତୃ ପୁରୁଷଙ୍କ ବଂଶେ
ପୁନର୍ବାର ସାକାର ହେବାକୁ ।

ପୁନଶ୍ଚ ପୃଥକ୍ ଦେହୀ
କ୍ୱଳତ ଈଶ୍ୱର ସର୍ପମୟ
ସହସ୍ର ବର୍ଷ ପର୍ଯ୍ୟନ୍ତ
ପାର୍ବତୀଙ୍କ ତପମାନ ଦେହ
ଗୋଟିଏ ଶୁଖିଲା ପତ୍ରେ
କରିଥିଲେ, ଜୀବନ ରକ୍ଷଣ
ସର୍ପଦେହୀ ଈଶ୍ୱରଙ୍କ
ପ୍ରୀତିବାଞ୍ଛା ନିଷ୍ଠୁର କଷଣ ।

ଈଶ୍ୱର ହିଁ ସବୁଦିନେ
ଦେହ ମନେ ଅନୁତପ୍ତ ଦୋଷୀ
ଅଦୃଶ୍ୟ ସଂଭୋଗଶୀଳ
ଦୃଶ୍ୟମୟ ବୈରାଗ୍ୟ ବିଳାସୀ ।



ଇଶ୍ଵର

ମୋ ପ୍ରୀତିର ଚମସୁକ
 ତୁମ ଓକିଲାତିନାମା ସଂଗେ
 ଗୁଞ୍ଜା ହୁଏ ବାରଂବାର
 ଛାଡ଼ପତ୍ର ବିଧାନ ପ୍ରସଙ୍ଗେ ।
 ମୋ ଦେହ ପ୍ରସ୍ତର କରି
 ତୁମ ଦେହ କରି ଧାତୁପିଣ୍ଡ
 ଆନୁଗତ୍ୟ କିଂବଦନ୍ତୀ
 ସବୁ ଛାଡ଼ି ପ୍ରାକ୍ତନ ବ୍ରହ୍ମାଣ୍ଡ ;
 ତଥାପି ଥରକୁ ଥର
 ମୋ ପ୍ରସଙ୍ଗେ ଅର୍ଜି ବରଖାଡ଼
 ସତେ ଅବା ମାନସବର
 ଅଦାଲତ ନିଜେ ପକ୍ଷ ଭୁକ୍ତ ।

ଦେଖାକି ଅଦେଖା କହ,
 ଅଛ ଦେଖା ଅନୁଭବୀ ଦେହ ।
 ସ୍ଵଳ ସ୍ଵକ୍ଷ୍ମ ଆକର୍ଷଣେ
 ବ୍ୟକ୍ତ ଅବା ନୈର୍ବକ୍ତ୍ୟ ସମ୍ମୋହ ।
 ଜୈବିକ କି ଜଡ଼ମୟ
 କାମଦଗ୍ଧ ଅଥବା ନିଷ୍ଠାମ ।
 ବୁଝିତ ପାରିନି ଜମା
 ସ୍ଵେହୀ କି ନିଷ୍ଠୁର ପ୍ରିୟତମ !!

ତଥାପି ପ୍ରସ୍ତର ଅବା
 ଧାତୁ ପିଣ୍ଡ ପୂର୍ବ ପରିଚିତି,
 ଗୁଣହୀନ ରୂପହୀନ
 ସ୍ଵର୍ଣ୍ଣକୁଣ୍ଠ ବସ୍ତୁ ପରିଣତି ।
 କ୍ଷର ଅକ୍ଷରର ତତ୍ତ୍ଵ
 ଶୁଣିଥିଲି ଯେତେ ବାରଂବାର,
 ରହିଥିଲା ମନେ କିଛି
 ବାସ୍ତବତା କଲା ତିରସ୍କାର ।
 ବିପନ ବିଷୟ ମନ
 ପରିତ୍ୟାଗୀ ସମାଧି ପୀଠରେ,
 ବାରଂବାର ଅର୍ଜି ଦେଇ
 ଅଦାଲତେ କ୍ଷମା ଭିକ୍ଷା କରେ ।
 ଜୁଗବିଦ୍ଧ ମଣିଷର
 ଶାସ୍ତି ପାଇଁ କର ମୋତେ କ୍ଷମା,
 ଗୁମତ୍ତ ପର୍ବତ ତଳେ
 ମୁଁ ଖୋଜୁଛି ସଂଧ୍ୟ ଅରୁଣିମା ।
 ଆପାତ ଉଠିବେ ଚନ୍ଦ୍ର
 କେତେ ଘଡ଼ି କେତେବା ପ୍ରହରେ
 ମୋ ପ୍ରେୟସୀ ଖୋଜୁଥିବେ
 ସୂର୍ଯ୍ୟ ତେଜ ନିଆଁ ଉହ୍ଲେଇରେ ।



ବଗ

ମୃତ-ନଦୀ ସ୍ରୋତ ପୁଣି
 ଆଉଥରେ ଫେରିବା ପର୍ଯ୍ୟନ୍ତ,
 ଅପେକ୍ଷା କରି ବସିବେ
 ମୋ ଦୁଆରେ ପାତିହଂସ ଯୁଥ ।
 ଆମ ଗାଆଁ ନଇ ଧାରେ
 ଖୋଜି ଖୋଜି କାଦୁଅ ଓ ପଙ୍କ,

ଅଶରଣେ ଚଳୁଛନ୍ତି
 ଯେଉଁ ପରି ଛଟେଇ ଶ୍ରମିକ ।
 ବଗମାନେ ପହଞ୍ଚିଲେ,
 ଖୁସିମନେ ସିଧା ଓ ସଳଖ ।
 ସେମାନେତ ସିଆଣିଆ
 ପିନ୍ଧିଛନ୍ତି ସଫାରୀ ପୋଷାକ ।

ନଳୀଗୋତ ପାଇଜାମା
ଢିଲା ଚୋପା ଧଳା କୁର୍ତ୍ତା ପିନ୍ଧି,
ସସମ୍ମାନେ ଫେରିଯିବେ
ପୁଣି ତାଙ୍କ ପୃଥକ ଚୌହଦୀ ।

ବଗର ବକ୍ତୃଲି ବେକ
ଭାସିଯାଏ ନୀଳ ଆକାଶରେ,
ଠିକଣା ରଖି କେତେ
ନଦୀହ୍ରଦ ଭିନ୍ନ ପ୍ରଗଣାରେ ।
ପ୍ରବାଦ ପୁରୁଷମାନେ
ସଂସାରରେ ପୂର୍ବ କିଂବଦନ୍ତୀ,
ଧର୍ମରାଜ ଯୁଧିଷ୍ଠିର
ଦେଇଥିଲେ ଅସୀମ ସ୍ୱୀକୃତି ।

ବହୁଘାଟ, ବହୁ ତୁଠ,
ନଖ ଅଣ୍ଟି ପ୍ରାକୃତ ବିଜେତା,
ବଗମାନେ ପିନ୍ଧିଛନ୍ତି,
ନିଜ ଦେହେ ଯାମଳ କୁରୁତା ।
ଭୂମିରେ ଧୂସର ବର୍ଣ୍ଣ
ଆକାଶରେ ସଫେଦ ଧବଳ,
ନଗରବାସୀଙ୍କ ପରି
ସଉଜନ୍ୟ-ବିପଦ-ସଂକ୍ରମ ।
ଧବଳ ଭୂଷଣ ମଧ୍ୟେ
ବଗମାନେ ଦ୍ୱୈତ ଓ ଅଦ୍ୱୈତ,
ଦୁଇ ରୂପ ହୋଇଯାଏ
ଯେତେବେଳେ ଶିକାର ପ୍ରମତ୍ତ ।

ଶୈବାଳ ସୈକତେ ମିଶେ
ଧୂସର ଓ ସବୁଜ ଚେହେରା,
ଜଳଚର ଜୀବଙ୍କର
ଭାଙ୍ଗିଯାଏ ପୂର୍ବ ପତିଆରା ।

ପୁନଶ୍ଚ ବିଜୟା ବଗ
ଦେଶାମେଲି ଉଡ଼େ ଆକାଶରେ;
ଧବଳ ବସନେ କେବେ
ଲାଗେ ନାହିଁ ପାପ ପୃଥ୍ବୀରେ ।

ଗାଆଁ ଚାଷୀ ସାନପୁଅ
ରସୁଣ ପାଖୁଡ଼ା ଫାଳକରି,
ହାଟରେ ବସିଛି ବିକି
ଭାଗ ଭାଗ ଗାମୁଛା ପ୍ରସାରୀ ।
ନଦୀ ଜଳେ ମନ୍ଦା ମନ୍ଦା
ସେଇପରି ମାନ ମାଛ ଯାକ,
ଯେତେବେଳେ କାର୍ତ୍ତିକରେ
ପାଲୁଥିବେ ବଗ ଶ୍ରୀପଞ୍ଚକ ।

ବଗ କହେ ଧର୍ମତତ୍ତ୍ୱ
ଧର୍ମରାଜ ପ୍ରଥମେ ତାଟକା,
ଯୋଜନାର ବାର୍ତ୍ତା ଶୁଣି
ଗ୍ରାମବାସୀ ଯେପରି ଅବିକା ।
କିଂବଦନ୍ତୀ ଅପେକ୍ଷାରେ
ଆମ ଗାଆଁ ପାତିହଂସ ଯୁଥ,
ସେଇପରି ବସିଛନ୍ତି
ମୃତ-ନଦୀ ଫେରିବା ପର୍ଯ୍ୟନ୍ତ ।



ମୁକ୍ତି

ସବୁ ସୈନ୍ୟ ସେନାପତି,
ଯଦି ବିଶ୍ୱେ ସୀମିତ ଆୟୁଷ;
ଅଜ୍ଞାୟୁଷ ଈଶ୍ୱର ହିଁ,
ବଂଚିଥା'ନ୍ତି ଅନନ୍ତ ବୟସ ।
ସମସ୍ତେ ଭେଟି ତାଙ୍କୁ,
ନିତିଦିନ ବ୍ୟାଙ୍କ କାଉଣ୍ଟରେ,
ସମୟ ଲାଗୁଛି ସେଠି,
ଯାହା ପାଇଁ ଟଙ୍କା ଗଣତିରେ ।

ଈଶ୍ୱର ସବୁଠି ଚିହ୍ନା,
ଦୋ-ଦୋ ଚିହ୍ନା କୃଚିତ ଅଚିହ୍ନା
ବ୍ୟାଙ୍କ କାଉଣ୍ଟର ମାତ୍ରେ,
ଈଶ୍ୱରତ ସବୁଠାରେ ଚିହ୍ନା
ଝାଲୁଆ ଦୁର୍ଗନ୍ଧ ଦେହ,
ସବୁଯାକ ମଫସଲ ବ୍ୟାଙ୍କ,
ଈଶ୍ୱର ଜଗନ୍ତି ସେଠି,
ଯେଉଁମାନେ ବରିଷ୍ଠ ଗ୍ରାହକ ।

ରୁଆ ତେଲ ମାଲିସରେ,
ଫଗୁ ବୋଲା ପଥର କାଠରେ,
ଗ୍ରାମ୍ମୁଁ ନଗର ପର୍ଯ୍ୟନ୍ତ
ଚତୁର୍ଦ୍ଦିଗେ ଈଶ୍ୱର ସେଠାରେ ।

ସୈନ୍ୟ ସେନାପତି କରି,
ଭୂମିବାଡ଼ି ଦଖଲ ନେବାକୁ;
ଧନୀକୁ ସମ୍ମାନ୍ତ କରି,
ଉଦବୃତ୍ତ ଆୟୁଷ ଦେବାକୁ ।

ଘାସ ତରୁଲତା-ଗୁଳ୍ମ
ମୋ ଉଦ୍ୟାନ, ଈଶ୍ୱରଙ୍କ ଘର;
ମାନକି ନମାନ କେହି
ରାଜି ଅବା ଅରାଜି ଈଶ୍ୱର ।
ଅସଂଖ୍ୟ ଫୁଲ ପାଖୁଡ଼ା,
ଲୁହାହାନ ଆତ୍ମ-ପ୍ରତ୍ୟୟରେ,
ଈଶ୍ୱର ଜଗି ବସନ୍ତି
ନିତି ନିତି ପ୍ରୀତି ପୁଲକରେ ।

ଜାଣେ ମୁଁ ଈଶ୍ୱର କିଣା,
ଅର୍ଥବଳେ, ପାରୁ ପରିଯତ୍ତ;
ଜାଣେ ମୁଁ ଈଶ୍ୱର ସାଥୀ
ସବୁ ରାଜା, ଧନୀ ଓ ସମ୍ମାନ୍ତ ।
ଜାଣେ ମୁଁ ଈଶ୍ୱର ପ୍ରେମ :
ମଣିଷର ଆତ୍ମ-କେନ୍ଦ୍ରୀ ଗୁଣ,
ତେଣୁ ନିଜେ ବସିଗଲି
ଖୋଲିଦେଇ ସମସ୍ତ ତୋରଣ ।



ରୂପକଞ୍ଚ

ଦ୍ୱାଦଶ ଇନ୍ଦ୍ରିୟ ଅଗୋଚର
ନିର୍ଦ୍ଦିବାଦ ଯଦି ମାତ୍ର ଚକ୍ଷୁ ଓ କର୍ଣ୍ଣର
ସ୍ପର୍ଶ ଘ୍ରାଣ ପ୍ରତିକ୍ରିୟା ଶୂନ୍ୟ,
ବାସ୍ତବ ଓ ଅବାସ୍ତବ ପ୍ରତିଦୃଶ୍ୟ
ସକଳ ମଉନ ।
ସମସ୍ତ ହୃଦୟ କୁଣ୍ଠା

କାର୍ଯ୍ୟ ଓ ଅବିବେକୀ ପଣ
ତୁମେ ତାର ସ୍ୱୟଂ ସମାଧାନ ।
ଗୋଟିଏ ପାତାଳସ୍ୱର୍ଗୀ
ଅନନ୍ତ ବିବର,
ଘନୀଭୂତ ମୃତ୍ତିକା-ପ୍ରସ୍ତର

ଆଗମନ ପ୍ରତ୍ୟାଗମ
ବିହୀନ ପ୍ରାନ୍ତର,
ସମସ୍ତ ଜଡ଼ତା ମୟ
ଶୂନ୍ୟ ନିରାକାର
ତୁମେ ଏଠି ପରିଚିତ
ନିର୍ବିଘ୍ନରେ ଏକାନ୍ତ ଉତ୍ସର ।

ଶୃଙ୍ଖଳା ଓ ବିଶୃଙ୍ଖଳ
ଜିମାଦାର ନିଜ ସର୍ଜନାର
ଯଦ୍ୟପି ସେ ବାରଂବାର
କରୁଛନ୍ତି ତାକୁ ଅସ୍ୱୀକାର,
ପ୍ରବୃତ୍ତି ଓ ନିବୃତ୍ତିର
କାମନା ଓ କଳ୍ପନା ସବୁର ।

ସମୟ ଓ ମହାକାଳ
ପ୍ରକୃତିର ସୀମାରେଖା ଭେଦି,
ତୁମେ ଶୂନ୍ୟ ମହାଶୂନ୍ୟ
ନାଦହୀନ ସ୍ୱର ଅନ୍ତର୍ଭେଦୀ ।
ପଦାର୍ଥ ନୁହଁ ବିକଳ ...
ରୂପ କଳ୍ପ ନୁହଁ: ନିର୍ବିକଳ୍ପ

ଅନୁଭୂତି ନୁହଁତ ସଂକଳ୍ପ ...
କାୟା ବିହୀନ ହେଲେବି ...
ସ୍ୱୟଂ କାୟାକଳ୍ପ ।

କାଳ ଓ ପ୍ରବୃତ୍ତି ମଧ୍ୟେ
ଅବିଭାଜ୍ୟ ସଂଶୟ ଦୁଃସ୍ୱର,
ସୃଷ୍ଟିଶୀଳ ମନୁଷ୍ୟର
କ୍ରିୟାଶକ୍ତି ସମତା ରକ୍ଷାର ।
ତୁମେତ ପରୀକ୍ଷାଗାର
ବାରମ୍ବାର ତାକୁଟି ଅର୍ଜୁନ,
ତୁମେ ଚିର ନିର୍ବିକଳ୍ପ
କଳ୍ପନାର ଦିବ୍ୟ ମୂର୍ତ୍ତିମାନ ।
ତୁମେ ଚିର ନାଦହୀନ ବାଣୀହୀନ
ପୁଣି ଅବାଦ୍ ମୟ,
ତୁମ ପାଇଁ ସବୁ କଂଠେ
ସବୁବେଳେ ଛନ୍ଦର ସମ୍ମୋହ !!



ମୋ' ସହର

ପଞ୍ଚପାଳଙ୍କ ପ୍ରେମ ଚିଟାଉରେ
ଭରି ଗଲା ଏବେ ମୋ ସହର
ସିନ୍ଦୂକ ଭିତରେ ନାଚି ଖେଳିବୁଲେ
ରଜାଘର ପୋଷା ଅକଗର ।

ଟେଣ୍ଡର ପତ୍ରଟି ହଜାର ହଜାର
ବକ୍ରତ ମୂଲ୍ୟର ଅମାପ,
ରଜାଙ୍କ ଆଗରେ ଖୋଲା ହେବାଯାଏ
ଲୁହା ସିନ୍ଦୂକର କୋଲପ ।
କିଏବା ଜାଣିଛି ସହର କିମତ
ଅଧିକ ହେବ କି ଅଳପ ?

ଛକାଛକି ଗଛ, ଗହଳ ବନସ୍ତ,
ପୁରୁଣା ଜୀବନ ଶୀତଳତା
ଶରତ ମଧ୍ୟାହ୍ନ ଘାସପୁଲ ଗନ୍ଧ
ଭୁଲି ଗଲିଣି ସେ ମାଦକତା ।
ନୂଆ ମାଟି ପଡ଼ି ଯୋଡ଼ି ହୋଇଗଲା
ପୁରୁଣା ଜୀବନ ଆଦିମତା,
ବନ୍ଧାବନ୍ଧି ଲୋକ, କଛାକଛି ଜାତି,
ପୃଥକ କରିବା ଚଞ୍ଚଳତା ।

ନାଲିପାନବିବି ସରାଗ ବଢ଼ିଛି,
କଳାପାନବିବି ସହରକୁ

ଠିକିରି ଚିଡ଼ିଆ ନିଲାମ ଭାକିବେ
ଗୋଲାମ ବଉଁଶ ମହଲକୁ ।
ବଜୁଟି ସହର, ବଢ଼ି ଯାଏ ଦର
ତାଡ଼କା ରାକ୍ଷସୀ ପାଚରାଣୀ,
ହବାକୁ ଶରଧା, ରାମ ତଡ଼ି ଦେଲେ-
ତଥାପି ଅଯୋଧ୍ୟା ନବ କିଣି ।

ସାରା ଭାରତର ଭୋକଶୋଷ ବାନ୍ଧି
ପତାକା ହଲାଏ ମୋ' ସହର
ବନ୍ଧା ଖାନଦାନୀ ନୂତନ ସହରୁ
ଅନାଦି ମଣିଷ ବହିଷ୍କାର ।

ଶଶୁରଙ୍କ ଘରୁ ତଡ଼ା ଖାଇଥିବା
କ୍ଳାଉଁଙ୍କ ପିଲାଏ ଥରେ ଥରେ
ଚୋରମୁହାଁ ହୋଇ ପହଂଚି ଯାଆନ୍ତି
ଅକୁହା ଅପୁଛା ମାମୁ ଘରେ ।
ବନ୍ଧି ଅଗଣାରେ ଅଚିହ୍ନା ଚଢ଼େଇ
ସେହିପରି କେବେ ଥରେ ଥରେ
ଲମ୍ବ ବଗିଚା ବୁଲି ଆସୁଛନ୍ତି
ସହରବାସୀଙ୍କ ଅଗୋଚରେ ।

କୁଆଁରୀ ମୃତ୍ତିକା ବିଦୀର୍ଣ୍ଣ କରି
ନିଜ ଶକ୍ତିରେ ସାତଥର
ସମତଳ ଭୂମି ବାଣ୍ଟି ଦେଇଥିଲା
ଯନ୍ତ୍ର-ଦାନବ ବଳିଆର ।
ମଣିଷ ହୃଦୟ ପତିଆରା-ଶୂନ୍ୟ
ତାଲିକା କାଢ଼ିଲା କମ୍ପ୍ୟୁଟର ।

ରୂପବତୀ ନାରୀ ସ୍ନାନାଗାର ପାଶେ
ସହର ଆପାତ ଲଜ୍ଜାଶୀଳ
ସେତିକି ସୁରୁଚି ଅନୁକୂଳ ।

ତାହାପରେ ଖାଲି ଦ୍ରବ୍ୟ ବିନିମୟ
ହୃଦୟ ନିବିଡ଼ ଅନ୍ଧକାର
ସ୍ୱଷ୍ଟ ଅଙ୍ଗୀକାର ସବୁ ଅସ୍ୱୀକାର
(ମାନସିକ-ସୃଷ୍ଟି କୋମଳ ଗାନ୍ଧାର)
ସବୁ ହୋଇଗଲା ହତାଦର ।
ମୁଣ୍ଡେ ପାଦ ରଖି ବସିରୁ ସକଳେ
ଏକାଠି ଜଗିଚି ଜାନୁଆର ।

ଇଶ୍ୱର ଆସନ୍ତି ହାତୀ ଓଟ କାନ୍ଧେ
ଆମରି ମୁଲକେ ଥରେ ଥରେ,
ତାମସିକ ବୃତ୍ତି, ମାଫିଆ ସଂସ୍କୃତି,
ନିମନ୍ତ୍ରଣକରି ଆଣିପାରେ;
ନିର୍ଲିପ୍ତ ଅନ୍ଧାର ପଡ଼ିଆରେ ଠିଆ
କରି ଦିଏ କେହି ନିର୍ବିକାରେ ।

ତସ୍କର ଆସିବେ, ଆଖି ଖୋଲିନେବେ,
ବିନିମୟ-ସାଧ ମୂଲ୍ୟରେ ବିକିବେ,
କିଏ ସେ ଶୁଣିବ ଅନାଦି ମଣିଷ
କାଉଁ ରହିଗଲା କେତେ ଦୂରେ,
ହେଟାବାଘ ସଂଗେ ପଳାଇ ଗଲାକି
ଜଂଗଲ ଉଜୁଡ଼ି ଯିବା ପରେ ।

ନୂତନ ସହର ସୌଦାଗରୀ,
କ୍ରେତା ଓ ବିକ୍ରେତା ଏକାଠି ଅଛନ୍ତି,
ଗୋଟିଏ ସୂତ୍ରରେ ଧରାଧରି ।
ଗୋଟିଏ ଚରିତ ଆସିଚି ଯାବତ
କିଏସେ ଶୋଷକ କିଏ ସେ ଶୋଷିତ
ଜାଣି ହେଉ ନାଉଁ ପରିଷ୍କାର,
ଦୁଇମୁଣ୍ଡେ ସାପ ରକତ ଶୋଷୁଚି
ନିଜ ଶରୀରରୁ ନିରନ୍ତର ।



ନିର୍ବାଚନ-୯୫

ରୋଗୀ ଦେହ ଭୋଗୀମନ,
ଅଣସର ବିଳାସୀ ଶଯ୍ୟାରେ,
ଗୋଲାମି ବଉଁଶ ଛୁଆ,
ସାଆନ୍ତିଆ ଚିତ୍ତ ମିଞ୍ଜାସରେ ।

ଅୟସରେ ଆୟାସରେ,
ପୋଡ଼ି ହୋଇ ଯିବାର ସପନ,
ଖୋଜାଯାଏ ଅଧାପୋଡ଼ା
ବନ୍ଦରରେ ସବୁ ଖରାଦିନ ।

ଚରିତର ଅନୁକୂଳ
ପ୍ରତିକୂଳ ଦୋଛକି ପଥରେ,
ଭେଜାଲ ଜାତୀୟ ଖାଦ୍ୟ -
ପରଖିବା ଭାରତବର୍ଷରେ :
ମୁକ୍ତ ଏକ ବନ୍ଦୀଶାଳା ଘରେ ।

ଚାଳିଶ ବରଷ କାଳ
ସୁଦେଶୀ ରଜାଙ୍କ ଅମାନତ,
ଆମେ ଏବେ ଛିଣ୍ଡା ଗୁଡ଼ି
ମାତା ମହାଫିଜଙ୍କ ସୁହସ୍ତ । (୧)
ଭରଣ ପୋଷଣ ପାଇଁ
ବିଦେଶୀ ରାଜାଙ୍କ ସହିପତ୍ର :
ଆମେ ସବୁ ନିଜ ଜମାନତ ।

ରୋଗୀ ଦେହ ଭୋଗୀ ଶଯ୍ୟା
ଚତୁର୍ଦ୍ଦିଗେ ବାନ୍ଧିଛି ତୋରଣ,
କନ୍ୟାର ବିଭା ବୟସେ
ଯମ ଦ୍ଵାରେ ଫିଟିଛି ନିଦାନ ।
ଏବେ କି କରିବା କହ
ସମୟଟି ଅତ୍ୟନ୍ତ ଦାରୁଣ ।

ବୟସ ପଚାଶ ବର୍ଷ
ସ୍ଵାଧୀନତା ବଜାଉଛି ଘଣ୍ଟି,
ପୃଥିବୀର ଚତୁର୍ଦ୍ଦିଗେ,
ଭାରତର ନାମରେ ଅରଷି ।
ବହୁ ଶୃଗାଳକୁ ରଖି
ଏକତ୍ର, ମଝିରେ ମହୁଫେଣା :
ଆମେ କି' କରିବା କହ,
ସୁଝିବାକୁ ପିତୃତ୍ଵ ଦେଏଣା ।

ମାଇଲ ମାଇଲ ଲୟ
ତାଳଗଛ ମଣିଷଙ୍କ ଧାଡ଼ି,
ଠେକା ବାନ୍ଧି ଚାଲିଛନ୍ତି
ଶୀତରାତି ଅଜସ୍ର କୁହୁଡ଼ି ।

ପାଣି ଥୋପା ଥୋପା ଝରେ
ସତେ ଅବା ମହୁଫେଣା ଫାଟି :
ତେଜୀୟାନ ହେଲା ମନ,
ରାତ୍ର ସାରା ଶୃଗାଳ ଏକାଠି ।

ଆସନ ପ୍ରସବା ନାରୀ
ଆମେ ସବୁ ଅଭିଜାତ ବଂଶ,
କି ସନ୍ତାନ ଜନ୍ମ କଲେ
ନିଜ ଦେହେ ଜାଗିବ ପୌରୁଷ :
ଚିତ୍ତ ମନୁ ଦୂର ହେବ,
ଉପଦଂଶ ସଂକ୍ରମଣ ଦୋଷ ।

ଧାଡ଼ିଧାଡ଼ି ଫେରୁଛନ୍ତି,
ସତେ ଅବା ଛଚେଇ ଶ୍ରମିକ,
ପୁଣି ଅଭିଜାତ ବଂଶ
ଆକାଶକୁ ଦେଇ ଦୋଷଯାକ ।

ଅନ୍ଧକାର କୋଠରୀରୁ
ଯେଉଁଠାରେ ଆଖି ପଟି ବାନ୍ଧି;
ଦେଖାଇ ଯେ ଦେଇଥିଲେ
ଦୁଇସପ୍ତ ଉତ୍ତର ଶତାବ୍ଦୀ ।
ଅଥବା ଭେଲିକି କରି
ନେଇଗଲା ଭୂତ ତାକି ତାଙ୍କୁ,
ରାତି ଅଧେ : ରଜାଘର
ଆଖି ଖେତେ ପାଣି ତେଣିବାକୁ ।

ସଉତୁଣୀ ମୁଣ୍ଡେ ଲଦି
ଅଠାଯାକ ସାନବୋହୂ ଗେହ୍ଲା,
ଭାବୁଛି ସ୍ଵାମୀ କୋଳରେ
ମନେ ମନେ ପ୍ରତିଶୋଧ ନେଲି !
ଅଥବା ଆଉ କେଉଁଠି,
ବୃଦ୍ଧା ରାଣୀ ସଲୁଜ ମନରେ,
ପ୍ରତି ପାଞ୍ଚବର୍ଷେ ଖୋଜେ
ପୁତ୍ର ଜନ୍ମ ନିଜ ଉଆସରେ ।

(୧) ଇନ୍ଦିରାଗାନ୍ଧୀଙ୍କ ଶାସନ କାଳ



ରାଉରକେଲା

ବୃତ୍ତ, ତ୍ରିଭୁଜ, ଆୟତ,
 ବର୍ଗକ୍ଷେତ୍ର ଆଦି,
 ଯେତେ ଯେତେ ରେଖାଚିତ୍ର
 ତୁମ ଆଖି ଦେଖୁଛି ଅବଧି-
 ଅସଂଲଗ୍ନ, ଅସଜଡ଼ା, ଅସଲଖ
 ତିର୍ଯ୍ୟକ ରେଖାର,
 ସବୁତ ବିନ୍ଦୁର ଜାତ
 ହାତେ ଗଢ଼ା ନିଜ କମ୍ପ୍ୟୁଟର ।

ତୁମକୁ ମୁଁ ଚିହ୍ନିଥିଲି
 ଉନବିଂଶ ଚଉବନ ସାଲେ,
 କଳାକଳା ବସୁ ତୁମ
 ମାଉସିଆ ଥିଲା ସେତେବେଳେ ।
 ମଉଜଣ ପତୁଥିଲା
 ଆଗ କିଛି ପ୍ରଥମ ଯୌବନ,
 ଦ୍ଵିତୀୟ କୁଆର ଆସି
 ଭରି ଦେଲା ମୋର ମନପ୍ରାଣ ।

ଦୁହିଙ୍କର ପ୍ରେମ ହେଲା,
 ଆମେ ଦୁହେଁ ଏକାଠି ଚଳିଲେ,
 ଚାଲିଶ ବରଷ କାଳ
 ଅସଂଲଗ୍ନ ରେଖାକୁ ଯୋଡ଼ିଲେ ।
 ବୃତ୍ତ ଓ ତ୍ରିଭୁଜ କଲେ
 ଘର, ପାର୍କ, କୋଠାବାଡ଼ି ଭରା
 ଅନେକ ସତ୍ତାନ ଆମେ
 ଜନ୍ମ କଲୁ ମିଳିତ ଚେହେରା ।

ଗୋଟିଏ ବିନ୍ଦୁ ରୁ ଜାତ
 ବଢ଼ିଗଲା ଏତେବଡ଼ ବଂଶ,
 ଭାରୁଥିଲି ଉପାଖ୍ୟାନେ
 ଏ ଯୁଗର ଯଯାତି ନହୁଷ ।
 ମାତ୍ର ଚାଲିଶ ବର୍ଷରେ
 ସତେ ଅବା ପୁରୁରବା ରଷି

ନୂତନ ମଣିଷ ବଂଶ
 କରିଦେଲେ ସଂପୂର୍ଣ୍ଣ ମୌରସୀ ।
 ବୟସ, ବୃତ୍ତି ଓ ପ୍ରେମ
 ପରସ୍ପର ଆକର୍ଷଣ ଶକ୍ତି
 ସଂସାର ମାଧ୍ୟାକର୍ଷଣେ
 ଯଦି ତାର ନ ହେଲା ବିରତି :
 ଏପରି ବିଶ୍ଵାସ ଥିଲା :
 ଚାଲିଶ ବରଷେ ତୁମେ ବୃଦ୍ଧା,
 ବିକୁଳି ଚମକ ହୀନ
 ଅନ୍ଧକାର ସକଳ ବସୁଧା ।

ଉପାଦାନ ବେଗଶୂନ୍ୟ,
 ଏବେ ପୁଣି ଖୋଜା ହେଲା,
 କୌଶଳର ନବ ସଂସ୍କରଣ
 ବେଗ ଓ ଶକ୍ତିର ତେଜ ଭରିବାକୁ
 ନବ ଇଲେକ୍ଟ୍ରୋନ ।
 ମୋ ଦେହେ ଅନନ୍ତ କ୍ଷୁଧା
 ପୂର୍ବ-ଶଯ୍ୟା ପ୍ରତ୍ୟୟ ବିହୀନ
 ଚାଲିଶ ବରଷେ ଦେଖେ,
 ବିନ୍ଦୁ ସବୁ ବିସର୍ଗର ଚିହ୍ନ ।

କଳ୍ପନା ପୁରୁଣା ନୁହେଁ,
 ସେମାନେ ତ ସୁଯୋଗେ ପଛୁଆ,
 ସମୟ ଖସିଯାଇଛି
 ଅପହଂଚ ଆକାଶ କଇଁଆ ।
 ସବୁଠାରେ ବଂଚିତଙ୍କ ସଂଖ୍ୟା
 ଏବେ ବହୁଟି ବହୁତ
 ବାର୍ଦ୍ଧକ୍ୟ ଗୋଡ଼େଇ ଚାଲେ
 ଦିନ ରାତି ସେମାନେ ବିବ୍ରତ ।
 ଅସଜଡ଼ା, ଅସଂଲଗ୍ନ, ଅସଲଖ
 ତିର୍ଯ୍ୟକ ରେଖାର
 ମଣିଷ ଗୁଡ଼ାକ ଏବେ
 ପରିତ୍ୟକ୍ତ ବୃତ୍ତ ତ୍ରିଭୁଜର ।

* (ଓଡ଼ିଶାରେ ପ୍ରଥମ ଶିକ୍ଷାୟନ ରାଉରକେଲାକୁ ୪୦ ବର୍ଷର ବାର୍ଦ୍ଧକ୍ୟ ଯୋଡ଼ିଗଲା । ଆଧୁନିକୀକରଣ ଶେଷ ହେବା ପରେ ବି, ଉତ୍ପାଦନ ବେଗଶୂନ୍ୟ । ୪୦/୫୦ ବର୍ଷରେ ରାଉରକେଲାର ବୃହତ୍ ଶିଳ୍ପ ଅର୍ଥବ ବିକଳାଙ୍ଗ ।)



ବୃହନ୍ନଳା

ତୁମ ଅପତ୍ୟ ସ୍ନେହ ବଳିଆର,
ମୁଁ କେବେ ହେବିନାହିଁ ନାରଖାର ।
ଜନ୍ମ ଦେଇତ ମତେ ନୈ-ରାଜ୍ୟେ
କର୍କଶ ତୃଣହୀନ ବାଲି ଶେଯେ ।
ବର ଭୁଜରେ କରି ଆଲିଂଗନ
ନାମ ଦେଇତ ମୋର ଜନାର୍ଦ୍ଦନ ॥

ମୁଁ କିପାଇଁ କାହାର କି' ଶତ୍ରୁ ହେବି
ନିଜ ଅପର ଜନ ଭେଦଭାବି ।
ସମସ୍ତେ ଭୟଙ୍କର ପ୍ରେମମୟ
ମତେ କରନ୍ତି ଯଦି ବରାଭୟ ।
ସାରା ଜୀବନ ପଡ଼ି ଆହ୍ୱାନରେ
ଚାଲିଛି ଛାୟାପଥ ଧାରେ ଧାରେ ॥

ଜାଣେନାଁ କିଏ ସେଇ ପାର୍ଥବ,
ମୋ ସଂଗେ କଲେ ମିତ୍ର ବନ୍ଧୁଭାବ ।
ହାତେ ନଥିଲା କିଛି ପ୍ରତିଦାନ
କି ଦେଇ କରିବାକୁ ସମମାନ ॥

ଡାକିଲି ସେତେବେଳେ ହାତଠାରି
ଜାଣିଚି ଯଦି ତୁମେ ବାରନାରୀ ।
ପ୍ରେମ ଭକ୍ତିରେ ପଡ଼ି ଆମେ ଦୁହେଁ
ମହତ ସରି ନାହିଁ ଆଜିଯାଏ ।
କାହିଁକି ଡାକଶୁଣି କଲତେରି
ସେମାନେ ଫେରିଗଲେ ମନମାରି ॥

ଭୂମି ଓ ବାସଗୃହ ପୁରାତନ,
ମୁଣ୍ଡ ଉପରେ ହସେ ନୀଳଜହ୍ନ ।
ବାସର ରାତି ସାରା ଜଗି ଜଗି
ଧୂସର ମେଘ ଯେବେ ଗଲା ଭାଙ୍ଗି ।
ତୁମେ କଲ କବାଟେ ମୁହଁଘାତ
ବିତାଇ କାହିଁ ନିଜ ମହୁରାତ ॥

ଭରସାହୀନ ଏଇ ପୃଥିବୀରେ
ଯେତେ ନିର୍ମଳ ମନ ଦୃଢ଼ତରେ ।
ମୃତ୍ୱ ଜନଙ୍କ ସଂଗେ କରି ପ୍ରୀତି
ସାରିଲି ଯଉବନ ସବୁ ତିଥି ॥

ମନେ ରହିଲା ଖାଲି ଅଭିମାନ
କେବଳ ରଣଭାର ବିଶୋଧନ ।
ତୁମକୁ ଡାକି ଡାକି ଗଲି ଥିକି
ହବାକୁ ଅଦାଲତେ ରାଜସାକ୍ଷୀ ।
କଚେରି ଅଦାଲତେ ଉପସ୍ଥାନ
ନଦେଇ ଚାଲିଗଲା ଉଦାସୀନ ॥

ସବୁ ବିପତ୍ତି ଆଉ ସଂପତ୍ତିର
କେ ଦେଇଥିଲା ତୁମ ଅଧିକାର ।
କିପରି ଯେଉଁଦିନ ସୌଦାଗର
ଭରସା ଦେଇ ହାଟ କଲା ଜୁର ॥

ପର୍ବତ ଉପତ୍ୟକା ଶୂନ୍ୟକରି
କେ ବୈତାଳିକ ଫୁଲ ନେଲା ତୋଳି
ଜଗି ବସିଚି କାଲି ସାରା ରାତ୍ର
ପିତୃ ଓ ମାତୃ କୁଳ ପରିଯତ ।
ପଡ଼ି ସକଳ ଶାସ୍ତ୍ର ସ୍ତବସ୍ତୋତ୍ର
ହେବାକୁ ଛାନ୍ଦସିକ ପ୍ରାଣବତ ॥

ବିଶ୍ୱାସ ଅବିଶ୍ୱାସ କେନ୍ଦ୍ରବିନ୍ଦୁ
ଖୋଜି କରୁଣାତମ ସପ୍ତସିନ୍ଧୁ
ପ୍ରାଣ କୋମଳତମ ସହୃଦୟ
ଯଦି ଶଠତା ଦେଲା ପରାଜୟ ।
ବିରାଟ ଉପବନେ ବୃହନ୍ନଳା
ତଥାପି ନିଜଦର୍ପେ ବଞ୍ଚୁଥିଲା ॥



କୁଣ୍ଠିତା ଚନ୍ଦ୍ରମା

କଳାପତ୍ତି ଆସୁଥିବା,
ଲକ୍ଷ୍ମୀକୁ ଅଚିରାତ୍ ତେଜି
ଉଦାସୀ ଚନ୍ଦ୍ରମା ମୁହଁ
ଦିଶିଗଲା ମୋ ପଲଙ୍କେ ଆଜି ।
ଚୁଡ଼ାନ୍ତ ହୋଇନି ମୋର
ପରାଜୟ ତପସିଲ ରୁଚ୍ଛି
ଆସିବେ କି ନଆସିବେ
କରୁଥିଲେ ଭାଷଣ ଦ୍ଵିରୁଚ୍ଛି :
ମୋ ପ୍ରେମିକା ବାରଂବାର,
ବୈଦୁର୍ଯ୍ୟର ମାଳା ଦେଇ
ଯେବେ କଲେ ଆମ ସ୍ଵୟଂବର ।

କୁଣ୍ଠିତା ଚନ୍ଦ୍ରମା ମୁହଁ
ଦିଶୁଥିଲା ବିଳଂବିତ ରାତି,
(ମୋ ପ୍ରିୟା କଂକଣ ନାଦ
ଶୁଭୁଥିଲା ଭୀରୁ ଅଚଳତି) ।
କାହାରିବି ଅସ୍ଵୀକାରେ-
ଦୁଃଖ ମୋର ନଥିଲାତ କେବେ,
ଅବଜ୍ଞାରେ ପାଉଥିଲି
ମୋର ସଜ୍ଞା ନିଜ ଅନୁଭବେ ।

କୃତକର୍ମ ସବୁ ବ୍ୟର୍ଥ,
ଇଶ୍ଵରୀୟ ସ୍ତୁତି ବି ମୁଖସ୍ତ,
କବିତାର ଭୁଣ ନାଶ
ଦ୍ଵାରକାରୁ କାଶୀ ପରିଯତ୍ତ ।
ଉଜ୍ଜୟିନୀ ନଗରକୁ
କେବେକେବେ ଚାଲିଗଲେ ଥରେ
ଚନ୍ଦ୍ରମା ମୁହଁ ଲୁଚାଇ
ରହୁଥିଲା ନିଜ ଉଆସରେ ।

ମୋ ସଙ୍ଗାତ ଉଦାସିଆ
ଦେହେ ତାର ବିଗତ ଯୌବନ,
ଚମଡ଼ାର ଖୋଳ ମଧ୍ୟେ
ରହିଗଲା ବିସ୍ତର ସପନ ।

ମୋ ପଦ୍ମାର ନୀଳ ଶେଯେ
ଲିଭିଗଲା ଲକ୍ଷ୍ମୀର ବତୀ
ହାତରୁ ଛାଡ଼ିଚି ଛାଇ
ବୋଲୁଥିଲେ ପ୍ରେମେ ମଞ୍ଜୁଆତି ।

ମୋ' ପଲଙ୍କେ ପାରିଦେଇ
ଧଳା ଶେଯ ଥରେ ଥରେ ସିଏ,
କେଜାଣି କାଇଁକି ପୁଣି
କାହାପାଇଁ ଭୁଲତା ନଚାଏ ।

କରବୀର ଉଦ୍ୟାନରେ
ଗଭା ତାର ଖୋଲିବା ଆଗରୁ
କେଜାଣି କିପରି ଶୁଖେ
ମଲ୍ଲୀମାଳ ନିତି ସକାଳରୁ ।

ମୋ କବିତା ଅନାବନା
ପଢ଼ିଥିବ ତାକୁ କେବେ କେବେ,
ମୋ କାହାଣୀ ଶୁଣାଳଙ୍କୁ
ଭେଟିଥିବ ବନସ୍ତରେ ଯେବେ,
ସେମାନେ କହିବେ ନିଜେ
ଥିରିଥିରି କେଇପଦ କଥା,
ସବୁଜ ଜହ୍ନକୁ ଚାହିଁ
ମୋ ମନର ଝାଉଁଳିବା ବାର୍ତ୍ତା ।

ଉଜ୍ଜା ଦର୍ପଣର ଛବି
ଦିଶେନାହିଁ ଚହଟ ଚିକ୍ଘଣ
ଶୁଙ୍ଗାର ବିହୀନା ନାରୀ
ଯେଉଁ ପରି ଦିଶେ ମ୍ରିୟମାଣ ।
ଉଲ୍ଲସାର, ଅବଜ୍ଞାର,
ହତାଶାର ପ୍ରତିଟି କାହାଣୀ
ମୋ ସଙ୍ଗାତେ ସୁରବନ୍ଧା
ଯଦି ତୁମେ ପାରିଥିବ ଶୁଣି ।



ପ୍ରେମ

ବନ୍ଧ୍ୟା ହେଲେ ବି ତ ପ୍ରେମ,
ଅନୁରକ୍ତା ପଦ୍ମାଙ୍କ ସହିଦୀ
ପ୍ରେମ ଏକ ବେଦଖଲି
ମପାଚୁପା ନହେବା ଚୈହଦୀ ।

କେଉଁ ନାଳ ସମୁଦ୍ରର
ପଥେ ଏକ କିହ୍ନାରିଆ ନଦୀ
ପ୍ରେମକୁ ବୁଝିବା ଲାଗି
ବେଳେବେଳେ ପ୍ରେମୀ ଗୃହବନ୍ଧୀ ।
ଅଥବା ପାଗଳଖାନା
ନବାଗତ ଅତିହ୍ନା କଇଦୀ
ପ୍ରେମ ସମର୍ପିତ ଆତ୍ମା
ଯଦ୍ୟପି ତା' ଅନ୍ୟର ବରାଦୀ ।

ପ୍ରେମ ଦିନେ କାତହାନ
ନଇ ପରି, କଳାପାଣି ସ୍ରୋତେ
ଭସାଇ ନେଲା ମୋ ଡଙ୍ଗା
ପଡ଼ିଗଲି ଭଉଁରୀ ଆବର୍ତ୍ତେ,
ତିମି ମାଛ ପେଟ ଚିରି
ବାହାର କରିଲେ ପ୍ରିୟାମତେ

ତଥାପି ବାନ୍ଧିଲେ ନାହିଁ
ଚିରକାଳ ଆପଣା ପଣତେ ।
କହିବାକୁ ନିଜ ଲୋକ
ମାତା କି ଭଗିନୀ ଚିହ୍ନିବାକୁ
ପଦ୍ମା ତ ଦୂରର କଥା
ଦେହ ଘଷା ପଥର ହେବାକୁ ।

ତୃପ୍ତି ଓ ଅତୃପ୍ତି ମଧ୍ୟେ
ପ୍ରେମ କେଉଁ ମଧ୍ୟବର୍ତ୍ତୀ ସ୍ଥାନ
ସ୍ମୃତି ଓ ବିସ୍ମୃତି ମଧ୍ୟେ
ସବୁବେଳେ ଘଟଣା ପ୍ରଧାନ ।
ପ୍ରେମ କେଉଁ ଶଙ୍ଖ ଧ୍ବନି
ହୃଦୟର ନିଭୃତ ଅକ୍ଷରେ
ଦେବତା ମନ୍ଦିରେ ଅବା
ଅପ-ଦେବତାର ସ୍ୱୟଂବରେ ।

ପ୍ରେମ ଏକାନ୍ତ ମନର
ଇତିହାସ ନୈରାଶ୍ୟ ଦୁଃଖର
ଅଥବା କଠିନତମ
ଅସହଣି ନିଷ୍ଠୁର ଶାପଦ ।



ସଂପୂର୍ଣ୍ଣ ଓ ଭଞ୍ଜସଂପୂର୍ଣ୍ଣ

(ପ୍ରଥମ)

ଶିକାରୀ ଓ ବାଘ ରୁଗଣ
ଧରାଶାୟୀ ସକଳ ବନସ୍ତ
ପଶୁଗଣ ନିଦ୍ରାହୀନ
ବାରମାସୀ ମୈଥୁନେ ପ୍ରବୃତ୍ତ ।
ସହସା ଏପରି ହେଲା:
ସମୟ କି ଅତି ଅବାଞ୍ଛିତ
ବାଞ୍ଛିତ ପୁରୁଷଗଣେ
ଯଦି ହେଲେ କାଳ ବିଚର୍ଜିତ ।

ସବୁ ଅଘଟଣ ମଧ୍ୟେ
ବର ବେଶେ ଶୃଗାଳ କେବଳ
ସମସ୍ତ ବଂଶର କେହି
ରକ୍ଷାକର୍ତ୍ତା ନାହିଁ ଆଦିମୂଳ ।
ରାଜପୁତ୍ରଗଣେ ଯଦି
ବହିର୍ଭୂତ ରାଜ ସିଂହାସନେ
କାଳକୁ ଧରିବା ଲାଗି
ଧାଇଛନ୍ତି ଏରକା-ଅରଣ୍ୟେ ।

ଚେତନା ଓ ଜଡ଼ତାର
ପ୍ରତିକେନ୍ଦ୍ରେ ଜାଗେ ପ୍ରତିକ୍ରିୟା
ଧାତୁର ଓଜନ ହ୍ରାସ
ବିଶ୍ୱଜ୍ଞାନ ବେଗର ପ୍ରକ୍ରିୟା ।
ଦୃଶ୍ୟ ଓ ଅଦୃଶ୍ୟ ଯେତେ
ଗୁଣ, କର୍ମ ବସ୍ତୁ ଓ ଶକ୍ତିର
ଅବଚେତନ ମାନସେ
ଯଦି ତାକୁ କର ଅସ୍ୱୀକାର ।

ଏପରି ଅନ୍ଧାରମୟ
ସମୟରେ ବହୁ ଦୂର ବ୍ୟାପୀ,
ସମସ୍ତ ଜଙ୍ଗଲ ବୁଲି
ପାଦ ମୋର ଥକିନି ଅଦ୍ୟାପି ।
(ଦ୍ୱିତୀୟ)

ଉତ୍ପଳ ଅବୀରତ ରକତ ନଳି
ଶତ୍ରୁ ଶିବିରେ ଗଲେ ମୁହାଣ ତେଜ୍ଞ
ମୋ ବଂଧୁ ଜ୍ଞାତିଜନ ଦୂରେ ରହିବ
ଅକ୍ଷତେ ଫେରିଆସେ ଯଦି ଦେଖିବ
ବାହାବା ନବ ନାଜି ତୁମେ ସମସ୍ତେ
ଧରମ-ପଦ ଥାପି କରି ନମସ୍ତେ ।

ବିବର୍ତ୍ତନର କାଳ ଶକ୍ତି-ସଂପୂର୍ଣ୍ଣ
ମୋ ବେଗ ବୃଦ୍ଧିକରି ତାଙ୍କ ଗାଣ୍ଡିବ
ଖସିପଡ଼ି ମୋ ହାତେ ବିନ୍ଧିଲେ ଶର
ତୁମେ ବିକ୍ଷତ ଯଦି ମୁଁ ତ ନାଚାର !

ଚଳିତ ଶତକର ଦ୍ୱିଧା-ମିତ୍ରତା
କେଜାଣେ କି' ଦେବ ତା' ବିଜୟ ବାର୍ତ୍ତା ।
ଖୋଜେ ମୁଁ ଆଶାବାହି, ସଂଦେହାଛନ୍ନ
ବେନି ଶିବିରେ ଦେଖୁ ବିବେକ ରୁଗ୍ଣ ।
ଶତ୍ରୁ ଶିବିର ଅବା ମିତ୍ର ଶିବିର
ଉଭୟେ ଆପେକ୍ଷିକ ଦ୍ୱଦ୍ୱେ ଅଧୀର
ଯଦ୍ୟପି ଉଦ୍‌ବେଳ ଶଂକା ପ୍ରବଳ,-
ଶତ୍ରୁ ଶିବିରେ କଲା ଶକ୍ତି ଉଦ୍‌ବେଳ ।
ଲୁହର ସ୍ରୋତେ ମିଶି ରକତ ଜଳ
ସବୁ ସବୁଜ-ପଠା କଲା ଉଛଳ
ସଂକଳ୍ପ ବନ୍ଧମୂଳ ବିଜୟାକାଂକ୍ଷା,
ଉତ୍ପଳ ସ୍ରୋତ ଧାରେ ଯଦି ଅପେକ୍ଷା !



ମରାଳର ଅପମୃତ୍ୟୁ

ଫୁଲରେ ସଜେଇବାକୁ
କେ ଜାଣିଛି ରତୁର ବିଭ୍ରାଟ ?
ରତୁହୀନ ପୂଜକର
କେ ଜାଣିଛି ବିଶ୍ୱାସ ସଂକଟ ?
ଲକ୍ଷ୍ମରଙ୍କ ସଭା ମଧ୍ୟେ
ମନୁଷ୍ୟର ପତିଆରା ଘେନି
କେ ଜାଣିଛି ରତୁ ଆସେ
କୁଣ୍ଡିତରେ, ଅକୁଣ୍ଡିତ ପ୍ରାଣୀ-
ଦୁଃସ୍ୱ କି ନିର୍ଦ୍ଦୁଃସ୍ୱ ମନ-
ସବୁବେଳେ ସମୟର ଚାପେ,

ଉଜୁଡ଼ା ବନସ୍ତ ମଧ୍ୟେ
ବୁଲୁଅଛି ଭୀଷଣ ସତ୍ୟାପେ ।

ଚଳମାଣ ବିଚଳିତ
ସ୍ଥିର ମନ ଅସ୍ଥିର ବିବେକ:
ଭୁଲି ଯାଇ ନିଜ ସ୍ଥିତି
ଯେଉଁପରି ଗୃହୀ-ନୟୁ-ସକ
ପଢ଼ା ପିନ୍ଧା ଶାଢ଼ୀ ପିନ୍ଧି
ନଗରରେ ଫୁଲ ବିକିବାକୁ

ରହିକତା କରୁଥାଏ
ଗ୍ରାହକଙ୍କ ମନ କିଣିବାକୁ ।

ଫୁଲରେ ସଜେଇବାକୁ
ରତ୍ନ ଯଦି ଯାଇଥିଲା ଫେରି
ତା'ପଣତ କାନି ଫିଙ୍ଗି
ଗହଳିଆ ବନସ୍ତ ସେପାରି ।
ପୂଜକ, ବିଚପା ନାରୀ
ମେଳବାସି ମରାଳ ଦଳକୁ
ଆତଙ୍କର ବାର୍ତ୍ତା ଦେଇ
କହୁଥିଲେ ହୁଏ ତେଜିବାକୁ ।

ଗୋଟିଏ ସାରସ ଦେହେ
ତୀରଟିଏ ବାଜିବା ଆଗରୁ
ପଳାଇ ସେ ଯାଇଥିଲା
ଅନ୍ୟ ହ୍ରଦେ, ନିଜ ତାଲିକାରୁ,
କେହି ତାକୁ ମାରିବାକୁ
ପଣକରୁ ଅଥବା ନକରୁ,
ପଳାଇ ସେ ଯାଇଥିଲା
ମନଦମ୍ଭେ ସୁରକ୍ଷା ଶିବିରୁ ।
ରାଜାଙ୍କ ଉଆସ ତେଜି

ଉଡ଼ି ଉଡ଼ି ଅନେକ ଦିଗତ
ରାଣୀ ଚାହିଁ ବସିଥିଲେ
ନିଦଆଖି ଘାରିବା ପର୍ଯ୍ୟନ୍ତ ।

ହେ ମରାଳ ଫେରିଆସ
ଲକ୍ଷେ ରାଜା ଧରିଛନ୍ତି ତୀର
ଅପମୃତ୍ୟୁ ଭୟ ଯଦି
ଘାରିଲାଣି ଏତେ ତରବର
କାଲିକି ପଳାଇଗଲ
କହ କିବା ଦେବ କଲପତ ?
ତାପଧାରୀ ବସିଛନ୍ତି
ରାଣୀ ମହାଅଭିମାନ ଗ୍ରସ୍ତ ।

ଈଶ୍ଵରଙ୍କ ରତ୍ନଶୂନ୍ୟ
ମନ୍ଦିରରେ ପଡ଼ିବ କିଳିଶି
ପୂଜକ ଯାଇଛି ଚାଲି
ମହୋତ୍ସବ ନିମନ୍ତଣ ମାନି,
ଜାଣି ସେ ନ ଥିଲା ଜମା
ମହୋତ୍ସବ ଏକାଦଶ ତିଥି
ଈଶ୍ଵର ଯେଉଁଠି ମରି
ସମୁଦ୍ରରେ ଫିଙ୍ଗା ହୋଇଛନ୍ତି ।



ତିଳୋତ୍ତମା ସହର

ମାତୃତ୍ଵ ସରଳ ରେଖା
ପିତୃତ୍ଵ ତିର୍ଯ୍ୟକ,
ବୃତ୍ତାକାର କରିବାକୁ
ବହୁଦିନୁ ସବୁ ପ୍ରବଂଧକ ।
ତିଳୋତ୍ତମା ସହରରେ
ବାରଂବାର ଭୁକମ୍ପନ ଫଳ
ଧୂଳିସାତ କରିଦିଏ
ସେମାନଙ୍କ ଅଜସ୍ର କୌଶଳ ।

ପିତୃତ୍ଵ ଦାଦନ ଥିଲା
ସେତେବେଳେ ତୁମରି ସହରେ
ସମୟର ଭଗ୍ନ-ସେତୁ
ଖସି ପଡ଼ି ନିମଗ୍ନ ଲଜ୍ଜାରେ
ପିତୃତ୍ଵର ପରଂପରା
ବହି ରଣ କରଜର ବୋଝ
ମଧ୍ୟବିତ୍ତ ତେତନାକୁ
ବୋହିତାଲେ ଅତ୍ୟନ୍ତ ଗରଜ ।

ବର୍ଜିବା; ଦେଦନାମୟ
 ବୋହିବା ବି କଷ୍ଟ,
 ମଧ୍ୟବିଭ ଚେତନାର
 କୌତୁକିଆ ପାଷାଣ ମୁକୁଟ ।
 ବେକାରୀ, ବେ-ରୋଜଗାରୀ
 ଭଜାଘର, କ୍ଷୁଦ୍ର ପରିବାର,
 କମିଲାନ୍ତି ଯାହା କଲେ
 ଓଜନ ସେ ନିଦା ମୁକୁଟର ।

ପିତୃତ୍ୱ ବିପତ୍ତି ପୂର୍ଣ୍ଣ
 ଭଗ୍ନ ଜାନୁ ମଧ୍ୟବିଭ ଘରେ,
 ବୁଝି ନପାରିଲ ଯଦି
 ବୁଝିଯିବ ଶତାନ୍ତୀ ଶେଷରେ ।
 ପ୍ରତିଘରେ ପିତୃତ୍ୱର
 ଦସ୍ତାବିଜ କରୁଛି ଆହ୍ୱାନ,

ପରବର୍ତ୍ତୀ ବଂଶଧର
 ତୁମଠାରୁ ଭଜ ଆଶାବାନ ।

ପିତୃତ୍ୱ ସଂକଟମୟ
 ତିଲୋଭମା ସହର ମଧ୍ୟରେ
 ପିତୃତ୍ୱ ଭକ୍ତୁଡ଼ିଯାଏ
 ପଚମାନ ନାଳି ନର୍ଦ୍ଦମାରେ ।
 ପିତୃତ୍ୱ ବି ବିଳପିତ
 ସାଧୁସଂଥ ଧର୍ମଗୁରୁ ମଠେ,
 ଭୁଣ ହତ୍ୟା ପରିଯତ୍ତେ
 ପିତୃପଣ ରହିଛି ସଂକଟେ ।

ପିତୃତ୍ୱ ଦାଦନ ନୁହେଁ
 ତିଲୋଭମା ପିତୃତ୍ୱ କରଜ,
 ମଧ୍ୟବିଭ ସଂସାରରେ
 ଭଜାଘର ଯାହାର ଗରଜ !



କୃପଣ

ବହୁନାମ ସମାହାର:
 ଏକାର୍ଥ ବୋଧକ,
 ଭଗ୍ନାଂଶ ବିଯୋଗ କଲେ
 ହୋଇଯାଏ ଏକ ।
 ବିଶେଷ୍ୟ ଓ ବିଶେଷଣ
 ପାର୍ଥକ୍ୟ ନଥାଏ-,
 ଏକେଶ୍ୱର, ନିରୀଶ୍ୱର
 ପ୍ରାଣେଶ୍ୱର ଯାଏ ।

ମୁଁ ନବାହେଁ ପିତା-ପୁତ୍ର,
 ସ୍ତ୍ରୀମୀ ପତ୍ନୀ, ଭ୍ରାତା-ଭଗ୍ନୀ ହେବି,
 କେହି ନାହିଁ ତୁମ ଘରେ
 ମୋ ପାଖରେ ବନ୍ଧୁ ନା ବାନ୍ଧବୀ ।

ଏକାକୀ ବଜ୍ର କିଳିଣି
 କାରାରୁଞ୍ଜ ଅକିଂଚନ ଜନ,
 ଛୋଟ ପକ୍ଷୀ ପର ଲାଗି
 ବାରମ୍ବାର କରୁଛି କ୍ରନ୍ଦନ ।

ମୋ ବନସ୍ତ ଶୂନ୍ୟ ନୁହେଁ,
 ଉତୁଛନ୍ତି ବହୁତ ଚଢ଼େଇ,
 ଆକାଶରେ ଉଦାସିଆ
 ପବନରେ ଭାସି ଉଡ଼ିଯାଇ ।
 ଯେଉଁଠାରେ ଶେଷ ବିନ୍ଦୁ
 ସେଇଠାରେ ପୁନଶ୍ଚ ଆରମ୍ଭ
 ସବୁରି ଆରମ୍ଭ ଶେଷେ
 ମୁଁଙ୍କୁ ଏକ ଅକିଂଚନ ଜୀବ ।

ଟିକି ଚଢ଼େଇର ଡେଣା
 ତାହା ମଧ୍ୟେ ସୂର୍ଯ୍ୟଙ୍କ ନିବାସ
 ଚାନ୍ଦିନୀ ସୌରଭ ଭରା
 ଯଦି ତାହା ରକ୍ଷ କାରାବାସ ।
 ତଥାପି ହେ ସର୍ବନାମ
 ପୃଥିବୀର ସର୍ବରସ ପୂର୍ଣ୍ଣ
 ତୁମରି ସଂଗୀତ ମଧ୍ୟେ,
 ଯଦି ତୁମେ ଏକାନ୍ତ ମଗନ ।



ପ୍ରାର୍ଥନା

ମୋର ଉଦ୍ୟାନେ
 ଏବେ ତୁମ ପାଇଁ
 କି ଗଛ ରୋପିବି ମୁଁ
 ଜାଣେ ନାହିଁ ।
 ତଥାପି ବହୁ ଫୁଲ
 ଆପେ ଆପେ
 ଫୁଟନ୍ତି ଚତୁର୍ଦିଗେ
 ମୋ ସମୀପେ ॥

ସ୍ୱତନ୍ତ୍ର ଫୁଲରକି
 ପରମାସି
 କେଉଁ ତିଥି ତାରିଖ
 ବାରମାସି ।
 ଅଛିକି ବିନୁଟିଏ
 ଫୁଲ ନାହିଁ
 ମାଜି, ପିଆଦା
 ଗଲେ
 ଲାଜ ପାଇଁ ?

ପାଣିରେ ଫୁଟେ ଫୁଲ
ଅଗ୍ନିରେ ବି
ଅଜ୍ଞାରେ ଫୁଲ ଅଛି
ଜହରେ ବି:
ଦୁର୍ଭିକ୍ଷ ମହାମାରୀ
ହାହାକାରେ
ଫୁଲ ଫୁଟଇ ସବୁ
ଉଦ୍ୟାନରେ ॥
ଦେବତା ଶୂନ୍ୟ ଅବା
ଦେବ-ସ୍ଥାନ
ଫୁଲ ଫୁଟେ ସବୁଠି
ପ୍ରତିଦିନ ।
ଅକ୍ଷାରେ ଫୁଲଫୁଟେ
ଆଲୋକରେ
ଫୁଲ ଫୁଟୁଛି ନିଜ
ପୁଲକରେ ।

ବାୟାଣୀ ଫୁଲ ଶୁଂଘେ
ବିଳାପରେ
ଯୁବତୀ ଫୁଲ ଶୁଂଘେ
ବିଳାସରେ ।
ରସିକ ଫୁଲ ଖୋଜେ ଭରମରେ
ଅରସିକ ଖୋଜୁଛି ସରମରେ ॥
ବହୁ ବନସ୍ତେ ଫୁଲ ଅନ୍ୱେଷଣ
ଦେବତା କାହିଁ ପାଇଁ ଅଭିମାନ ?
ପ୍ରାଣୀ ପଟାରେ ତାଙ୍କୁ ଅତିରାତ
ଚକ୍ଷୁ ନଥାଇ ତୁମେ, ଦିନ-ନାଥ ?...
ଦ୍ରାଣ ଶକ୍ତି ନଥାଇ ଫୁଲ ବନ
ନିତିକରୁଛି କିଂପା ବିଦଳନ ?
ଅବିବେକୀ ମଣିଷ ଚେତନାରେ
ରୁଗୁଣ ମଣିଷ ହୃଦ ଯାତନାରେ ।
ବିଭଗାଳୀ ମଣିଷ ଲାଞ୍ଛନାରେ
ତୁମେ ସୁଖ୍ୟାତ ଖାଲି ପ୍ରାର୍ଥନାରେ ॥



ଇତିହାସ

(୧)

ମୁଗ୍ଧଧାନାରୀ କୁଟପରି
ମୋ ମନର ସ୍ୱିଗ୍ଧ ଦେବାଳୟ
ଅଗମ୍ୟ ବନସ୍ତେ ଠିଆ
ନିକାଂଚନ ଅକ୍ଷକାର ଗର୍ଭା ।
ହଠାତ୍ ଦେଖୁଲି ଦିନେ
ଘେରିଗଲା ପ୍ରସ୍ତର ବଳୟ,
ଶାଳ, ପିଆଶାଳ, ଶିଶୁ,
ସାଗୁଆନ, ଅନେକ ଗଛର
ମୁନିଗଣ ଠିଆହୋଇ
ପଢୁଛନ୍ତି ତ୍ରିସଂଧ୍ୟାରେ ସ୍ତୁତି ।

(୨)

ସମଗ୍ର ପ୍ରକୃତି ମଧ୍ୟେ
ଯେତେ ବୃକ୍ଷ ଯେତେ ପରାଭବ,

ସବୁ କିଛି ପ୍ରତିହତ
ବଂଶପରେ ବଂଶ ଅଗଣିତ ।
ଯାଯାବର ଆରଣ୍ୟକ
ପ୍ରବାହିତ ନଦୀ ଝରଣାର
ଚଳମାଣ ଇତିହାସ
ସ୍ମୃତି ଆଉ ଲୌକିକ ବିଶ୍ୱାସ ।

(୩)

ଅନନ୍ତ ବର୍ତ୍ତୁଳ ପ୍ରେମ
ଏକମୁଖୀ ବିରହ ମିଳନ
ପୁରୁଷ ଓ ଭାର୍ଯ୍ୟା ଦୁଇ
ସଂସାରରେ ଅଜ୍ଞାକାରବନ୍ଧ ।
ଐହିକ ଓ ପାରତ୍ରିକ
ଆପାତତଃ ବହୁତ ପୁରୁଷ
ମୃତ ଦେହ ପୋତି ଦେଇ
ବଂଚିଛନ୍ତି ପିତୃବଂଶ ଗର୍ବେ ।

(୪)

ଏମନ୍ତ ସଂକ୍ଷିପ୍ତ ବାର୍ତ୍ତା
ଲୋତ୍ର ବଂଶ ବହୁ ପ୍ରସାରିତ
ବିଶ୍ୱାସ ଓ ଅବିଶ୍ୱାସ
ପରଂପରା ଅନେକ ନିବିଡ଼ ।
ଇତିହାସ ପୋଷା ହେଲା
ଧଳା ଆଉ ମଙ୍ଗଳା ଶେଯେ
ପ୍ରଭାତ କାଳି ମଧ୍ୟେ
ପ୍ରତିଦିନ ମୁହଁ ଦେଖା ଦେଖି
ସ୍ୱର୍ଗ ଆଉ ପୃଥିବୀର
ବିଶ୍ୱାସ ଓ ଆତ୍ମ ପ୍ରତ୍ୟୟରେ ।

(୫)

ବହୁ ଯୁଗ ବହୁ ସତ୍ୟ
ବହୁ କ୍ଷୁର୍ଣ୍ଣ ପ୍ରତାରିତ ପ୍ରାଣୀ
ଅନ୍ତତଃ କେବେବି ଥରେ
ଖୋଜିବାକୁ ପ୍ରାଚୀନ ବିବର ।

ଗଛ ଓ ପୃଥିବୀ ମେଲେ
ଅଥବା ଏ ରକ୍ଷ ପଥରରେ
ବର୍ଷା ଯଦି ପାଣି ଢାଳି
ପ୍ରେମକଲା ଘୁମନ୍ତ ଶ୍ରୀବଣେ ।

(୬)

କିଛି ବି ସ୍ମରଣ ଥାଏ
ବିସ୍ମରିତ ଅନେକ ବର୍ଷର
ବହୁ କଥା ଆଖ୍ୟାୟିକା
ଛନ୍ଦଗୀତ ଲୌକିକ କାହାଣୀ ।
ଗୀତିମୟ ଶ୍ରୁତିମୟ
ସବୁ ପୁଣି ହୁଏ ଅବାଦ୍‌ମେୟ
ବହୁ ପାତା ବେଦନା ଓ
କାମନାର ଇଚ୍ଛିତ ମାତ୍ରକ ।



ରାଜକୀୟ

ମୋ' ଦ୍ୱାରେ କାଗଜ ଗଛ
କୁନିଆଦି ଗହନ ବନସ୍ତ,
ମାଟି କାଂଥେ ଲିପାପୋଛା
ଆଦିଗତ ଯେତେ ମାନଚିତ୍ର ।
ବସ୍ତ୍ରି, ପ୍ରଗଣା, ତାଲୁକ
ତହସିଲ, ଯେତେ ଅଂକାବଂକା,
ସପତ ପୁରୁଷ ନାମ
ନବଦଳି ରହିଛି ଅବିକା ।

ପୁରାତନ ବଂଶଲତା
ପୁରୋହିତେ କି' ଘେନିବ ଦାନ ?
ସପତ ପୁରୁଷ ପିଣ୍ଡ
ଦେବାଲାଗି ଅମୋକ୍ଷ୍ୟ ସତ୍ତାନ
ତେରେଛା ନଇକୁ ସିଧା -

ସଲଖୁବା ରାଜମିସ୍ତ୍ରୀଗଣ
ଏବେ ପୁଣି ରାଜା ଲାଗି
ବାଂଧୁଛନ୍ତି ନୂତନ ତୋରଣ ।
ବାପାଙ୍କର ନାମ ଜାଣି
ରାଜା ମତେ ପାରିବେକି ଚିହ୍ନି :
ସେ ବେଳତ ଆଉ ନାହିଁ
ଏବେ ସବୁ ବଂଶ ଗଣାଗଣି ।
ସବୁଜାତି ପାଟକର
ତପସିଲ ଅଠର ବର୍ଷରେ,
ମିଶାଣ ହେଉଛି ଏବେ
ନୂଆ ଜାତି ଉତ୍ତ୍ୟ ତାଲିକାରେ ।

“ବହୁଜନ ହିତାୟ ଓ
ବହୁଜନ ସୁଖାୟ” ରୀତିରେ

ଜାତିବଂଶ ବଦଳୁଛି
ତାଲୁକରେ ପୁଣି ପ୍ରଗଣାରେ ।
ତେରେଛା ନିଜର ବାଂକ
ଯେତେଥର କରାଗଲା ସିଧା,
ପ୍ରତିଥର ବଦଳିଲା
ସାଂସଦ ଓ ବିଧାନ କାଇଦା ।
ବସ୍ତି, ପ୍ରଗଣା, ତାଲୁକ
ସପତ ପୁରୁଷ ନାମ କାଟି
ନୁଆନାମ ଯୋଡ଼ି ତାକୁ
ପ୍ରତିଥର ବଦଳୁଛି ଅରକ୍ଷି ।
ତେରେଛା ନଦୀରେ ଡଙ୍ଗା
ଚାଲିଥିଲା ସିଧା ଓ ସଲଖ,
ବେଳେବେଳେ ଲାଗେ ଯଦି
ସୂର୍ଯ୍ୟ ଆଉ ପୃଥିବୀ ତିର୍ଯ୍ୟକ ।

ଗ୍ରାମ ଭୂମି ଅଂକା ବଂକା,
କାତି ଗୋଡ଼ ଅସମାନ୍ତରାଳ,
ତଥାପି ଶତାନ୍ତା ଶେଷେ
ପହଂଚିଲା ନୂତନ ସକାଳ ।

ସମତାର, ନିର୍ଭୟର-
ନିର୍ଭରଶୀଳତା ଅଂଜୀକାର,
ସ୍ଥାବର ଆଶା ପୁଲକ
ରୋମାଂଚକ ପ୍ରେମ-ପଲ୍ଲବର ।

ଶୋଷଣ ବର୍ଜିତ ତନ୍ତ୍ର
ରାଜା ତାକୁ ବହୁ ଉପତାରେ
ଛୁଇଦେଇ ଟାଣି ନେଲେ
ବଳକ୍ରୀରେ ନିଜ ପଲଂକରେ ।
ନିଷ୍ଠାପ କୁଆଁରୀ ମନ,
ନିର୍ବଳ, ଚତୁଳ, ନିର୍ବିକାର ।
ରାଜା ତାକୁ ପିଆଇଲେ,
ଉଚ୍ଛ୍ଵାସର ତରଳ ଗରଳ ।
ବଳକ୍ରୀର ଭୋଗ ସଂଭୋଗରେ
ଜରାଗ୍ରସ୍ତ ଲୋମଶ ଦେହରେ
ଶିକ୍ଷା ଦେଲେ ରାଜନୀତି ସାର,
ବାଂଧୁଦେଇ ରାଜକୀୟ
ଉତ୍ତରୀୟ, ଉଲଗ୍ନ ଶରୀର ।

ତେରେଛା ନିଜକୁ ସିଧା
କରିଥିବା ରାଜନିଷ୍ଠୀ ଦଳ,
ଏବେ ବୁଲି ପ୍ରତିବାଂକେ
କରୁଛନ୍ତି ନଦୀକୁ କାଇଲ ।
ବାଂଧୁବା ତୋରଣେ ଲେଖି,
ତିନିଥର ସ୍ଵାଗତ, ସ୍ଵାଗତ !!
ତଲାକ୍, ତଲାକ୍ ଶୁଭେ
ଅଦାଲତ ଘର ପରିଯତ ।



ଫୁଲବାଣୀ ଜହ୍ନ

ଫଟକା ପୁଟାଅ ନାଲି,
ଚତୁର୍ଦ୍ଦିଗେ ବାଘ ତରକିବ,
ଗୁମନ୍ତ ପ୍ରେମ କାହାଣୀ
ଅକାରଣେ ବ୍ୟର୍ଥ ହୋଇଯିବ ।
ସାରା ରାତି ଶୁଗାଳର
ସ୍ତୁତି ପଢ଼ି ଭୋର ହେଲାବେଳେ,

ଅକସ୍ମାତ ବାଘ ଆସି
ଶେଯ ପାଖେ ବସିଲା ପହିଲେ ।

ଅଗୁର ବନସ୍ତ ଗନ୍ଧ
ଭୁରୁ ଭୁରୁ କରି ଆମୋଦିତ,
ନିଷ୍ଠୁର କର୍କଶ ଦେହୀ

ବାଘ ଆସି ଶୁଣୁଥିଲା ମନ୍ତ୍ର ।
ପୋଷା ମାନିବାକୁ ଯଦି
ବାରଂବାର କରିଦେଲା ନାହିଁ
ତଥାପି ସେ ଦେହ ଗଂଧେ
ପ୍ରାଣ-ମନୁ ଘୁଂଟିଗଲା କୁଡ଼ି ।

ମୁଁ ଦେଖିଲି ବାଘ ଦେହେ
ହେମନ୍ତର ଔଷଧ ଯୌବନ,
ପାଟିଲା ଧାନ ଖେତର
ମଖମଲି ରଂଗଭରା ସ୍ୱପ୍ନ ।
ଆମ ଅନ୍ତରଙ୍ଗ ପ୍ରୀତି,
କର୍କଶ ଓ ସବୁଜ ଧରିତ୍ରୀ ।
ବେଳେବେଳେ ଥରିଉଠେ
ବାଘ ଯଦି ହେଲା ରତ୍ନମତୀ ।

ମୁଖଶାଳା ଭାଙ୍ଗିପଡ଼େ
ଦୂରବର୍ତ୍ତୀ ଅବନ୍ତୀ ନଗରେ,
ନୈରାଜ୍ୟ ଉଜ୍ଜ୍ୱଳ ହିଂସ୍ର
ବନଭୂମି ଦେବାଳୟ ଥରେ ।
ଫୁଲହୀନ ଫୁଲବାଣୀ
ଆରଣ୍ୟକ କର୍କଶ ଦୁର୍ଦ୍ଦାନ୍ତ,
ଚାରିମେଘ ଏକାକାର
ସଞ୍ଜାହୀନ ବିଦ୍ରୋହ ଘୁମନ୍ତ ।

ସମଗ୍ର ଭଗ୍ନାଂଶ ମଧ୍ୟେ
ଅର୍ଥହୀନ ଏକ ବିସ୍ଫୋରଣ,
ସ୍ୱରଭଙ୍ଗ ହେଲେବି'ତ

ତାହା ଏକ ବିଜ୍ଞପ୍ତି ଦାରୁଣ
ମାନବିକ ବେଦନାର ।
ଅବଞ୍ଚାର ହତାଶା କୁଣ୍ଠାର ।
ଭାଷାହୀନ ବକ୍ତବ୍ୟର
ପ୍ରସ୍ତର କୋଚର ଅନ୍ଧକାର ।

ବିପ୍ଳବର ବକ୍ରଗତି
ଆମେ ସବୁ ବୁଝିବା କଠିଣ
ଭାଷାହୀନ 'କୁଞ୍ଜ' ଯଦି
ମାଗିଦେଲା ନିଜ ଅଭିଧାନ ।
କେଉଁ ପରି ବୁଝାଇବ
ବ୍ରାହ୍ମଣେୟ ପୈତୃକ ଶାସନ
ବୈତାଳିକ ପୃଥ୍ୱୀ ଯଦି
ରାଜା ଆଞ୍ଜା କରୁଟି ଲଂଘନ ।

ଫୁଲ ବଉଳବେଣୀର
ଗ୍ରାମ ଦାଣ୍ଡ ପିଚ୍ଛିଳ ଶୁଣାନ,
ପୁରୁଣା ପାଇକ ବୀର
ଖୋଜେ ଆଜି ଫୁଲବାଣୀ ଜହ୍ନ ।
ସହସ୍ର ସହସ୍ର ହୃଦ
ନିପାତିତ ଅତିହ୍ନା ଅଞ୍ଜାନ ।
ଯାହାକଣ୍ଠେ ଭାଷା ନାହିଁ
କେ ବୁଝିବ ତା' ମନ ଗହନ ?
ଅନ୍ଧକାର-ବିପ୍ଳବର
ପୃଥିବୀରେ ଆଦ୍ୟ ଭେଟା ଭେଟି
ବାଘ ଯଦି ଖୋଜି ବସେ
ନିଜ ଭାଷା ନିଜର ସଂଗୋଷ୍ଠୀ ।

(ଘୁମନ୍ତ ବନପର୍ବତ ଘେନା ଫୁଲବାଣୀ ଜିଲ୍ଲାରେ ୧୯୯୪ ମସିହାରେ କୁଞ୍ଜକାନ୍ତି ବିଦ୍ରୋହ କରିଥିଲେ ।
ରଚିତ କବିତା ତାହାରି ସ୍ମରଣିକା ।)



ପୁରସ୍କମ

ଲୁହ ଯାକ ପଣତରେ ତୋଳ,
ଏ' ସହରେ, ଦୋଳା ଚଳେ ନାହିଁ :
ବହୁ ଦୂରୁ ଆସିଥିବ ଶକଟରେ,
ବଧୁ ହେବ, କଷ୍ଟ-ବଟ ଚାହିଁ ।

ଶରଧାବାଲିର ଶେଯେ, ଅକୁଣ୍ଠିତ
ମଧୁଶୟନୀ ରାତି-ଅପରାଧୀ :
ରହିଗଲ ବରପୂର୍ବା ତୁମେମାନେ
ବୃକ୍ଷ-କନ୍ୟା-ସୁତେ, ନିରବଧୁ ।

ଦେବଦାସୀ ଅଭାପସାର ରତୁକାଳ,
ଜଗନ୍ନାଥେ ଏକ-ପଦ୍ମା-ବ୍ରତ :
ଦେହାତୀତ ଭୋଗ ପାଇଁ,
ଯେଉଁମାନେ ସର୍ବଦା ଅର୍ପିତ ।

ଅସଂଖ୍ୟ ଉପଲକ୍ଷଣ,
ସମୁଦ୍ରର ଜେଉ ଅବୀରିତ:
ଯୁଗେ ଯୁଗେ ସମାବେଶ,
ସାଧକ ଓ ଭକ୍ତ,
ଅଯୁତ ନିୟୁତ ।
ସବୁରି ପ୍ରାର୍ଥନା ମିଶେ
ସମୁଦ୍ର ଗର୍ଜନେ ଅବିରତ ।

ଏ' ସହର ଏବେ ରୁରଣ,
ପୁଣି ପାରତ୍ରିକ
ସର୍ଗ-କୁଣ୍ଠ, କପଟୀ,ଲୁହକ ।
ଆତ୍ମ-ଜ୍ଞାନ ଶୂନ୍ୟ କେଉଁ
ଜତଧର୍ମୀ, ବିଜ୍ଞାନର ମେଳା,
ନକଲି କୋଲପ କିଣି
ମୁଦି ଦେଲା ନିଜ ବନ୍ଦୀଶାଳା

ଏ' ସହରେ ନିଦ୍ରା ନାହିଁ
ଚତୁର୍ଦିଗ ଆବର୍ଜନା ପୂର୍ଣ୍ଣ :
ଅହଂକାର ଉଦାସୀନ,
ଆତ୍ମ-ସେବୀ କାହାଣ କାହାଣ ।
... ପୁରୁଷୋତ୍ତମ ଠିକଣା
ଖୋଜି ଖୋଜି ଢଳିଚି ମଧ୍ୟାହ୍ନ ।

ଏ'ସହରେ ଦୋଳା ନାହିଁ,
ସୀମନ୍ତନୀ ବାଗଦତ୍ତା କେବଳ :
ସ୍ଵୟଂବରା ସ୍ଵତଃସ୍ଫୁର୍ତ୍ତ,
ଗବାକ୍ଷରେ ଜକୁଚି ଅନଳ ।
ଲାବଣ୍ୟ ନୁହନ୍ତି ବଧୁ,
ସୌନ୍ଦର୍ଯ୍ୟ ସତେଜା ...
ଗୃହିଣୀ ନୁହନ୍ତି କେହି ...
କାମିନୀ ଓ ଭାର୍ଯ୍ୟା ।

ଆମେ ସବୁ ଫେରିବାକି
ପୁରସ୍କମୁ ନିଜ ଲୁହ ଧରି
ହୁଏତ ପାରତି ଚିହ୍ନ,
ପୁରାତନ ତମସୁକ ଧାରୀ ।

ବିଚାରୁଚି, ପୁରୀ ଏବେ,
ପରିବେଶ କୁଆଡ଼ିକ ଆଜ୍ଞା :
କୈବଲ୍ୟ କୁଡ଼ର ମଧ୍ୟେ,
ଘନମାଛି - ନୀଳମେଘ ଚୁଡ଼ା ।
ସମୁଦ୍ର କୂଳେ ହୋତେଲ,
ମାଳମାଳ ଭୋଗ ସଂଭୋଗର :
ନୀଳରକ୍ତ କଙ୍କଡ଼ାକ,
ରାଜନୀତି-ବଂଶ ବଳିଆର ।



ମୁଖା

ନାକେ ଛିଦ୍ର ନଥିବା ମୁଖାପିନ୍ଧି,
 ବସିଛି ତୁମ ଘରେ ପଶବନ୍ଦୀ ।
 କାଗଜ ଠୁଣା ନୁହେଁ ଫାଟିଯିବି
 ପ୍ଲାଷ୍ଟିକ ଖୋଲେ କଲ ଦୀର୍ଘଜୀବୀ ॥

ଅବିଚଳିତ ରହି ବିଚଳିତ
 ପରୀକ୍ଷା ଫଳ ସବୁ ଅନିଶ୍ଚିତ ।
 ବାରବୁଲା କୁକୁର ସ୍ୱଭାବତଃ,
 ତରକା ଚେଙ୍ଗା ମୋଠୁଁ ଅବିରତ ॥

ଅବଧି, କାଳାବଧି, କାଳାନ୍ତର,
 ଅନ୍ତରାଳ ଓ ମଧ୍ୟ, ଅଭ୍ୟନ୍ତର ।
 ଏ' ସବୁ ଅନ୍ୱେଷଣ ହୃଦୟର,
 ତୁମେ ରହିବ ତା'ଠୁଁ ବହୁଦୂର ॥

ଦ୍ରବ୍ୟର ବ୍ୟବହାର ସଂଖ୍ୟାବଦ୍ଧି,
 ମଣିଷ ଜାତିକଲା ଛଡ଼ା-ଛଡ଼ି...
 ଶବ୍ଦ, ଆଲୋକ, ଗତି, ଅଣୁତତ୍ତ୍ୱ
 ପଞ୍ଚଭୂତ ପ୍ରକୃତି ଆଧିପତ୍ୟ :

ତୁମେ ହୋଇବ ତା'ର ମହାଜନ
 ଆତ୍ମା ହୃଦୟ କରି ସ୍ଥୂଳଘନ ॥

ସମୟ ଅବଧିକୁ ସଂକୁଚିତ,
 ମାଧ୍ୟକର୍ଷଣ କରି ପରାଜିତ,
 ତୁମେ ନୁହଁ ନାରଦ, ହନୁମାନ :
 ମତେ କହୁଚ ପୁଣି ଦିବ୍ୟ-ଜ୍ଞାନ ?
 ଗୋଟିଏ ପାଣିକୁଣ୍ଡ ଅବା କୂପ
 କହିଲ ଏହା ତୁମେ ବିଶ୍ୱ ରୂପ !

ଆମ ବିବାହ ଥିଲା ସପ୍ତପର୍ଣ୍ଣୀ,
 ଦେଖୁଲି ଦେହଭୋଗ ମାନହାନି...
 ତଥାପି, ଛାଡ଼ପତ୍ର ଅକର୍ମଣ୍ୟ-
 ଯଦି ଛାଡ଼ିବ କରି ନିର୍ବସନ !

ଦାରିଦ୍ର୍ୟ ବୁଢ଼ୁଣ୍ଡା ଓ ଅସମତା
 ମୁଖା ପିନ୍ଧିଲେ ଶୁଣେ ସ୍ଥୂଳଦାର୍ତ୍ତା ।
 କାନରେ ପଶି କହେ ହେ ଉଦ୍ଧବ
 ଏ' ମୁଖା ଫିଙ୍ଗିଦେବା ଅସମ୍ଭବ ।



ସଂବିତ୍

ଅପତ୍ୟ ବୈରାଗ୍ୟ ମାତା
 ସଂସାରରେ ରହିଥିଲେ କେହି
 ଦେହରେ ହରିଦ୍ରା ମାଞ୍ଜୁ
 କିହ୍ନାରିଆ ନଦୀ ପାରିହୋଇ
 ଯାଇଥିଲେ ଥରେ ଥରେ
 ଅନ୍ୟ କେଉଁ ପୁରୁଷ ଆଶାରେ
 ଦୋଚାରୁଣୀ ସ୍ୱୈଚାରିଣୀ :
 ପୁନଶ୍ଚ ଫେରିବେ ନିଜ ଘରେ ।

କ୍ଷମା କି ଅକ୍ଷମା କହ
 ଆଦର କି ନିରାଦର ଦେହ

କ୍ଷଣକର କ୍ଷମାନିଧି
 ଅଯାଚିତ କଠୋର ହୃଦୟ
 ଭାଙ୍ଗି ପଡ଼ିଥିବା ଧନୁ
 ସତେ କିବା ସାଜି ପୁଣିଥରେ
 ଉଜୁଡ଼ା ବନସ୍ତେ ରାଜା
 ପଶିଗଲ ମୃଗୟା ବିଧିରେ ।

ସନ ଓ ତାରିଖ ସବୁ
 ବଦଳାଇ କେବେ ଥରେ ଥରେ
 କାଲେଣ୍ଡର ପୃଷ୍ଠା ଚିରି
 ଖାତା ବାଧୁ ଛବି ମଲାଟରେ,

ଯେପରି ନିଜର ଭ୍ରମ
 ବୁଝେ ନାହିଁ ଅବୋଧ ବାଳକ :
 ଏବେ ମୋର ପଲଙ୍କରେ
 ତୁମ ଲାଗି ପିଛିଲା ତାରିଖ
 ସେଇପରି ଭରିଦେଲା
 ମୋ ମନରେ ନୂତନ ପୁଲକ ।

କିଏ ଜାଣେ ସଂସାରରେ
 କବି ଜଣେ ତୁମରି ପାଖରେ
 ଦେହରେ ହରିଦ୍ରା ମାଖୁ
 ଅବରଣୀ ବେଦୀର ଉପରେ
 ଅନାହୂତ ବରଯାତ୍ରୀ
 ବସିଥିଲା ନିଜ ସ୍ଵୟଂବରେ ।

ବିବାହ ମଣ୍ଡପ ପାଖେ
 ସ୍ନାନସାରି ଯେତେ ସୁଲକ୍ଷଣୀ
 ପୁଲକ୍ଷଣୀ ପିନ୍ଧିସାରି
 ତୁମ ପାଖୁ ନେଲେଣି ମେଲାଣି
 ସବୁରି ସତେଜ ମନ
 ଛାଡ଼ିଦେଇ ଅପାଶୋରା ସ୍ମୃତି,

ମୋ କବିତା ତାଙ୍କ ଲାଗି
 ନିତିପ୍ରତି କରୁଛି ଭଣତି ।

ହେ ବିଚିତ୍ର ନଦନଦୀ
 ମୋ ସଂବିତ୍ ରଣୀ ତମ ପାଇଁ
 ସକଳ ତାର୍ଥର ଜଳେ
 ଥରେ ମତେ ଦେଇଚ ଭସାଇ
 ହରିତ ବନସ୍ତ କରି ନୀଳାୟିତ
 ଚତୁର୍ଦ୍ଦିଗେ ଚୌହଦୀ ପର୍ଯ୍ୟନ୍ତ,
 ସନ, ମାସ ତାରିଖକୁ
 ବାରଂବାର କରି ନବାକୃତ ।

ସୁକୃତ ବିକୃତ
 ମୋ କବିତା ମନ ଜଗତରେ
 ନୀଳ ନମ୍ର ମେଘଧାରେ
 ସଂବିତ୍‌ର ଦ୍ରବୀତ କଂଠରେ ।
 ମୋ କବିତା ଅକସ୍ମାତେ
 ଅନ୍ୟ ଜଣେ କିଏ ଦେଲା ଲେଖୁ
 ପଦ୍ମାବତୀ ଜଗିଥିଲେ
 ସ୍ଵାମୀଙ୍କର ଆହିକ ପାଇଁକି ??



ଯାଜ୍ଞସେନୀ (୨)

କେଉଁ କୁସାରଶାଳରେ
 ଆରଣ୍ୟକ ଦେହ ଉତ୍ପତନ
 ପାଇଁଗ ଗଦାରେ ତୁମେ
 ନିଦ୍ରାଗଳ ପଲଙ୍କ ବିହୀନ ।
 ପ୍ରଥମ ଉକ୍ଷା ରାତ୍ରି,
 ସାଥୀହୀନ କୃଷ୍ଣ ମଧୁଶୟନୀ;
 ହେ ଅନନ୍ୟ ଛିତିବୀନ ଭାର୍ଯ୍ୟା,
 ଅର୍ଦ୍ଧ ବିଶ୍ଵ ପ୍ରଥମ ଐଶ୍ଵର୍ଯ୍ୟା ॥(୧)

ତୁମେ କେଉଁ ପ୍ରତୀକ' ବା
 କେଉଁ ଯୁଗ ବ୍ୟଙ୍ଗ ସମାଚାର
 ମୋ' ଚିତ୍ର ବହି ପୃଷ୍ଠାରେ
 ଦିଶୁଥିଲା ଉଲଗ୍ନ ଶରୀର ।
 ତୁମେ ତାକୁ ନିଜ ହାତେ
 ଦଳିପିଙ୍ଗି କରିଦେଲ ଜୁର ॥

ସକାଳୁ ପୋଡ଼ିବ ଦେହ
 ଆଉଥରେ ସଂଜରେ ପୋଡ଼ିବ

ଉତ୍ପାତିଆ ପୁରୁଷର
ଯେଉଁଦିନ ପାଳିଟା ପଡ଼ିବ ।

ଓଲଟାଇ କରିଥାନ୍ତା
ସ୍ଵାମୀଙ୍କର ଶାପ ବିମୋଚନ
ନିଜେ ହୋଇ ଅଂଗାରେ ଦହନ ॥

ସେ ଚାହୁଁଚି ଦେହଭୋଗ
ନିଜପାଳି ଖାତା ସଂଶୋଧନ
ଜ୍ୟେଷ୍ଠ ଭ୍ରାତା ଦରବାରେ
ଶ୍ଵିର ହେଲା ସପ୍ତା ପାଞ୍ଚଦିନ ॥
ସକାଳେ ପେଟ୍ରୋଲ, ଘୃତେ
ଦେହକୁ ଜାଳିବ ରକ୍ତବର୍ଣ୍ଣ
ପୂର୍ବରାତ୍ରି ସ୍ଵାମୀଠାରୁ
ହେବା ଲାଗି ସଂପୂର୍ଣ୍ଣ ବିଚ୍ଛିନ୍ନ ।
ଅଗ୍ନିରେ ଦେହକୁ ପୋଡ଼ି
ଶେଯେ ପୁଣି ବରେ ଅନ୍ୟସ୍ଵାମୀ ।
ଏପରି ଅବଳା ଜଣେ
ଅନ୍ତଃପୁରେ ରହିଥିଲା ଜନ୍ମି ।
ନପୁଂସକ ସ୍ଵାମୀ ଜାତସାରେ
ନିର୍ବିକାର ଅମ୍ଳାନ ଶରୀରେ ॥

ଖଇରାତି ଶରୀରକୁ
ଦୁଇଥର ତପ୍ତ ଘୃତେ ଜାଳି
ଦେହଶୂର ଗମୁଥିଲା
ସିଏ ଯେଉଁ ବିବାହିତା ନାରୀ ।
ଦୋଚାରୁଣୀ ନୁହେଁ କେବେ
ସେତ ପୁଣି ସ୍ଵେ-ଚାରିଣୀ ନୁହଁ ।
କେମିତି ଜାଣିବା ତାର
ସୁରତିରେ ଥିଲା କି ସମ୍ମୋହ ?

ପ୍ରଣୟ ଜର୍ଜର ମନ
ତା' ପାଖରେ ଥିଲା ଅବା ନାହିଁ ?
କେମିତି ଜାଣିବ ସିଏ
ପତିବ୍ରତା ଅବିଚଳ ଦେହୀ ॥

ଶିଖୁଥିଲେ ଧନୁର୍ବିଦ୍ୟା
ନିଜେ ସିଏ ବିଂଧୁଆନ୍ତା ଯଦି
ଯେଉଁ ବାଣେ ସ୍ଵାମୀ ତାକୁ
ଆଣିଥିଲେ ପ୍ରତିଦୃଷ୍ଟୀ ବଧା ।

ଛୁତିବାନ ସ୍ଵାମୀ ପାଳି,
ଭାଙ୍ଗିଗଲା ମଧୁଶୟ୍ୟାବାସି,
ପୁନଶ୍ଚ ଦ୍ଵାଦଶ ବର୍ଷ
ଅଭିଶପ୍ତ ବନଗିରି ବାସୀ
ଭ୍ରମେ ଉଲ୍ଲୁଘନ କରି
ଅନାୟରେ ଅଜ୍ଞାକାର ସାମା,
ପଦ୍ମା ଝୁରେ ଦିନରାତି
ବୟସର ଅକ୍ଷାଂଶ ଦ୍ରାଘିମା ॥

-
- (୧) ଏଶ୍ଵଯା ରାୟ, ବିଶ୍ଵ ସୁନ୍ଦରୀ ୧୯୯୪
 - (୨) ସମାନ ଶିରୋନାମାରେ ଏହି ଲେଖକର ପ୍ରଥମ କବିତା ୧୯୪୦ରେ ପ୍ରକାଶିତ ।



ଗ୍ରାମ୍ୟ ବିବାହ

ସରୁ ନଈ ଧାର ବାଲି ଚଢ଼ିଯାଏ
ଯଉତୁକ ନାହା ଅପ୍ରମିତ ।
କିପରି କରିବୁ ଝିଅ ବାହାଘର
ବାପ-ମାଆ ଦୁହେଁ ଅସ୍ଵବ୍ୟସ୍ତ ॥

ଘାଟଯାକ ଖାଲି ତୁଙ୍ଗାମୟେ
ପାଣି ଶୁଖିଗଲେ ଗଣ୍ଠଯାଏ ।
ପଣ୍ଡ ହୋଇଗଲା ଧାବର କାମନା
ଘାଟ ଠିକା ଗଲା ବାଏଁ ବାଏଁ ॥

ବିଲୁଆ ପାଟିରେ ନିଆଁ ହୁଳା ଜଳେ,
 ପାଣି ଖୋଜି ଖୋଜି ଗଲା ପ୍ରାଣ ।
 ଜାତି ଗୋଡ଼ ଛୁମି ବନସ୍ତ ଭିତରୁ
 ଝିଅ ପାଇଁ ପାତ୍ର ଅନ୍ୱେଷଣ ॥
 ସବୁଠି ଶୁଖିଲା ନଇଧାର
 ବାହା ହୋଇଗଲା ଅଜଗର ।
 ବାପା-ମାଆ ଦୁହେଁ ଠେକିରେ ମୁଡ଼ିଲେ
 ଚୌଦିଗେ ଘୋଡ଼ିଟି ଅନ୍ଧକାର ॥

ଷୋଳମାସ ନାହିଁ ବାହାଘର ଭାଇ,
 ବଅସ ବଜୁଟି ଝିଅଜର ।
 ପାଞ୍ଚ ପାଟତାଣି ନିଲାମ ହେଲାଣି
 ଖୋଜୁଛନ୍ତି ହେଲେ ବୁଢ଼ାବର ।
 ଯଉତୁକ ଲାଗି ଧନ ନାହିଁ
 ନାହା ମୂଲଚାଲ କାଇଁପାଇଁ ?
 ପାଣି ଗଣ୍ଡି ନାହିଁ ନାହାକୁ ପୋତିବ
 ଖରାଦିନେ ଯିବ ଫାଟହୋଇ ॥

ମେହନତୀ ଯୋଡ଼ି ହାତ ଧରାଧରି
 ସେମାନେ ଏଠାରେ ବରାଭୟ ।
 ନାହା ଡଙ୍ଗା କିଛି ଅମାନତ ନାହିଁ
 ଜୀବନରେ ନାହିଁ ପରାଜୟ ।
 ଅଇବ ଅନାଡ଼ି ଯାହାକହ
 କାହିଁକି କହୁଚ ଅସହାୟ ।

ଇଶ୍ୱର ଏପାଖ, ନଦୀ ଆରପାଖ
 କିଛି ନାହିଁ ତାଙ୍କ ପରବାୟ
 ବାହୁବଳ ପରା ଜୟଜୟ ।
 ହେ ଜରାଶବର, ଅଜର ଅମର
 କେତେ ପୋଥିପତ୍ର ମୁଖସ୍ତ ତମର,
 ମାସ ବର୍ଷ ବିତି ପଦ୍ମତୋଳା ବୋଲି,
 ରାଜା ଝୁଅ ବର ଠାବକର ।
 କ୍ଷୁଦ୍ର ସର୍ପ ଯଦି ଗର୍ଭୁ ବାହାରିଲା
 ଆଉ କାହିଁ ପାଇଁ ହରବର ।
 ପାଣି ଯଦି ନାହିଁ, ନଇଟା ଶୁଖିଲା
 ନାହା ଡଙ୍ଗା ସବୁ ତ୍ୟାଗକର ।

ହେ ବନସ୍ତ ରାଜା ଏଡ଼ିକି ବେଲଜ୍ୟା
 ସାମାନ୍ୟ ଶୃଗାଳ ଏତେ ରଣ ସଜା
 ସବୁ ବଞ୍ଚିବ ନାମ ଉପାଧରୁ
 ମାଳମାଳ ଗୋପି ଫାନ୍ଦୁସର ।
 ଶୋଲଠିପି ସିନା ତେଲ ପିଇପିଇ
 ଦିଶୁଥିଲା ନିତି କଳା ମୁହଁ,
 ବୋତଲ ବଦଳି ଠିପି ବଦଳିଲା
 ପହଞ୍ଚି ଗଲାଣି କଣ୍ଠେନର
 ଆଉ କାହିଁ ପାଇଁ ଡେରିକର ।
 ଡଙ୍ଗା ନାହା ଯଦି,
 ନଦୀ ପୋତି ଦେଲା
 ମୃଗୟା ବିହୀନ ବାହାଘର ॥



ସିଦ୍ଧି

ନାକ-କାନ୍ଦୁରୀ ବୋହୂର...
 ପାଣିଟିଆ ହସ ପରି-ଆକସ୍ମିକ
 ଭାଗ୍ୟେ ମୁଁ, ସହର ବାସୀ,
 ବିଦ୍ୟୁତ-ଜଳ ପଡ଼ି, ସଂଗ୍ରାହକ ।

ଗ୍ରାମରୁ କଟିରି ଯାଏ :
 ବିଶ୍ୱାସ କି ଅବିଶ୍ୱାସ
 -ସବୁ ପାଖ ଲୋକ,
 ସଂସ୍କାର ଆସିବି ଦେଶେ ଅଚାନକ :

କମ୍ପ୍ୟୁଟର ତିଆରି କରୁଛି ଏବେ
ନୂତନ ଜାତକ ।

ଅନନ୍ତ ଅମୃତ ବର୍ଷ
ପିତୃକୂଳ ମାତୃକୂଳ ସ୍ମୃତି,
ରୂପକଥା, ଲୋକକଥା,
ଗୀତ, ଛାନ୍ଦ, ମଙ୍ଗଳ ଆଳତି;
ପୁରାତନ, ଚିରନ୍ତନ,
ଭାଗ୍ୟବାଦୀ ଭାରତ ସଂସ୍କୃତି ।

ଭାଗ୍ୟ ଆମ ଜ୍ଞାତି ନୁହେଁ,
ବାରମ୍ବାର ଆସିବ ଶଙ୍ଖୁଳି;
ଭାଗ୍ୟ ବି ଭଗାଣୀ ନୁହେଁ
ଚିରଦିନ ହସୁଥିବ ଖାଲି ।
ସେମାନେ ତ ପରଦେଶୀ,
କେବେ କେବେ ପହଂଚିବେ ଥରେ
ପହଂଚିଲେ ରହିଯିବେ,
କିଛିଦିନ ଏ ଘରେ ସେ ଘରେ ।

ଭାଗ୍ୟ ଆମ ପ୍ରାକୃତିକ :
ମାଦଳା ପାଞ୍ଜିର ତମସୁକ,
ଭାଗ୍ୟକୁ କରିବୁ ଆମେ,
ବହୁକାଳୁ ନିଜ ଅଭିଲେଖ ।

❖ କମୋଡ଼

ବଡ଼ ଡାକ୍ତରଖାନାର
ସର୍ବଭୋଗ୍ୟ-ଲାଭାଚୋରୀ ପରି,
ସଫା କି ମଇଳା କିଛି,
ଅତିରାତ୍ ବିଚାର ନକରି ।
ଯେପରି ନିରତ ରୋଗୀ
ଖୋଜୁଛନ୍ତି ଅଜସ୍ର ଶରଣ,
ସମନ୍ୱିତ ବ୍ୟୁରୋକ୍ରାସି
ସେଇପରି ଅତ୍ୟନ୍ତ ଦାରୁଣ ।

ଗର୍ଭ-ଶୂଳ ରୋଗ ପାଇଁ
ଲୋଡ଼ା ଯଦି ସ୍ୱତନ୍ତ୍ର କମୋଡ଼,

ଭାଗ୍ୟ ଆମ ନୀଳ ହସ୍ତାକ୍ଷର,
ମାନୁବା ନମାନୁ କେହି,
ରଣଦାତା କରିଚି ସ୍ୱୀକାର ।

ଭାଗ୍ୟ ଆମ ହସପାତାଲେ
ପ୍ରସୂତିର ଅବାଗିଆ ମୁଖ,
ଭାଗ୍ୟକୁ କରିବୁ ଆମେ
ନବଜାତ କପାଳ ଫଳକ ।
ଭାଗ୍ୟ ଆମ ବିଦ୍ୟାଳୟେ,
ଯଉବନ ପୁଷ୍ପ ହସ୍ତରେଖା;
ପରିଚୟ କରିଦେଲା,
ଶକୁନ୍ତଳା ପିନ୍ଧିବା ମୁଦ୍ରିକା ।

ବିଜ୍ଞାନ, ପ୍ରଯୁକ୍ତି ବିଦ୍ୟା,
ଅର୍ଥଶାସ୍ତ୍ର, ବାଣିଜ୍ୟ ପ୍ରଜ୍ଞାନ
ସବୁ ବୈଦେଶିକ ମୁଦ୍ରା :
ଖୋଜିଲେଣି ସଂକଟ-ମୋଚନ ।
ଚଢ଼ିବାକୁ ଯେତେ ସିଡ଼ି
ଉଠିବାକୁ ଗୋଟିଏ ପାହାଚ
ସାଧାରଣେ ମୂଢ଼ ଅପହଂଚ ॥

ଅସଂଖ୍ୟ କୋଠରି ମଧ୍ୟେ
ତାହା ନିଶ୍ଚେ ପାଇବାକୁ ଭିଡ଼ ।
ସ୍ୱତନ୍ତ୍ର ଶ୍ରେଣୀର ପ୍ରାଣୀ
ବ୍ୟୁରୋକ୍ରାସି ଔରସେ ଗର୍ଭିତ,
ଅନାୟାସେ ଗଣତନ୍ତ୍ର
ଆମେ ତାକୁ ମାନିବୁ ବହୁତ ।

ଅସମାନ ଦନ୍ତପାଟି
ରୁଡ଼ାଖୁ ଓ ତମାଖୁ ପୂରିତ,
ପୁରାତନ ରୁଚିବୋଧ
ସଂକ୍ରମଣ ଯଦି ଅପସୂତ ।

ତଥାପି ରହିଛି ଶଂକୁ
ପୁରାତନ ଚିତ୍ତେ, ଅପ୍ରମାଦେ,
ଗମଲା ଓ ଥୁକଦାନୀ
ସିଢ଼ି-ଲିଫଟ୍ ଅମାପ ସୌହାର୍ଦ୍ଦ୍ୟେ ।

ସର୍ବେ କି କରିବା କହ
ସଂସ୍ଥା ଦୃଢ଼ ଆଦାନ-ପ୍ରଦାନ,
ଏବେ ବଦଳି ଗଲାଣି,
ବେତାଳଙ୍କ ଶିକ୍ଷା ପୂର୍ବ-ମାନ ।
ସେମାନେ ତ ଏବେ ସବୁ
ଦସ୍ତରର ମୂର୍ଖା ଅଫିସର ।
ଅଳପେ ସଳପେ ଆଉ
ଚଳିବନି ନିଦା କାରବାର ॥

ପାନରେ ବହୁ ମସଲା,
ମହମହ ନିର୍ମୋହ ଗନ୍ଧରେ,
ନିର୍ମାୟା କିରାଣି ଗଣ,
ବସିଛନ୍ତି ଆପଣା ସାଧରେ ।
ସିଗାରେଟ ଧୁଆଁ ଭୋକି,
ଫାଇଲର କାନ ନାକ ମୋଡ଼ି;
ସଳଖ କରନ୍ତି ତାକୁ,
ଚଢ଼ାଇବେ କାଳାନ୍ତକ ସିଢ଼ି ।
ଯେପରି ଆସର ବେଳେ
ଏସରାଜ ଘସି ନାକ-କାନ,

ଓସ୍ତାତ ବାହାର କରେ
ନିଜ ଇଚ୍ଛା, ଏକ ସମତାନ ।

ଉର୍ଦ୍ଧ୍ୱମୁଖେ ବସିଛନ୍ତି,
ଅଷ୍ଟବସ୍ତ୍ର, ରୁଦ୍ର, ଯାତୁଧାନ
ଦଶଦିଗପାଳ ଗଣ
ମହାକାଳ ମର୍ଯ୍ୟଦା ଶାସନ ।
ସଚିବ ଆଳୟ କୋଠା
ଭାଗ ଭାଗ ଅସଂଖ୍ୟ କେବିନ୍ଦୁ,
ବାତାନୁକୂଳିତ ଗୃହେ
ସବୁ ଦେବ ଆତ୍ମ-ଅଭିମାନୀ ।
'ଅଳ୍ପ କଥା ବେଶୀ କାମ'
ଶାସନର ପୃଥୁଳ ମୂର୍ଦ୍ଧନୀ ॥

ଗଣତନ୍ତ୍ର ଶାସନରେ
ଅଗଣିତ ଦାନ ଅକିଂଚନ,
ରୁ୍ୟରୋକ୍ରାସି ଲେଖୁଅଛନ୍ତି,
ଗର୍ଭ-ଶୂଳ ରୋଗର ନିଦାନ ।
ଯେପରି ଚିକିତ୍ସା ତାକୁ,
ଅନାୟାସେ କରିବେ ତାକୁର,
ସାଧାରଣ ଲାଭାଚୋରୀ
ନମିଲିଲେ ହେବ ବାମାଚାର ।



ଗଜପତି ଅଭିଯାନ

(୧)

ମହେନ୍ଦ୍ର ପର୍ବତ ଶୃଙ୍ଗେ
ଠାବକଲେ ଲବଣ ସମୁଦ୍ର
ସିଂହଳର ଗଡ଼ଖାଇ ।
ଯେଉଁଠାରେ ଦୋହରା ବିଷୋୟୀ
କଟାମୁଣ୍ଡ ଜଳୁଥିଲା
ଶତାବ୍ଦୀରେ ଦାଉ ଦାଉ ହୋଇ ॥

(୨)

ଶେ'ଫିଲଡ୍ ତରବାରୀ
ଅସ୍ତ୍ରାଗାରେ କରି ସୁସଜ୍ଜିତ ।
ଘୁରୁଥିଲା ଓଦା ମାଟି
ଗ୍ରାମ ଦେଶ କ୍ୟାମ୍ପବେଲ ପ୍ରେତ ।
ଅପ୍ରେଲ ଉତ୍ତଳ ଖରା
ଅଶ୍ୱପୂଷେ ହେ ଉତ୍ତାନପାଦ,

ଚାଲ ଆମେ ପଚାରିବା
ତାଙ୍କ ଜାତି ସୀମା ସରହଦ ॥

(୩)

ଛାମୁ ଛାଡ଼ : ଛାମୁ ଛାଡ଼ :
ଆସୁଛନ୍ତି ଓଡ଼ିଶାର ରାଜା ।
ଫିରିଙ୍ଗ ଦେଶରେ ଆଜି
ପୋଲବାଡ଼ି ଧାଡ଼ି ଧାଡ଼ି ସଜା ।
ଜରା ଶବରର ବାଣେ
ଏଇ କ୍ଷଣି ବହୁ ରକ୍ତ ହ୍ରଦ
ଉଛୁଳି ଭାରତବର୍ଷ
ନୂଆକରି ଦେଖିବେ ଜହ୍ନାଦ ।
ଜୀବନ୍ତ ଜାତିର ମୁଣ୍ଡ
କାଟିଆଣି ଫିରିଙ୍ଗିଙ୍କ ମୁଣ୍ଡେ
କଲମି କରନ୍ତି ଯେଉଁ
କାପାଳିକେ ପରମ ଆହ୍ଲାଦେ ॥

(୪)

ସୀତାଦେବୀ ଠାବକରି
ରାମଚନ୍ଦ୍ର ମହେନ୍ଦ୍ର ଶିଖରେ,
ନାରାଚର ପିରାମିଡ଼
ବାନ୍ଧିବାନ୍ଧି ସିଂହଳ ମାଟିରେ,
ତେଇଁ ପଡ଼ି, ଜାଳିଦେବେ
ଲଙ୍କାଗଡ, ଅଶୋକ ବନସ୍ତ
ସମୁଦ୍ରରେ ତିମିମାଛ
ଆଖିକୋଣୁ ଝରିବ ରକତ ॥

(୫)

ଦୟାନଦୀ ପାଣିକିବା
ଆଉଥରେ ହୋଇଯିବ ନାଲି ?

ଧଉଳି ଶିଖର କମ୍ପି
ଥରିଯିବ ନିଶ୍ଚଳ ଦେହଲି ।

(୬)

ସାବଧାନ... ହୁସିଆର...
ଓଡ଼ିଶାର ଗଜପତି ରାଜା,
ଖୋକୁଛନ୍ତି ଇତିହାସ
ପୂର୍ବପୂଷା ସକଳ ଓପାରିଜା ॥
ଦେହୋରର ଜଗନ୍ନାଥ
ଖୋକୁଛନ୍ତି ପୁରୁଣା ଫସିଲ
ଲୋକୋତର ଇତିହାସ
ଭୁଲିଗଲା ନିଜ ତପସିଲ ।
ମାଦଳା ପାଞ୍ଜିର ପୂଷା
ପଢ଼ାହୁଏ ଓଲଟ ପାଲଟ
ବୈଦିକ ଦେବତା ଅବା
ଖୋକୁଛନ୍ତି ମଣିଷର ଘଟ ।

(୭)

ମହେନ୍ଦ୍ର ପର୍ବତ ଶୃଙ୍ଗେ
ଇନ୍ଦ୍ରଦ୍ୟୁମ୍ନ ଶବର ସନ୍ତାନେ,
ତେଇଁପଡ଼ି ହସ୍ତୀ ଯୁଥେ
ଖୋକୁଛନ୍ତି ସେନାପତି ରଣେ ।

(୮)

ସାବଧାନ : ହୁସିଆର :
ଲୋକ ନେତା ଅଭିଯାନ ପଥେ
ଓଡ଼ିଶାର ମାନବିତ୍ର
ଫିଟିଯାଉ ପରସ୍ତେ ପରସ୍ତେ ।

(ଗଞ୍ଜାମ ଜିଲ୍ଲାରେ ଅବସ୍ଥିତ ମହେନ୍ଦ୍ର ପର୍ବତର ଶିଖର ଉପରୁ ରାମଚନ୍ଦ୍ର ସିଂହଳ ଦ୍ଵୀପକୁ ଠାବ କରିଥିବା କିଂବଦନ୍ତୀ ପ୍ରଚଳିତ । ଇଂରେଜ ବିଦ୍ରୋହୀ ଦୋହରା ବିଷୋୟାଙ୍କୁ ମହେନ୍ଦ୍ର ପର୍ବତ ପାଖରେ ଫାସି ଦିଆଯାଇଥିଲା । ଗୋଟିଏ କିଂବଦନ୍ତୀ ଏବଂ ଅନ୍ୟଟି ଐତିହାସିକ ବିବରଣୀକୁ ଆଶ୍ରାକରି କବିତାଟି ରଚିତ)



କବି

(୧)

ନିଃଶ୍ୱାସ ହ୍ରସ୍ୱ କି ଦୀର୍ଘ
ବିଶ୍ୱାସ କି' ଅମାନତ ଶୂନ୍ୟ ?
ଥର ଥର ଜଳିଗଲା ନୀଳ ସଂବେଦନ
ବିଗଳିତ ଦୟାପ୍ରୀତି କୁଣ୍ଠିତ କୃପଣ ।
ତଥାପି ବଂଚିତ କବି;
ଏ ବନସ୍ତେ ଅଂଗୀକାର ବନ୍ଧ
ଶୀତରତ୍ନ ପଦ୍ମବନେ ଜଗୁଆଳ
ପରମ ଆହ୍ୱାତ ।

(୨)

କବିଗଣ ସଂସାରରେ
ନିଜପାଖେ ନିଜେ ଆସ୍ଥାବାନ
ଚୁକ୍ତିପୂର୍ଣ୍ଣ, ସର୍ତ୍ତହୀନ
ସ୍ୱଜନର ଲୋହିତ ସ୍ୱପନ ।
ପ୍ରତିଟି ଚରଣ ପାତେ
ଅଭିଳାଷ ଅଭିମାନବନ୍ଧ,
ଛବିଳ ଉଚ୍ଛଳ ଛନ୍ଦେ
ନିଜେ ନିଜ ସାହାନାଲ ମୁଗ୍ଧ ।

(୩)

ବାଲିବନ୍ଧ ପଡ଼ିଆରେ
କବି ବସି ଘୁମନ୍ତ ନିଶ୍ଚୁପ
ସାହାନାଲ ଶୁଣୁଥିବା
ନିଜେ ଅବା, ନିଜ ଚିତ୍ରକଳ୍ପ ।
ସେ କେଉଁ ବିସ୍ମୃତକାଳ
ଅରସିକେ,ଛନ୍ଦ ସୌଦାଗର
ଡେଲ-ଯାନେ (୧) ଭାସିଯାଇ
ହୁଡ଼ିଗଲେ ସମାଧି ତାଙ୍କର !

(୪)

କବିର ସମାଧି ପାଶେ
ଫୁଲ ଯେତେ ପଡ଼ୁଥିବ ଝରି

ସାଉଁଟି କେ' ନେବନାହିଁ,
କହିଛି ମୁଁ ଅନୁନୟ କରି ।
ଅପେକ୍ଷା କରି ବସିବ
ଅସରାଏ ବର୍ଷା ହେବ ଯେବେ,
ହୁଏତ ବା' ଭାସିଯାଇ,
ମିଶିଯିବ ନୀଳ ନଦୀ ଗର୍ଭେ ।

(୫)

କବି ନୁହେଁ ଖାଲି ରତ୍ନପତି
ଷଡ଼ରସ ବିପୁଳ ପ୍ରକୃତି ।
ପୁଣି ତିର ରତ୍ନମତୀ
ସବୁଜିମା ରଜସ୍ୱଳା ପୃଥ୍ୱୀ ।
କବି ନୁହେଁ ନିଃସ୍ୱ;
କବି ମହାବିଶ୍ୱ ।
ସଂଭୋଗମୟ ସଂସାରେ,
କବିଗଣ ଯଦି ଉପହାସ୍ୟ
ତଥାପି ତ ନିଜ ପାଶେ
କବି ଏକ ଅଟଳ ବିଶ୍ୱାସ ।

(୬)

କବିମାନେ ସବୁବେଳେ
ବିପଦାକ ଭୋଗ ସଂଭୋଗରେ,
କବିମାନେ ସପଦାକ
କେବେ ନୁହେଁ, ବୃତ୍ତି ପ୍ରବୃତ୍ତିରେ
ପରିଚୟ, ପରିଣୟ, ଦେହ ବିଦେହରେ
ଆତ୍ମା ଓ ପ୍ରଜ୍ଞାରେ ।

(୭)

ତଥାପି ବି ବେଳେବେଳେ
ଅକସ୍ମାତ କବି ଲକ୍ଷ୍ୟହରା
ଲକ୍ଷ୍ୟହୀନ କବିଗଣ
ଦର୍ପଣରେ ଦେଖନ୍ତି ଚେହେରା ॥

(୧) କୋକେଇ



ଶିକ୍ଷା-ବାଣିଜ୍ୟ

(୧)

ମନ, ଚେତନା, ଆଖି ତିନିଜଣ
ବିଦ୍ୟାଳୟ ଯାଆନ୍ତି ପ୍ରତିଦିନ ।
ସ୍କୁଲ ଶରୀରେ ପିନ୍ଧି ଯୁନିଫର୍ମ
ଶିକ୍ଷକ ଦେଖୁଛନ୍ତି ସର୍ବନାମ ।
ବିଶେଷ୍ୟ ବିଶେଷଣ ଯୋଡ଼ା ଅଛି
ପିତୃଦତ୍ତ ନାମରେ କିଛି କିଛି ।
ମିଶିଛି ସଂସ୍କାର ଓ କୁସଂସ୍କାର
ଶିକ୍ଷକ କରିଦେବେ ନିର୍ବିକାର ।

(୨)

ମନ, ଚେତନା, ଆଖି ସମନ୍ୱୟ ।
ବିଦ୍ୟାଳୟ ହେବକି' ବିସ୍ମୟ ।
ଶିକ୍ଷକ ଦେଖେ ଆଖି ତେଜାୟାନ
ଜାଣେ ବଂଶ ଗାରିମା ବଳୀୟାନ ।
ଶିକ୍ଷକ ନିଜେ ସ୍କୁଲ, ବିଦ୍ୟା ସ୍କୁଲ,
ସଚିତ୍ର ଗଣପତି ପୁଅକୁଳ ।

(୩)

ମନ, ଚେତନା, ଆଖି ତିନିଜଣ
ଏକ ଅପରଠାରୁ ବଳୀୟାନ ।
ସୂକ୍ଷ୍ମ ତାରରେ ନାହିଁ ସଂଯୋଜନ
ଏମିତି ଏକ ଦେହ ଅଭିନ ।

ଇନ୍ଦ୍ରିୟ ଗୁଣ କର୍ମ ଭିନ୍ନ ଭିନ୍ନ
ଶିକ୍ଷକ ଗଣତିରେ ଏକଜଣ !

(୪)

ଆଖି ଓ ମନ ନୁହେଁ ଏକାକାର
ଚେତନା କରୁଥାଏ ହୁସିଆର ।
ଶ୍ରବଣ ଦୃଶ୍ୟ ଦୁଇ ଇନ୍ଦ୍ରିୟର
ଶିକ୍ଷକ ସ୍କୁଲ-ଜ୍ଞାନ ପରିସର ।
ସୂକ୍ଷ୍ମ ଅବଚେତନ ସଜ୍ଞାନ
ଶିକ୍ଷକ ଜାଣେନି ତା ସଂଧାନ ।
ବିଦ୍ୟାଳୟ ଗୋଟିଏ ଅନ୍ଧକୂପ
ଶିକ୍ଷକ ଦରଜି ବା ମେକାପ ।

(୫)

ଆଖି, ଚେତନା, ମନ ଏକାକାର
ଗୋଟିଏ ଛନ୍ଦ-ଲୟ ଦରକାର ।
ବିଦ୍ୟାଦାୟିନୀ ହାତେ ଏସରାଜ
ସରସ୍ୱତୀ କରନ୍ତି ବାଣିଜ୍ୟ ।
ଶିଶୁ-ବାଣିଜ୍ୟ-କେନ୍ଦ୍ର ବିଦ୍ୟାଳୟ
ଜାତି ଗଠନ ଏକ ବିସ୍ମୟ ।



ନୂତନ ପ୍ରାର୍ଥନା

ହସ୍ତହୀନ ହେ' ପାଣିନି,
ଶିରହୀନ ଆହେ ଶୀର୍ଷାସନ,
ପାଦହୀନ ପଦାତିକ,
ବର୍ଣ୍ଣହୀନ ତୁମେ ଅସବର୍ଣ୍ଣ ॥

ନାଭିହୀନ ପଦ୍ମନାଭ
ଶ୍ରୁତିହୀନ ଶ୍ରବଣ-କୁମାର,
ସ୍ୱର୍ଣ୍ଣହୀନ, ରୂପହୀନ
ଦୃଶ୍ୟହୀନ, ଆହେ ଦିଗମ୍ବର ॥

ସ୍ମୃତିହୀନ ପଦଚିହ୍ନ,
 ହଜିଥିଲା ଅନେକ ତୋରଣେ;
 ଯେଉଁମାନେ ଚିହ୍ନିଥାନ୍ତେ,
 ରଖିଦେଲ ଭୀଷଣ ଅରଣ୍ୟେ ।
 ବହୁ ଛବି, ବହୁ ନକ୍ସା,
 ମାନଚିତ୍ର ଖୋଜାହେବା ବେଳେ,
 ଅନେକ ବି ରୂପକଛ
 ହଜିଗଲା,-ଜନକୋଳାହଳେ ॥

ହସିବାର କରଜରେ
 କାନ୍ଦିବାର ଅଦ୍ଭୁତ ଗରଜେ,
 ସମସ୍ତ ଉଧାରପଟା
 ତମସୁକ କଳତର ସୁଖେ ।
 ତୁମରି ଆଶ୍ରିତ ଜନେ
 ଠକିବାର ସମ୍ମାନ ମଧ୍ୟରେ
 ଯେଉଁମାନେ ରହିଛନ୍ତି,
 ସେମାନଙ୍କୁ ବାଧ୍ୟ କରିବାରେ ।

ମୁଁ କିସ କରିବି କହ !
 ଦସ୍ତାବିଜ ତୁମହସ୍ତେ ଦେଖୁ
 କିଛି ହେଲେ ସର୍ତ୍ତ ଯଦି,-
 ଭାବିଥିଲ ନପାରିଲ ଲେଖୁ !!

(ରଚନା : ୨୪.୫.୮୩)



ଆତ୍ମଖ

ଶୁଣିବାକୁ ମିଠା ଲାଗେ କବିତାଟି ମୋ'ର
 ସନ୍ଧ୍ୟା ଛଅଟାରେ କିନ୍ତୁ ରାତ୍ରି ହେଲା ଭୋର ।
 କର୍ମମାତ୍ର ଜନପଦେ ନଗରର ଚରୁଣୀ ବନିତା
 ଚାଲି ଚାଲି ଥକିଲେଣି ପାଦେ ଲେଖା ଲକ୍ଷ୍ମୀଓଷାଚିତା
 ଗ୍ରାମରେ ତୋରଣ ସଜା, ପିଚୁଡ଼ଳା ରାସ୍ତାକଡ଼ ଫୁଲ
 ସତେକିରେ ଦଳିଦଳି ପାଖୁଡ଼ାର ଅଜସ୍ର କମଳ

ଚାଲିଛନ୍ତି ନୂଆ ତୁଳି, ନୂଆ କିଛି ରୂପକଳ୍ପ, ଧରି
ବହୁ ଶିଳ୍ପୀ ବହୁବାର ଲେଖୁଲେଖୁ ଯାଉଛନ୍ତି ଫେରି ।

ଶୁଣିବାକୁ ମିଠା ଲାଗେ କବିତାଟି ମୋର ।
ସତେକିସେ ସନ୍ଧ୍ୟା ମେଘ ଫେନାଳ ଅବିର ।
ମୋ ଗୁମତ ଲନ୍ ପରେ କିଛି କିଛି ବାସ୍ନା ଦେଇ ଝାରି
କହିଛନ୍ତି ମାର୍ଚ୍ଚ ମାସେ ଆସିବାକୁ ପ୍ରଚାରକ ଧରି ।
ଭୀଷଣ ବର୍ଷା ରତୁର, ହଂସ ଆଉ କେଦାରଙ୍କ ମେଳେ
ଆଣିବାକୁ ଚେନାତୁର ବାରମଜା, ନାଗରା ସାଥରେ ।
ଖୋଲାପାର୍କ ଚଉକିରେ କରିବାକୁ ଉଦ୍‌ଘାଟନୀ ସଭା
ଭରପୁର ଦର୍ଶକଙ୍କୁ ନିବେଦନ ଯଦିଚ କିଛିବା
କରିବାକୁ ନାହିଁ ତାର । ତଥାପିବି ଟେପ୍ ହେଲା ଖୋଲା
ଫିତା କଟା ସଂଗେ ସଙ୍ଗେ କତୁରିର ନିଲାମ ଚାଲିଲା ।

ରାମକକା କାହିଁଗଲା ଧର ତମ ବାଡ଼ି ନଲଟଣ
ନଦୀ ସେପାରୀରେ ଦେଖ, ତାକୁଛନ୍ତି ଟୋକା କେତେ ଜଣ ।
ପବନରେ ସୁରତାଙ୍କ ଭାସି ଆସେ ତୁହାଇ ତୁହାଇ
ବୁଝି ହେଉ ନାହିଁ ଗୀତ, ଅବା କିଛି ନୂଆ ଲଳବାଇ ।

ପଞ୍ଚୁଆଟା ଘୋଡ଼ିହୁଅ ବର୍ଷାପାଣି ପବନ ପିଚୁଟି
ଅରମାକୁ ଭୟ ନାହିଁ ଆମ ଗାଁ ସଫେଇ ଚାଲିଟି ।
ସାପ ନାହିଁ, ବେଙ୍ଗ ନାହିଁ, ତକ୍ଷକ କି ତମ୍ବୁଆପ ନାହିଁ
କାଲି ତାଙ୍କ ଖଞ୍ଜଣିରେ କହିଗଲେ ପ୍ରଚାରକ ଭାଇ ।
ବାହାରେ ମଇଳା ସଫା, ମନରେ ଯେ କିଂଚିତ ମଇଳା
ସଫାକର ଗ୍ରାମବାସୀ ଏଦେଶର ମିଳିତ ବେହେରା ।
ଗ୍ରାମ ଆଉ ସହରକୁ ଏକାକାର କରିବାକୁ ହେବ
କରିବାକୁ ହେବ ବୋଲି ହରିବୋଲ ହୁଲହୁଲି ଦେବ ।
ପୋହଳା କଣ୍ଠିରେ ଆଜି ଭରିଗଲା ଫୁଲର ସୁରଭି .
ସେ କବିତା ଭଲ ଲାଗେ ଶୁଣିବାକୁ ତୁମକୁ ମତେବି ।
ପିକଦାନୀ ପାନବଟା ଯେଉଁଦିନ ଫିଙ୍ଗା ହେଲା ଘରେ
ସାଆଁତଙ୍କ ମନସ୍ତାପ, ସାରାଦିନ ପୋଖରୀ ତୁଠରେ ।
ଯେତେବି କହିଲେ ଆଉ ନଦୀଘାଟ ପୋଖରୀ ହୁଡ଼ାର
ସଫେଇତି ହେଲାନାହିଁ ଭୟନାହିଁ କାହାକୁ କାହାର ।

କର୍ମମାତ୍ର ଜନପଦେ ନଗରର ଚରୁଣୀ, ବନିତା
 ଯେତେ ଯୁବା ଚାଲିଛନ୍ତି ଧରିହାତେ କୋଦାଳ ଗଇଁତା
 ଛବିରେ ଅମେଳ ନାହିଁ ରୂପକଣ୍ଠେ ନାହିଁବି ଅମେଳ
 ଯଦି ତୁମ ବିଚାରଟା ରାମାକକା ହେଉଛି ଅଚଳ ।

ପୋଥି ମଧ୍ୟେ ଥିଲାନାହିଁ, ଏବେ ପୁଣି କେଉଁଠୁ ଆସିଲା
 ରାତି ନପାହୁଣ୍ଡୁ ପୁଣି ସନ୍ଧ୍ୟା ତାରା କେମିତି ଦିଶିଲା ।
 ପ୍ରଚାର କାହିଁକି ହେଲା, କାହିଁକି ବା ତୋରଣ ବସିଲା
 ରାମାକକା ଭାବ ନାହିଁ, ବେଦ କିଛି ଅଶୁଭି ଘଟିଲା ?
 ପ୍ରଚାର ଯଦିତ ବେଶୀ, କାମଥୋଡ଼ା, ତେବେ ବି କକେଲ
 ରାମଚନ୍ଦ୍ର ବନସ୍ତକୁ ଗଲାବେଳେ କିଛି ନେଲେନାହିଁ ।
 ତଥାପି ପ୍ରଚାର ହେଲା, ହେଲା ପୁଣି ପୁରାଣତ ଲେଖା
 ରାମାକକା ଭୁଲିଗଲ ସବୁକଥା କେମିତି ଅବିକା ?



ଅଦ୍ୱେଷଣ

ସ୍ୱର୍ଗେ ଲାଗେ ଚେର ଭାଇ ମର୍ତ୍ତ୍ୟେ ଲାଗେ ତାଳ
 ମୁଁ ଖୋଜୁଛି ରେଳଡକା, ବ୍ରାମବସ, ବିମାନ ବନ୍ଦର ।
 କାହାକୁ ଖୋଜୁଛି ପୁଣି ବର୍ଷ ବର୍ଷ ଯୁଗ ଯୁଗ ଧରି
 ପୁରୁଷ ପୁରୁଷ ଲଂଘି ଶତାବ୍ଦୀର କ୍ଷିପ୍ର ବୁକୁ ଚିରି ।
 ମୁଁ ଖୋଜୁଛି, ମୁଁ ଖୋଜୁଛି, ଖୋଜିବାର ଶେଷ କାହିଁ ହାୟ;
 କାହାକୁ ଖୋଜୁଛି କିନ୍ତୁ ମନେ ମୋର ନଯାଏ ପ୍ରତ୍ୟୟ ।

ସ୍ୱର୍ଗେ ଲାଗେ ତାଳ ଭାଇ ମର୍ତ୍ତ୍ୟେ ଅଛି ଚେର
 ମୁଁ ଛାଣିଛି ସବୁ ଧୂଳି ଗୋଡ଼ିମାଟି ବାରୁଣାବଂତର ।
 ଖୋଜିଲି ଅଜନ୍ତା ପୁଣି ଏଲୋରା ଓ କୋଶାର୍କ ମନ୍ଦିରେ
 ଉଜ୍ଜୟିନୀ ମୁଖଶାଳା ନାଲନ୍ଦାର ବିଲୁପ୍ତ ସହରେ ।

ବିଦ୍ୟାଳୟ ପରିସରେ, ଖୋଜିଲି ମୁଁ ପୁଣି ପାଠାଗାରେ
 ପଶିଲି ବହୁତ ଜ୍ଞାନୀ ତାଙ୍କିକଙ୍କ ମହାସମାହାରେ

ଖୋଜିଲି ମଦିରାଶାଳେ ପୁଣି କେବେ ଶୁଣାନ ଘାତରେ
ମୁଁ ମାଗିଲି ଖୋଜିବାର ପ୍ରତିଦାନ ବହୁ ଅବସରେ,
ଦୁଃଖେ ଶୋକେ ବରାଭୟେ ଅଭିମାନେ ପ୍ରୀତି ପୁଲକରେ ।

ମୁଁ ଖୋଜିଲି ନିଦଶେଷେ ପ୍ରେମିକାର ଅଳସ ଯୌବନେ
ମୁଁ ଖୋଜିଲି କଫିପାତ୍ରେ ପ୍ରତ୍ୟୁଷର ସ୍ନେହ ସଂଭାଷଣେ
ମୁଁ ଖୋଜିଚି ବଚବୁକ୍ଷେ ଅଥବା ସେ ଶାଳୁଳୀ କଂଚକେ
ମୁଁ ବଞ୍ଚିଛି ବହୁବିଧ ତପସ୍ୟାର କୃଚ୍ଛ, ଅଭିଷେକେ ।
ମୁଁ ଖୋଜିଚି ଷ୍ଟାଡ଼ିୟମେ ବଛା ବଛା ଖେଳୁଆଡ଼ ମେଳେ
ମୁଁ ପଶିଚି ମଦିର ଓ ମସଜିଦ ପୁଣି ଗୀର୍ଜାଘରେ ।
ଖୋଜିଚି ମୁଁ ପୃଥିବୀରେ ନୀପବନ ସୂର୍ଯ୍ୟ ରଶ୍ମୀ ପୀଳେ

ଦେଖୁଚି ମୁଁ ଚନ୍ଦ୍ର ନାଜିଁ ଯଦି କେବେ ଚନ୍ଦ୍ରଶାଳା ମୁଖେ
ଶୁଣିଚି ଗୁଞ୍ଜନ ମଧୁ ସଂଚୟନେ ମଧୁମକ୍ଷୀକାର
ଅକ୍ଷକାରେ କରୁଚି ମୁଁ ଅଭିନୟ ଅନଂତ ଆଶାର ।

ଅସଂଖ୍ୟ ଜନମ ଶେଷେ ସମୟର ଘର୍ଷିତ ଦର୍ପଣେ
ମୁଁ ଖୋଜୁଚି ନିଜରୂପ ମନୁଷ୍ୟର ନିର୍ଭିକ ଅରଣ୍ୟେ ।
ମୁଁ ଖୋଜୁଚି ପୂର୍ଣ୍ଣାକୃତି ଅବୟବ ସଂପୂର୍ଣ୍ଣ ତେହେରା
ଭସା ଭସା ବାଦଲର ବିଖଂଡିତ ନୁହେଁ ହାତୀ ଘୋଡ଼ା ।



ମାଟି

ପ୍ରଭାତୀ-କୁଙ୍କୁମ ସୂର୍ଯ ନଇଁ ଆସେ ଲଜ୍ୟା-ବଧୁ ସାଜି
ବାଦାମୀ ଏ ମୃତ୍ତିକାର ସତେକିବା ପରିଣୟ ଆଜି !
ପୁଞ୍ଜିତ କାକଳି ହସେ ନିଦ୍ରା-ଶିଶୁ ଅପମାନ ହେରି
ଦୁର୍ଦ୍ଦର୍ଶ ଜୀବନପ୍ରାନ୍ତେ ଯଥାଜଣେ ସୂକ୍ଷ୍ମ ବ୍ୟଙ୍ଗକାରୀ ।
ହସି ଉଠେ ଗ୍ରାମବିଲ, ହସେ ନଦୀ, ହସେ ଉପତ୍ୟକା
ସବୁଜ ବନାନୀ ସାଜେ ସେ ହସର ଧନାଜ୍ୟା ନାୟିକା !
ଦୁର୍ବାତକ୍ତେ ରତେ ନିଜ ଶିଶିରାକ୍ତ ପ୍ରେମ ଉପନ୍ୟାସ,
କଅଁଳ ନରମ ଖରା ନିଜମୁଖେ ଗାଏ ତା' ପୌରୁଷ ।

ମାଟିର ଏ ବିସ୍ତୀର୍ଣ୍ଣ ଭୂଧରେ,
 ଯେ କେଦାର ତୋଳେ ମଥା
 ଗଡ଼ରାତି ଅଭିସାର ଭରେ !
 ମଣିଷର ଲହୁଲୁହ ମଣିଷର ଅପମାନ ଛୁଇଁ
 ଲହୁ, ଝାଳ, ଅସ୍ଥି, ମାଂସ, କ୍ଷୁଧା, ତୃଷ୍ଣା ସତ୍ୟ-ମିଥ୍ୟା ଚାହିଁ
 ଭୋକରେ ଯାଉଛି ତାର ତାକୁ ପାଟି
 ଶୋଷ ନିଜ ତେଜିଛି ଗରଳ ।
 ସତ୍ୟ ସ୍ୱପ୍ନ ଦୁହେଁ ମିଶି, ଏଠି କଲେ ସମ୍ମୁଖ ସମର ।
 ମାଉଁସ ଗଢ଼ିଚି ଏଇ ମାଟିଟାକୁ
 ହାଡ଼ଗୁଣ୍ଠ ଯୋଗାଇଚି ସାର,
 ଛାତିର କାଳିଆ ଲହୁ
 ଆଦ୍ର ପୁଣି କରିଛି ଉର୍ବର !
 ବ୍ୟଥା ଦେଇଛି ଉତ୍ତାପ
 ଦୀର୍ଘଶ୍ୱାସ ବିଠିଛି ବ୍ୟଜନ
 ଆଶାର ଆଲୋକେ ଏଠି
 ଜନ୍ମନେଲା ମାଟିର ନୟନ !
 ଦାଆ ଓ ହାରୁଡ଼ି ଗାରେ ପୃଥୁବୀର ମେରୁଦଣ୍ଡ ଚିରି
 ଯେ ଶିଶୁ ପଡ଼ିଛି ଥକି, ଏଇ ପରା ନିଶାଣ ତାହାରି ।
 ଏଇ ତା' ଶ୍ରେଣୀର ସଭା, ଏଇ ତାର ଛିନ ଇତିହାସ,
 ଏଇ ତା' ସାହସ ଦୀପ୍ତି ଏଇ ତାର ପୈତୃକ ପୌରୁଷ ।
 ଏଇତାର ନିଜ ବାର୍ତ୍ତା, ସତ୍ୟଠାରୁ ରୋମାଞ୍ଚ ଓ ଶ୍ରେୟ,
 ତିମିର ସମାନ ଯହିଁ ଘନୀଭୂତ ଘଟଣା ପର୍ଯ୍ୟାୟ ।
 ପୁଲେ ପୁଟେ ଏଠି କର୍ମୀ, ଧାନଗଛେ ଫଳେ ରାଜନୀତି,
 ଜୀବନ ପ୍ରବାହେ କେତେ ଭାସିଯାନ୍ତି ଶାସ୍ତ୍ର ନୀତିପଛା ।
 ଜୀବନ୍ତ କବିତା କାଟେ ଲେଖନୀର କଳ୍ପନା ବିଳାସ,
 ସତ୍ୟକୁ ଦିଏ ନା ବଳି, ଅତୀନ୍ଦ୍ରିୟ କଳ୍ପନା ରହସ୍ୟ ।
 ତେଣୁ ଏହି ଶ୍ୟାମଳ ଭୂଧରେ -
 ଏ ମାଟି ପାଇଚି ସ୍ଥାନ ସମାଜ ଓ ଜାତି ଅଭ୍ୟନ୍ତରେ !
 ଚିକିଟିକି ଗୋଟି ଗୋଟି ଜୀବନକୁ ରହିଅଛି ଘେରି,
 ସୃଷ୍ଟି ସ୍ଥିତି ପ୍ରଳୟର ଚିରନ୍ତନ ସ୍ଥିର ଅଧିକାରୀ ।
 ଏ ମାଟି ବିରାଟ ମାଟି, ଯାର ପାଦେ କୋଟି ନମସ୍କାର,
 ଏ ମାଟି ଜୀବନ୍ତ ହସେ ଝରେ ଚିର କବିତା ନିର୍ଝର !

ରୋଷ ଯାର ମହାରୋଷ, ତହିଁ ବଡ଼େ ଭୂକମ୍ପର ସୀମା,
 ନେତ୍ରର ଇଚ୍ଛିତ ଭରେ ନାଟି ଉଠେ ଉଲ୍‌କାର ଗରିମା ।
 ଗରଭରେ ଅଗ୍ନି ତାର, ଅଜହାସେ ଝଡ଼, ଝଞ୍ଜା, ବଜ୍ର,
 ପ୍ରଳୟ ସମାନ ଏହା ଭୟଙ୍କର, ଶାନ୍ତି ସମ ସ୍ଥିର ।
 ଧୂଳି ତାର ମାତୃସ୍ତନ୍ୟ, ଗୋଡ଼ି ମାଟି ଆହାର ତଣ୍ଡୁଳ,
 ହସି ହସି ଭାସିଯାଏ ସ୍ରୋତ ମୁଖେ ଜୀବନ ମଞ୍ଜୁଳ ।
 ଏ ମାଟି ମହାନ ମାଟି, ଶ୍ରେୟଃ ଶ୍ରେଷ୍ଠ ଅନନ୍ତ ସୁଚାରୁ
 ଉଦାର ଐତିହାସିକ ଆଜିମୋର ନବଯୁଗ ଗୁରୁ ।



କୋଣାର୍କ

ଅନେକ ପୁଲର ବାସ୍ତା-
 ଯଦି କେବେ ବ୍ୟର୍ଥ ହୋଇଗଲା,
 ଅନେକ ହ୍ରଦର ମାଛ,
 ଖୋଜିହେଲେ ପୋଖରୀ, ଚହଲା
 ଅନେକ ଜଳର ବିଂବେ,
 ପ୍ରତିଧ୍ବନି ଉଠିଲା ବହୁତ,
 ସବୁଜ ଜୋଛନା ଫିକା,
 ଲୁଚିଗଲା ପୁଲ-ମହୁରାତ ।
 ଅନେକ ନଦୀର ଜଳେ,
 ଦିଗହଜା ଅସଂଖ୍ୟ ନାବିକ,
 ଯାତ୍ରା ଯୋଗ ଭାଙ୍ଗିଗଲେ
 ପଢୁଥିବେ “ଜେମାଦେଇ ଶୋକ” ।

କାନରେ ଝୁଲୁଚି କେଶ,
 ଚିହ୍ନା-ଚିହ୍ନା ପ୍ରାକ୍ତନ ଚେହେରା,
 ଛିଙ୍କୁ ଥିଲା ଇତିହାସ,
 ହସୁଥିଲେ ଶ୍ରୀଦଳବେହେରା ।

ସବୁରି ଧର୍ଷିତ ଛାଇ
 ସମୟର ନଖ-ଦରପଣେ,
 ଦିଶୁଥିଲା କଦାକାର,
 ପୁରାତନ ମାର୍ବଲ ଚଟାଣେ ।
 ଲେଖାଥିଲା ବହୁ ନାମ,
 ପଢ଼ିଥିଲା ଅନେକ ପଲଙ୍କ,
 ରୋଗୀ କେହି ନଥିଲେ ବି
 ଶମଶାନେ ଘାରିଥିଲା ଶୋକ !

ମସ୍ୟଦେଶ ପୋତବାହୀ,
 ଇଚ୍ଛା-ନଦୀ ନିର୍ଜନ ପଠାରେ
 ସୁତର ବଳୟଠାରୁ
 କେଜାଣି ବା କେତେକୋଣ ଦୂରେ ।
 ଅଚକିଛି ନାଉରିଆ,
 ଖୋଜୁଅଛି ସୁବର୍ଣ୍ଣ କୁଣ୍ଡଳ,
 ପରିଚୟ ହାନ ଏକ
 ତାମ୍ରପାତ୍ର ଧରି କିଛି ଜଳ ।

ପରିଚୟ କହ ତା'ର,
 କହ କିଏ କେଉଁ ଦ୍ଵୀପବାସୀ,
 ସ୍ଵୃତିର ପିଙ୍ଗଳ ହ୍ରଦେ
 ତୁମେ ଯିଏ କଳ୍ପନା ବିଳାସୀ
 ଖୋଜୁଅଛ ଆଉ ଥରେ
 ହଜିବାର ପୁରୁଣା ରତନ,
 ଗାଡ଼ିରେ ପୁରୁଳି ଛାଡ଼ି
 ଯେଉଁଠି ଯାତ୍ରୀ ଅକିଂଚନ...
 ପଶିଯାଏ ଏ ଡ଼ବାରୁ
 ସେ ଡ଼ବାକୁ । ସବୁ ଏକାକାର,
 ସବୁଠାରେ ଗୁଞ୍ଜରଣ
 ଯାତ୍ରୀ ମେଲେ ହସ ଭିରଞ୍ଚାର ।

ଅଥବା ସମସ୍ତେ ଆମେ,
 ପୋତାଶ୍ରୟେ ବେସୁରା ଖଲାସୀ
 ଦରିଆର ପାଣି ମାପି,
 ମନେ ମନେ ହେଉଥିଲୁ ଖୁସି ।

ହୀରା, ନୀଳା, ମୋତିମାଳ,
 ପୋହଳା କି ପଦ୍ମରାଗ ପାଇଁ
 ଅଲେଇଚ ବନ୍ଦରରେ
 ମତିଭ୍ରମେ, ରହିବୁ ପଛାଇ ।
 ଆମେ କି'ର ଶେଷ ପିଢ଼ି,
 ପିଣ୍ଡଦାନ କରୁଛ କେବଳ
 ଚୌପଦିରେ ବାଡ଼ିଦେଇ
 ତୀର୍ଥ କ୍ଷେତ୍ର କମଣ୍ଡଳୁ ଜଳ ।

ସମୟର ପେଟିକାରେ
 ବିଗଳିତ ଯେତେ ହସ୍ତାକ୍ଷର,

ପୁରାତନ ଦସ୍ତାବିଜ
 ନଥିପତ୍ର ଅଜ୍ଞାତ କାଳର,
 ଶତାବ୍ଦୀର ଯାଦୁଘରେ
 ସମର୍ପିତ ଯେତେକ ପୋସିଲ୍
 ସେ ସବୁ ତମାଦି ପ୍ରାପ୍ତ
 ସମୟର ପୂର୍ବ ତପସିଲ ।
 ଚାରିଟି ଶତାବ୍ଦୀ ପଛ,
 ସମୟର ସୁବର୍ଣ୍ଣ ହରିଣ
 ଖେଳୁଥିଲା, ଆମ ଆଗେ,
 କିଏ ତାକୁ ବିକ୍ରିଦେଲ ବାଣ
 ସମୟର କଟାହାତ
 କଟାମୁଣ୍ଡ ଯୋଡ଼ିବାକୁ ପୁଣି,
 ଆମେ ଯିଏ ହତ୍ୟାକଲୁ
 ପୃଥିବୀର ଅଦ୍ଭୁତ ବିକାଶୀ !

ଆମରକି ଇତିହାସ
 ଅଭିଶପ୍ତ, ବିଚିତ୍ର, ଅମେଳ
 ପୁରୁଣା ସ୍ଵୃତିର ହ୍ରଦେ
 ହଜିଗଲା ସୁବର୍ଣ୍ଣ କୁଣ୍ଡଳ ।
 ତଥାପି ଆସିବୁ ଆମେ
 ନୂଆ ଏକ ପଦାତିକ ଦଳ,
 ସମୟର ସେତୁବନ୍ଧେ
 ଶୀଘ୍ର ତମ ନୌବହର ତୋଳ ।

ଆମରି ଛାଉଣୀ ପାଶେ,
 ଫୁଟୁ ଫୁଲ, ଫୁଟୁରେ ବହୁତ,
 ସବୁଜ ଜୋଛନା ସାଥେ,
 ହସୁଥାଉ ଫୁଲ ମହୁରାତ ।

ଅନେକ ଜଳର ବିମ୍ବେ
ପ୍ରତିଛବି ହେଉ ବୃହତ୍ତର,
ଅନେକ ଧ୍ୱନିରେ ଉଠୁ
ପ୍ରତିଧ୍ୱନି ଆଶା-ବିଶ୍ୱାସର ।

ସମୟର ସବୁ ଦାବି
କେତେବେଳେ ବ୍ୟର୍ଥ ହେବ ନାହିଁ,
ଅନେକ ହୃଦର ମାଛ
ଆସିଯିବେ ସମୁଦ୍ରକୁ ଡେଇଁ ।

ଇତିହାସ ଦାସୀ ନୁହେଁ,
ପିନ୍ଧୁଥିବ ନୂତନ ପୋଷାକ ।
ମାଲିକର ବାହାଘରେ,
ରଖିବାକୁ ତାଙ୍କ ବଂଶଚେକ ।
ଝଡ଼ରେ ଦୋହଲା ଗଛ,
ସବୁପତ୍ର ଝରିଯିବ ଯେବେ,
ତଥାପି ଥୁଣ୍ଡା ଗଛବି
କଅଁଳିବ ନିଜ ମଉଗର୍ବେ ।



ମଧ୍ୟବିତ୍ତ

ତୀର୍ଥକ ଓ ବକ୍ରାକାର
ସମରଥ ହେ ପୁରୁଷଗଣ ।
ତୁମେମାନେ ଅନୁରକ୍ତ
ଦେହଭୋଗେ ଏପରି କୃପଣ... ।
ଆତ୍ମାରେ ବୈରିତା ଭାବ
ପ୍ରାଣ ପ୍ରତି ନିଷ୍ଠୁର ବିଦ୍ରୁପ ।
ସଜାଜିଛି ରଂଗ ସଭା
ତୁମଲାଗି କଂସର ମେକାପ ।
ତାସଲ୍ୟ କାହାକୁ କର
ମେଲିବାହି ନିଜ ତାସଲ୍ୟରେ ।
ତୁମେମାନେ ବସିଅଛ
ଲଜ୍ୟା-ନଦୀ ମୁହାଣ ପାଖରେ ।
ଚିହ୍ନଟ ସମୁଦ୍ର ବେଳା,
ଏବେ ପୁଣି ବିବାକ ଅତିହ୍ନା ।

ଶୁଷ୍କନଦୀ ଶୁଭ୍ର ଶଯ୍ୟା
ବାଲି ତୃଣ ସବୁ ଦୋଦୋ ଚିହ୍ନା ॥
ବଧୂ ହସ୍ତେ ଶୂନ୍ୟଗରା
ଲିଭୁଥିଲା ଲେଉଟାଣି ଖରା ।
ବାଲି-ହରିଣଟି ଦେଖୁ
ହୋଇଗଲା ଭୟେ ଦିଗହରା ।
ଅଶ୍ରୁ ଯେତେ ତା ଆଖୁରୁ
ରାତି ସାରା ଦେଇଟି ବୁହାଇ
ତଥାପି ନହେଲା ଜଳ
ବଉଳା କୁମ୍ଭାର ଚାହିଁ ଚାହିଁ ॥

କୋଇଲା ତୁଲିର ନିଆଁ
ଜଳୁଥିଲା ପୋଖରୀ ତଟରେ ।
ତମେ ସବୁ ଲାଗିଥିଲ
ପରସ୍ପରେ ଚାହିଁ ଚାପରାରେ ।

ଅନୁରକ୍ତ ଦେହ ଭୋଗେ
ପରଶ୍ଚରେ ସବୁରି ବେଖାପ,
ବେଗ-ପ୍ରୌଢ଼ି ଉପବନ
ପ୍ରଦର୍ଶନୀ ଚିହ୍ନିଲା ଗ୍ରାହକ ॥

ଆତ୍ମତୃପ୍ତ ଅହଂମନ୍ୟ
ସଂସାରରେ ଅବିମୃଶ୍ୟ ଜ୍ଞାନ ।
ସମୁଦ୍ର ପାଣିରେ ଯେତେ
ମଣିମୁକ୍ତା କରନ୍ତି ସଂଧାନ ।
ଦିନସାରା ଗୌର୍ଯ୍ୟ ବୃତ୍ତି
ରାତି ସାରା ସାଜିତ ପୁଲିସ ।
ଅକୃଷ୍ଣ ବୁଭୁକ୍ଷା ମଧ୍ୟେ
ମେଳବାନ୍ଧି ତୁମେ ଅହର୍ନିଶ ॥

ହସ ପରିହାସ ସୁଖ
ସବୁବେଳେ ସଂଗ୍ରାମ ବିମୁଖ ।
କିଂବଦନ୍ତୀ ତାଲିକାରେ
ତୁମେମାନେ ମହାଅଭିଲେଖ
ଆତ୍ମ-ତୃପ୍ତ ଆତ୍ମ-କେନ୍ଦ୍ରୀ
ମୂଲ୍ୟବୋଧ ବର୍ଜିତ ଉଦାସ ।
ସମସ୍ତ ତୃପ୍ତି ମଧ୍ୟେ
ସାରସ୍ୱତ ପ୍ରଜ୍ଞା ଅପସ୍ୟ ।
ଅଭିଜାତ କ୍ଷୁଦ୍ରମନା
ମଧ୍ୟବିତ୍ତ କୃପଣ କୌଶଳୀ
କୁଳୀନ ଜନ ସଭାରେ
ତୁମେମାନେ ଅପଂକ୍ତି ବୃଷ୍ଟଳୀ ॥



ପ୍ରଧାନମନ୍ତ୍ରୀ

ବିପତ୍ତି ଓ ଅଜହାସ୍ୟ,
ମଧ୍ୟେ ଯେଉଁ ଅବିଚଳ ପ୍ରାଣୀ ।
ନିଜ ଅପମାନ ଭୁଲି
ଅନାଗତ ରାଜାଙ୍କ କାହାଣୀ...
ସଂଳାପ ଆବୃତ୍ତି କଲା
ଅପେରା ନାୟକ ପରି ଆପେ ।
ପୂର୍ବବର୍ତ୍ତୀ ବଂଶ ଥୋଇ
ପରବର୍ତ୍ତୀ ବଂଶର ସମୀପେ ।
ଇତିହାସ ଯୋଡ଼ି ଦେଲା
ଭୂତକାଳୁ ଭବିଷ୍ୟତ ଯାଏ ...

ସେଇ ଏ ଦେଶର ରଜା
ତା' ବୃତ୍ତାନ୍ତ ନାଟକୀୟ ହୁଏ ॥
ନାଟକ ଚାଲିଛି ପ୍ରତିଦିନ ।
ସମସ୍ତେ ମୋହିତ ଅନୁମାନ ।
ଯିଏ ଥିଲା ଜଣେ ଉଦାସୀନ ।
ସବୁରି ପ୍ରଶଂସା ଶୁଣି
ସିଏ ଏବେ ନୃତ୍ୟରେ ମଗନ ॥

ଅନ୍ୟଥର ଅପେରାରେ
କିଣିନେବ ପ୍ରଥମ ଆସନ

ନର୍ତ୍ତକର ମୁଖ ଭଂଗୀ
ଅଭ୍ୟାସ କରିବ ପ୍ରତିଦିନ ।
ବଢ଼ିଗଲା ଅତିରାତ୍
ଦର୍ଶକଙ୍କୁ ଛାଡ଼ି ପ୍ରେକ୍ଷାଳୟେ
ସମସ୍ତେ ଅପେକ୍ଷା କଲେ
ମଂଚମାୟା ସେଦିନ ବିସ୍ମୟେ ॥

ଏତେ ଦିନ ବସିଥିଲା
ମୁହଁମାଡ଼ି ରୂପ ସଜ୍ଜତାନ !
ଉଦାସୀନ ଦିଶୁ ଥିଲା
ମନେ ମନେ ସବୁ ଜାଣୁଥିଲା
ମୌକା ଦେଖୁ କୁଦିପଡ଼ି
ନର୍ତ୍ତକଙ୍କ ମଝିରେ ବସିଲା ॥

ଚାରିଆଡ଼େ କୋଳାହଳ
ଚଙ୍ଗାପଡ଼ି ଆଶୁ-ନର୍ତ୍ତକର
ଅନେକ ପ୍ରଶଂସା ବାଣୀ
ଭରିଗଲା ମନ୍ଦିର ସହର ।
ସମସ୍ତେ କରିଲେ ତା'ର
ପାରିବା ପଣକୁ ଧନ୍ୟଧନ୍ୟ

କିଏ କହିଲା ଓଷାତ
କେ ଭାବିଲା ଅପେରା ନାୟକ
ଦର୍ଶକ କହିଲେ ଏତ
ଦେଶ ଭୂମି ମହା ବିନାୟକ ।
ସେ ହେଲା ପ୍ରଧାନମନ୍ତ୍ରୀ ...
ରାଜନୀତି ରଚିତ୍ର ନାୟକ ॥

(ଦୁର୍ନୀତିଗ୍ରସ୍ତ ପ୍ରଧାନମନ୍ତ୍ରୀ ପି.ଭି.ନରସିଂହରାଓ ପ୍ରଧାନମନ୍ତ୍ରୀ ହେବା ସମୟରେ ରଚିତ)



ପଦ୍ମ ପଲ୍ଲୀ

ଆତ୍ମ ସଂଳାପ

ବହୁ ସଂଳାପ ମଧ୍ୟରେ ଅଭିନେତାର ଆତ୍ମ-ସଂଳାପ ମଧ୍ୟ ରହିଛି । ମୋ ନିଜର ପରିଚୟ ଏବଂ ପରିସର ସାହିତ୍ୟରେ ସାମାବଦ୍ଧ ରହିଲେ ବି, ରଂଗମଂଚର ମୁଖ୍ୟ ଅଭିନେତା ଯାତ୍ରାଦଳର ଓଷ୍ଠାତି କଲାଭଳି; ସବୁ କର୍ମର ବିବିଧତା ମଧ୍ୟରେ ମୋ ନିଜ ଭୂମିକା ମଧ୍ୟ ନାଟକୀୟ ହୋଇ ଯାଇଛି ।

ଅଭିନେତାର ଆତ୍ମ-ସଂଳାପ କେହି କେବେ ଶୁଣିପାରନ୍ତି ନାହିଁ । ରାମଚନ୍ଦ୍ରଙ୍କ ବେଶଯୋଷାକ ପିନ୍ଧି ଅଭିନେତା ରାମଚନ୍ଦ୍ର ଗ୍ରୀନ-ରୁମ୍ ଭିତରେ ପଶି ବାଦ୍ୟକାର ମାନଙ୍କ ସହିତ ଗିନି ବଜାଇ ତାଳ ଦେଉଥିବା ଦେଖାଯାଏ । ବେଳେବେଳେ ଖନ୍ଦାଶାଳକୁ ପଶିଆସି ପାଟକମାନଙ୍କୁ ସାହାଯ୍ୟ କରନ୍ତି । ତେଲ ମସଲାର ଭାଗ ବିଚାର କରନ୍ତି । ତରକାରି ଚାଖୁ ମତାମତ ଦିଅନ୍ତି, ଅଥବା ଦ୍ଵିମତ ହେଲେ କ୍ରୋଧ କରନ୍ତି ।

ରାଜା ରାମଚନ୍ଦ୍ରଙ୍କ ସଂଳାପ ବାହାରେ ଏହା ହେଉଛି ଅଭିନେତାର ଆତ୍ମ-ସଂଳାପ । ଅଭିନେତା ରାମଚନ୍ଦ୍ର ସାତାଦେବୀଙ୍କୁ ସାରା ରାତ୍ର ଖୋଜିଖୋଜି ଦର୍ଶକମାନଙ୍କୁ ଆତ୍ମହରା କରନ୍ତି । ସକାଳ ପାହିଲା ବେଳକୁ ତେଣ୍ଡା ଉପରେ ଚଢ଼ି ଯାଇ ନିଜ ଚାଷ ଜମି ଉପରେ ବି ପାଣି ମଡ଼ାଇବାକୁ ଲାଗି ପଡ଼ିଥାନ୍ତି ।

ଅଭିନେତା ରାମଚନ୍ଦ୍ରଙ୍କ ଭଳି, ମୋ ଭୂମିକା ସାହିତ୍ୟ ଜଗତରେ ନାଟକୀୟ ଏବଂ ମୁଁ ସେଥିରେ ମସଗୁଲ । ସବୁକର୍ମର ବିବିଧତା ନିଜ ଜୀବନକୁ, ମୋ ପାଖରେ ସାହିତ୍ୟର କୌଣସି ବିରଳ କର୍ମ କରିଦେଲା ନାହିଁ, ଯାହାପଲରେ ମୁଁ ନିଜେ ଅଲଗାକରି ପାଠକମାନଙ୍କୁ ଚିହ୍ନାଇ ହେବି ।

ଭୂସଂସ୍କାର ହୋଇନଥିବା ଇଲାକାରେ ମୋ ନିଜର ଚାଷଜମି ରହିଛି । ମୋ ଖେତର ଚକବନ୍ଦୀ ହୋଇନାହିଁ । ତଥାପି ଚାଷୀ ନିଜର ଚିରନ୍ତନ ଅଭ୍ୟାସ ମଧ୍ୟରେ ନିଜ ଜମିରେ ଚାଷ କରେ । ମୁଁ ତାହା କରୁଥିବି । ଦ୍ରାକ୍ଵର ଚାଲୁ ବା ହଳ ଲଂଗଳ ଚାଲୁଥାଉ; ପାର୍ଥକ୍ୟ ନାହିଁ ।

ନାଟକ ବାହାରେ, ଅଭିନେତାର ନିଜ ସଂଳାପ ପୃଥକ ହେଲେବି, ତାହା ନାଟକ ଭିତରେ କିଛି କିଛି ମିଶିଥାଏ, କିଛିକିଛି ବାହାରେ ମଧ୍ୟ ରହିଥାଏ, ଯାହାକୁ ଦର୍ଶକମାନେ ଲକ୍ଷ୍ୟ କରି ନଥାନ୍ତି ।

ରେଖା ଗଣିତ

ନିତି ଦିନ ତୁମ ସଂଗେ
ଯୁଦ୍ଧ ଓ ସଂଘର୍ଷ,
ହୁଏତ କାଳ-ବୈଶାଖୀ
ଅବା ମଧୁମାସ ।
ହୁଏତ ବା ନୀଳ ବନ୍ୟା
ଅବା ବାଲୁଚର,
ହୁଏତ ସମୁଦ୍ର ମଧ୍ୟେ,
ଗୋଟିଏ ବନ୍ଦର ।
ହୁଏତ ଗୋଟିଏ ପୁଷ୍ପ
କଂଚକିତ ବୃକ୍ଷେ,
ଅଥବା ସହସ୍ର ଫୁଲ
ମଣ୍ଡପ ସମକ୍ଷେ ॥

ତୁମ ମୋର ଚିହ୍ନା ନାହିଁ
କିଏ କେଉଁଠାରେ,
କାଳବାଡ଼ ଚତୁର୍ଦ୍ଦିଗେ
ଅଜସ୍ର ପୋଷରେ ।
ପ୍ରତ୍ୟେକ ବସ୍ତିରେ, ପୁଣି -
ପ୍ରତ୍ୟେକ ଗଳିରେ,
ଘାଟ, ଛକ, ପ୍ରାସାଦ ଓ
କୁଟୀର ଦୁଆରେ ।
ତୁମକୁ ଭେଟିବି ବୋଲି
ଅପବାଦ ଘୋର,
ଯିଏ ସେ କରୁଛି କରୁ,
ଆମେତ' ନାଚାର ॥

ପ୍ରତିଦିନ ସଂଜେ
ଅବା ସକାଳର ବେଳା,
ଯେତେ ଫୁଲ ଫୁଟେ
ନାହିଁ, ହୋଇ ଅବହେଳା,
ସେ ସଫୁ ତୁମରି କଂଠେ
କରି ମାଳାୟିତ

ସଂପାଦନା କରୁଅଛି
ନିଜ ଚୁକ୍ତି ପତ୍ର ॥

ବହୁ ସାଥୀ, ବହୁଜନ
ଶୁଣିବା କଥାରେ,
କେ ବିଶ୍ୱାସ ଯିବ କହ,
ମୋଅରି ସାଥରେ !
ତୁମେ ଥିଲ ପବନର
ଅରିବା ପତରେ,
ନଦୀ ଘାଟ, ନୀପବନ,
ବୁଲାଣି ଘାଟରେ ॥

ତୁମେଥିଲ ମୃତଜନ
ଜନ୍ମ ପତ୍ରିକାରେ,
ତୁମେ ଅଛ ଅବିଶ୍ୱାସ
ଅବା ବିଶ୍ୱାସରେ ।
ତୁମେ ଅଛ କୁସଂସ୍କାରେ
ଅବା ସୁ-ସଂସ୍କାରେ
ତୁମେ ଅଛ କେଉଁ ଦିନ
ଘାତକ ଶିବିରେ ॥

ମନ୍ଦିର ଓ ବିଦ୍ୟାଶାଳା
ପାଣିନି ସୁଦ୍ଧରେ,
ଗଣିତ ହିସାବ ଫର୍ଦ୍ଦେ
ଯୋଗ ଗୁଣନରେ ।
ତୁମେ ଏକ ମହାବଳୀ
ବାଳକ ହସ୍ତରେ
ଗଣନା ଯେ' ଶିଖୁଥିଲା
ସିଲଟ ପଟାରେ,
-ବିୟୋଗ ହରଣବେଳେ
ଚକ୍ଷୁ ବିଘ୍ନାରିତ,-
ତୁମେ ତା' ପାଖରେ ଥିଲ
ପ୍ରଶ୍ନବାଚୀ ମାତ୍ର !

ତୁମେ ଆଧୁନିକ ମୁଞ୍ଚି
 ଅକ୍ଷ ପୁରାତନ,
 ତୁମେ ଭ୍ରଷ୍ଟାଚାରୀ ମୁଞ୍ଚି
 ଅସାଧୁ ଦୁର୍ଜନ ।
 ତୁମଠୁ ଶିଖିଲି ମୁଞ୍ଚି
 ସକଳ ଅନୀକ୍ଷା
 ଯେତେକ କପଟାଚାର
 ଅବା ଦାସିକତା ॥

ତୁମ ମୋର ଦେଖାହେବ
 ଯଦି, କେବେ କେବେ-
 ଭିକ୍ଷାପାତ୍ର ହାତେଧରି
 ବୁଲୁଥିବି ଯେବେ ;
 ଅଥବା ଗ୍ରାମ ବସରେ
 ହୋଇ କଣ୍ଠକୂର,
 ମାଗିବି ଚିକଟ, - ତୁମେ
 ନ ଦେଇଣ ହୋଇଯିବ ଦୂର ॥
 (ରଚନା : ୩୧୧୨୩୮୨)



ଡାକ୍ତର ଆରୋଗ୍ୟ !

ମୁଁ କରୁଛି ସତ୍ୟପାଠ-
 ଜୀବଥାଉଁ ଈଶ୍ଵରଙ୍କ ଦ୍ଵାରେ
 ଶଙ୍ଖନାଭି ମଣ୍ଡଳରେ
 ଝରାପତ୍ର ଅଶୁଷ୍ଟ ବୃକ୍ଷରେ-
 ପଲ୍ଲବ ଆସିବ କାଲି
 ଶୂନ୍ୟ ଆଜି ଔଷଧ ଭଣ୍ଡାର
 ଚିକିତ୍ସକ ପ୍ରକୋଷ୍ଠରେ
 ପୁଣି ହେବ ଶ୍ଵାସରୁଦ୍ଧ ମୋର ।

ହେ ରୁକ୍ଷ ଚିକିତ୍ସାଳୟ !
 ରୋଗୀମାନେ ଅସୀମ ଉତ୍ସାହ
 ଖଟିଆରେ ଛାରପୋକ
 ବିଛଣାରୁ ଦୁର୍ଗନ୍ଧ ଉତ୍ଫୁଟିବ ।
 ପାଦା ଡାକ ଗୁରୁତର
 ତୁମ ପାଶେ ଶାଶଦି ଆ ଛୁରି,
 କ୍ଷୌର କର୍ମ ରୋଡ଼ ନାଟ୍ୟ
 ନାହିଁ ଖଣ୍ଡେ ରେ ଶମ କହୁରି ?

ନିଦାନ ପଞ୍ଜିକା ତୁମେ
 ଛାଡ଼ିଦେଇ ଲାସକଟା ଘରେ,
 ନିହଣ ମୁଗୁର ଛାଡ଼ି
 ଏକୁଟିଆ ଫେରିବ ରାତିରେ ।
 ଲକ୍ଷ୍ମଣର କାଚ କଳା
 ତୁଳା ଆଉ ବ୍ୟାଣ୍ଡେଜ ନଥିଲା
 ରୋଗୀମାନେ ଯନ୍ତ୍ରଣାକୁ
 ଭୁଲିଗଲେ, ସକାଳ ପାହିଲା ।

ଚତୁର୍ଦ୍ଦିଗେ ଲକ୍ଷ୍ୟ ବୃଦ୍ଧି,
 ଶକ୍ତିବୃଦ୍ଧି, ଅଜସ୍ର ଘୋଷଣା,
 ଲାଘ-କଟା ଘରେ ଖାଲି
 ବାଜୁଥିଲା ଈଶ୍ଵରଙ୍କ ବୀଣା !
 କାନ୍ଧର ଅନେକ ଚିତ୍ର
 ପୁରାତନ ବସ୍ତ୍ର ଓ ଗ୍ରାମର
 ଝରକାର ଅନ୍ଧକାରେ
 ଲୁଚିଥିଲା, ପ୍ରାଚୀନ ଶୃଗାଳ
 ନେବାପାଇଁ ମୁଦୀରକୁ,
 ଯେତି ମଧ୍ୟେ କଟା ଠୁକିଦେଇ,

ତାହାର ଆସିଲେ ଫେରି
ମୁଁ କାନ୍ଦୁଚି ଲୋତକ ଭସାଇ ।

ମୋ' ଜ୍ଞାତି କୁରୁମ୍ ଯିଏ
ଚାହିଁ ଚାହିଁ ତାହାର-ଆରୋଗ୍ୟ,
ପରମାୟୁ କ୍ଷୟକଲ
ଖଟିଆରେ ଶୋଇ ହତଭାଗ୍ୟ ।

ସେମାନଙ୍କ କଥା ମୋର
ମନେ ପଡ଼େ ଲାସକଟା ଘରେ,
ସତେ ଯଦି ତୁମେମାନେ
କାଲି ପୁଣି ଖୋଜିବ ଅଧୀରେ

ସେମାନଙ୍କୁ କହିଦେବ
-ହେ' ଈଶ୍ଵର ଉପ୍ରୋଧ ନକରି,
ମୋର ଅପମୃତ୍ୟୁ ଲାଗି
ଦାୟା ନୁହେଁ ତ୍ରେତାୟୁର ନାରୀ ।

ରାଜଦାଣ୍ଡେ ଥୋଇଦେଇ
ମୃତଶିଶୁ ରାଜାକୁ ଡାକିଲା
ସମୟର ଦରବୀରେ
କଇଫତ ଥରୁଟିଏ ନେଲା ।

(ରଚନା : ୧୭୩୪୮୩)



ମଧ୍ୟବିତ୍ତର ଆତ୍ମନେପଦୀ

ହେ ସୁରଭି !
ଗଭୀରୁଣ ସାଜିବ ଏଥର,
ଆସିଲାଣି ବଜାରକୁ
ସାକ୍‌ସର୍‌ଜି ନୁଆ ପକମୂଳ ।
ଅଖାପାରି, ଚକାମେଲି
ବତାଖୁଣ୍ଟ ସୀମିତ ପୃଥୁବା,
ତୁମ ପରିଚିତ ମୁହଁ;
କାଲେଣ୍ଡରେ ନିତିଦିନ ଛବି ।

ଗୋଧୂଳି ଲୋହିତ ଛକେ
ଅଭିସାର ନିତ୍ୟ ନିମନ୍ତଣ
ବଜାରର ବତାଖୁଣ୍ଟ
ଆମର ସେ' ମିଳନ ସାୟାହୁ-
କେଜାଣି କେଉଁଠି ଆଦ୍ୟ
କେଉଁଠାରେ ହେଲା ପୁଣି ଶେଷ
କେଉଁଠାରେ ରେଖାକିତ,
ତୁମ ପାଇଁ ମୋ ଭାରତବର୍ଷ ?

ଚାହୁଁଥିବେ ଅରସିକେ
ଉଦାସିଆ, ଅସ୍ଵେହା ଗ୍ରାହକେ,
ପାଖକୁ ଆସିଲେ ପୁଣି
ଝୁଟିପଡ଼ି ଫେରୁଥିବେ ଥୋକେ ।
ଗୁରିବେ ବିପଣି ସାରା
ଲକ୍ଷ୍ୟହୀନ ବିତର୍କିତ ମନ,
ଗୋଟିଏ ତାରିଖ ଲାଗି
ହରାଇବେ ଅନେକ ସୁଦିନ ।

ଜାଣେନା କିଏ ସେ ତୁମେ,
ମାନମୟା ଦୁର୍ଘଟଣା ଦେବୀ,
କେଉଁଠାରେ ଲୁଚାଇଲ
ମୋ ମନର ଶ୍ୟାମଳ ପୃଥୁବା ।
ତୁମରି ନୂତନ ପଠା,
ଫୁଲଫଳ ଉଦ୍ୟାନ ରଚନା
ଅତର୍କିତେ କେ ଦେଲାଣି
ତୁମକୁ ମୋ ସହର ଠିକଣା ।

ତାଲିରେ ଈଷତ୍ ଗୋଡ଼ି
 ତେଲଡ଼ବା ଈଷତ୍ ଘସରା
 ଦୁର୍ଯ୍ୟୋଧନ ଗଦାଘାତେ
 ହୁଏତ ବା' ଶତଗ୍ରାମ୍ ଗଲା !
 ଗୁଣ୍ଡ ଦୁଧ ଉଣା ହେଲା
 କେ ଗୁହିଣୀ ଲଜ୍ଜାଶୀଳା ନାରୀ,
 ପ୍ରେରକଙ୍କୁ ଦୋଷଦେଇ
 ଅପରାଧ କରିବ ଗୁହାରି ?

ପ୍ରତ୍ୟୁଷ କାକଳି କଂଠେ
 ମୂଲ୍ୟସୂଚୀ ନିତ୍ୟ ବିବର୍ତ୍ତନ,
 କାଲି କିଏ ତାକିଦେଲା
 ଅଜ୍ଞାତରେ ଏ' ଶୁଭଲିଖନ ।
 ହାକିମ ବିବାହ ଭୋଜି,
 ନୃତ୍ୟଶାଳା ଶୁଭ ଉନ୍ନୋଚନ,
 ଏ' ସବୁରେ ବଢ଼ିଗଲା
 ସହରର ନିତ୍ୟ ତାପମାନ !

ମନେ ମୋର ଖେଦ ନାହିଁ
 ହେ ସୁରଭି ! ସଜା ତୁମ ଗଭା,
 ନାଲଲନ ଜାଲ ଛଦି
 ଚାଲ ଆମେ ମାଛ ମାରି ଯିବା,
 ବଜାର ନର୍ଦ୍ଦମା ପାଣି
 ମାଛ ଚାଷ ଯାଆଁଳ ପୋଖରୀ,
 କୃଷ୍ଣଘନ ଶ୍ୟାମବେଶୀ,
 ଉର୍ବଶୀର କୁଚ ସର୍ଶକରି
 ତୁମ ଅସଂଲଗ୍ନ ବେଶ
 ବତୀଖୁଣ୍ଟ ଅଳସ ଚକୋରୀ,
 ମଧ୍ୟବିତ୍ତ ମଣିଷର
 ବିଳଂବିତ ଆଶା ଆଶାବରୀ ।

ହେ ସୁରଭି, ଶସ୍ତ୍ରା ହେଉ
 ମୋହ ପାଇଁ ଗଭା ପୁଲହାର,

ଅସହାୟା ଜନନୀର
 ମାତୃସ୍ନେହ କରୁଛି ଚିକ୍କାର ।
 ଲହୁଣୀ ଗୋଦାମ ଘରେ
 ଶୀତାତାପ ନିୟନ୍ତ୍ରିତ କଷ୍ଟେ
 ପଶିବାକୁ ଭୟଲାଗେ
 ସହରର ଚୋରାବାତ ଫାଙ୍କେ,
 ବତୀଖୁଣ୍ଟ ନର୍ଦ୍ଦମୀର
 ପରିଚିତ ଅସାର ଗଳିରେ
 ଫେରିଆସ, ଫେରିଆସ
 ଅସହାୟ ମଣିଷ ଶିଶୁରେ ।
 ତୁମରି ଭାରତବର୍ଷ
 ହରିତାଭ ଜଳଭରା ଦେଶ,
 ଦୁର୍ଯ୍ୟୋଦୟ କେବେ ହେବ
 ଅପେକ୍ଷାତ କରିବ ଅବଶ୍ୟ !

ତୁମ ପାଖ ରେଷ୍ଟୁରାଁର
 ପୁରୁପାଥ ଧାରେ କେବେ କେବେ,
 ରାଜାପୁଅ, ମନ୍ତ୍ରୀପୁଅ,
 ବୈଶ୍ୟପୁତ୍ର ସମେତ୍ତ ମିଶିବେ ।
 ଦୁର୍ଗନ୍ଧ ବସ୍ତ୍ରକୁ ତେଜି
 ଯିବାଲାଗି ନୂତନ ବନ୍ଧର
 ସେମାନେ ଯେ ସଜବାଜ
 ମଶକଙ୍କ ପୂର୍ବ ସହୋଦର !

ବୈଦୁର୍ଯ୍ୟର ହାର ତୁମ
 ଶ୍ୟାମାଙ୍ଗିନୀ ଭୁଲିଯାଇପାର,
 ପୋହଲାର ମାଳପିନ୍ଧି
 ଚାଲିଯିବା 'ସୁରଭି-ବଜାର' ।
 ଯେଉଁଠାରେ ପ୍ରେମ-ଶସ୍ୟ
 ପୁଷ୍ପହୀନ, ପଶ୍ୟ ପ୍ରେମହୀନ
 ଯେଉଁଠାରେ କାଚ ହୀରା,
 ହୀରାମାଳ କାଚରୁ ମଳିନ ।

ଯେଉଁଠାରେ ଦୁଃସ୍ତ-ବାକ୍ସେ
ଅତର୍କିତ ସର୍ପର ଗରଳ,
ସେଇଠାରେ ମଣିଷଙ୍କ
ଚିରନ୍ତନ ବିଶ୍ୱାସର ମୂଳ

ଖୋଳାହୁଏ, ପୋତାହୁଏ
ନୂଆତରୁ ନୂତନ ବନସ୍ତ
ଚାଳ ଆମେ ଝୁଣ୍ଟିପଡ଼ି
କିଣିନେବା ଫସଲ ସମସ୍ତ ।

(ରଚନା : ୧୮୮୧୯୮୭)



ବିଦୀର୍ଣ୍ଣ ପଳାଶ

ବାହାନୁଗା ବଜାରରୁ
ଆସିଛନ୍ତି ବର;
ବେପାରରେ ବଡ଼ ପଙ୍କା
ମିନି ସୌଦାଗର !
ବର ଓଷ୍ଟ ବେନି ବୃକ୍ଷେ
ପତ୍ରମାଳ କରିବେ ସୁମାରି
ଯେତେ ଫଳ ଫୁଲ ତାଳ
ବନସ୍ତରେ ଉଠିବେ ଶିହରି ।
ଉତୁଥୁବ ଗେଣ୍ଡାଳିଆ
ଗଣ୍ଡୁଥିବେ ସମସ୍ତଙ୍କ ପର,
ଗୋରା ଝୁଅ କାନ୍ଦିବନି
ଏ ଯୁଗରେ ଦେଖୁ ବୁଢ଼ାବର ।

ଛାତିର ପଞ୍ଚରାହାଡ଼
ଗଣିଦେବେ ଆଜି ବରଯାତ୍ରୀ ।
ଆମ ଘର ଅହଲ୍ୟାକୁ
ପଦୁବନୁ ଉତ୍ତରିବା ପାଇଁ,
ସାତ ମାଡ଼ ସ୍ୱର୍ଣ୍ଣଲୋଡ଼ା,
କଂସରାଜା ବଦିଶାଳେ ଯାଇ
ହେ ନିରାହ ବସୁଦେବ
ତୁମେ ପରା କରିବ ଗୁହାରି
ସାତ ଜନ୍ମ ଘଣ୍ଟାପେଲି
ହେବାଲାଗି କନ୍ୟା-ଦାୟୁ ପାରି !

ବାହାନୁଗା ବଜାରରୁ
ଆସିଛନ୍ତି ବର;
ବେପାରରେ ବଡ଼ ପଙ୍କା,
ତାଙ୍କ ନାପା ବଡ଼ ସୌଦାଗର ।
ଭାଉବଟା ଜଣା ଅଛି,
ପିତଳର ଖାଣ୍ଡି ବଚକରା,
କଷଟି ପଥର ଖଣ୍ଡେ
ଆଣିଛନ୍ତି ଶ୍ରୀ ଦଳ ବେହେରା ।
ମଧ୍ୟବିତ୍ତ ମଣିଷକୁ
କରିବାକୁ ଅଭିଶାପୁଁ ମୁକ୍ତି,

ବାହାନୁଗା ବଜାରରୁ
ଆସିଛନ୍ତି ଦଳେ ସୌଦାଗର,
ବେପାରରେ ଧୂରନ୍ଧର
ଭାଉ ମୂଳେ ଅତି ସୁଚତୁର ।
ସବୁ ଗୋଟିଗୋଟି ଦ୍ରବ୍ୟ
ତାଲିକାରୁ ଦେଖନ୍ତି ମିଳାଇ,
ଖାତକ ଉଧାରପଲ
ଘାତକର ଚମସୁକ ବହି,
ଖୋଲି ଦେଖୁ ମିଳାଉତି
ସତେ ଅବା ବ୍ୟାଙ୍କ ମେନେଜର

ନିଜସ୍ୱ ଶାତକ ହାତେ
ପିନ୍ଧାଇବ ଲୁହାର ଜଂଜିର !

ନୂଆ ରାଜଦୂତ ଗାଡ଼ି
ଶଶୁରଙ୍କ ଅଙ୍ଗୀକାର ମାତ୍ର,
ହଂସଦୂତ ଜୋଇଁ ତାଙ୍କ
ଖୋଜୁଛନ୍ତି ମହା ଐରାବତ !
ବିଦାଣୀ ପଲୀଶ ଫୁଲ
ହେମଶୟ୍ୟ ଗ୍ରାମର ସୀମାରେ,
ଶାଶୁ ନଶଣ ଗଂଜଣା
ସହିଦାକୁ ପରଦିନ ପ୍ରାତେ ।
ଅହଲ୍ୟା ଭଉଣୀ ମୋର
ଗାଁ-ଦାଣ୍ଡ ହୋଇଗଲା ପାରି,

ଝାଉଁଳିଲେ ବନସ୍ତର ଫୁଲ ସବୁ
ପତ୍ରଗଲା ଝରି ।

ମୃଗୁଣୀର ସ୍ତୁତିପଢ଼ି
ପିତୃଦେବ କରୁଛି ତର୍ପଣ,
ଜନବିଂଶ ଶତାବ୍ଦୀର
ସୁଝିବାକୁ ପୁରାତନ ରଣ ।
ଦୁର୍ମୂଲ୍ୟ ସୁବର୍ଣ୍ଣ ଆଜି
ସତୀଦାହ ପୁନଃ ଆବଶ୍ୟକ,
ନାରୀଶିକ୍ଷା ସ୍ୱାଧୀନତା
ଏ ଦେଶର ସାଦା ତମସୁକ ।
(ରଚନା : ୪୮୨୧୯୮୭)



ଟଙ୍କାକିଆ ନୋଟ

ଆମେ ଶ୍ରୀତ,
ଆମେ କ୍ଳାନ୍ତ,
ବିଦାୟ ଦିଅ ମା !
ଇଶ୍ୱର ଚଢ଼ନ୍ତୁ ସିଦ୍ଧି
ବହୁ ତାଙ୍କ ସଂବନ୍ଧର ଜମା ।
ବସନ୍ତ ପବନ ବାଜୁ
ଝରୁଥାଉ ବଉଳର ଫୁଲ,
ମାଳାକାର ଫୁଲ ଗୁଂଥୁ
ବଜାରଟି ଅତ୍ୟନ୍ତ ଦୁର୍ମୂଲ୍ୟ !

ଅସଂଖ୍ୟ ବଳିଷ୍ଠ ହାତ,
ସମୟର ଘନ ଆକର୍ଷଣ
ଲାଗିଥିଲା ପାନପିକ
ଦିଶୁଥିଲା କୁକୁମର ଚିହ୍ନ ।

ମଇଳା ମସୃଣ ଗାଲ,
ରେଖାଙ୍କିତ ବିବର୍ଣ୍ଣ ଚିରୁକ

ମୂଲ୍ୟହୀନ ହୋଇଗଲା,
ଭୟ ପାଇଁ ଯେତେ ଭଦ୍ରଲୋକ
ବାଟ ଭାଙ୍ଗି ଚାଲିଗଲେ
ରିକ୍ତାବାଲା ଛାତିଝାଳେ ଓଦା,
ଭାର-ସାମ୍ୟ ହରାଇଲା
ଗୃହିଣୀର କ୍ଷୁଦ୍ରତମ ମୁଦ୍ରା ।

ସମୟର ସବୁଠାରୁ
ଦ୍ରୁତଗାମୀ ପକ୍ଷୀମାନେ ଶୁଣ,
ବହୁ ହସ୍ତେ ରାଖା ବାନ୍ଧି
ତୁମେ ଆଜି ଶ୍ରୀତ ଅକର୍ମଣ୍ୟ ।
ଜତୁ ଗୃହ ଜଳିଗଲା
ପଶୁପୁତ୍ରେ ପଶାପାଲି ହାରି
ଦ୍ରୌପଦୀଙ୍କ ବସ୍ତ୍ର ସବୁ
ନେଇଗଲା ଦୁର୍ଯ୍ୟୋଧନ ହରି ।
(ରଚନା : ୧୧.୬.୧୯୮୩)



ଆସାମ

ଗୋଟିଏ ଲିପିର କଣ୍ଠେ
ଦୁଇ ଧ୍ବନି, ଦୁଇଟି ଝଂକାର
ଯଦ୍ୟପି ସମ୍ଭବ ନୁହେଁ
ଏକ ଭାଷା, ଚାରି ବେଦସ୍ବର ।
ଯଦିବା ସମ୍ଭବ ନୁହେଁ,
ଏକ କୋଷେ ଦୁଇ ତଳବାର,
କାମରୂପ ବନସ୍ତରୁ
ତୋଳି ଆଣି ରକତ ମୟାର
ସମୁଦ୍ରେ ଭସାଇ ଦେଇ
ତୁମେ ଯଦି ଅପେକ୍ଷା କରିବ,
ଦେଖିବ ଭାରତବର୍ଷ
ସବୁ ନଦୀ ଲାଲ ହୋଇଯିବ !

ଧଳାନାଲି ଫୁଲ ଦଳି
ତୁମେ ତାକୁ ଦେଲ ଜୀବନ୍ୟାସ,
ଦିବସରେ କୃଷ୍ଣ-ମେଷ
ଯାମିନୀରେ ମନର-ମଣିଷ ।
ମଶାରିର ଚେରାବାଡ଼େ
ଲୁଚିଥିଲେ ଯେତେ ଆଗନ୍ତୁକ,
ଦ୍ରାକ୍ଷାର ବନସ୍ତେ ଆଜି
ଅଜଗର ସବୁ ଭୟାନକ !

ତୁମରି ଭୃଗୋଳ ଖୋଲି
ଅବୀରିତ ଅନନ୍ତ ତୋରଣ
ଇତିହାସ ଶ୍ଳଥପତ୍ରେ
ବିଚ୍ଛେଦର ବହୁ ଅଶ୍ରୁ ଚିହ୍ନ ।
ପ୍ରେମ ଓ ସଂଘର୍ଷ ଭୂମି
ଶତାବ୍ଦୀର ତୁମେ କାମରୂପ,
ତୁମରି ପୀଡ଼ିତ କଂଠେ
ବାଗ୍ଦେବୀର ଅଜସ୍ର ବିଳାପ ।

ଏକ ବୃନ୍ଦେ ଦୁଇ ଫୁଲ
ଏକମାତ୍ର ଭାଷା ପରିବାର,

ଗୋଟିଏ ଲିପିର କଂଠେ
ଦୁଇଗୋଟି ପ୍ରତିବାଦ ସ୍ବର ।
ସାମ୍ରାଜ୍ୟର ଆଚରକ
ବୃଷ୍ଟି-ଘନ-ସବୁଜ ପ୍ରାନ୍ତରେ
କାତାରର ମାଟି କାଂଥେ
ବ୍ରହ୍ମପୁତ୍ର ଉପତ୍ୟକା ଧାରେ ।
ପୁରୁଣା ସମ୍ଭ୍ରାନ୍ତ-ବୋଧ
ମାଂଚେଷ୍ଟର ଲୁଗାଧଡ଼ି କୁଂଚେ,
ଅନେକ ସଂଗୀତ ସ୍ବର
ଉଠିଥିଲା ଆକାଶର ମଂଚେ ।
ମେଖଲାର ନୂପୁରରେ
ବଂଗଲିପି କୋମଳ ଗାଂଧୀରେ
ଚେରାପୁଞ୍ଜି ବନସ୍ତରେ
ଚାହାଖେତ, କଫି ଉଦ୍ୟାନରେ ।
ସାହେବୀ ବୈଠକଖାନା
ଧୂମାୟିତ ସ୍ତ୍ରୀସ୍ତ୍ର କୁହୁଡ଼ିରେ
ସବୁରେ ଅଦୃଶ୍ୟ ଆଜି
ଅଟକିଛି ବେଦନା ଛାତିରେ !!

*‘ଶେଫିଲ୍ଡର ତରବାରୀ’
ଭାଷାଶିକ୍ଷା ଦେଇଥିଲା ଥରେ,
ଆମେ ତାକୁ ବରିନେଲୁ
ବଂଚିବାର ସନନ୍ଦ ସାଥରେ ।
ପୁରାତନ ଥୁକଦାନୀ
ସୁନାପ୍ରେମ ତେରଛା ଚାହାଣୀ,
ଅଜ୍ଞ, ବଜ୍ର, କଳିଙ୍ଗର
ଛିନ୍ନ ପୃଷ୍ଠା ସୂର୍ଯ୍ୟାସ୍ତ-ଆଜନ ।

ସେ ସନନ୍ଦ ଅବଲୁପ୍ତ,
ତରବାରୀ ଆଜି ଜଳମଗ୍ନ;
ପଞ୍ଚଦଶ ଭାଷା କଂଠେ
ସ୍ବାକୃତିର ନବ ସଂବିଧାନ ।

ଭାରତ-ଭାରତୀ କଂଠେ
ପଞ୍ଚଦଶ-ମୁଖୀ ବେଦସ୍ୱର
ପଦରତି ନାଗୁଣୀକୁ
ଖେଳାଇତି ଏକ ନାଗେଶ୍ୱର ।

ଏକ ବୃନ୍ଦ ଦୁଇ ଫୁଲ :
ଏକମାତ୍ର ଭାଷା ପରିବାର
ଏକାକୀ ଗାୟକ ନୁହେଁ
ଲୋଡ଼ା ସାଥୁ - ମିଳିତ ଆସର !
(ବଂଶ ଆସାମ ରାଜନୈତିକ ଭାଷା
ବିବାଦର ସ୍ମୃତି ।)
ରଚନା କାଳ : ୬.୩.୧୯୮୩

*ଲଂଳଣ୍ଡ ଦେଶର ଶେଫିଲ୍ଡ ସହରରେ ନିର୍ମିତ ଉତ୍କୃଷ୍ଟ ଇସ୍ପାତ ତରବାରୀ



ମାଲୁଣୀର ସଂକଟ

ଗାତପଦେ ଶୁଣିବାକୁ
ଆସିତ ନାଗର,
କଂଟଦେଇ ଆସିଥିଲ
ମନ ସୌଦାଗର !
ଉଛୁଳା ଜହ୍ନ ରାତିରେ
ଆସରକୁ ଆସି
ବୁଝି ନପାରିଲ, କହି,
ରହିଲ ଉଦାସୀ ।
ମାଲୁଣୀର ଫୁଲ ଗଭା
ଛୁଇଁଦେଇ ଥରେ,
ଫୁଲହାଟ ପସରାକୁ
କଉଡ଼ି ହାତରେ
ଆସି ନାଆଁ ବୋଲି,
କଲ ଛଳନା ଅପାର
ଗାତ ପଦେ ଶୁଣି ମୋର,
ଫେରିବ ନାଗର !
ଆଶା ଭଗ୍ନ ସେ ନାୟିକା
ମନର ଆକୁଳେ
ସୁବର୍ଣ୍ଣ ମୁରୁଜ ବିଂଚି
ବସିଥିଲା ତଳେ ।

ଆଖିରେ ତେନାଏ ନଇ
ବିଦୀର୍ଣ କଞ୍ଜଳ,
ସତେ ଅବା ପାଖୁଡ଼ାଏ
ଲୋହିତ କମଳ !
ସବୁଜ ସ୍ୟାହିରେ ଭିଜା
ଶ୍ୟାମ ଦୁର୍ବାଦଳ,
ତୁମେ ଦେଲ ପାନପିକ
ଫିଙ୍ଗିହେ ନାଗର !
ସିଗାରେଟ ଧୂଆଁ ଛାଡ଼ି
ପ୍ରଥମ ପ୍ରହର
ଉଠିଗଲ ଗାଳିଚାରୁ
ଭାଙ୍ଗି ଲୟ ସ୍ୱର ।
ଆସରଟି ସରି ନାହିଁ,
ବାସରଟି ବାକୀ,
ପୁରୋହିତ ଆସି ନାହିଁ
ମାଗିନି ବିଦାଜି
କଂଠସ୍ୱର ଖୋଲି ନାହିଁ-
କବି ଗାୟକର

ମଧ୍ୟେ ଉଠିଯିବ
ତୁମେ କି ନାଗର !

ଗାଳାପୀ କାଗଜେ ଲେଖା,
ନୀଳ ହସ୍ତାକ୍ଷର
ଅଙ୍ଗୁଳିରୁ କିଛି ରକ୍ତ
ଝରିଥିଲା ତାର ।
ପୁଟିଥିଲା ନୀଳପଦ୍ମ
ମନର ମୂଣାଳେ;
ଗଂଥିଥିଲା ମାଳାଟିଏ
ହୃଦର ମରାଳେ,
ତାକୁଥିଲା ହାତଠାରି
ଦେବାକୁ ପଠାଇ
ଦୂର ଦିଗନ୍ତର ମାଝି
ଠିକଣା ନପାଇ !

ଛୁଇଁଦେଲ ସ୍ଵର୍ଣ୍ଣକୁଡ଼ା
ମୂଲ ଦେଲ ନାହିଁ,
ଇସାରାରେ ଯାହା କିଛି
କହିଲା ଘେନାଇ ।
ସବୁଥିଲା ରୂପକଳ୍ପ
ମଙ୍ଗଳାଚରଣ,
ବରୁନୃତ୍ୟ ନସରୁଣୁ
ହେଲ ଅନ୍ତର୍ଦ୍ଧାନ ।

କିଛି କିଛି ହସ୍ତ ମୁଦ୍ରା
ଅଙ୍ଗର ଚାଳନା,
ନ ବୁଝିଲେ କେ' କରିବ
ରସିକେ ଗଣନା !
ସମୟ ବଦଳି ଚାଲେ
ନବ-ଶିଳ୍ପାୟନେ,
ଅନେକ ପରୀକ୍ଷା ମଧ୍ୟେ
ଅନେକ ମଂଥନେ ।

ସାତଟି ସମୁଦ୍ର ଘଣ୍ଟା-
ନବ ନିରୀକ୍ଷଣ
ଅନେକ ବଂଦର ଘାଟ
ଅନେକ ତୋରଣ ।

ଭାଷାର ମୁହାଣ ସ୍ରୋତେ
ଆତ୍ମ ନିବେଦିତ
ସାଧକର ପୁଷ୍ପାଞ୍ଜଳି
ଅନେକ ବି ବ୍ୟର୍ଥ !
ତଥାପି ସେ' ଆଗୁସାର
ନୂଆ ଯାତ୍ରୀ ଦଳ
ତୀର୍ଥକରି ଫେରିଛନ୍ତି
ଗଣ୍ଡୁଷେକ ଜଳ;
ତୁମେ ତା'କ ପାତ୍ରେ ଦିଅ
ସପ୍ତଗଙ୍ଗା ଧାରେ -
ସେ କରିବେ ପ୍ରତ୍ୟର୍ପଣ
ଅସୀମ ଶ୍ରଦ୍ଧାରେ ।

କବିତା ଲୋଡ଼ଇ ସ୍ନେହ,
ମୋହାବିଷ୍ଣୁ ମନ
ଶ୍ରଦ୍ଧାହୀନ ଜଗତରେ
ଆତ୍ମ ନିବେଦନ-
ବ୍ୟର୍ଥହୁଏ, କବିତାର-
ମହତ ଆସର
ତାହାଠାରୁ ଚେନାଚୁର
ଦାନା ମଜାଦାର !
କବିତା ବନିତା ଲତା
ତଥାପି ଏବେ ବି,
କବିତା ବନିତା ମୋର
ଧର୍ଷିତା ପୃଥିବୀ !
ଲତା ପାଇଁ ହର୍ମ୍ୟଶାଳା
ଉତୁଙ୍ଗ ପ୍ରାଚୀର

ଦରିଦ୍ର କୁଟୀରେ ରୁଗଣ
ସାହିତ୍ୟ କାଙ୍ଗାଳ !!

କବିତା ହିଁ ଜଗତରେ
ଜୀବନର ଛନ୍ଦ ।

କବିତା ମୋ ଛନ୍ଦତୋଳେ
ମନର ବୀଣାରେ;
ନିର୍ଜନରେ, ଏକାନ୍ତରେ
ବନ୍ଦିଶାଳା ଘରେ ।
ଦୁଃଖେ ଶୋକେ, ଅବସାଦେ
ଗ୍ଲାନ୍ତି ଓ ବ୍ରୀଡ଼ାରେ
କବିତା ପ୍ରଲେପ ଦିଏ
ମାନସ ପୀଡ଼ାରେ ।

ଗୀତପଦେ ଶୁଣି ମୋର
ଫେରିବ ନାଗର,
ମୁଦି ବଂଧାଦେଇ ଆଜି
ମାଲୁଣୀ ପାଶର ।
ସେ' କିସ କବିତା ଲେଖା
ମନ ନ ପୁରିଲେ,
ସେ କିସ କବିତା ହେବ
ଛନ୍ଦ ନ ତୋଳିଲେ !

ଜୀବନ ଉଦାସମୟ ।
ବିଚ୍ଛିନ୍ନତା ବୋଧ-
ଦୁର୍ବଳତା, ସଂକୀର୍ଣ୍ଣତା
ପରାଜୟବାଦ
କବିତା ହରଣ କରେ
-ଅବମୂଲ୍ୟାୟନେ,
ସକଳ କ୍ଷତର ଙ୍ଗାଳା
ରସଶୂନ୍ୟ ପ୍ରାଣେ ।
ଦିଏ ପୁଣି ବଂଚିବାର
ପରମ ଅହ୍ଲାଦ :

ଅବୋଧ ରହିବେ କବି
ସୃଷ୍ଟି ଅଭିମାନୀ
ଯଦି ହେବେ- ଶ୍ରଦ୍ଧାହୀନ
ପାଠକଙ୍କ ଶ୍ରେଣୀ ।
ପ୍ରଣୟୀ ଲମ୍ପଟ ହେଲେ
ବଢ଼ିଯିବ ବୃନ୍ଦ
ମନ ପାଟିଗଲେ ହେବେ
ନାୟିକା ଦୁର୍ବୋଧ !

(ରଚନା : ୧୯୭୧୮୧)

❖
ଭିଏତନାମ୍

ଶୃଙ୍ଖଳିତ ଜୀବନର ସ୍ମରଣିକା
ଗୋଟିଏ ଦେଶର,
ବାଡ଼ିଛନ୍ତି ପଡ଼ିବାକୁ ସାଂବାଦିକ
ଖଗେନ୍ ସକାର,
କ୍ଷୁଦ୍ର ଏକ ଅଭିଲେଖ
ତୁମେ ତାକୁ ପଢ଼ିଥାଇପାର,
କରିଚକି ତା' ଭିତରୁ
କିଛି କିଛି ନୂଆ ଆବିଷ୍କାର

ତୁମ ମହାଜାତି ପାଇଁ
କେବେ କେତେ ଥର ?
ସ୍ନୋଗାନରେ, ଭାଷଣରେ
ବିବୃତିରେ, ସଭା ସମିତିରେ,
ଅବା ପ୍ରତିରକ୍ଷା କୋଷେ
ସ୍ୱର୍ଣ୍ଣ ରୌପ୍ୟ ଦାନ ଦାଦନରେ

ଯେଉଁ ଦେଶ ରକ୍ଷାକରେ
ସ୍ଵାଧୀନତା, ଆଶେ ସାମ୍ୟବାଦ
ସେ ଦେଶର ନରନାରୀ,
ଶୁଣିବାରେ ହାନୋଇ ସଂବାଦ ।

ପ୍ରତ୍ୟୁତ୍ପର ପୁଞ୍ଜାତାକେ
ନିଦ୍ରାତେଜେ ହାନୋଇ ନଗରୀ
ସକାଳ ଛଅଟା ବାଜେ
କର୍ମକେନ୍ଦ୍ରେ ମଣିଷକୁ ଘେରି ।
ଖୋଲେ କଳକାରଖାନା
ମେଲିଯାଏ ଅଫିସ ଦପ୍ତର
ଯୁଦ୍ଧକ୍ଳାନ୍ତ ଜାତି ବୋଲି
ତୁମେ କିଛି ଜାଣିନାହିଁ ପାର !
ଚାରିଆଡ଼େ ଚଂଚଳତା
ମଣିଷଙ୍କ କର୍ମ କୋଳାହଳ ।

ରାସ୍ତାରେ ପୁଲିସ ନାହିଁ
କଟକଣା, ଜଗୁଆଳ ହାନ-
ସହରରେ ଚାଲିଅଛି
ଅବାରିତ ଯାନ ଓ ବାହନ !
ଆତ୍ମ-ସଚେତନ ଜାତି
ଶୁଙ୍ଖଳିତ ଜାଗ୍ରତ ମଣିଷ,
ଜୀବନର ପଦେପଦେ
ଖୋଜେ ନାହିଁ ଶାସନ ଅକୂଶ !
ପୁରାତନ ଜାତି ଅବା
ଗୃହଯୋଷା ଜାନୁଆର ପରି
ଲୋଡ଼େନାହିଁ ରାସ୍ତାଧାରେ
ଚାଳକର ଘଂଟି ହୁଇସିଲ ।

ହୋ-ଟି-ମିନ୍ ଦେଶେ କାହିଁ
ଦେଖାନାହିଁ ପ୍ରାଇଭେଟ ଗାଡ଼ି
ଅୟତ ମଣିଷ ଭରା
ରାଜଧାନୀ ବିଶାଳ ନଗରୀ

ଆଭିଜାତ୍ୟ ଶ୍ରେଣୀ ଶୂନ୍ୟ !
(ମାନ ଅବା ତୁମେ ନାହିଁ ମାନ)
ସରକାରୀ ବ୍ରାମଚସ
ଏକମାତ୍ର ଜନତା ବାହନ ।

ନଉତୁମ୍ପୀ କୋଠାନାହିଁ
ସୀମାବନ୍ଧ କେତେଟି ପ୍ରାସାଦେ
ଫରାସୀ ଉପନିବେଶ
ସ୍ଵତି ଯାହା ମଣିଷକୁ ବାଧେ ।
କିନ୍ତୁ ଏ' କି ପୃଥିବୀର
ନବତମ ବିସ୍ଫୁର ସହର
ପ୍ରତିଟି ମଣିଷ ଲାଗି
ଅଛି ଖାଦ୍ୟ ଅଛି ବାସଘର !

ମନ୍ତ୍ରୀ ଆଉ ସାଧାରଣ
ଏଠି ତାର ନାହିଁ ବ୍ୟବଧାନ,
ଏ' ବିଚିତ୍ର ଦେଶେ ନାହିଁ
ସରକାରୀ ବିଶାଳ ଭବନ ।
ମୂଲ୍ୟବାନ ଗାଡ଼ି ନାହିଁ,
ଚଳଣିରେ ନାହିଁ ଆଡ଼ମ୍ବର
ଅର୍ଦ୍ଧଳି, ପିଅନ ଅବା
ଗୃହଭକ୍ଷୀ, ସନ୍ତୀ ଦଳଦଳ ।
ମଂତ୍ରୀକ ବାସ ଭବନେ
ଲାଗେନାହିଁ ପୁଲିସ ପହରା,
ମନ୍ତ୍ରୀ ଆଉ ସାଧାରଣ
-ଏ ଦେଶରେ ଗୋଟିଏ ଚେହେରା ।

ଜନତାର ଦେଶ ଏଇ-
ଚତୁର୍ଦ୍ଦିଗେ ଏକ ପରିଧାନ
ଶ୍ରମିକ ହାକିମ ସର୍ବେ
ଏକାକାର । କାର୍ଯ୍ୟ ବସନ
-ରଂଗାନ, ସରଳ, ସାଦା ।

ଆଗ ଥିଲା ନାଲି ଜୋତା
ଏ ବର୍ଷ ସେ କଲେଜକୁ ଗଲା,
କଳା ଜୋତା ଲୋଡ଼ା ହେବ
କାଲି ମତେ ଝିଂଗାସି କହିଲା
ନାତୁଣୀ ଘରକୁ ଯିବ,
ଅଷ୍ଟମୀର ନୂଆ ସୁଧଠର,
ଘରଭଡ଼ା ବାକୀ ହେଲା,
ବାରମ୍ବାର ଆସୁଛି ଖବର ।
ଦାଣ୍ଡଘର ବାତାୟନେ
ନେପଥ୍ୟରୁ ଗୃହିଣୀ ଈସରା,
ନୂଆ ବନ୍ଧୁ ବିଭାଘର
କାଳେ ତୁମେ ଭୁଲିଯିବ ପରା !

ଶେଯରୁ ଉଠିଲାକ୍ଷଣି
ଈଶ୍ଵରଙ୍କୁ ଡାକେ ଦାରମ୍ବାର,
ଆଜି ହେଲେ ନବାହାରୁ
ଗୃହିଣୀଙ୍କ ନୂଆ ଇସ୍ତାହାର ।
ନିତି ଗୁଣ୍ଡୁଗୁଣ୍ଡୁ ହୋଇ
ସ୍ତୁତି ପଢ଼ି ସହସ୍ର ନାମର,
ଫୁଲ ଦେଇ, ଧୂପ ଜାଳି
ଡାକୁଥାଏ ପ୍ରଭୁ ରକ୍ଷାକର !
ହେ ଦେବତା ମଧ୍ୟବିଭୁ
ମଣିଷର ସ୍ଵତନ୍ତ୍ର ଡାକରା
କାନେ ତୁମ ବାଜୁ ନାହିଁ
ଖାଲି ଦେଶେ ବିଂଶସୂତ୍ରୀଧାରୀ
କରୁଛନ୍ତି ଚାଷୀ ପୁଣି,
ଉପଚାଷୀ ଅଭାବ ପୁରଣ
ବାରଂବାର ଘୋଷୁଛନ୍ତି
'ଦୁର୍ବଳଙ୍କ ସଂକଟ ମୋଚନ'
ଦିନବାର କଷ୍ଟାକର୍ଷି
ସପ୍ତାହର ଶେଷ ଭାଗଫଳ
ଘରେ ମାତ୍ର ରହିଥିଲା
ମାଠିଆରେ କେଜିଏ ଚାଉଳ ।

ତାହା ପରେ ବସାବାସି
ସକାଳର କ୍ରନ୍ଦ ଅଜଗର,
ଫଣୀ ତୋଳେ କି ହୋଇଛି
ଦିନକର ପଢ଼ି ସମାହାର ।

ସକାଳ ପାହିଲେ ତୋଳେ
ରାଜଦାଣ୍ଡେ ଜୀବନର ଛନ୍ଦ,
ତେଲ ଲୁଣ ସଂସାରର
ପ୍ରତିଧ୍ଵନି ଆଉ ପ୍ରତିବାଦ ।
ଏ ମୋର ଭାରତବର୍ଷ !
ଅଭାବର ଦୀର୍ଘ ଇସ୍ତାହାର,
କିଏ ନିମ୍ନ ମଧ୍ୟବିଭୁ
କିଏ ପୁଣି ଦରିଦ୍ର ଦୁର୍ବଳ ।
ଏ ଦେଶର କୋଣକନ୍ଦି
ଗ୍ରାମମାଳ ଗହନକୁ ଯାଇ,
କେ ଶୁଣିବ ଜୀବନର
ଇସ୍ତାହାର ଜଗାଇ ମାଧାଇ ?
ତୁମରି ଭାରତବର୍ଷ
ସାତତାଳ ପଲର ଗଭୀର,
ଗୋଡ଼ ତୁମ ପଢ଼ିଚିକି
ଦାରିଦ୍ର୍ୟର ପାତାଳ ବିବର ।

ତୁମ ବହି ଖାତାପତ୍ର
ହେ ସର୍କାରୀ ପଞ୍ଜପାଳ ଦଳ,
ବନ୍ଦକର ! ଫିଙ୍ଗି ଦିଅ
ଗାଣିତିକ ପରିସଂଖ୍ୟାନର ।
ଅଜସ୍ର ହିସାବ ଫର୍ଦ୍ଦ
ଗ୍ରାମଦାଣ୍ଡ ଦୁର୍ବଳ ଭୂମିର
କର ଆସି ମୂଲ୍ୟାୟନ
ଆଉ ଥରେ ମୂକ ମନୁଷ୍ୟର ।

କିଏ ତୁମେ ଶୋଭାଯାତ୍ରୀ
ତୁମ କଣ୍ଠେ ଅୟୁତ ଘୋଷଣା,

ହୁଏତ ଭାରତବର୍ଷେ
ତୁମର ଏ ଶାସ୍ତ୍ରୀୟ କଞ୍ଚନା
ଅନେକଙ୍କୁ ମୁଗ୍ଧ କରେ
ସହରର କଂକ୍ରିଟ ପଥରେ ।

ତୁମରି ସ୍ନୋଗାନ ବାଜେ
ଜରାଜୀର୍ଣ ଦେଉଳ କାଛରେ ।
(ଗ୍ରାମ ବରଯାତ୍ରୀ ଦଳ
ରୋଷଣ୍ଡା ଓ ପ୍ରତିଧ୍ବନି ସ୍ଵରେ) ।



ଖଲିସ୍ତାନ

ଗୋଟିଏ ଗ୍ୟାଲନ୍ ରକ୍ତେ
କି ହେବ ସର୍ଦ୍ଦାର !
ଦେଶଟା ତମାମ ମଲୁ
ଖଲୁ ଧରଣୀର ।

ସମସ୍ତ ଖଟିଆ ପୂର୍ଣ୍ଣ
ପକ୍ଷଭୁକ୍ତ ଚିକିତ୍ସକଗଣ,
ଚଳନ୍ତି ବା ଅଚଳନ୍ତି
ରୋଗବ୍ୟାଧି ସକଳ ନିଦାନ ।
ସଂଶୟରେ ଦୋଳାୟିତ
ତୃଣଭୋଜୀ ଶୁଗାଳ ସକଳ,
ପ୍ରତ୍ୟେକ ଖୁଡ଼ିକି ପାଶେ
ଆଳସ୍ୟରେ କାଚୁଛନ୍ତି କାଳ ।

ଗୋଟିଏ ଗ୍ୟାଲନ୍ ରକ୍ତେ
କି ହେବ ସର୍ଦ୍ଦାର !
ଖଜରାତି ଗୁଳି ସବୁ
ଛୁଟୁଥିଲେ ପବନ ଭିତର ।
ନିଃଶ୍ଵାସ ବିଶ୍ଵାସ ଭୁମି
ଭିନ୍ନ କେଉଁ ପ୍ରତ୍ୟୟର ଲାଗି
ହୋଇଥିଲେ ଚୁକ୍ତିବଦ୍ଧ
ନିଜ ହତ୍ୟା ନିଜେ ସମଭାଗୀ
ସଂସଦ ଓ ଛାଉଣୀର
ଚିରନ୍ତନ ମର୍ଯ୍ୟାଦାର ପାଇଁ,
ତେଲ ଓ ଡିଜେଲ ଦର
ବହୁଥିବ ତୁହାଇ ତୁହାଇ ।

ଶାଳ୍ମଳୀ ବନସ୍ତ

ଅନେକ ଶାଳ୍ମଳୀ ତରୁ
ଅଯାଚିତେ, ନିଭୂତ କାନନ
ମୁଁ କରୁଚି ଦିନରାତି
ବାରମ୍ବାର ତାର ପ୍ରଦକ୍ଷାଣ ।
ଅଜସ୍ର ମଳିନ କଲ୍ପା
ପୁଣି ପିନ୍ଧା ବାସିଧୋବ ଲୁଗା,
କିଏ ସେ ଆହତ ସୂର୍ଯ୍ୟ,
କିଏଅବା ହତ ଚନ୍ଦ୍ରଭାଗା ।
ତୁମ ଗ୍ରାମ ସେ ପାରିକି,
ତାଙ୍କ ଗ୍ରାମ ପୋଖରୀ ତୁଠରେ
ଅନେକ ନାଉରୀ ମେଲେ
ଚାହିଁଥିଲେ ଉଦାସ ଆଖିରେ ।
ଅବୁଝ ଗ୍ରାମ୍ୟ ବାଳିକା,
ଶୁଣିବାକୁ ବିସ୍ମୟ ପଞ୍ଜିକା,
ଅନେକ ପାଇଲ ଯେବେ
ରାଜଦାଣ୍ଡେ ପ୍ରୋକ୍ଷିତ ଭର୍ତ୍ସକା !

ଅଜସ୍ର କିରାଣି ଗଲେ,
ବଦଳିଲା ଅସୀମ ସ୍ଵାକ୍ଷର;
ଭାଙ୍ଗିଲା କଲମଦାନୀ
ପଶିଗଲା କ୍ଷୁଦ୍ର କମ୍ପ୍ୟୁଟର ।
ବାଜୁଥିଲା ରୁଣୁଝୁଣୁ
ମେସିନର କି'ବୋର୍ଡ ଘଟି,
ଅକସ୍ମାତ ଧରି ଉଠେ
ହାକିମଙ୍କ ମୁଦ୍ରିକା ଆଙ୍ଗୁଠି ।

ଅନେକ କ୍ଷତର ଚିହ୍ନ
ଝାଉଁବଣେ ନିଷ୍ପତ୍ତ ସକାଳ,
ଜେମାଙ୍କ ବିବାହ ତିଥି
ପୂର୍ବରାତ୍ରେ ଶେଷ ହେବାବେଳ ।
ସୀମିତ ତାଲିକା ଦେଖୁ
ସରୁସରୁ ଅଜୁକି ପୁଟାଇ,
ଅଳସ ସେ ଭାଙ୍ଗୁଥିଲେ
ପୋର୍ଟିକୋରେ ନିଜେ ଠିଆହୋଇ ।

ଦ୍ରାଘଭର ଚାହିଁଥିଲା,
 ମାଳମାଳ ଖାଲେଇ ଶୁଖିଲା,
 ନାଉରୀଆ ଫେରୁଥିଲା
 ଗତରାତି ବ୍ୟର୍ଥ ହୋଇଗଲା !

ମନ୍ତ୍ରୀଙ୍କର ଭଉଣୀଙ୍କ
 ବିଭୀଘର ତିଥିର ପହିଲେ,
 ଗୋଦାମ ଚାଉଳ ଯାଇ,
 ମୁଷାମାନେ ନିଲାମ ଡାକିଲେ !
 ଅଦୃଶ୍ୟରେ ପଙ୍ଗପାଳ
 ଦକ୍ଷକ୍ଷେତେ ଗହମ ସବୁଜ,
 କିଏ କାହିଁ କରିଦେଲା
 ମଣିଷର ହୃଦୟ ନିବୁଜ ।
 କେ' ଲେଖିଲା ଫାଇଲରେ
 ଶେଷ ଲେଖା ରକ୍ତ ସୁତ୍ର ବାନ୍ଧି,
 କେ' ଦେଲା ଗୋଟିଏ ବୀଣା
 ସପ୍ତସୁରେ ଅନେକ ଧ୍ରୁପଦୀ ।

କୁସନର ଗଦିମାତ୍ର
 ପଲଙ୍କରୁ ଖସିବି କିଂଚିତ;
 ପୁରୁଣା ତମାଦି ସ୍ମୃତି,
 କି'ଲୋଡ଼ା ତା'କରି ଆଲୋଚିତ ।
 ମଇଳା ଚାଦର ଖଣ୍ଡେ
 ରାତିପିନ୍ଧା ଝାଲୁଆ ପୋଷାକ
 ରଜକକୁ ଗଣିଦେଲେ
 ବଦଳିଲା ଗୋଟିଏ ତାରିଖ ।

ସୂତାବନ୍ଧା ଚକ୍ରମାରୁ
 କିରାଣିର ଖସିଗଲା ଡୋର
 ବାର୍ଦ୍ଧକ୍ୟର ଭତ୍ତାଏବେ
 ଗଣିଦିଅ ତାଙ୍କୁ ସରକାର ।
 ପ୍ଲାଷ୍ଟିକ ଫାଇଲ ଏବେ
 ଖାକିଯୁଗ ତିମିର-ଚନ୍ଦ୍ରମା,
 ଉହାଡ଼ରେ ବସିବସି
 ଚାଲିଲାଣି ନୂତନ ଡର୍କମା ।

ନିରେଖୁ ଆପଣା ଛବି
ବେଳେବେଳେ ଲାଗିବ କାଜଲ ।
ଆଶା ମାଇଲିଏ ମାତ୍ର,
ଦୁରାଶାର ବୁଲାଇ ରାସ୍ତାରେ
ମୁଁ କରୁଛି ପ୍ରଦକ୍ଷିଣ
ସବୁଦିନେ ସଂସାରକୁ ଥରେ ।
ଅନେକ ବେଦନା ସିଦ୍ଧି
ଯନ୍ତ୍ରଣାରେ ବିଦୀର୍ଣ୍ଣ ପାହାଡ଼,
ଗମ୍ଭୀର ମୀନାର ଡେଇଁ
ଉରସାର ଶେଷ ପିରାମିଡ଼ ।
ସଂଧ୍ୟାରେ ଫେରିବି ଘରେ
ମୋ ଦେହର କ୍ଷୁଦ୍ର କ୍ଷତଚିହ୍ନ,
ବିସର୍ପିତ ବାଣ ବିଂଧୁ
ଜିଏ କାଜି ହେଲା ଅନ୍ତର୍ଦ୍ଧାନ ।

ଯେତେବେଳେ ମାରିପାର
ମାରିବାର ପରମ କୌଶଳୀ,
ମତେ ଯେତେ କ୍ଷତକଲେ
ମୁଁ ସେତିକି ହେବି ଯୈର୍ଯ୍ୟଶାଳୀ ।
ମତେକରି ସମୟର
ସବୁଠାରୁ ରକ୍ତାକ୍ତ ଶୀକାର,
ମୁଁ ହୋଇବି ତୁମ ହାତେ
ଗଣିତର ନୂଆ କମ୍ପ୍ୟୁଟର ।

ତୁମରି ହାତରେ ଗଢ଼ା
କଣ୍ଠେଇଟି ଭାଙ୍ଗିଦେଇପାର
ଅନ୍ୟ ଉପାଦାନ ଲାଗି
ଲୋଡ଼ାଯଦି ମାଟି କାଦୁଅର ।
ମୋ ଚୁକ୍ତିର ସ୍ଵାକ୍ଷରକ
ମୋ ମିଆଦ ଦୀର୍ଘ ଇସ୍ତାହାର,
ତୁମେ ଯଦି ଲିଭାଇବ
କରିଥିବା ସଂକ୍ଷିପ୍ତ ସ୍ଵାକ୍ଷର ।

ଭୟ ନାହିଁ, ଦୁଃଖ ନାହିଁ,
 ଅବଶୋଷ ତିଳକ ମାତର,
 ସମୟର ବାଲିବଂଧେ
 ମୁଁ ବଂଚିବି ଶ୍ୟାମ ଦୁର୍ବାଦଳ ।

ଅଂହକାର, ମୀନାରରେ
 ଆସ୍ପର୍ଶାର ଗଜବାଡ଼ି ଧରି
 ଚାଲୁ ଚାଲୁ ଖସିଗଲା
 ମସ୍ତକରୁ ଜରିର ପଗଡ଼ି ।
 ବିଦୀର୍ଣ୍ଣ ମୋ ଶିରସ୍ତାଣ
 ପରାଜିତ ମୋ ମନ ବାସନା,
 ଅବରୁଦ୍ଧ ବନ୍ଦୀଶାଳେ
 ମୋ ହୃଦର ଆହତ ଚେତନା ।
 ଲେଖିବି ଗୋଟିଏ ଗୀତ
 ପଢ଼ିବାକୁ କବି ଦରବାରେ,
 ଜାଣେ ନାହିଁ ପଠାଇବ
 ନିମନ୍ତ୍ରଣ କେବେ କା' ହାତରେ ।

(ରଚନା ୧୪୧୫/୧୯୮୨)



କୁଶବିଦ୍ଧ

ରୋଗ, ଶୋକ ବୁଭୁକ୍ଷାର
 ଆତ୍ମାକାନ୍ ଅତିମ ଇଶ୍ଵର;
 ନିର୍ବଳ ହାତରୁ ଦିଅ
 ମୋ ହାତକୁ ଗଦା କୁଡ଼ଭାର !
 ତୁମରି ବଇଶୀ ଖଣ୍ଡେ
 ସୁରଧରି ନିଜେ ମୁଁ ପୁଞ୍ଜିବି;
 ବେସୁରା ରାଗିଣୀ କିଛି
 ତୁମ ସଂଗେ ଆଳାପ କରିବି ।
 ପରିତ୍ୟକ୍ତ ଦୁନିଆରେ
 ମାଡ଼ି ତୁମ ବିଶ୍ରୀ ଚଳାପଥ;
 ଏକାଠି ଗଡ଼େଇ ନେବି
 ତୁମ ସଂଗେ ଘୃଣାର ପର୍ବତ ।

ହେ ଖଲୁ କୌପୀନ-ବନ୍ଧ
 ସଂସାରର ଅଭିଶପ୍ତ ଜନ,
 ଏକା ସଂଗେ ନିଦ୍ରା ତେଜ
 ତୁମେ ଯେତେ ନେଇଛ ଦିଶ୍ରୀମ ।
 ଏ ଘୁମନ୍ତ ଉପତ୍ୟକା
 ଶିବିରର ପ୍ରଥମ ସତର୍କ;
 ରାତି ପାହାନ୍ତରେ ଏଠି
 କେହି ତୁମ ନ ଚାହିଁବେ ମୁଖ ।

ଏ ସହର ଉପତ୍ୟକା
 ତୁମେ ସବୁ ଅଗ୍ରେ ଲଂଘିଯିବ,
 ଶୁଭ ସକାଳରେ ଯେବେ
 ମନ୍ଦିରରେ ଶଂଖଧ୍ଵନି ହେବ ।

ରୁବେଳ “ରାହତ-ପତ୍ର”

ଏବେ ଧରି ଫେରନ୍ତି ସହର୍ଷେ
ପରଶୁରାମ ନିକ୍ଷେତ୍ରୀ
କରିବାକୁ ପ୍ରତି ପାଞ୍ଚବର୍ଷେ ।

ଯଉବନ ଭାରେ ଦାସୀ

ମଦମତା ଅଜସ୍ର ପ୍ରେମିକ,
ପାଟକର ତାଲା ଭାଙ୍ଗି
ବେଳେବେଳେ ବହୁ ନୟନସକ
ଗୋଲାମି-ଶିରପା ବାନ୍ଧି
ଆପେ ଆପେ ଆସନ୍ତି ପାଖକୁ
ଦାସୀର ଉରଜ ମଧ୍ୟେ
ମଧୁପାନ ଭ୍ରମେ କରିବାକୁ ।

ସ୍ୟାହିର ଶାଳୁଳୀବନ

କଳମର ହରିତ ଅରଣ୍ୟ
ଚରିଗଲେ ପଙ୍ଗପାଳ
ଜଳିପୋଡ଼ି ଏକାନ୍ତ ବିବର୍ଣ୍ଣ ।
ବିଶ୍ୱାସ ଭରସା ଭୁଣ...
ଆକାଶରେ ଲୋହିତ ବାଦଲ,
ସିଗାରେଟ୍ ଧୂଆଁ ସଂଗେ
ମିଶିଯାଇ ଦିଶିଲା ଧବଳ ।

ଦାସୀଥୁଲା ଶ୍ୱେତପଦ୍ମା

ଏବେ ସିଏ ହରିତ, ପିଙ୍ଗଳା
ନୀତଂବିନୀ ନାରୀ ଏବେ
ମାତଂଗିନୀ ସ୍ୱଦେଶ-ବସୁଳା !
କେବେ ଥୁଲା ସିଂହାସନୀ
ଏବେ ସିଏ ଖଇରୀ-ବାଘୁଣୀ
ମଂତ୍ରୀଣୀ ପଣତ ତଳେ
ଶୋଇଖେଳି ଦିବସ ଯାମିନୀ ।

ପଢ଼ା ମୋ ଆତଙ୍କବାଦୀ...
ଦାସୀମୋର ଓଷାତି ଶିକାରୀ
ସେବାର ବନସ୍ତ ମଧ୍ୟେ,
କାମଧେନୁ ଅତ୍ୟନ୍ତ ଦୋଚାରୀ...
ସମୟର ଆଶା-ତରୀ
ହୃଦମଧ୍ୟେ ଗିଳିଛି ମରାଳ
ତଟସ୍ଥ ହରିଣୀମାନେ
ଚାହିଁଛନ୍ତି ଖାଲି ଜଳଜଳ ।



ଡାଆଣୀ

ଚୁଲିରେ ଗୋଡ଼ ପଶିଲେ
ନିଆଁଜଳେ ଡାଆଣୀର ଘର,
ପିଲା ସେକେ ବାରଂବାର
ବହୁ ମଂତ୍ର ପଢ଼େ
ରାତିସାରା ପ୍ରୀତି ମଂଜି ବୁଣିବୁଣି
ସକାଳୁ ପହଡ଼େ ।

ଝିଅକୁ କରେ ଧରିତ୍ରୀ
ପୁଅକୁ ଆକାଶ,
ଡାଆଣୀର ବଢ଼େ ନିଜ ବଂଶ
ଶକ୍ତି ନିରକ୍ଷୁଣ
ସ୍ଵଜାତିର ପରମାୟୁ
ଯେତେ ଦୀର୍ଘ ସେତିକି ଆୟୁଷ,
ସ୍ଵଦେହେ ଯୌବନ ଚଢ଼େ
ପ୍ରତି ପାଞ୍ଚ ବର୍ଷ ।

ଡାଆଣୀର ରତ୍ନକାଳେ
ଶୁଦ୍ଧ ରକ୍ଷ ରତି କ୍ରିୟା ପାଇଁ
ସବୁ ଘରେ ଲିଭିଯାଏ
ଏକାବେଳେ ନିଆଁର ଉହ୍ଲେଇ ।

ହୁକା ଖସିପଡ଼େ ହାତୁ
ଦସ୍ତାବିଜ ଜଳିହୁଏ ଧୂଆଁ
ତାଆଣୀର ପ୍ରୀତି ପାଇଁ

ଗ୍ରାମବାସୀ ଏକାନ୍ତ ଛାନିଆ ।

ତାଆଣୀ ଆସୁଛି ମାଡ଼ି
ଗଣତନ୍ତ୍ର ହାତୀଶୁଷ୍କ ଚଢ଼ି,
ପବନର ବେଗେ ନଇ ବଢ଼ି ।

ହାତୀ ରଂଗ କହରା ଓ ଶେତା,
ସଂଗରେ ଆଣିଚି ତାର
(ଅନେକ ଗୁମାସ୍ତା) ।
ସର୍ବେ ଛିନ୍ନମସ୍ତା
ଚୋପି ପିନ୍ଧି ଢାଙ୍କିଛନ୍ତି,

ମୁଣ୍ଡ ପ୍ରତି ସବୁରି ଅନାୟା ।

ତାଆଣି ଆସୁଛି ମାଡ଼ି,
ଏକ କିଂବଦନ୍ତୀ,
ଛାନିଆରେ ବୋହୂମାନେ
ଛୁଆଧରି ପର୍ବତେ ଲୁଚନ୍ତି ।

ତାଆଣୀ ରକତ ଶୋଷେ
ଅପବାଦ ବହୁ ପୁରାତନ,
ଏବେ ସେ ଖୋଜୁଛି ମାତ୍ର

ମାଆ ହାତ ଏକ ଚିପ ଚିହ୍ନ ।



ଅପ୍ରେଲ

ରାଣୀଙ୍କର ଆଗମନ,
ରାଜାଙ୍କର ଶୟନ କକ୍ଷରେ;
ମେଲେରିଆ ଗବେଷଣା
କେନ୍ଦ୍ରପାଶେ ଅତି ସରାଗରେ ।
ଶୁଣି ଶୁଣି ଗୁଣିଜ୍ଞାନୀ,
ଧନୀମାନୀ ଭାରତବର୍ଷର,

ସୁନା ତାରକସି କାମ
ପ୍ରଦର୍ଶନୀ ଅପ୍ରେଲ ମାସର ।

ପହଂଚିଲା ଗ୍ରୀଷ୍ମ ରତ୍ନ,
ଅସମାପ୍ତ ରସିକତା କାଳ,
ବଂଧା ହେଲା ମହାଦେଇ
ପାଟହାତୀ ଗୈରିକ ସକାଳ ।

ଫୁଟିଛି ସୁନାରି ଫୁଲ,
ଅପର୍ଯ୍ୟାପ୍ତ - ବିବାହ ତିଥିରେ,
ସୁବର୍ଣ୍ଣର ଭାଉ ତେଣୁ
ବଢ଼ିଗଲା ରାତି ପାହାନ୍ତାରେ ।

କଦଂବ ଗଛର ମୂଳେ
ଗତସନ ଜୁଲାଇ ମାସରେ,
ସଂପାଦିଲେ ଦସ୍ତାବିଜ
ରାଜାରାଣୀ ମିଳିତ ସ୍ଵାକ୍ଷରେ ।
ରାଜାଙ୍କର ପ୍ରେମ ଚିଠି
ଯେତେ ସବୁ ଯୌବନ କାଳର,
ରାଣୀଙ୍କ ପାଖରେ ଥିଲା,
କିଣିନେଲା ବିଦେଶୀ ଡଲାର ।

ଅସହାୟା ପାଟରାଣୀ,
ନିଜ ଚିଠି ମାୟା ବଜାରରେ;
ଯେତେ ବି ଯତେଇ କଲେ,
କେହି ତାକୁ ନକିଶେ ସାଦରେ ।
ରାଜା ଯେବେ ନପୁଂସକ
ରାଣୀଙ୍କର କାମନା ଦର୍ପଣେ,
ଭାରତର ଗୋଡ଼ିମାଟି,
ସ୍ଵର୍ଣ୍ଣମାତ୍ରେ ଅଣୁ ପରିମାଣେ....
ସୁବର୍ଣ୍ଣ ପାଲଟି ଯିବ
ରାଜାହାତ ଲେଖା ଦସ୍ତାବିଜ,
ଡଲାର ବଜାରେ ତାକୁ
ବିକିଦେବେ ରାଣୀ ମହାପିଂଜ ।

ରାଜାଙ୍କ ପ୍ରଥମ ଭାର୍ଯ୍ୟା,
ହାତପାଣି - ସ୍ଵଦେଶୀ ମୁଦ୍ରାର,

ମୂଲ୍ୟ ଥିଲା ଯାହା କିଛି
ହ୍ରାସ ହେଲା ଏକାଧିକ ଥର ।
ବିଦେଶୀ ବଣିକ ପାଶେ,
ବିକି ଭାଙ୍ଗି ନିଜ ସାମରଥ
ରାଜପୁତ୍ରେ ଆଣିଛନ୍ତି,
ଏ' ଦେଶକୁ ବଜାର ଗଣିତ (୦) ।

ରାଜାରାଣୀଙ୍କ ବିବାହ
ଭୋଜିଭାତ ବାଣ ରୋଷଣିରେ,
ମେଲେରିଆ କେନ୍ଦ୍ର ପାଶେ
ଯେଉଁ ଦିନ ଅତି କାର୍ଯ୍ୟରେ,
କ୍ଷୁଧା ଓ ଦାରିଦ୍ର୍ୟ ବାର୍ତ୍ତା,
ଉଜାରିଲା ମର୍ତ୍ତ୍ୟପୁର ବାସୀ,
ଅସହାୟ ଅଜଗର,
ସେଇଦିନୁ ଯନ୍ତାର ନିବାସୀ ।

ବଂଚାଅ ବଂଚାଅ ଆମ
ମଧ୍ୟବିତ୍ତ ନଉକରଶାହୀ,
ବଂଚାଅ ବଂଚାଅ ଆମ
ରାଜଗାଦି ପାଞ୍ଚ ବର୍ଷ ପାଇଁ ।
ହେ ଡଲାଠ, ହେ ରୁବେଲ
ଦ୍ରାହିକର ଭାରତବର୍ଷକୁ
ପ୍ରତ୍ୟେକ ଅପ୍ରେଲ ମାସେ,
ଆମେମାନେ ଡାକିବୁ ତୁମକୁ ।

ବହୁରଂଗୀ ବଦରଂଗୀ
ଅର୍ଥନୀତି ପାଗଳ ଦେଶରେ,
ମେରୁଦଣ୍ଡ ଭାଂଗିଗଲା,
ସବୁରାଣୀ ଅସତୀ ଏଠାରେ ।

(୦) ମାର୍କେଟ ଏକୋନମି ।



ମୃଗ୍ଧା ମୌସୁମୀ

ହେ' ମୃଗ୍ଧା-ମଉସୁମୀ
ଘନକୃଷ୍ଣ ମୃଦୁ ମେଘବର୍ଣ୍ଣ
ଅବିନାଶୀ ଦୈତ୍ୟ କୁଳ
କଟାକ୍ଷରେ କରିବ ମର୍ଦ୍ଦନ ।
ତ୍ରି-ନୟନ ଭେଦକରି
ପୃଥ୍ବୀର ଅକ୍ଷାଂଶ ଦ୍ରାଘିମା
ସମସ୍ତ ଆୟୁଧ କରେ,
ବାରମ୍ବାର କରି ପରିକ୍ରମା-
ଆଶ୍ଚ୍ୟାନ ସକାଳେ ଦିନେ
ମୋ ଘରକୁ ଶାରଦା ଆସିବ
ଶାରଦ ଧାନର ଶିଂସା
ଯେତେବେଳେ ମଥା ଢାଳୁଥିବ
ରଜୋବତୀ ନାରୀପାଶେ
ଖାରକଟା ପଗଡ଼ିକୁ ବାଂଧୁ
ବୃହନ୍ନଳା ଖେତପାଶେ
କୃଷିକାରୀ ଥିବ ପଶ-ବଂଦୀ ।
ଦୁମଂତ ପାହାଡ଼ ଡେଇଁ
ଆମ ଗ୍ରାମ କରମା ଯାତରା
ସାତ ଭାଇ ଭଉଣୀଙ୍କ
ହୃଦୟର ସ୍ନେହ ପତିଆରା
ଉଛୁଳିଲା ହୃଦେଜଳ
ଗାଭୀଞ୍ଚନେ ଭରିଗଲା କ୍ଷୀର
ଚତୁର୍ମାସ୍ୟା ଫସଲର
ଆଣିଥିଲା ଆଦ୍ୟ ସମାଚାର ।
ପଦ୍ମଭୁକ୍ତ ନଗରୀରେ
ପାଦଦେବ ତୁମେ ଆଦି-ମାତା
ବୋନସ କଳସୀ ଭାଂଗି
ସବୁ ବଧୂ ନବ ପରିଣିତା
ବିପଣୀର ମେଖଳାରେ
ଜୀବନର ଅମୁହାଁ ଗଳିରେ
ସମୟର ଭାରସାମ୍ୟ
ଯେଉଁମାନେ ସଦ୍ୟ ଭୁଲିଗଲେ ।

ଧାତୁର ଡେଜିଲା ଭାଉ
 ଶ୍ରମଝାଳ ଅତ୍ୟନ୍ତ ନିଉନ
 ବଣିକ ଖାତାରେ ମାତ୍ର
 ଚାଲିଅଛି ନିଜ ମୂଲ୍ୟାୟନ ।

ବୋନସ କେ' ଦେବ ତାଙ୍କୁ
 ଖାରକତା କାନି ପଣତରେ -
 ଶାକମ୍ବରୀ ଦେବୀମାନେ
 ଶାକାହାରୀ ହେବେକି ସତରେ !
 ଘୂଠିଯିବ ଅଂଧକାର
 ମଣିଷଙ୍କ କବଂଧ ଉପରୁ
 ତଡ଼ିତ-ବରଣା ଯଦି
 ଭାଂଗିଦେବ ଅସୁରଂକ ଉରୁ ।

କର୍ଦ୍ଦମାତ୍ର ଜନପଦ
 ଶୁଖୁଥିଲା ଆଶ୍ୱୀନ ଖରାରେ
 ଆଶା ଓ ନିରାଶା ମଧ୍ୟେ
 ମୌସୁମୀର ଧାର ପ୍ରତ୍ୟାହାରେ
 ପହଂଚିଲ ଶ୍ୟାମବର୍ଣା
 ଫସଲର ମାନସାଂକ ବହି
 ମାତୃକୋଳେ ଘୋଷୁ ଘୋଷୁ
 ଶିଶୁ ଏବେ ପଡ଼ିଛି ଭୁଲେଇ ।
 ଖୋଲି ତୁମ ସ୍ୱର୍ଣାସାଜ
 ସହରର ରେଶମୀ ପାବଛେ
 ହେ' ମୃଣ୍ମୟୀ ମଉସୁମୀ
 ଓଲୁଇତ ପ୍ରାକୃତିକ ମଂଚେ
 ମୃଦୁଳ ପଲ୍ଲବ କୁଂଜ
 ଫଳହୀନ ତୁମେ ରତ୍ନପର୍ଣା
 ପତ୍ରଝଡ଼ା କଳାହାଣ୍ଡି
 ବନସ୍ତରେ ତୁମେତ “ଅ-ପ-ଶା”* ।

ଆଦିମ ଚାରଣ, କୃଷି
 ଭ୍ରାନ୍ତି-ବ୍ୟାଧି-ନିଦ୍ରା-ବୁଭୁକ୍ଷାର

ତୁମେ ପରା ବିଧାୟିକା

ଜଗନ୍ନାଥୀ ସର୍ବ ସୁରକ୍ଷାର ।

ସୁବର୍ଣ୍ଣ ବିହୀନ କିଂତୁ :

ଅ-ସୁବର୍ଣ୍ଣା ତେଣୁ ଅ-ସ-ବ-ଣ

ମୃଣ୍ମୟ ଗଠିତ ତନୁ

ହେବ ନାହିଁ ବୀମାରେ ଗ୍ରହଣ !!

* ମହାଦେବଙ୍କୁ ସ୍ତ୍ରୀମାନୁପେ ବରଣ କରିବା ଲାଗି ଗୌରୀ ତପସ୍ୟା ରତ ଥିଲାବେଳେ ଖାଦ୍ୟ ଜଳ ନିରୋଧ କରିଥିଲେ । ଗୋଟିଏ ମାତ୍ର ବୃକ୍ଷରୁ ଝରୁଥିବା ଶୁଷ୍କପତ୍ର ଆହାର କରି ରହୁଥିବାରୁ ଶାସ୍ତ୍ରରେ ତାଙ୍କ ନାମ ‘ଅପଣା’ ରଖାଯାଇଛି । -(ତୁଳସୀ ରାମାୟଣ)



ନୀଳ-ସେତୁବଂଧ

ସବୁ ରାତି ଶେଷ ଏବେ

ନିରାମିଷ ପୂଜା ଓ ପାର୍ବଣ

ପଶୁ ଜଗତରେ ଯେତେ

ଅପବାଦ ବ୍ୟର୍ଥ ଅକାରଣ

ହେ ପ୍ରତ୍ୟକ୍ କଞ୍ଚନାର

ପ୍ରତିମୂର୍ତ୍ତି, -ଶୋକ ଅଂଧକାର

ସବୁଜ ଲୋହିତ ତୁମେ

ବରବସୁ ନିଶ୍ଚୁର ପୃଥିବୀ !

ସମ୍ମିଳିତ କରୁଣା ଓ କଟାକ୍ଷର

ହିଂସା ଓ ପ୍ରଞ୍ଜାର

ଲଜା, ଶ୍ରଦ୍ଧା, ଭ୍ରାନ୍ତି, ତୃଷ୍ଣା,

ଶୀଳ, ଶାନ୍ତି, କ୍ଷମା ଅବଜ୍ଞାର ।

ବିଗଳିତ ଯୌବନର

ଶକ୍ତିମତୀ ହେ ଷୋଡଶୀ ନାରୀ,

ଏକାଧାରେ ଭାର୍ଯ୍ୟା, ଭଗ୍ନୀ

ମାତା ପୁଣି ସେବିକା ସବୁରି ।

ଯୌନପୁନିକତା ଯେତେ

ପ୍ରମାଦ ଓ ବିଷମ ସ୍ଥିତିର

ତୁମେ ସବୁ ଉଚ୍ଚାରିତ

ମନ୍ତ୍ରଧ୍ୱନି ପ୍ରବଳ ଶକ୍ତିର ।

କ୍ରୋଧ ଆଉ ବର୍ବରତା
 ଉତ୍ପୀଡ଼ନ କରାଇ କବଳେ,
 ପୃଥ୍ଵୀ ବିଦାରଣ କଲ
 ବରାଭୟା ନିଜ କରବାଳେ ।
 ଲୋହିତ ହାତରେ ଲେଖି
 ସକାଳର ସବୁଜ ସନନ୍ଦ,
 ତୁମେ ତାକୁ ଦେଇଥିଲ
 ବଂଚିବାର ଅବିଚ୍ଛିନ୍ନ ସ୍ଵାଦ ।

ବିଜ୍ଞାନ ଓ ବ୍ୟାକରଣ
 ଜ୍ୟାମିତିକ ତୁମେ ରେଖାଚିତ୍ର,
 ଧାରଣାହୀନ ବିଶ୍ଵର
 ଅବିଚ୍ଛେଦ୍ୟ ଏକାନ୍ତ ମୁହୂର୍ତ୍ତ
 ତୁମ ଉଚ୍ଚାରଣ ମଧ୍ୟେ
 ସ୍ଵରତୋଳେ ଆଦ୍ୟ ସଂବେଦନ
 ଭାଷାର ଜନମ କାଳେ (*)
 ସଂପ୍ରେଷକ ତତ୍ତ୍ଵର ସଂଧାନ ।

ତୁମରି ମୂର୍ଚ୍ଛନା ଦିନେ
 ଯୋଗକଳା ବିକ୍ଷିପ୍ତ ସମୁଦ୍ର,
 ହୃଦୟ କୋମଳ ତନ୍ତ୍ରୀ
 ସୃଷ୍ଟିକରି ଅପରୂପ ଛନ୍ଦ ।
 ବୀଣାର ତାନରେ ତୁମେ
 ସ୍ଵୟଂବରା ନିଜେ ସରସ୍ଵତୀ
 ବୃତ୍ତି ଆଉ ଜୀବିକାର
 ସଂରକ୍ଷଣେ ଲକ୍ଷ୍ମୀ ଭଗବତୀ ।

ଆସମୁଦ୍ର ହିମାଚଳ
 ଅବିଭକ୍ତ ଭୂଗୋଳ ବୃତ୍ତର,
 ଚରିତ୍ର ଓ ପ୍ରକୃତିର
 ତିନିଗୁଣ ବିଭାଜକତାର
 ଧାତୁ ପୁଣି ପାଷାଣର
 ବସ୍ତୁ ଆଉ ଆଧୁତ୍ଵୋତିକର

ଶକ୍ତି, ଉର୍ଜା, ରଶ୍ମି, ବାସ୍ତ
ଶୀତ, ବର୍ଷା, କର୍କଶ ଚୌଦ୍ରର
ରୋଗ, ବ୍ୟାଧି ଯନ୍ତ୍ରଣାର
ଦାରିଦ୍ର୍ୟ ଓ ଅପାରଗତାର
ତୁମେ ଗୋ ସ୍ମରଣାତୀତ
ବିସ୍ମୃତିତ କାଳର ସ୍ଵାକ୍ଷର ।

ପ୍ରତ୍ୟୟ ବା ଅପ୍ରତ୍ୟୟେ
ତୁମ ଛିତି ଆଦିମ ପ୍ରାକ୍ତନ
ରକ, ସାମ, ଯଜୁର୍ବେଦେ
ପ୍ରାମାଣିତ ବିପୁଳ ମହାନ ।
ପ୍ରାତ୍ୟେହିକ ଜୀବନରେ
ତୁମେ ନିଦ୍ରା ନିର୍ଜର ସଂପଦ
ଭୟ ଓ ନୈରାଶ୍ୟ ମଧ୍ୟେ
ଏକାଧାରେ ନୀଳ-ସେତୁବଂଧ ।

(*) ଦେବୀଂ ବାଚନଜନୟତ ଦେବାସ୍ତାଂ
ବିଶ୍ଵରୂପାଃ ପଶବୋ ବଦନ୍ତି । ...ଶ୍ରୀଚଣ୍ଡୀ

❖
କିଂବଦନ୍ତୀ

“ଉପସ୍ଥାନ ମହାଶୟ ।”-
କିଂବଦଂତି ହେଲାଣି ହାଜର
ଆପାତ ପଚାଶ ବର୍ଷେ
ଧରଣୀର ନବ କଳେବର ।

ଆପାଦ ମସ୍ତକ ନିଜ
ଶରୀରର ତାପମାନ କଳି
ଏକାଥରେ ପାଳିବାକୁ
ଦୁଇଗୋଟି ରଜତ କୁକୁଲି
ଆଜି ସେ ଆସିଛି ଆମ
ବିଦ୍ୟାଳୟ ବିତାଡ଼ିତ ଛାତ୍ର

ପାଗବାନ୍ଧି ପହଞ୍ଚିଛି
 ଚଢ଼ିପୁଣି ନିଜେ ଦିବ୍ୟରଥ ।
 ତା' ରଥରେ ଘୋଡ଼ା ନାହିଁ
 ହାତୀମାନେ ପିଂପୁଡ଼ି ପରିକା
 ଦଳ ଦଳ ପେଲୁଚନ୍ତି
 ସେ ରଥକୁ ଅୟୁତ ଗଣିକା
 ଇନ୍ଦ୍ରସଭା ପରିଯତେ
 ପରିବ୍ୟାପ୍ତ ତାଙ୍କର ନାହୁଡ଼
 ସେମାନଙ୍କ ଅଭିସାରେ
 ଆମେମାନେ ଦେବା ରକ୍ତ ହାଡ଼ ।

ଗୁରୁଦେବ କ୍ଷମାକର,
 ଆସେ ଏକ ଅପୂର୍ବ ବିକାଶି
 କିଏ ସେଇ ପଳାତକ
 ରାଜ୍ୟ ମଧ୍ୟେ ଥାପିଚି ଛାଉଣୀ
 କରିଚି ସମର ସଜା
 ପୋତିଦେଇ ବାରଣର ଖୁଂଟି
 ଚଢ଼ିବୁ ଯେତେ ପାହାଚ
 ଖସି ପୁଣି ଅଟକିବୁ ସେଠି ।

ଏହି ବିଦ୍ୟାଳୟ ପାଠେ
 ତାହାପାଇଁ ଯେତେକ ନିଷ୍ପେଧ
 ହାତେ ଧରି ଆସିଅଛି
 ସେ ସବୁର ଖଣ୍ଡେ ବର୍ଣ୍ଣବୋଧ
 ଯେତେକ ଗର-ହାଜିର,
 ମାଡ଼ଗୋଳ, ନିନ୍ଦା ଅପମାନ
 ଭରଣା କରିବା ପାଇଁ
 ସେ ଆସିଚି ଗୁରୁଦେବ ଧନ୍ୟ !!

ସେ ଆସିଚି ଆମ ଗ୍ରାମେ
 ବରବେଶେ ଆଜି ଅଲୀଜୁକ
 ହାତେ ଧରି କୋକଶାସ୍ତ୍ର
 ଖୋଜିଲାଣି ରାଧାଙ୍କ ପଲଙ୍କ

ଦୁଇଟି ସନ୍ତାନ ପୋତି
ବୃକ୍ଷତଳ ପଥର ଚଟାଣେ
ସେ ଆଜି ଆସିବି
ତାଙ୍କ ଶ୍ରୀକ୍ଷଦେବ ନୈମିଷା ଅରଣ୍ୟେ ।

ବାରୁଦର ସେତୁ ଡେଇଁ
ଡେଲଟାଙ୍କି ଛାଉଣୀ ପାଖରେ
ଆଜି ସେ ଖୋଜୁଛି
ଅଶୁ-ପରମାଶୁ ନିଷିଦ୍ଧ ବଜାରେ
ପ୍ରସିଦ୍ଧ ସଡ଼କ ମାଡ଼ି
ଅବଶିଷ୍ଟ ଯେତେ କଳାଘର
ସେ ଖୋଜୁଛି ତାଙ୍କ ମଧ୍ୟେ
ଆତ୍ମାବାନ ମଣିଷ କବର !!

ସମୁଦ୍ରର ଖାଡ଼ି ମଧ୍ୟେ
ସେ ଖୋଜିଛି ପେଟ୍ରୋଲର ଶଂକୁ
ବ୍ୟାରେଲ ଓ ପିଂପା ମଧ୍ୟେ
ଲୁଚିଥିଲେ ଯେତେକ ତ୍ରିଶଂକୁ
ଆରବ ସାଗର ପାରି
ହେବାପାଇଁ ଗଳିଭର ଭୋଳା
ଯାହାର ପିଠିରେ
ଲଦି ହୋଇଥିଲା ନିଜେ ଭୁଲିଗଲା ।

ବହୁ ବର୍ଷ ବହୁଦିନ
ରହିଚକ୍ତି ତିର ବଶବଂଦ
ଦୁଇଟି ସଭ୍ୟତା ମଧ୍ୟେ
ଇଶ୍ଵରଙ୍କ କଂକାଳ ବିବାଦ
ସେମାନଙ୍କୁ କରିଥିଲା
ମଧ୍ୟେ ମଧ୍ୟେ ପରସ୍ପର ଦ୍ରୋହୀ
ତଥାପି କୌଣସି ଦିନ
ବଂଧୁତାର ସୂତ୍ର ଛିଣ୍ଡି ନାହିଁ ।
ମକ୍କା ଓ ଜେରୁଜେଲମ
ମଧ୍ୟେ ଯେତେ ମଣିଷର ଜାତି

ଦୁଇଟି ବିଶ୍ୱ ଯୁଦ୍ଧରେ
 ଥରି ନାହିଁ କେବେ ତାଙ୍କ ଛାତି
 ଯଦ୍ୟପି ଗୋଟିଏ ଖୋଲେ
 ପଶେନାହିଁ ଦୁଇ ତଳବାର
 ତଥାପି ପେଟ୍ରୋଲ ସଂଗେ
 ରକ୍ତ ଯଦି ମିଶିଗଲା ଭଲ ।

ଯୁଦ୍ଧର ମାଳଭୂମିରେ
 ଅଯାଚିତ ଡୋରଣକୁ ବାନ୍ଧି
 ମଧ୍ୟପ୍ରାଚ୍ୟ ଘାଟିପାଖେ
 ତଟସ୍ଥତା ଛିଡ଼ିବାନ ଯଦି
 ପିଛିଲା ବିଶ୍ୱ ଯୁଦ୍ଧରେ
 ଯଦି ତାଙ୍କ ନପିଟିଟି ନାମ
 ଚିରଦିନ ଗୁମନାମୀ
 ସେଇମାନେ ପୃଥିବୀରେ ଧନ୍ୟ ।

ବିଶ୍ୱର ତୃତୀୟ ଯୁଦ୍ଧ
 ସର୍ବନିମ୍ନ ସମୟ ମିଆଦ
 ସଦ୍ଦାମ ହୁସେନ ତୁମେ
 କରିନାହିଁ କିଛି ଅପରାଧ
 ନାସେର ହେବା ବାଂଛାରେ
 ବାସ୍ତବତା ତାକୁ ଚିରଘର
 କୁଏର୍ ମାଟି ମୁଠାରେ
 ଦେଖିବାକୁ ତୁମ ହସ୍ତାକ୍ଷର ।

ହିରୋସିମା ନାଗାସାକି
 ପୁରାତନ ପ୍ରସ୍ତର ଚଟାଣ
 ତା ମଧ୍ୟରେ ପୋତିଥିଲେ
 ମାଧ୍ୟମିକ ଅବୈଧ ସନ୍ତାନ
 ବିକଳାଙ୍ଗ ପୃଥିବୀର ମୁଖଶାଳା
 ଭାଂଗି ଦେଇ ହାତେ
 ଯୁଦ୍ଧକୁ ଡାକିବା ପାଇଁ
 ବହୁଦିନୁ ଡରିଲେ ସମସ୍ତେ ।

ଅବାସ୍ତବ ପୃଥ୍ବୀରେ
ଯଦି କେବେ ପ୍ରାଣକୁ ଧକ୍କାକାରୀ
ଅଠର ହଜାର ଟନ
ବାରୁଦର ବିଦୀର୍ଣ୍ଣ ପାଚେରି
ଅକସ୍ମାତ ଠେଲିଦେଇ
ନବ ଶିଶୁ ପ୍ରସୂତି ଶାଳକୁ
ନିରାପଦ କରିବାକୁ
ଯେଉଁମାନେ ବିଶ୍ୱାସେ ତୁମକୁ ।

ବୋଧଦେଇ ଛାଡ଼ିଥିଲେ
ନିରାପରା, ଶାନ୍ତି ଆଦି ମନ୍ତ୍ର
ଆତ୍ମ ସମର୍ପଣ ଭଳି
ଦାରୁଭୂତ କାରୁଣ୍ୟ ବୃତ୍ତାନ୍ତ
କାନରେ ପଡ଼ିବା ଆଗୁ
କାଲ୍ ଜଣେ ପଦାର୍ଥ ବିଜ୍ଞାନୀ
କହିବାକୁ କିଛି ଆଶା
କରିଥିଲା ପୁଣି ହେଲା ତୁନି ।

ଷାଠିଏ ପଉଟି ଭୋଗ
ଏବେ ସେହି ଦୈତ୍ୟପାଇଁ ଖଞ୍ଜା
ପୃଥ୍ବୀର ଚତୁର୍ଦ୍ଦିଗେ
ଯାହାକର ଅସରତି ଭାର୍ଯ୍ୟା
କମାଣ ବଂଧୁକ ତୋପ
କ୍ଷେପଣାସ୍ତ୍ର ମୃତ୍ୟୁବାହୀ ଚ୍ୟାକ
ଗଣତି ଗଣିକାମାନେ
ଦେହେ ତାଙ୍କ ମାପତି ଉରାପ ।
କୁଚକୁମ୍ଭ ବନସ୍ତରେ
ଅସୁରୁଣୀ ବୁଢ଼ୀର କରାଟ
ଆମ ପାଇଁ କିଂବଦନ୍ତୀ
ତାଙ୍କ ପାଇଁ ପ୍ରଣୟ ଆକଣ୍ଠ ।



ରତ୍ନବେଦୀ

ନିଶ୍ଚିତରେ ତୁମପାଇଁ
ଦଳ ପୋଖରୀ ପାଖରେ
ପଙ୍କ ତଳୁ ରତ୍ନବେଦୀ
କୋଡ଼ିଏ ଶତାବ୍ଦୀ ଖୋଜେ

ଲୋଡ଼ା ଘର,
ଗଲାଣିତ
ଉଦ୍ଧରିବା ପାଇଁ
ନିଜ ପାଇଁ

ପଲଙ୍କ, ମଶାରୀ
ଶତବର୍ଷ ପୁରି
ହେବ କାହିଁ
ଅସୀମ ଧର୍ମ ।

ରକ୍ତହୀନ ପରିବାରେ
ନାମହୀନ ଶିଳ୍ପୀଜଣେ
ତିକ୍ତକଣ ପଥରେ ଖୋଳି
ଅଜ୍ଞାତରେ ଥୋଇଦେଇ

ଶୋଥ ରୋଗୀ
କେଉଁରାଜା
ତୁମଦେହ
କେଉଁ ଦିଗେ

ବିଛଣା ଉପରେ
ମୃତ୍ୟୁଦଣ୍ଡ ତରେ
ପେଲବ ଯୌବନ
ହେଲା ଅନ୍ତର୍ଦ୍ଧାନ ।

ବୁଝିବାକୁ ଅବସର
ପଣ-ବଂଦୀ ଗଣେ ଡାକି
ଧର୍ଷିତା ଧରଣୀ ତନୁ
ବୃକ୍ଷମାନେ ଯଉଦନ

ଥୁଲାନାହିଁ
ସମର୍ପିଲା
ହୋଇଗଲା
ହରାଇଲେ

ପାଳକ ରାଜନ
ଲାଳନ ପାଳନ
କ୍ଲେଦ୍ୟ, ତାପହୀନ
ନୀରୀପ୍ରେମ ଶୂନ୍ୟ ।

ସାତତାଳ ପଙ୍କ ମଧ୍ୟେ
ସେମାନେ ଖୋଜନ୍ତି
ସେମାନେ ଆସନ୍ତି ହାତେ
ଚିଲମ ଟାଣିବା ପାଇଁ

ପୋତାହେଲା
ଏବେ କାନ୍ଧେ ବହି
ଶୂନ୍ୟଖୋଳ
ବୃକ୍ଷମୂଳେ

ତୁମ ଅବୟବ
ନିଜ ନିଜ ଶବ
ବୁଲେଚକୁ ଧରି
ଶ୍ୱାସରୋଧକରି ।

ମେଲେରିଆ ପୁହାରୋଗୀ
ସେମାନେ ଆସନ୍ତି ଏବେ
ରାଜାଡାକି ତାଙ୍କ ହାତେ
ବାଟଖୋଜି ବୁଣିବାକୁ,

ମୁଣ୍ଡମାଳ
ଖୋଜିବାକୁ
ଧରାଇଲେ
ଫୁଲଫୁଟି

ପଗଡ଼ିରେ ବାନ୍ଧି
ନିଜସ୍ୱ ଶତାବ୍ଦୀ
ମୁଠିଏ ସୋରିଷ
ହେଲା ଅଜ୍ଞାୟୁଷ ।

ରତ୍ନବେଦୀ ଖୋଜିବାକୁ
ବହୁ ସସ୍ତ୍ର ଗୁଂଫାତେଇ
ସମସ୍ତେ ଖୋଲିଲେ ମାଟି
ଶିକାରୀ ପୋଷାକ ଦେଖୁ

କ୍ରୀତଦାସ
ଶେଷହେଲା
କିଷ୍କିନ୍ଧ୍ୟାରୁ
ରାଜାମାନେ

ଦିନରାତି ବ୍ୟସ୍ତ
ଏରକା ବନସ୍ତ
ହରପ୍ପା ପର୍ଯ୍ୟନ୍ତ
ବହୁ ଉଲ୍ଲସିତ ।

ଶୋଥରୋଗୀ ବିଛଣାରୁ
ଅଜ୍ଞାତରେ ଖସିଗଲା
ଦି'ଅର ମରିବେ ବୋଲି
ଅକାରଣେ ନିଜହାତେ

ଯେଉଁଦିନ
ପଣ-ବଂଦୀ
ଉୟପାଇଁ
ମରିଗଲେ

ପ୍ରଥମ କଏଦ
ଏକାନ୍ତ ବିଷୁଦ୍ଧ
ରାଜାଙ୍କ ହାତରେ
ସ୍ୱଇଚ୍ଛାରେ ଥରେ ।

ଏସିଆର ଅଭିଧାନେ
ଶୁଣାତ ନଥିଲା କାନେ
ଛିତିକୁ ଅଣ୍ଟାଳି ହୋଇ
ଅଯୋଧ୍ୟା ଓ ହସ୍ତିନାୟୁ

ସେତେବେଳେ
ହେବାଯାଏ
ପାଞ୍ଚ ସପ୍ତ
ନୀଳନ୍ଦା ଓ

ସହିଦ ପ୍ରବାଦ
ଯିଶୁ କ୍ରୀଷ୍ଣବିନ୍ଦ
ବର୍ଷର ଐତିହ୍ୟ
ପୁଷ୍ପଗିରି ସହ ।

ଖୋଜା ହେଲା ରତ୍ନବେଦୀ
ଦ୍ଵିସହସ୍ର ବର୍ଷ ପଛେ
ହୁଲିଆ ହୋଇଛି ଜାରି
ଶୋଥରୋଗୀ ବିଛଣାରେ

ପୁରାତନ
ଯେତେ ଗ୍ରାମ
କାଳଗଲା
ଥୋଇଦେଇ

ବାଜ୍ୟାସ୍ତ୍ର ଠିକଣା
ଥାନା ପରଗଣା
ସୂଜନର ଶିକ୍ଷୀ
ଆପଣା ଭୂଲିକି ।



ସାଲବେଗ

କାଲ୍ ଆମ ବୁଢ଼ାଂଗୁଷ୍ଠି
ଟିପଟିହୁ ପ୍ରଭୁ ଗ୍ରାମେଶ୍ଵର
ମୋ ବଂଶର ଶେଷ ପିଣ୍ଡ
ଦେବାପାଇଁ ଆଜି ମୁଁ ତିଆର ।
କାଲ୍ ମୋର ଚଳାପଥ
କାଲ୍ ଗଲା ସ୍ଵପ୍ନ, ଦିଗହଜା,
କାଲ୍ ଗଲା ଅସମାପ୍ତ
ଜୀବନର ସକଳ ଓଧାରିଜା,
ଜ୍ୟୋତିଷଙ୍କ ଡାଳପତ୍ର
ଛଟାଛଟା କରଣି ଅକ୍ଷର,
“ଶତ ବିଂଶୋତ୍ତର ଆୟୁ”
ଆଶୀର୍ବାଦ ଶୁଣି ବାରଂବାର,
ପିତାମହ, ପିତାମହୀ,
ପିତୃଦେବ, ହେଉଥିଲେ ମୁଗଧ,
ମୋ ଦେଶରେ ଚଳୁଥିଲା
ବିଶ୍ଵାସର ଗୋଟିଏ ଶକାଢ଼ !!
ଗୋଟାଳିରେ ଅଙ୍କ କଷା
ହେଉଥିଲା ଏକାଧିକବାର,
ପଢ଼ିଲେ ସଂକଟ ଗ୍ରାମେ
ଆସୁଥିଲେ ଗଣକ ପ୍ରବର ।
ଜ୍ୟୋତିଷ ଓ ପୁରୋହିତ
ବିଶ୍ଵାସତ ଆଦ୍ୟ ପ୍ରତିନିଧି,

ତାକୁଥିଲେ ମିଳୁଥିଲା

ଦେବତାଂକ ଅଚଳ ତମାଦି-

ପୁରୁଣା ବ୍ୟାଂକର ହୁଣ୍ଡି

“ଶୁକ୍ଳାୟତଂଧରଂ ବିଷୁ” ସ୍ତୁତି

“ପ୍ରସନ୍ନଂ ବଦନଂଧ୍ୟାୟେତ୍”

ଘୁଠୁଥିଲା ସକଳ ଦୁର୍ଗତି ॥

ମୋ ଜାତିର ବିଶ୍ୱାସର

ବୃକ୍ଷାଙ୍କୁଷ୍ଠି ଚିପଚିହ୍ନ ଯଦି

ତୁମକୁ ମୁଁ ଡାକି ଡାକି

ଅକିଲିଣି ଶତାଦୀ ଶତାଦୀ ।

ଯିଶୁଖ୍ରୀଷ୍ଟ ଜନ୍ମ ମୃତ୍ୟୁ,

ପୃଥିବୀର କ୍ଷୁଦ୍ର ବ୍ୟବଧାନେ,

ତାହାଆଗୁ ବଞ୍ଚିଥିଲା

ଜନଶ୍ରୁତି ଅନନ୍ତ ଶୟନେ ।

କାହାପାଇଁ “ଶ୍ୟାମ-ମେଘ”

କାହାପାଇଁ “ବଳବାନ ହସ୍ତୀ”

ବହୁ ସାଲବେଗ ଭକ୍ତ

କାନ୍ଦି ଗଢ଼ି ଗାଇଲେ ପ୍ରଶସ୍ତି ।

ପୃଥିବୀର ବହୁ ଗ୍ରାଂଥେ

ତୁମନାମ ଘୋଷା ପଦ ଶୁଣି,

ବହୁବାର ଭ୍ରମେ ପଡ଼ି

ମୁଁ କରିଚି ଅଜସ୍ର ମାଗୁଣି ।

ଅନନ୍ତ ବେଦନା ମୋର

ଅବାରିତ ଅସୀମ ଉକ୍ତଷା,

ବହୁ ଫୁଲମାଳ ଗୁଂଥୁ

ମୁଁ କରିଚି ନିଜ ବୃକ୍ଷ ଥୁଣ୍ଡା ।

ହାତ କାଟି, ଜିଭ କାଟି

ବେକ କାଟି କରିଚି ଜଣାଣ

ମତେ ତୁମେ କୃପାକର

ବିଶ୍ୱାସର ମଳିନ ସାୟାହୁ !!

ମନ ମୋର ମଉ ହସ୍ତୀ

ଅମାନିଆ ଅକ୍ଷୟ ଶାସନେ,

ଆୟତ୍ତ ମୁଁ କରେ ତାକୁ,
 କିଛିକ୍ଷଣ ତୁମରି ସଂଧାନେ ।
 ତୁମରି ଆକାଶ ମାର୍ଗେ
 ଗୁଡ଼ି ମୋର ଉଡ଼ିଯାଏ ପ୍ରଭୁ,
 ପବନରେ କାଟିଯାଏ
 ଛଂଦିହୋଇ ସୁତାଯାକ ସବୁ ।
 କୋଠାରୁ ତଳକୁ ଖସି
 ମୁଁ କରିଚି କରୁଣ ଚିହ୍ନାର,
 ମୋ ଦେଶର ଭଗବାନ
 ବିଶ୍ୱାସର ହେ ଉପସଂହାର !
 କାନ ମୋର ବେଳେବେଳେ
 ଶୁଣିବାକୁ ଚାହେଁ ଯେଉଁ ସ୍ୱର,
 ଜିଭ ମୋର ବେଳେବେଳେ
 ଯେଉଁ ସ୍ୱାଦେ ଆସକ୍ତ ପ୍ରବଳ ।

ଇଂଦ୍ରିୟର ଭୋଗ ପାଇଁ
 ବଳବାନ ଯେଉଁ ଉପସର୍ଗ,
 ମୁଁ କରୁଚି ବେଳେବେଳେ
 ତୁମନାମେ ସେ ସବୁ ଉସର୍ଗ ।
 କର୍ଣ୍ଣକୁ ଆୟତ୍ତ କରି
 ସଙ୍ଗୀତର ସ୍ୱର ମୂର୍ଚ୍ଛନାରେ,
 ମୁଁ ରଚୁଚି ବହୁ ଗୀତ
 ବହୁ ଶାସ୍ତ୍ର, ବହୁ ଯଂତ୍ର ତାଳେ ।
 ମୁଁ ଗଢ଼ିଚି ଏକ କୃଷ୍ଣ
 ମନାଜତି ଆଖି, କାନ ମୋର,
 ମଣିଷ ପାଇଁକି ଏକ
 ଚଳାବାଟ କରି ଆବିଷ୍କାର,
 ମୁଁ କରିଚି ସତ୍ୟପାଠ
 ତୁମନାମେ ଅଦାଲତ ଘରେ,
 ବହୁ ଯୁଗ୍ତ ବହୁ ଦିନୁଁ
 ବାଂଧୁ ହୋଇ ରହିଚି ପଞ୍ଚାରେ ॥
 ଶୁଣିଚି ତୁମରି ବଂଶୀ
 ପୁଣି ତୁମ ଲୁହାର ମୁଷଳ,
 ନିଜ ବଂଶ ଧ୍ୱଂସ କରି
 ବଦ୍ରିକାକୁ ଗଲ ଦଢ଼ାଉଳ ।

ତୁମେ ପୁଣି ଦାରୁ ମୁଁ
 କାଠୁରିଆ ହାତ ଗଢ଼ା ।
 ପାଷାଣର ପୀଡ଼ିତ ପ୍ରତିମା,
 ମୋ ଚିନ୍ତାର ଅକ୍ଷାଂଶ ଦ୍ରାଘିମା !

କେ କହେ ତୁମର ସୃଷ୍ଟି
 କେ ମାନିବ ରେଖାହୀନ
 ତୁମେ ଏକ ଶୂନ୍ୟ ବିଂଦୁ
 ତୁମେ ମୋ ମଲାଟ ବହି
 କେ କହୁଛି ତୁମର ଭୃଗୋଳ,
 ମୋ ରେଖାକୁ କର ଉର୍ଜସ୍ୱଳ ?
 ମୁଁ ଏକ ବ୍ୟାପ୍ତ ମାନଚିତ୍ର,
 ମୁଁ ଏକ ବୃହତର ଗ୍ରଂଥ ॥

ବନସ୍ତର ଫୁଲ ତୁମେ
 ତୁମେ ହେ ଅରଣ୍ୟ ସ୍ରଷ୍ଟା
 ମୁଁ କୃଷି ମୁଁ ସୃଷ୍ଟି
 ମୁଁ କରିଛି ନିଜ ଗ୍ରଂଥ
 ସଂଗୀତ ମୋ କାନେ କହ
 ମଣିଷର ଜ୍ଞାନେନ୍ଦ୍ରିୟେ
 ମୁଁ ତା'ର କଂପ୍ୟୁଟର
 ମୋ ହାତରେ ତୁଳିଦେଇ
 ମୁଁ ତା'ର ସୁବାସ ମହକ,
 ମୁଁ ତା'ର ମହା ସଂରକ୍ଷକ ।
 ତୁମ ନାମେ ଉତ୍ସର୍ଗ ଯଦ୍ୟପି,
 ଚିରକାଳ ବିଶ୍ୱାସ ତଥାପି ।
 ଗଢ଼ିତୋଳ ମୋ ସୃଷ୍ଟି ଚେତନା,
 ତୁମର ସେ ଅଜସ୍ର ରଚନା,
 ମୁଁ ତା'ର ଚିତ୍ରଶିଳ୍ପୀ ମାତ୍ର,
 ମୋ ସଭାକୁ କରିଚ ମହତ !!

ତୁମେ ହେ ଠିକଣା ହୀନ
 ସାକାର କରିଚ ତୁମେ
 ଅନେକ ସଂଗୀତ ଛନ୍ଦ
 ବାସହୀନ, ଦେହହୀନ ବ୍ୟକ୍ତି,
 ପୃଥିବୀର ଅନେକ ବିଭକ୍ତି ।
 ମୋ କଂଠରେ ଡୋଳିବାର ପାଇଁ,

ତୁମେ ମତେ କ୍ରୀଡ଼ନକ
କରିଅଛ ଅଭଙ୍ଗା କଣ୍ଠେଇ ।
ହୋଇପାରେ ଭକ୍ତ ମୁଇଁ,
ହୋଇପାରେ, ଜଣେ ସାଲବେଗ,
କିନ୍ତୁ ଏ ଶତାଦୀ ଉର୍ଦ୍ଧ୍ୱେ
ମୋ ମନର ଅନନ୍ତ ଉଦ୍‌ବେଗ ।
ମୁଁ ଖୋଜୁଛି ନୂଆ ପଥ
ମୋହପାଇଁ ନୂଆ ବିଶ୍ଳେଷଣ,
ହେ ଇଶ୍ୱର, ଭୟ ନାହିଁ
ତୁମେ କିନ୍ତୁ ନହେବ ନିର୍ବାଣ ॥

ସୂର୍ଯ୍ୟ, ଚନ୍ଦ୍ର, ଗ୍ରହଗଣ
ଯେ ପୃଥିବୀ ଚିର ଦୃଶ୍ୟମାନ,
ତା' ମଧ୍ୟେ ଅଦୃଶ୍ୟ ମାତ୍ର
କିଏ ତୁମେ ହେ ମାଧ୍ୟାକର୍ଷଣ ?
ତୁମେ ଯେ ଇଂଗିତ ମାତ୍ର
ତୁମେ ମାତ୍ର ସ୍ୱର ପରିଚୟ,
କଥାକୁହା ଯାତ୍ର ମୁଇଁ
ମୋ ମନରେ ଅନନ୍ତ ସଂଶୟ ।

ଅସୀମ ବର୍ଷର ସ୍ମୃତି
ପିତୃପିତା ପ୍ରପିତାଙ୍କ କାଳୁ,
ଏ ସଂସାରେ ଜନ୍ମହେଲେ
ଯେତେ ଦୟା, ଯେତେକ ଭୟାଳୁ,
ସମସ୍ତଙ୍କ ଦୀପ-ସ୍ତଂଭ
ସମସ୍ତଙ୍କ ଉଜ୍ଜଳ ତାରକା,
ତୁମରି ଦୂରବୀକ୍ଷଣେ
ନୁହେଁ କେବେ କ୍ଷୁଦ୍ର ପିପାଲିକା !!
ମୁଁ ଏକ ଅନନ୍ତ ଶକ୍ତି
ସୂର୍ଯ୍ୟ, ଚନ୍ଦ୍ର, ଗ୍ରହଗଣ ପାଇଁ,
ମତେ ତୁମେ କ୍ଷୁଦ୍ର କଲେ
ନିଜେ ଯିବ କ୍ଷୁଦ୍ରତର ହୋଇ !
ଅଜଣା ରହିବ ତୁମେ
ପୃଥିବୀର ଅଶୁଣା କଥାରେ,
ତୁମକୁ ବ୍ୟାଧିବ ବ୍ୟଥା
ମନୁଷ୍ୟର ପ୍ରଳୟ ଉତ୍ତାରେ ।



ବିରଳ ମୂଢ଼ିକା

ଅଭିମତ

“ସଂଘର୍ଷ”ର କବି ରଚନାକାନ୍ତ ଦାସଙ୍କ ଦ୍ଵିତୀୟ କାବ୍ୟଗ୍ରନ୍ଥ ‘ବିରଳ ମୃତ୍ତିକା’ । “ସଂଘର୍ଷ”ରେ ବାମପନ୍ଥୀ ଦୃଷ୍ଟି କୋଣକୁ ଅବଲମ୍ବନକରି ଯେଉଁ ଆର୍ଥନୈତିକ ଏବଂ ଚାରିତ୍ରିକ ବିପ୍ଳବ ଦ୍ଵାରା ସମଗ୍ର ସମାଜ ସଭାର ନୂତନ ମୂଲ୍ୟାଙ୍କନ କରିବାର ପ୍ରଚେଷ୍ଟା ଥିଲା, ‘ବିରଳ ମୃତ୍ତିକା’ରେ ତାହା କେତେକାଶରେ ବ୍ୟକ୍ତିଗତ ଆଦର୍ଶ ଏବଂ ପାରିପାର୍ଶ୍ଵିକ ଅବସ୍ଥାର ସଂଘର୍ଷରେ ପରିଣତ ହୋଇଯାଇଛି ।

ଏଇ ପ୍ରକାର ସଂଘର୍ଷର ପଶ୍ଚାତରେ ଯେଉଁ କାବ୍ୟ ଅନୁଶୀଳନୀ କବି ମନକୁ ପାରଂପରିକ ରୀତି ବର୍ଜନ ପାଇଁ ଅନୁପ୍ରେରଣା ଯୋଗାଇଛି, ତାହାର ପରିଚୟ ଦେବା ବୋଧହୁଏ ବିଧେୟ । ରୋମାଣ୍ଟିକ କବିଗଣଙ୍କୁ ସମର୍ଥନ କରୁଥିବା ଉଆର୍ଡସଭଆର୍ଥକର ଗୋଟିଏ ବାକ୍ୟ:-

“Poetry takes its origin in emotion recollected in tranquility”
ପ୍ରଣାତ ଆବେଗରେ ଯେ ସ୍ମୃତି ଜାଗରିତ ହୁଏ ତହିଁରୁହିଁ କାବ୍ୟର ଉଦ୍ଭବ ହୁଏ - ଏହା ପ୍ରାୟ ସର୍ବସମ୍ମତି କ୍ରମେ ଗୃହୀତ ହୋଇଯାଇଛି । ପ୍ରାକୃତିକ ସଂଦର୍ଶନରେ ଯେଉଁ ସଂବେଦନର (Sensation) ସଂଚାର ହୁଏ, ପ୍ରଥମେ ତାହା ହୁଏ ଦେହାଶ୍ରୟୀ - ସେଥିରେ ରକ୍ତ ଚଠଳିତ ହୁଏ (felt in the blood) ପରେ ତାହା ସ୍ଥାନାନ୍ତରିତ ହୁଏ ହୃଦୟରେ (felt along the heart) ଏବଂ ସେଠାରୁ ଶୁଦ୍ଧତର ମନରେ (Purer mind) । ମନର ଏକ ଶାନ୍ତ, ସମାହିତ ଅବସ୍ଥା କାବ୍ୟ ସୃଷ୍ଟିର ଉପଯୋଗୀ ହୁଏ ।

‘ଦି ସେକ୍ରେଟ୍ ଉଭ’ରେ ଟି.ଏସ୍.ଏଲିୟଟ୍ ଉପରୋକ୍ତ ମତକୁ ଖଣ୍ଡନ କରିଛନ୍ତି । ସେ କହିଛନ୍ତି କବିତା ଆବେଗରୁ ଉଦ୍ଭୂତ ହୁଏ ନାହିଁ, ଆବେଗର ସ୍ମୃତିର ବି ନୁହେଁ । କାବ୍ୟ ଉତ୍ପତ୍ତି ସମ୍ବନ୍ଧରେ ସେ ମତବ୍ୟ କରିଛନ୍ତି :

“It is a great concentration, and a new thing-resulting from a great number of experiences which to the practical and active person could not seem to be experiences at all.”

ଆଉ ଅଧିକ ଦୂର ରୋମାଣ୍ଟିସିଜମର ବିରୁଦ୍ଧରେ ଏଲିୟଟ୍ଙ୍କ ମତ ନେଇ ମୁଁ ଆଲୋଚନା କରିବି ନାହିଁ - କାରଣ କବି ରଚନାକାନ୍ତଙ୍କ ‘ସଂଘର୍ଷ’ର ସୃଷ୍ଟି ଏଇ concentration, and a new thing - resulting from a very great number of experiencesରୁ ଏବଂ ତାହାର ଅବରୋହ ପରିଣତି ହିଁ ‘ବିରଳ ମୃତ୍ତିକା’ । ଏଇ କନ୍ସେନ୍ସେସନ ବା କେନ୍ଦ୍ରୀଭୂତ ଅନୁଭୂତିର ଏକରୂପ ହେଲା : -

ଲେକ୍‌ଲ୍ୟାଣ୍ଟ ଦୃଶ୍ୟପୁଣି/ହାଇଲ୍ୟାଣ୍ଟ ଗଂଭୀର ବୀରତ୍ଵ/
ଗଙ୍ଗା ଅବବାହିକାର/ ଶ୍ୟାମଳ ରୋମାଞ୍ଚ/
ରୁଚ୍ଛ କରି ଦେଲା ଏଇ/ ଅନ୍ଧକାର ଭୂତ ॥
ଲଲିୟତ୍ ଡିଭାଇନ୍ କମେଡିରେ/ ଚରିଯାଏ ଇଇ/ ଶ’ଙ୍କର ଉଆରେନ୍ସ ପ୍ରଫେସନ/
ଖ୍ୟାତି ଆଉ ନାହିଁ/
ଆଜିଖାଲି ଟିଶ ନଳୀ ତଳେ ଯେତେ/ ବୋତଲର ଜାମ୍

ଜରାଣୀ ମଦିରା ଶାଳେ/ ଯଥାବଳେ ଉମର ଖାୟାମ

(କିରାସିନୀ କଣ୍ଠୋଲ)

ରୋମାଣ୍ଟିସିଜିମ୍ ଏଠାରେ କିପରି ଭାବେ ବ୍ୟର୍ଥ, କବି ରଜନୀକାନ୍ତ ସାଦାସିଧା ଭାବରେ ପ୍ରକାଶ କରିଛନ୍ତି । ରୋମାଣ୍ଟିକ କବିଗଣ ଅତ୍ୟଧିକ ମାତ୍ରାରେ ଅନ୍ତର୍ମୁଖୀନ ହେତୁ ସେମାନଙ୍କର ରଚନା ସାର୍ଥକ ହୋଇ ପାରିନାହିଁ ବୋଲି ଟି.ଇ.ହିଉମ୍ ପ୍ରମୁଖ ଯେଉଁ ମତବ୍ୟ ପ୍ରକାଶ କରିଛନ୍ତି, ଉପରୋକ୍ତ ପଦ୍ଧତି ସମୂହ ଯେପରି ତାହା ଉପରେ ଆଧାରିତ ।

କବି ରଜନୀକାନ୍ତଙ୍କ ଆଧୁନିକତା ଆଉ ଗୋଟିଏ ଏଲିୟଟୀୟ ଯୁକ୍ତି ଉପରେ ଦଣ୍ଡାୟମାନ । ତାହା ହେଉଛି **objective correlative**-ଆବେଗର ସହିତ ସଂପର୍କିତ ବସ୍ତୁ । କଥାଟିକୁ ବୁଝାଇଲେ ନିମ୍ନରୂପର ହେବ :-

“The only way of expressing emotion in art by finding an objective correlative in other words, a set of objects, a situation, a chain of events which shall be the formula of that particular emotion and that when the external facts, which must terminate in sensory experience, are given, the emotion is immediately evoked”

ଏଲିୟଟଙ୍କ ମତରେ **objective correlative** (ଆବେଗର ସହିତ ସଂପର୍କିତବସ୍ତୁ) ହିଁ ଭାବପ୍ରକାଶର ମାଧ୍ୟମ, ଏବଂ ଏହାର ପଶ୍ଚାତ୍ତରେ ଆତ୍ମଗୋପନକରି ପାଠକ ସଂଗରେ ଭାବ ଆଦାନ ପ୍ରଦାନ କରିଛି ।

କବି ରଜନୀକାନ୍ତଙ୍କ “ଫାଇଲ୍” କବିତାର **objective correlative** ସବୁ ନିମ୍ନପ୍ରକାରର :-

ସିଂହକଣୀ ମଣିଷଂକ (Lions' Club)

ଚକ୍ରଧାରୀ ନୈଶଙ୍କବ (Rotary Club)

ପଦ୍ମ-ଭୋଜୀ (Lotus eater)

କର୍କୋଟକ ନାଗ (କୁଶ-ବିଦ୍ଧ ମଣିଷ)

ଦ୍ରୌପଦୀଙ୍କ ଅଙ୍ଗଲଗା ବସ୍ତ୍ର ମାଜଲିଏ ।

କୃଷ୍ଣପାଦତୀରଟିଏ ।

ଏଇ ସମସ୍ତ ବସ୍ତୁ ମଧ୍ୟରେ କବିଙ୍କୁ (ବିଷୟବସ୍ତୁ ‘ଫାଇଲ୍’) ଖୋଜି ବାହାର କରିବାକୁ (Finding) ଗଲେ ଯେଉଁ କାବ୍ୟ ପ୍ରୟାସ (ସୁଦେଶୀ ଓ ବିଦେଶୀ) ଆମେ ପାଇଁ, ତାହା ପ୍ରାୟ ଏଲିଏଟଙ୍କ କାବ୍ୟ ପ୍ରୟାସ ସଂଗେ ସମାନ - ଯାହାକି ଏକ ଯାଦ୍ରିକ ପ୍ରୟାସ କହିଲେ ଅତ୍ୟୁକ୍ତି ହେବନାହିଁ । କିନ୍ତୁ ଗୋଟାଏ କଥା ଏହିଠାରେ ଅନୁଭୂତ ହୁଏ ଯେ, କବି ରଜନୀକାନ୍ତ ଏହି ପ୍ରୟାସ ଅନୁକରଣ ନୁହେଁ - ଅନୁଭୂତି ପ୍ରବୃତ୍ତିରୁ ପ୍ରସୂତ ମାତ୍ର ‘He makes the pattern comply with what he has to say’. ଦ୍ଵିଧା ବିଭକ୍ତ ଆକିକାର ସମାଜରେ ମଣିଷର ଯେଉଁ ସତ୍ତା ଖଣ୍ଡିତ, ତାହାରି ଚୈତନ୍ୟ ନେଇ କବିଙ୍କ କାରବାର ।

ଗ୍ରୀକ୍ ଅନୁକୃତିବାଦ ଠାରୁ ପ୍ରାଚୀନତର ଦାବିକରେ ପ୍ରତୀକତା ଯଦିଓ ଏହାର ତାଦ୍ରିକ ପରିଣତି ଆମେ ଦେଖୁଁ ଉଣେଇଶ ଶତକର ଶେଷ ଆଡ଼କୁ ବଦଲେୟାର, ମାଲାମୋ,

ଭ୍ୟାଲେରୀ ପ୍ରମୁଖ ଫରାସୀ କବି ମାନଙ୍କର ଶିଳ୍ପ ସମାଲୋଚନାରେ । ସଂଗୀତର ପ୍ରଧାନ ଲକ୍ଷଣ ବାହୁଲ୍ୟ ହାନତା । ଭାବ, ଚାନ, ଛନ୍ଦ ଓ ନିୟମ ସମୟରେ ଯେଉଁ ସୁରସଂଳାପ ସୃଷ୍ଟି ହୁଏ, ସେଥିରେ କଳାରୂପ ଓ ବିଷୟବସ୍ତୁର ଚରମ ଐକ୍ୟ ଲାଭ ହୁଏ, ଯାହାକି କାବ୍ୟରୀତି ଅନୁଯାୟୀ ଶବ୍ଦ ପ୍ରୟୋଗ ଦ୍ୱାରା କୌଣସି ପ୍ରକାରେ ସମ୍ଭବ ହୁଏ ନାହିଁ । ପକ୍ଷାତରରେ ଶବ୍ଦ ଯାହାକି କବିତାର ଭିତ୍ତି ସ୍ୱରୂପ-ସବୁ ସମୟରେ ଅର୍ଥାଶ୍ରୟୀ । କବି ରଜନୀକାନ୍ତ ରୋମାଣ୍ଟିସିଜିମ୍‌ର ଗୀତିମୟତାକୁ ପରିତ୍ୟାଗ କରିଛନ୍ତି ଯେଣୁ ସେ ପ୍ରତୀକର ପ୍ରୟୋଗ କରିବାକୁ ପ୍ରାୟ ସର୍ବତ୍ର ଚେଷ୍ଟିତ । ଅତି କଥା (myth) ଓ କିମ୍ବଦନ୍ତୀ ମୁଖ୍ୟତଃ ପ୍ରତୀକ ଧର୍ମୀ । ଏଗୁଡ଼ିକ ତାଙ୍କର ସମଗ୍ର ଅଭିଜ୍ଞତା ତଥା ସମ୍ପର୍କିତ ଚୈତନ୍ୟର ସ୍ୱତଃସ୍ପୁର୍ଣ୍ଣ ଅଭିବ୍ୟକ୍ତି । ଯଥା :-

‘ଧୂର୍ଜଟିର ସାଥେ ଆଜି/ ହସିବି ମୁଁ ଗଗନ କଂପାଇ/...../ ରାହୁ ଗ୍ରହ ଗ୍ରୀସିବି ଆଲୋକ/ ଶନିଗ୍ରହ ଉଦିବି ମୁଁ ଲୋକଭାଗ୍ୟେ ବ୍ୟାପିବ ବିପାକ/...../ ରକ୍ତର ଖର୍ପର ମୋର ଶୂନ୍ୟ ଆଜି/...../ ସୟତାନ ଦୁଃସ୍ୱପ୍ନ ଦେଖଇ ।’

କିନ୍ତୁ ଅତିଆଧୁନିକ କବିତାର ଏ “ଲୌକିକ ବାହାବା ଶିରେ ଘୃଣା ଭରେ ପାଦଟି” ସେ ଥୋଇଥିଲା ପରି ମନେହୁଏ, କାରଣ କବି ଔଦତ୍ୟ ସହକାରେ ଆତ୍ମ ଘୋଷଣା କରି କହୁଛନ୍ତି :-

“ମୋ ସୃଷ୍ଟିର ମୁଁ ସମ୍ରାଟ
ମୋର ଇଚ୍ଛା ଆପଣା ଆଦର୍ଶ
ଉଗ୍ର ମୋ ମାନବତ୍ୱରେ
ପରାଜୟ ନ ଲିହିବି ଲେଶ ।
(ଦେହର ଲୀଳା)

କବିତା କେବଳ ବୁଦ୍ଧି ଗ୍ରାହ୍ୟ ନୁହେଁ, ଅନୁଭବବେଦ୍ୟ ମଧ୍ୟ । ଏଇ ‘ଅନୁଭବ ବେଦ୍ୟ’ଟି ବାକ୍ୟ ମଧ୍ୟ ଦେଇ ପ୍ରକାଶ କରାଯାଏ ନାହିଁ - ଏହା ସାଧୁତ ହୁଏ କବିଙ୍କ ହୃଦୟ ସଂଗେ ପାଠକର ହୃଦୟର ସଂଯୋଗ ସ୍ଥାପନ ସମୟରେ । କବିଙ୍କ କବିତାରେ ପ୍ରକାଶିତ ଆବେଗ ଯେତେବେଳେ ସହୃଦୟ ପାଠକଙ୍କର ଚିତ୍ତ ମଧ୍ୟରେ ସଂକ୍ରମିତ ହୁଏ, ସେତେବେଳେ ସେ କବିଙ୍କର ଅନ୍ତର୍ଗତରେ ପ୍ରବେଶ କରେ । ମୁଁ କବି ରଜନୀକାନ୍ତଙ୍କର ଏକ ବିଦଗ୍ଧ ପାଠକ, ତେଣୁ ତାଙ୍କ ଶିଳ୍ପରୀତି ଯାହା ହେଉନା କାହିଁକି, ସହୃଦୟତା ନେଇ ତାଙ୍କର କାବ୍ୟରୀତି ଯେ ଉତ୍କଳ ତାହାର ତେଜସ୍ୱଳୟତା ମୁଁ ରକ୍ତ କଶିକା ମଧ୍ୟରେ ବାରଂବାର ଅନୁଭବ କରିଛି ।

କାକ-ଜ୍ୟୋତ୍ସ୍ନା

କାକଜ୍ୟୋତ୍ସ୍ନା, ନିଦଭାଂଗ ! ନିଶିହେଲା ଭୋର,
ଜୀବନଟା ନୁହେଁ ସଖୀ! ଖାଲି ସ୍ଵୟଂବର...
ତୁମ ପାଇଁ ଅବା କାହା ପାଇଁ ।
(ହୋଇପାରେ ଅଭିଶାପ ଅବା ଅଭିସାର) !!

ଜୀବନଟା ପ୍ରଣୟ ଗୋ, କେତେ ରାଗ-ରୁଷା ପାଖାପାଖି
କେତେ ଗଢ଼ା, କେତେ ଭଂଗା, କେତେ ଛାଡ଼ପତର, ଧମକି
ଦୁଇଟି ବିଛଣା କେବେ, ଅବା ପୁଣି ଗୋଟିଏ ସୋପାର
ଜୀବନଟା ସ୍ଵୟଂବର ନୁହେଁ ସଖୀ; ଯଦି ଅଭିସାର !

କେବେ ବା ଗୋଲାପୀ ଖାମ୍, କେବେ ପୁଣି ଘରଖର୍ଚ୍ଚ ଚିଠି,
ପାଖେ ଧୋତି, ପାଖେ ଶାଢ଼ୀ, ଗଛତଳ ନଳ-ଦମୟନ୍ତୀ,
କେତେଦେଲେ କତୁରିରେ କାଟି ପୁଣି ପଳାଏ ଦୟିତ,
ଦୁଃଖ ନାହିଁ, ଶୋକ ନାହିଁ, ଜୀବନଟା ଜୀବନ ନୁହେଁ ତ !

ଜୀବନଟା କାକ-ଜ୍ୟୋତ୍ସ୍ନା ! ତୁମଲାଗି ହେବ ସ୍ଵୟଂବର,
ପାଣିକୁଣ୍ଠେ ଛାଇଦେଖୁ ମାଛ ଆଖୁ ଯଦି ବିଂଧୁପାର !
ଲାଖବିଂଧୁ ଆଣିଲେବି ଉପଭୋଗ ଏକାନ୍ତ ନିଜର
ନୁହେଁ; ତେଣେ ଚାହିଁଛନ୍ତି ଜୀବନର ବହୁ ଅଂଶାଦାର !

ଜୀବନଟା ଅଭିସାର, ପରିଣୟ, ଯାହା କିଛି କୁହ,
ସ୍ଵୟଂବର ନୁହେଁ କେବେ କାକଜ୍ୟୋତ୍ସ୍ନା, ସ୍ଵୟଂବର ନୁହଁ !
ଦିନ ନୁହଁ ରାତି ନୁହେଁ, ନୁହେଁ ବର୍ଷା, ଶିଶିର, ହେମନ୍ତ,
ଜୀବନଟା ସବୁ ରତ୍ନୁ ମିଶାମିଶି - ଗରଳ - ଅମୃତ !

ସୂର୍ଯ୍ୟ ଉଠେ ଅସ୍ତଯାଏ, ଜୀବନର ବତୀଘର ପାଶେ,
ଗୋଧୂଳିର ଛାୟାଘେରା ନଦୀ ଯଥା ସମୁଦ୍ରରେ ମିଶେ ।
ସଂଗ୍ରାମୀ ମୁହାଣକି ଜୀବନଟା ଜୁଆର-ଭଙ୍ଗାର
କିଛି ବାଧେ ନାହିଁ ତାକୁ, ସୁଖ ଦୁଃଖ ସବୁ ଏକାକାର ।

ଜୀବନଟା କାକଜ୍ୟୋତ୍ସ୍ନା ! ହୋଇଥାନ୍ତା “କାକଜ୍ୟୋତ୍ସ୍ନା” ଯଦି
ତୁମ ତୁଲେ ନିଦକୋଳେ ଲଭନ୍ତି ମୁଁ ଦୂରନ୍ତ ସମାଧି !



(ନବପତ୍ର - ୧୯୬୭)

କମଳା ଲେ଼ବୁ

ସୂର୍ଯ୍ୟ ଉଠେ, ସୂର୍ଯ୍ୟ ତୁବେ, ଆକାଶଟା ଲାଲ୍
ପୂରୁବ, ପଶ୍ଚିମ ଅବା ଉତ୍ତର ଦକ୍ଷିଣ
ଯହିଁ ଦେଖ ଚାରିଆଡ଼େ ଏକାଭଳି ଗୋଲ୍
ଏକାଭଳି ଲାଲ୍ !

ପୃଥିବୀ କମଳାଲେ଼ବୁ ଆକାର ପ୍ରକାର,
ସବୁଜ ନାରାଂଗୀ ମିଶି ଫେଷାଫେଷି ରଂଗ
କାଳିଁ ବେଶୀ ଗାଡ଼ ଅବା କେଉଁଠି ତରଳ,
ପୃଥିବୀ କମଳା ଲେ଼ବୁ ସୂର୍ଯ୍ୟ ପୁଟବଲ୍ !

ଏ ବର୍ତ୍ତୁଳ ସୂର୍ଯ୍ୟ-ପେଣ୍ଠ ଖେଳ ପଡ଼ିଆରେ
ଗଡ଼ାଇ ମୁଁ ନେବି ଆଗ, ସବୁରି ସାମ୍ନାରେ
ମୁଣ୍ଡରେ ମୁଁ ହେଉକରି, ଲଂଗ୍ ଜିଜ୍ଞ ମାରି
ଖେଳାଳୀ ଦଳକୁ ଦଳି ପୁରାଇବି ଗୋଲ-କିଆରୀରେ !

ତାପରେ ଦେଖୁବ ଯେବେ ଖେଳ ଶେଷେ, କମଳା ଲେ଼ବୁଟା
ଆସିବ ହାତକୁ ମୋର...
ଲାଗିବ ତା' କେମିତିଆ ମିଠା !

(ସାଧନା, ଫେବୃଆରୀ, ୧୯୬୭)



ସଂଧ୍ୟା ତାରା

ନିଷ୍ପତ୍ତ୍ୟ ଏ ସଂଧ୍ୟାତାରା ଦେଖୁ
ଜାଗି ଉଠେ ଶତ ଅଭିସାର
ଗୋଟିଏ ଗର୍ଭିଣୀ ରାତି
ତାର କୋଳେ ଲଭିବ ନିଷ୍ଠାର !
ଗୋଟିଏ ସୁଦୀର୍ଘ ଦିନ
ହତ କ୍ଲାନ୍ତ ବ୍ୟଥୁତ ପରାଣେ
ଆଜି ଯା' ଦବାର ଦବ
କ୍ଷଣିକ ଏ ଗୋଧୂଳି ଲଗନେ !

ଅତୀତର ମ୍ଳାନ ଆଶା

ହତାଶାର ସ୍ଥାୟୀ ବ୍ୟଥାରାଶି

ଆଜି ତା' ଆକାଶ ଭାଲେ

ଉଇଁବରେ ଶତ ସ୍ୱର୍ଣ-ଶଶୀ ।

ସଂଧ୍ୟାସମ ଘୋଟିଯିବ

ଏକ୍ଷଣି ଯେ ଦୂରନ୍ତ ଯାତନା

ସେଇ ତାର ଇତିହାସ

ଲିପି-ହୀନ ଅଦେଖା ଅଶୁଣା... ।

ଦୁର୍ବୋଧ ଏ ନୁହେଁ ବଂଧୁ,

ଏହାକୁ ଯେ ବୁଝିବାକୁ ହେବ

ଦରପୁଟା କ୍ଷୀଣ ବୋଲି

ସତେକି ଗୋ ଘଉଡ଼ାଇ ଦେବ ?

ଅଣହେଲା କରିବ ଏ

ଜୀବନର ରୁଦ୍ର ଅପମାନ

ଆଜି ଯା' ତା' ଶ୍ରୀଂତି କୋଳେ

ମାଗେ କାୟା ଭାଷାର ବଂଧନ ।

ଅଶ୍ରୁର ସାଗର ତରି

ଆଣିବି ଯେ କମଳ ପାଖୁଡ଼ି

ତୁମ ପାଦେ ଭେଟି ଦେବି

ସତେ ତାର ସ୍ନେହ ଯିବ ଏଡ଼ି ?

ସଉରଭ ଶୋଭାହୀନ

ଜାଣି ଯାହା ନିଅ ମୋ ଶ୍ରୀକରୁ,

ଛିଡ଼ାଇ ତା' ଦେବନାହିଁ

ଫେରି ମୋତେ ଦେବା ପୂରୁବରୁ ।

ଅବଜ୍ଞା ଗୋ ନକରିବ,

ତାରେ ପଛେ କରିବ ନିଶ୍ଚିହ୍ନ,

ହେଉ ନୁହେଁ, ସେଇ ତାର

ଅନୁପମ ଖ୍ୟାତି ମହାୟାନ !!

ନିଜେ ସେ ତା' ଜୟମାଲ୍ୟ

କାଲି ଯା'କୁ ହେଲା କଲ

ଗୋଟିଏ ଜୀବନ ବ୍ୟାପୀ

କ୍ଷଣିକ ଆନନ୍ଦ ସଂଗେ

ଏ ନୁହେଁ କ୍ଷଣିକ ବ୍ୟଥା

ପରିପୂର୍ଣ୍ଣ ସମୟର

ମଣିଷର ଶେଷ ବୀର୍ଯ୍ୟେ,

ଯେ ମୁହୂର୍ତ୍ତ ଜନ୍ମିଥିଲା,

ଅନାବନା ପୁଲ ବୋଲି

ଭୁଣ ବୋଲି ଡଢ଼ିଦେଲ

ସେ ବେଳର ଶିଶୁ ଯିଏ

ସୁନା ତରବାରୀ ହସ୍ତେ

କ୍ରାନ୍ତି ଏ ନୁହେଁଇ ବଂଧୁ

ଏଇ ତାର ଅନାହୃତ

ରାଧାହୀନ ଅନନ୍ତ ସମ୍ମାନ

ତୁମେ କହି କିଂଶୁକ ପ୍ରସ୍ତୁତ !

ଅଶ୍ରୁ ଆଉ ବେଦନାର ମୂଲ

ତାକୁ କିଆଁ କରି ବସ ତୁଲ ?

କ୍ଷଣିକ ଯା ନୁହେଁ ଉପହାର

ସନ୍ନିହିତ ଅନନ୍ତ ସଂଭାର !!

ଅନାହତ ଅଦମ୍ୟ ପରାଣେ,

ଅଧା ଦିଅଁ ରାକ୍ଷସ ପ୍ରମାଣେ ।

ପୁରୁ ପୁରୁ ବୃତ ଦେଲ ମୋଡ଼ି

ଯା'ରେ ଚିର ଅପବାଦେ ଡରି ।

ଲୁଚିଥିଲା ଲଢ଼ି ଅପମାନ

ଆଜି ସେହୁ ରଚେ ଅଭିଯାନ ।

ନୁହେଁ ଏତ କେବେ ଅଗ୍ନିକଣା

ମୁକ୍ତି ବାଞ୍ଛା, ଅନେକ ପୁରୁଣା !

ଏଇ ତାର ଅଶ୍ରୁସିନ୍ଧୁ

ଅନୁମତି ଶତ ଜନମର

ଝଡ଼ର ଯାମିନୀ କୋଳେ

ଜାଳେ ଅର୍ଦ୍ଧ୍ୟ ନିଜ ଅଭିସାର ।

ମଉଳା ଅତୀତ ପାଙ୍କୁ

ଅସମାପ୍ତ ଅନନ୍ତ ଇଂଗିତ

କାନେ ତାର କହିବସେ

କଳୀ କାନେ, ଯଥା ପରଭୃତ ।

ଉନ୍ନତେ ଜାଗି ଉଠେ

ତା' ଅନ୍ତରେ ଲୋଲୁପ କାହାଣୀ

ମାସନ୍ତର ରକ୍ତ ପିଇ

ବୀର୍ଯ୍ୟସ୍ୱିନୀ ଆଜି ଏ ରଜନୀ !

ଜାଗି ଉଠେ ମହା ଦଂଡ଼େ

ଶତ ପଶୁ ବାସନା ମଉନ

ଏଇ ତାର ଜୀବନର ଅନୁରକ୍ତି

ଶେଷ କ୍ଷମାହୀନ... !

ଏଇ ତାର ଶେଷ ଯାତ୍ରା

ବିଜୟର ଆଦ୍ୟ ଉପହାର

ପଥ ଯାର ରୋଧୁବାକୁ

ଆଜି ହସ୍ତେ ଶକ୍ତି କହ କା'ର ?

ଦପଦପ ଜଳିଉଠେ

ସଂଧ୍ୟା-ତାରା ନଭସୀମା କୂଳେ

କ୍ଷୁଧାର ଆତୁରେ ଆଜି

ନିଶାଚରୀ କ୍ଷିପ୍ତ ପଦେ ଚଳେ ।

ବାଣୀର ଦେଉଳେ ପୁଣି

ଜାଗିଅଛି ଅପବିତ୍ର କ୍ଷୁଧା

ମାସାନ୍ତର ଶେଷ ଯାମେ

ସଂକ୍ରାନ୍ତିର ଏ ଦୃଶ୍ୟ ପୁରୋଧା !

କର୍ପୂର ଆରତୀ ଡାଳେ

ସୟତାନୀ ନିଶ୍ୱାସ ପ୍ରଖର

ସଂଧ୍ୟାର ସୀମାନ୍ତ ତୀରେ

ଝଡ଼ର ଏ ଦୃଷ୍ଟ ସ୍ୱୟଂବର !

ହେ ବାଳିକା ଭାରୁ ଯଦି ତୁହି

କୁକୁର ଅଳତା ରଂଗେ

ପ୍ରେମ-ପତ୍ର ଲେଖିଲୁ କିପାଇଁ ?

(ସହକାର - ଦ୍ୱାବିଂଶ ଭାଗ, ୧ମ ସଂଖ୍ୟା, ୧୯୪୧)



କିରାସିନି କଂତ୍ରୋଳ

ଲେକ୍ ଲ୍ୟାଂଡ଼ ଦୃଶ୍ୟ ପୁଣି

ହାଇ ଲ୍ୟାଂଡ଼ ଗଂଭୀର ବୀରତ୍ୱ

ଗଂଗା ଅବବାହିକାର

ଶ୍ୟାମଳ ରୋମାଂଚ

ତୁଚ୍ଛ କରିଦେଲା ଏଇ

ଅଂଧକାର ଭୂତ ।

ଇଲିୟତ ଡିଭାଇନ କମେଡିରେ

ଚରିଯାଏ ଉଚ୍ଚ

ଶଂକର ଉଆରେନ୍ସ ପ୍ରଫେସନ

ଖ୍ୟାତି ଆଉ ନାହିଁ ।

ଆଜିଖାଲି ବିଶ ନଳୀତଳେ ଯେତେ

ବୋତଲର ଜାମ୍

ଇରାନୀ ମହିରାଶାଳେ

ଯଥା ଦଳେ ଓମାର ଶୈୟାମ୍ ।

ସଂଧ୍ୟା-କ୍ଳାଂସ ଇଥରକୁ ଚିରି

କାଠ ଅଡ଼ା ଚାରିଆଡ଼େ ଶବ୍ଦ ଉଠେ

‘ଦିଅ ତେଲ, ଦିଅ ହେ ବେପାରୀ’ ।

ସଂଧ୍ୟା ହେଲା, ଅଧିମ ଦୋକାନୀ ନିଜ
 ମୁଦିଲା ପହଡ଼
 ରେକ୍‌ସାଚଣା ଝୋଲାମରା କରୁଥାନ୍
 ଆଲୋଚନା ଭିଡ଼
 ଚାହା ଦୋକାନରୁ ଧୀରେ
 ଗଲାଣି ନରମି
 ବନ୍ୟାପାଣି ନର୍ଦ୍ଦମାର ଗର୍ଭୁ ଉଠି
 ପୁରୁପାଥରେ ଜମି
 ସ୍ତର ପରେ ସ୍ତର ବଢ଼ି
 ମହାବେଗେ ପଡ଼ିଛି ଉଛୁଳି
 ଡେଙ୍ଗାକୋଠା, ଗାର୍ଜା ଅଗ୍ର ଗିଳି
 ଆକାଶକୁ ଡୋଳିଲାଣି ଶିର
 ତିମିରର କରାଳ ମୁଖରୁ ଆଜି,
 ବଂଚିବାର ନାହିଁ ପ୍ରତିକାର
 ଖାନ୍‌ଗର ଚିକି ତିତା ଛାଡ଼ି
 କିରାସିନ୍ ବିପୁଳ ଅଭାବ ଯା'ର
 ପ୍ରତିରୋଧ ପାରେନାହିଁ କରି !

ବସ୍ତ୍ର ସାରା ତେଲର ଅଭାବ ବେଳେ
 ଗଣିକାର ବାତାୟନ ଡେଇଁ
 ଲ୍ୟାଂପର ଉଚ୍ଛ୍ୱସ ଅଂଶ
 ଯାଇନାହିଁ ପୁରୁପାଥ ଛୁଇଁ
 ବରିବାକୁ ସୌଖୀନ ପ୍ରଣୟା...
 ସମାଜର ଦାମିକା ବିଳାସ ଯାତି
 ଉଚ୍ଚ ଶ୍ରେଣୀ ପାଇଁ ।
 ନିମ୍ନବର୍ଗ ସର୍ବହରା ପାଇଁ କିଛି
 ରଖିଲନି ସଖା,
 ଶୋଷିତବର୍ଗର ସେଇ ଶେଷ ପ୍ରାଣୀ,
 ନାହିଁ ପଢ଼ା, ନାହିଁବି ଗଣିକା ।
 ଏ' ବିରାଟ ତେଲର ଅଭାବବେଳେ
 ଅମାବାସ୍ୟା ପକ୍ଷ
 କର୍ଣ୍ଣେଇ ହାକୋଟ* ସଂଗେ
 ଯଥା ଦଳେ ଓଡ଼ିଆ ପାଇକ !

ଲାଲ୍‌ବାଗୁ ବାରବାଟୀ କିଲାଯାଏ,
 ହେବାଆଗୁ 'ଲାଲ୍‌ କ୍ଷେତ୍ରେ' ✱ ଗଣା
 ବସ୍ତ୍ରସାରା ଘୋଷଣା ପାଇବା ଆଗୁ
 ବିପଦ ସୂଚନା ।

ଶୋଷିତ ଏ ମଧ୍ୟବର୍ଣ୍ଣ ପ୍ରାଣୀ
 କବି ଜଣେ, ରଚେ ଯେଉଁ ଜନତାର
 ଇସ୍ତାହାର ବାଣୀ

ଖାନ୍‌ନଗର ଚିତା ତଳେ
 ପରୀକ୍ଷା ସରିବା ଆଗୁ
 ତହିଁରେ କି ମ୍ଲାନ-ଲିପି ଜଳେ,

ଅସି-କୋଷେ ବଂଚିବାକୁ
 ଦିଅ ଆଜି ତାଙ୍କୁ ହେ ସମସ୍ତେ,
 ଯଦି ଆଶ୍ରା ନାହିଁ ମିଳେ
 କାକ୍ଷୋନ୍‌+ କବରର ଖାତେ ।

(ରଚନା : ୧୯୪୪ - ପ୍ରକାଶନ : ନବପତ୍ର - ୧୯୬୭)

* ଓଡ଼ିଶା ଆକ୍ରମଣକାଳୀନ ଇଂରେଜ ସେନାପତି । ✱ Red Area । † ମୁଦ୍ରା ଯନ୍ତ୍ରର ଆବିଷ୍କାରୀ ।



ପ୍ରତିମା ମହାଂତି

ପ୍ରତିମା ମହାଂତି !
 ଯାଇଥିଲି ତୁମ ଘରେ
 ରବିବିହାରେ
 ସଂଗେ ଥିଲେ ଅପ୍ରତିମ ତତୀ ।

ଛୋଟ ତୁମ ଘର ସାମ୍ନା,
 ବଗିଚାରେ ଡାହାଲିଆ ଫୁଲ,
 ଲିପ୍‌ଷ୍ଟିକ୍ ବୋଲା ଓଠେ
 ତୁମାଖାଇ ଦିଶୁଥିଲା ଲାଲ୍ ।

ଦୁଆରରେ ଝୁଲୁଥିଲା,
 ଛୋଟ ଏକ ଗଡ଼ରେଇ ତାଲା,

ଭାଷାହୀନ ନେମ୍-ପ୍ଲେଟ,
 ଇସାରାରେ ଆମକୁ କହିଲା,
 ଯାଇଥିବ ତୁମେ କାଇଁ,
 ପିକ୍‌ନିକ୍ କରି କାହା ସାଥେ,
 ରବିବାର ଛୁଟି ଦିନେ,
 ଏଠି ଯାହା କରଂତି ସମସ୍ତେ ।

ପ୍ରତିମା ମହାଂତି,
 ଗାଆଁ ନାଇଁ ଘର ନାଇଁ,
 କେହି ବଂଧୁ ସୋଦର ନାହାନ୍ତି ।
 କେଉଁ ଜାତି, କେଉଁ ଗୋତ୍ର,
 ଭଲଭାବେ ଜଣାନାଇଁ ବେଶି,
 ଜଣାଥିଲା ସେବାଶ୍ରମେ,
 ଜଣେ କିଏ ଥିଲେ ତ ମାଉସୀ,
 ଗଲେଣି ସେ ମରି ।
 ଅନାଥାଶ୍ରମରୁ ତୁମେ,
 ପାଠ ପଢ଼ି ଆସିବ ବାହାରି ।
 ଟାଇପିଷ୍ଟ ବେଶେ,
 ଖୋଜି ଖୋଜି ଯେଉଁଦିନ,
 ମିଳିଗଲା ଚାକିରି ପ୍ରବାସେ ।

ପ୍ରତିମା ମହାଂତି,
 ‘ଟାଇପ୍ ଏଫ୍’ର ଏକ ଜଣକିଆ,
 କ୍ଲାଟରେ ରହଂତି ।
 ସାମ୍ନାରେ ବାରଂତା ଅଛି,
 ଛୋଟ ଛୋଟ ପାରାପେଟ ସହ,
 ଭିତରେ ଗୋଟାଏ ରୁମ୍,
 ସେତିକିତ, ଅଭିଆଡ଼ି ଝିଅ !
 ଅଗଣା ଖଂଡକ ଛୋଟ
 ହଲୋବ୍ରିକ୍ ପାଚେରୀ ବଳୟ,

ଭିତରକୁ ସାନିଟେରୀ ପାଇଖାନା,
ବାଥରୁମ୍ ଦ୍ଵୟ ।
ଘରର ଭିତର ପାଖେ,
ବାରଂତାରେ କିଟିନ୍ ଓ ସ୍ଫୋର,
ଯୁଗ୍ମ ଅବତାର :
କେତେବେଳେ ହିଟରରେ କାମ ଚଳେ,
କେବେ ବା କୁକ୍‌ର ।

ପ୍ରତିମା ମହାଂତି
ଛୋଟ ତୁମ ଧଂସାରଟି,
କେତେ ଖଂତ ଶାଢ଼ୀର ସମଷ୍ଟି,
ବୁଝଇ ଓ ସାୟା କିଛି,
ଲିପିଷ୍ଟିକ୍ ସ୍ତ୍ରୀ ପାଉତର,
ନାଇଲେନ କେଶଗୁଚ୍ଛ,
କିଛି ବାସ୍ନା ତେଲ ଓ ଅତର,
ଟିକି ହାତେ ଛୋଟ ରିଷ୍ଟ୍ଫାର୍
ସତେ ଅବା ଗଢ଼େଇଟ,
କଂପାନୀକୁ ଦେଇକରି କଛ...
ଅଳଂକାର ବିହୀନ ସେ ରୂପସଜ୍ଞା
କ୍ରୋଟନର ଗଛ !!

ପ୍ରତିମା ମହାଂତି,
ଯଉବନ ନଇ ତୁମ,
କେଉଁ କୂଳେ ଅତତା ଖାଉଟି ?
ଦସ୍ତରର ସାଥ୍ ମେଳେ
ଫାଇଲ୍‌ର ଅଳସ ପତରେ,
ଅବା କେବେ 'ଫେମିନା' ମେଗାଜିନ୍‌ର
ପ୍ରଶ୍ନ ଉତ୍ତରେ ।
ଖୋଜିତ କି ନାଉଁ କହ,
ସମାଧାନ କୌଣସି ଶଂକାର,

ପିକ୍ନିକ୍ ଗଲାବେଳେ,
 ଝୁଟି ପଡ଼ିଚକି ନାହିଁ,
 ଅନ୍ୟ ମନସ୍କର ?

ଖୋଲା କଲମ କି କେବେ,
 ଖୋସିଦେଇ ବୁଝାଇ ଭିତରେ,
 ଅଫିସିକି ଆସିଥାଅ ଚାଲି,
 ଅବା ଚିଫିନ୍ ଡବାଟା ଛାଡ଼ିଦେଇ,
 ଘର ଟେବୁଲରେ,
 ବହୁବାର ଆସ ଖାଲି ଖାଲି !

ଓଭର ଡିଉଟି ବେଳେ
 ଯାଇଚକି ମୁହଁ,
 ରେଡ଼ିଓ ସଂଗୀତେ,
 ସେକ୍ରେଟେରୀ ଛାଡ଼ି ଶୁଣି
 ଚମକି ପଡ଼କି
 ଆଶା ଆଉ ଆଶଙ୍କା ସଂଘାତେ ?

ପ୍ରତିମା ମହାଂତି,
 ଅନୁରୋଧ ଗୋପଦାର,
 ଅର୍ଘ୍ୟ ରାୟ, ଅପ୍ରତିମ ତଂତା,
 ଅବଳାକର ସାନ୍ଧ୍ୟାଲ,
 ଅନୁନୟ ପୁହାଣ ଓଗେର,
 ଚାହିଁଚକି ତୁମ ପଥ,
 ଯିବାପାଇଁ ଆଜିକା ପିକ୍ଚର,
 କାହାସାଥେ ଯିବ ଅବା ନାହିଁଯିବ,
 ଆଗ ସ୍ଥିର କର ।

ହେଉଚି ଉଛୁର ।
ଅବା ଦିଅ ଖବର ପଠାଇ,
 ରବିବାରେ ଦେଖାହେବ ମ୍ୟାଗିଜିନ୍ରେ -
 ତା' ପୂର୍ବରୁ ନାହିଁ !

(ନବପତ୍ର : ଜୁଲାଇ, ୧୯୬୭)



ନିଶି-ପଦ୍ମା

ମୃଣାଳିନୀ ସେନଗୁପ୍ତା
ଦିବସେ ସ୍ୱପ୍ନିଳା ନାରୀ
ରାତ୍ରେ ବିମର୍ଷିତା !
ସକାଳ ପାହିଲେ ପୁଣି
ସଜପୁଟା ପୁଲତୋଡ଼ା ଧରି,
ଆସଂତି ଫାଟକ ପାଶେ,
ଆମେ ଦୁହେଁ ହାତ ଧରାଧରି ।
ବୁଲୁ ପାର୍କ ବଗିଚାରେ
ରାସ୍ତା ମୋଡ଼ ଛୋଟ ରେଷ୍ଟୁରାରେ ।
ଭିଜାଟେବୁଲ୍ ଉପରେ,
କଫି ପାତ୍ର ବାଷ୍ପ ମୌସୁମୀରେ,
ଆମେ କରୁ ପରସ୍ପରେ
ସ୍ନେହ ପ୍ରତ୍ୟର୍ପଣ;
ପ୍ରତ୍ୟୁଷର ହସବୋଳା
ଦିବସର ଆଦ୍ୟ ସଂଭାଷଣ ।

ମୃଣାଳିନୀ ସେନଗୁପ୍ତା,
ଦିବସେ ଚପଳ-ଛଂଦା,
ରାତ୍ରେ ମଂଦାକ୍ରାଂତା ।
ସାରା ଦିନ ବାଧାହୀନ,
ଯୌବନର ହସ ହସଂତିକା,
ଦପ୍ତର ଓ ରେଷ୍ଟୁରାରେ,
ସବୁବେଳେ ପ୍ରଗଲ୍ଭା ନାୟିକା ।
ସଂଧ୍ୟାଗମେ କରଂତି ସେ
ପ୍ରତ୍ୟାଖ୍ୟାନ ସବୁ ନିମଂତ୍ରଣ,
କ୍ଲବ୍ କିଂବା ନାଟ ଘରେ,
ଯେତେ ପାର୍ଟି ତିନର ବର୍ଜନ ।

ମୃଣାଳିନୀ ସେନଗୁପ୍ତା,
ଦିବସରେ ସୂର୍ଯ୍ୟସ୍ନାତା,
ଶୁଭ୍ରା ସୁଚରିତା,
ରାତ୍ର ଘନ ଅଂଧକାରେ
ଶୈବାଳିନୀ ମଳିନୀ ବିବ୍ରତା ।

ସେ ହୁଅନ୍ତି ସ୍ୱର୍ଗହୀନା
 ସ୍ନେହହୀନା କୁଠିତା ବିବର୍ଣ୍ଣା,
 ତୁମର ସେ ନିଶି-ପଦ୍ମା
 ମୋହଲୀଗି ଅଂଗୀକାର ହୀନା !!

(ନଭେମ୍ବର, ୧୯୭୩)



ଶଂଢେ ସିଗାରେଟ୍

ଲୁଠିତ, ଲୁଠନଜୀବୀ;
 ବିଜୟୀ, ବିଜିତ
 ଶୋଷକ, ଶୋଷିତ ଆମେ -
 ଶାସକ, ଶାସିତ
 କିଂତୁ ଦୁଇ ମିତ୍ର !

ପୃଥିବୀ ପରିଧି ତଳେ
 ଯେତେ ଜାତି ଗୋଡ୍ରୁ,
 ଧବଳ, ପିଂଗଳ, ଶ୍ୱେତ,
 କୃଷ୍ଣକାୟ, ପୀତ
 ଖର୍ବ ଓ ଉନ୍ନତ ତନ୍ମୁ,
 ସୁଂଦର କୁସିତ
 ଆମେ ସବୁ ମିତ୍ର !

ଚବାକୋର ଶୁଷ୍କ ପତ୍ରେ,
 ସବୁଜାତି ମୈତ୍ରୀ ନିବଂଧନ,
 ସବୁ କର ପ୍ରସାରିତ,
 କରିବାକୁ ପ୍ରୀତି ଆଲିଂଗନ ।
 ସବୁ ରଂଗ ଏକାକାର,
 ଶ୍ୱେତ, ପୀତ, ଲୋହିତ, କଞ୍ଜଳ
 ନୂତନ ରଂଗର ସୃଷ୍ଟି
 ଜନ୍ମଲଭେ ଗର୍ବିତ ଉଜ୍ଜଳ !

ସବୁ ସ୍ଵାଦ, ସବୁ ଗନ୍ଧ
ମିଶାମିଶି ପୀୟୂଷ ବିଷର,
ସବୁ ରସ ପିଇ ଯଥା,
ନୀଳକାଠ ତିର ନିର୍ବିକାର !!
ଯେତେ ସ୍ଵପ୍ନ, ଯେତେ ଚିନ୍ତା,
ଯେତେ କ୍ରିୟା, ଯେତେ କର୍ମସୂଚୀ
ଆମୋଦ ପ୍ରମୋଦ ଯାହା,
ତୁମ ବିନା ବ୍ୟର୍ଥ ସବୁ କିଛି ।

ନୂଆ ପୃଥିବୀର ।
ଯେତେ ରୁଚି ଯେତେ ମେଂଟ,
ଯେତେ ସଖ୍ୟ, ବ୍ୟୁତ ଆବର
ଯେତେ ହତ୍ୟା, ଷଡ଼ଯନ୍ତ୍ର,
ଯେତେ ରାଜ୍ୟ ଉତ୍ଥାନ ପତନ,
ଶୀତଳ ଗରମ ଯୁଦ୍ଧ
ଯହିଁ ଚାଲେ ସବୁରି ଇଂଧନ,
ଚବାକୋ କାଗଜ ବଳା
ଶ୍ଳଥ ତନୁ ସରଳ ରେଖାରେ,
ଲାଜରର ସଂଯୋଗରେ ଜନ୍ମ ଲଭେ,
ଭାବିଚି କି ଥରେ ?

ଗୁଂଡାର ଛାତି ପକେଟେ,
ରାଜନୀତି ତଳ ପକେଟରେ,
ଏକାଭଳି ତୁମେ ଥାଅ,
ଶୁଭ୍ରାଂଶିନୀ ଘୁମଂତ ବେଶରେ ।
ଠିକାଦାର ଇଂଜିନିୟର,
ଟିଶ ଡବ୍ଲୁ ତଳେ ତୁମେ ଥାଇ,
ଦେଶେ ଯେତେ ନଦୀ ବଂଧ,
ରେଳ ରାସ୍ତା, କାରଖାନା ପାଇଁ,
ଚାଲେ ଅର୍ଥ ଅଟକଳ,
ତା'ରେ ଦିଅ କଳ୍ପନାର ବଳ !

ବଜେଟ ଭାଷଣେ ତୁମେ,
 ଲୋଡ଼ାହୁଅ ମଂତ୍ରୀ ଚେବୁଲରେ
 ଯେଉଁ ବେଶ ଧରି,
 ସେଇ ବେଶ ଧରି କେବେ ଆସିବି
 ମେହେଂଦ୍ରାଣୀ ପାଶେ ।

ଆହା ସେ ବିଚାରୀ !
 ମଳ ଭାଂଡ଼ ଧରି
 ଛେପ ମିଶା ପିକା ଖଂଡେ ଓଠେ ଜାକି
 ଯାଏ ଯେବେ ବସ୍ତ୍ରରୁ ବାହାରି ।
 ଏକ୍ସିଆ ନିଛାଟିଆ ପଥେ ।
 (ଭ୍ରମରବି ଉଡ଼ିଯିବେ
 ସେଠି ପୁଲ ପୁଟିଆଉ ଯେତେ) ॥

କିଏ କହେ ନିକୋଟିନ୍,
 କିଏ କହେ କ୍ୟାନ୍ସର ବୀଜ,
 କିଂତୁ ଆହେ ଶକ୍ତିର ଅଗ୍ରଜ !
 ପାନାମା, ଚାର୍ମିନାର,
 ଗୋଲ୍ଡ଼ମ୍ୟୁକ୍, ସ୍ପେର୍କ୍ସକସ୍ପ୍ରେସ,
 ସିଜାର୍ସ ଓ କ୍ୟାପ୍ଟୁର -
 ଯାହା କିଛି ବଜାରକୁ ଆସ ।
 ମୋହ ପାଇଁ ଆସ ନାହିଁ
 ଭିନ୍ନ ରୂପ ଭିନ୍ନ ନାମ ଧରି
 ମଂତ୍ରୀ ଆଉ ମେହେଂଦ୍ରାଣୀ ପରି !
 ମାର୍କସ୍, ଏଞ୍ଜେଲସ୍ ଅବା
 ସ୍ଫାଲିନ୍ ଓ କେନେଡ଼ି ଯୁଗାଂଡେ,
 ଆଜି ବି ରହିବ ବଂଚି
 ଧୂମ୍ରମୟୀ ସବୁ ଓଷ୍ଠ ପ୍ରାଂଡେ ।
 ଗାଂଧୀ ଓ ବିନୋବାବାଦ,
 ଯୁଗେ କରି ବିଜୟ ହାସଲ,
 ଆଜି ବି ବଂଚିବ ପୁଣି,
 ବଂଚିଥୁବ ବଂଧୁ ଚିରକାଳ ॥

ହାସ୍ୟମୟୀ ଲସ୍ୟମୟୀ,
ଶତ ଶଯ୍ୟା ନାୟିକା ତୁମେ ହିଁ,
ଅମଳିନ ତନୁ ତୁମ,
ଶତସସ୍ତ୍ର ଆଲିଂଗନ ସହି ।
ସବୁକାଳେ ସୁ-କୁମାରୀ
ବି-କୁମାରୀ ହେଲେ ବି କୁମାରୀ,
କରୁକର ପ୍ରସାରଣେ
ବିକଶିତ ପ୍ରଣୟ ତୁମରି ॥

ନବ ବଧୂ ଓଷ୍ଠପରି ଉଭସ୍ତ୍ର କୋମଳ...
କିନ୍ତୁ ତୁମ ରୁଂବନ କେବଳ
ପ୍ରୀତିମୟୀ ପୁରାତନ ବାରାଂଗନା ପରି
ତୃପ୍ତିହୀନ ଉନ୍ମାଦନାକାରୀ !!
ହେ ପ୍ରେମିକା ମୋ'ରି !
ଖୋରାକ ପୋଷାକ ଲାଗି,
ମୋହସଂଗେ ବିବାହଟା ସାର,
ବିଚ୍ଛେଦଟା ଅତି ଭୟଂକର !

(ନବପତ୍ର - ଅକ୍ଟୋବର, ୧୯୬୬)



କୁ୍ୟ'

ମୁଁ ଦିନେ କୁ୍ୟ'ରେ,
ଠିଆ ହୋଇଥିଲି ।
ବାଂଧବୀ ମୋ ଦେଖୁଥିଲେ ଦୂରେ ।
ସଂଗେ ମୋର ମାଆ ଥାଇ
କରୁଥିଲା ଖାଲି ହାଇ ହାଇ ।
ବାପାଙ୍କରର ମୃତ୍ୟୁ ପରେ,
ଏତେ ଦୁଃଖ କେବେ ଦେଖୁ ନାହିଁ,
ଯେପରି ସେ ।
ମନେ ଭୟ ଆସେ
ବୁଢ଼ା, କାଳେ ପଢ଼ିଯିବ

ହାର୍ଚ୍ଚଫେଲ୍ କର଼ି ।
 ସାମନାରେ ଦେଖୁ ଏତେ,
 ପୁଅ ବୋହୁ,
 ନାତି ନାତୁଣୀଙ୍କ,
 ଘୋର ଦୁଃଖ !

କୁ୍ୟ' ଠାରୁ ଦୂରେ ଥାଇ,
 ପ୍ରେମିକା ମୋ ମାରୁଥିଲେ ଆଖି;
 ଚାଲିଆସ କବିବର,
 ନିଜ ସ୍ଥାନେ ଇଟା ଖଂଡେ ରଖି,
 ସଂକେତ ତୁମ ସ୍ଥିତିର,
 ଖାଇଯାଅ ତୁମାଟିଏ ମୋର !
 ଅବା ଗ୍ଲୁସେ ଦୁଧ,
 ଠିଆ ହେବ କେତେ ନାହିଁ କେତେ କାଳ ,
 ନାହିଁଟି ଉପ୍ରୋଧ ।
 ସରକାରଂକର,
 କବି ବୋଲି କିଛି ନାହିଁ କନ୍ସେସନ,
 ସାହିତ୍ୟ ଏକାଡେମୀର ଜରିଆରେ,
 ପର୍ମିଟ ବଂଚନ !
 ଅବା ସାଂସ୍କୃତିକ ବିଭାଗରୁ,
 କବିଂକ ଘରକୁ କିଛି କଂଦମୂଳ, ସାରୁ
 ପୁଷିକର ଦେଶୀ ଖାଦ୍ୟ,
 ଅବା ଗୁଂଡ ଦୁଧ,
 ଦେଶୀ ଅବା ବିଲାଇତି ମଦ !

ସେଦିନ କୁ୍ୟ'ରେ ଥାଇ
 ଦେଖିଲି ମୁଁ ସାହିତ୍ୟ ସପନ,
 ଏ ଦେଶରେ ବହୁ କବି,
 ଜନ୍ମ ହେବା ଉଚିତ, କାରଣ :
 କବିଭଳି ବେକାର ଓ ନିର୍ବିକାର ଜୀବ
 ନଥିଲେ କୁ୍ୟ'ରେ କିଏ
 ଘଂଟା ଘଂଟା ଅପେକ୍ଷା କରିବ ?

କୁ୍ୟ'ରେ ଚାଉଳ ପାଇଁ,
 ମାଆକୁ ମୋ ଧରି,
 ଆସିଲି ମୁଁ କ୍ୱାଟରକୁ ଫେରି ।
 ପ୍ରେମିକା ମୋ ଅସ୍ତବ୍ୟସ୍ତେ,
 ଫ୍ଲୋପରୁ ଚାଲିଆସି ପାଶେ :
 କହିଲେ ବିଶ୍ୱାସେ-
 -“ହୁଏତ ଅଳପ ଦିନେ କୁ୍ୟ' ଯିବ ଭାଗି”-
 ପଚାରିଲି କାବା ହୋଇ :
 ମୁଣ୍ଡ ତମ ଠିକ୍ କଣ ନାହିଁ ?
 ସେ କହିଲେ,
 ରେଡ଼ିଓ ଶୁଣିଲେ,
 “ମଂଦ୍ରୀବର ଏଇ ଦିନ ଦଶଟାରେ-
 ଆମେରିକା ଗଲେ !”

ପରିହାସେ ମୁଁ କହିଲି,
 “ପ୍ରିୟତମା ଶୁଣ !
 ପ୍ରଚଳିତ ଉତ୍ପାଦନ
 ବଂଚନ ନାତିର -
 କୁ୍ୟ' ଏକ ଅନିର୍ବାଚ୍ୟ ଗୁଣ !”
 ସେ କହିଲେ, “ତା' ବି ଏକ କଥା, -
 ଅନ୍ୟ କଥା ଜନ୍ମ ନିୟତ୍ରଣ !
 ପ୍ରତି ଘଂଟା ମିନିଟ୍ରେ,
 ନୂଆ ନୂଆ ମୁଖ ଅସୁମାରି,
 ଖୋଜୁଛନ୍ତି ଖାଦ୍ୟ ତାଙ୍କ,
 ଜନନୀଙ୍କ ବୁକୁକୁ ବିଦାରି ।
 କି ଦାରୁଣ ଦୃଶ୍ୟ ହାୟ,
 କୁ୍ୟ' ତା'ଠୁ ଶତଗୁଣେ ଶ୍ରେୟ !”

ମୁଁ କହିଲି, “ପ୍ରିୟତମା”
 ବୃଦ୍ଧା ମାତା ଆଡ଼କୁ ଅନାଇ ।
 “ତୁମେ ଯେ ଏପରି ଦିନେ;
 ବୁଢ଼ା ହେବ, ଭାବୁଚ ନା ନାହିଁ ?

ବ୍ୟକ୍ତିଗତ ସଂପତ୍ତିର ମାଲିକାନା
 ଚଳୁଥିବା ଯାଏ
 ରେସନ ଓ କ୍ୟୁ' ଯଦି ରହେ
 ମାଆ ପାଇଁ ପୁଅ ଲୋଡ଼ା
 ପୁଅ ଲାଗି ମା' ଲୋଡ଼ାହୁଏ ।”

ବାଞ୍ଚିବା ହସିଲେ
 ହସିବି କହିଲେ-
 -“ପଢ଼ା କଥା ଭୁଲିଲ କିପାଇଁ” ?
 ମୁଁ କହିଲି, -“ଧର, ପଢ଼ା ନାହିଁ...।
 ଥାଏ ଯଦି କେହି
 ଆମେରିକା ଖାଦ୍ୟ ଦେଖି
 ଆସିବନି ଛାତରୁ ଓହ୍ଲାଇ !
 ରେସନ କ୍ୟୁ'ରେ -
 ଲୁପ୍ ପ୍ରଥା ପ୍ରଚଳନ ପରେ
 ଜାଣେ ନାହିଁ
 ପଢ଼ା ସଞ୍ଜା କି ହେବ ଦେଶରେ ?
 ଯଦି ବି ରହିବ
 ପଢ଼ା ନୁହେଁ ପ୍ରେମିକା ସେ ହେବ !”

(ନବପତ୍ର - ଜାନୁୟାରୀ, ୧୯୬୭)



ବାଘ

ଛପିଛପିକିଆ ଜହ୍ନ..... ମଳିଚିଆ ପାଗ,
 ବଂଧୁବର କିଏ କେବେ ଭେଟିଚକି ମୋ ମନର ବାଘ ?

ନଦୀଘାଟେ, ଚଲାବାଟେ, ଅବା କାହିଁ ଗହନ ବନସ୍ତେ,
 ବସିଥାଏ ଚିତ୍ରଦେହୀ ମିତ୍ରସ୍ନେହୀ ପଥ ଜଗି ମତେ-
 ଲଂଫଦେଇ କରିବାକୁ ସମାଦର ପ୍ରେମ ଆଲିଂଗନ
 ବହୁଅର ଖୋଜିଲିଣି (ଭଗବାନ!) ଆସୁନି ସେ ଦିନ !

ବାଘ କଥା ଭାରୁଅଛି ମନେ ମୋର, 'ମିଛ ବାଘ' ନୁହେଁ,
 କେତେ ଥର କହିଲିଣି ମନ ଖୋଲି, ନକର ପ୍ରତ୍ୟୟେ !
 ନୁହେଁ ଏହା ଭ୍ରମ ବଂଧୁ, ନୁହେଁ ମିଥ୍ୟା, ଅଥବା ଚଂଚଳ
 (ଭାବନାକୁ ଏ ସଂସାରେ ତୁମପରି, ମୁଁ ବି ପ୍ରବଂଚକ ?)
 ମୁଁ ନୁହଁଇ ଭାରୁ-ପ୍ରେମୀ କେହି ମୋର ଦୁର୍ବଳ - ସେନେହୀ,
 ଭାବ ଯଦି ଭାରୁଥାଅ, ମୁଁ ଦୁଷ୍ଟଂତ : ବାଘର ପ୍ରଣୟା !

ପ୍ରେକ୍ଷିତ-ଭର୍ତ୍ତୃକା ମୋର ପ୍ରେମୀ-ବାଘ ବସିବି ବନସ୍ତେ
 ମନର ହରିଣୀ ଚାହେଁ ବାଂଧୁ ମତେ ରଖିବ ପଣତେ ।
 ଜୀବନର ପଦ୍ମପତ୍ରେ ଯୌବନର ବାଢ଼ି ମଧୁପର୍କ,
 ଅଂଧକାରେ ଭୁଲାଇବ ଭର୍ତ୍ତୃହରି ବୈରାଗ୍ୟ-ଶତକ ।
 ତକାଇବ ବ୍ରହ୍ମଚାରୀ ଆରଣ୍ୟକ ବ୍ୟାଘ୍ର ନିଂଦାକାରୀ,
 ଅଥବା ଶିକାରୀ ଯେଷି ଅଣାଇବ ବ୍ୟାଘ୍ରଟିଏ ମାରି ।
 ଅବା ଶିଶୁ ବ୍ୟାଘ୍ରଟିଏ ଧରିଆଣି ଯଂତାର ଭିତରେ,
 ଭୁଲାଇବା ପାଇଁ ମନ ! ଭୁଲିକି ମୁଁ ବନ-ବ୍ୟାଘ୍ର ପାରେ ?
 ବନ-ବ୍ୟାଘ୍ର, ମନ-ବ୍ୟାଘ୍ର, ବଂଧୁ କେତେ ରହିବି ପରକ
 ବୁଝି ନପାରିଲି ଯଦି ହାୟ ତୁମେ ଏତେ ଅରସିକ ?
 କଂଟା ଯଦି ଫୁଟି ନାହିଁ ସରାସ୍ପ ପ ନାହିଁ ଯଦି ଭେଟି,
 ଅଭିସାର କରିବାରେ ବଂଧୁବର ସାର୍ଥକ କେଉଁଠି ?

ଆସ ବଂଧୁ ହାତ ଧରି ଅଭିସାର ଯିବା ଆମେ ରଚି,
 ମଖମଲି ବାଘ ଦେହେ ମୌସୁମୀର ପ୍ରଣୟ ଜାଗିଚି ।
 ଦେହୁ ମଦ ଗଂଧ ଝରେ, ସତେ ଅବା ପଦ୍ମିନୀ ନାୟିକା,
 ବିପ୍ରଲବ୍ଧା କରୁଅଛି, ଆପଣାର ପ୍ରଣୟା ପ୍ରତୀକ୍ଷା ।
 ବିଳଂବ ହେଲାଣି କଂଟ, ରୋଷଭରେ ନାସା ଗଂତ ଝାତ,
 ଭୁଲରେ କାଚୁଟି ଗାର, ଫେରିବାକୁ ଅଥବା ଉଦ୍ୟତ ।

କବିର କଳ୍ପନା ବଂଧୁ; ବାଘ ନୁହେଁ ତମ ଲାଗି ନାରୀ,
 ସେ ପରା ପୁରୁଷ-ସିଂହ, ମଣିଷର ପ୍ରଣୟ ଭିକାରୀ ।
 ଆଦିମ ଅନାଦି ସ୍ତ୍ରୀ ସନାତନ ନ୍ୟାସୀ ଅବିନାଶୀ,
 ଅନାର୍ଯ୍ୟ-ଦ୍ରାବିଡ଼-ଆର୍ଯ୍ୟ ଉପେକ୍ଷିତ ବନଗିରି ବାସୀ ।
 ନଖ-ଦଂତ ସତ୍ୟତାର ଅଧିକାରୀ ଉଦାତ ମହାନ,
 ମେଗାଚନ ବୋମାଠାରୁ ଅଣହିଂସ୍ର ସୁଧୀ ନ୍ୟାୟବାନ୍ ।

‘ବ୍ରାହ୍ମଣ କଂକଣ ଲୋଭା’ ଉପକଥା ପଢ଼ି ଯଦି ତୁମେ,
ଭାରୁଥାଅ ପ୍ରତାରକ ବ୍ୟାଘ୍ରକୁଳ ମନର ଭରମେ ।
ପ୍ରତାରକ ନୁହେଁ ବଂଧୁ, ଯଥା ତୁମ (କେନେଡ଼ି-କୃଷ୍ଣେଭ)
ସଭ୍ୟତାର ଗଂତା ଘରେ ବାଘ ଏକ ବିଚିତ୍ର ବିଭବ,
ଚିରଂତନ ପ୍ରବୃତ୍ତିର । ହିଂସାବୋଲି ତୁମେ ନିଂଦା କର
ନିବୃତ୍ତିର ଭଂଡ଼ାମାରୁ ମୋ’ ବିଚାରେ ସିଏ ଶ୍ରେୟସ୍କର ।

(ନବପତ୍ର - ଅପ୍ରେଲ, ୧୯୬୫)



ରିକ୍ଷାବାଲା

ପଶୁଚି ଟାଣୁଚି ଗାଡ଼ି,
ମଣିଷ ଦେହରେ ଜୀବନ ନାହିଁ,
ଟାଣୁଚି ସିନା ଗାଡ଼ି !
ଗାଡ଼ିକୁ ଟାଣୁଚି ଘୋଡ଼ା ଓ ବଳଦ,
ମଇଁଷି ବି ଟାଣେ ଗାଡ଼ି,
କୁଆଡେ କୁଆଡେ ଓଟପନ୍ଧା ପୁଣି
କୁକୁର ବି ଟାଣେ ଗାଡ଼ି ।
ମେରୁ ପ୍ରଦେଶରେ ଗାଡ଼ି ଟାଣୁଥାନ୍ତି,
ତୁଷାର ମିରିଗ ଦୁଇ,
କିନ୍ତୁ ସେ ଗାଡ଼ିରୁ ମଣିଷର ଗାଡ଼ି,
ଆହୁରି ଶଅସ୍ତ୍ରା ଭାଇ !
ଯେହେତୁ ଏ’ ଗାଡ଼ି ମଣିଷ ଟାଣୁଚି,
ସବୁଠାରୁ ବୁଦ୍ଧିମାନ,
ତେଣୁ ଏ ଗାଡ଼ିରେ କେତେ ଦର ମୂଲ,
ଥରେ ତୁମ ମନେ ଘେନ !
ଘୋଡ଼ା ଗାଡ଼ିଠାରୁ ବଳଦ ଫେଡ଼ିଲେ
ହେବ ଯେ ଫେଡ଼ାଣ ଫଳ,
ତାଆରି ସାଥରେ ମିଶାଇ ଦିଅରେ
କୁକୁର ଗାଡ଼ିର (!) ବଳ !

ଏ ଦୁଇ ମିଶିଲେ ଯାହା ହେବ ତହିଁ
ମଣିଷ ଗାଡ଼ିକୁ ରଖ,
କାରଣତା ସବୁ ଗୋଳେଇ ମିଶେଇ
ରହିବି ସେ ଗାଡ଼ି ଟେକ !

ମଣିଷ ଗାଡ଼ିଟା ସବୁଠାରୁ ଶସ୍ତା,
ମହଂଗା ସହର ତଳେ,
ତେଣୁ ଏ ଜାତିଟା ଗାଡ଼ି ଟାଣିବାରେ
ଘୋଡ଼ା ବଳଦରୁ ବଳେ !
ମଇଁଷିଠାରୁ ବି ବଳୁଆ ଅଟଇ,
ଗାଡ଼ି ଟାଣିବାର ପାଇଁ,
'କାରଣ'ଟା ତାକୁ ଶିଖାଇ ଦେଇଛି
ସେଇପରି ହେବା ପାଇଁ !

ଘୋଡ଼ାଂକଠାରୁ ତ ଅଭାବ ହେତୁରୁ
ପଇସା ପାଇଁକି ରଂକ,
ତେଣୁରେ ଭାଇ ସେ, ଗାଡ଼ି ଟାଣିଚାଲେ
ଘୋଡ଼ାଠାରୁ ଆଂତରିକ !
ବଦଳଂକଠାରୁ ପଡ଼ିଯାଇଛିରେ
ଶସ୍ତା କିମତ ତାର,
ତେଣୁ ସେ ଚାଲଇ ପ୍ରତିଯୋଗିତାରେ,
ବଳଦକଠାରୁ ଖର !
ଘୋଡ଼ା ବଳଦଙ୍କୁ ଦବାଇ ନଦେଲେ,
ଦେଖାଇ ତା' ଶ୍ରମ ରୂପ,
ଦୁନିଆରେ କହ ରହିବ କାହିଁକି
ମଣିଷ ଗାଡ଼ିର ଟେକ ?

କହରେ ମଣିଷ ସତରେ କି ତୁଇ,
ଘୋଡ଼ା ବଳଦରୁ ଶସ୍ତା,
ଗାଡ଼ି ଟାଣିବାକୁ ଯାଚିଦେଲୁ ତନୁ,
ଏତ ଅସଂଗତ କଥା !
କହରେ ମଣିଷ ଶ୍ରେଣୀକି ନଯିବ,
ଘୋଡ଼ା ବଳଦଙ୍କୁ ଡେଇଁ,

ଦୁନିଆରେ ଖାଲି ବଂଚି ରହିବାର
 ସାଧାରଣ ପ୍ରଶ୍ନ ନେଇ ।
 କହରେ ମଣିଷ ଧାନ ତୁ ଫଳାଇ,
 କପାକୁ ଭିଣାଇ ସୂତା
 କାଉଁପାଇଁ ପୁଣି ଲଂଗଳା ଦେହରେ
 ଭୋକରେ ପୋତିବୁ ମଥା ?
 ହାଇରେ ଅଭାଗା କେଉଁଠାରେ ପୁଣି,
 ଗାଡ଼ିଟାଏ ଯାଉ ଠେଲି,
 ବାରୁ ମଣିଷଟା ବସିଥାଏ ତୋର,
 ଚେହେରା ଉପରେ ଝୁଲି ।
 ମଣିଷ ପାଇଁକି ଗାଡ଼ିଟାଏ ଲୋଡ଼ା,
 ମଣିଷ ବସିବ ବୋଲି
 ସବୁଠାରୁ ମଜା ମଣିଷଟା ଯଦି,
 ଚାଲିଥାଏ ତାକୁ ଠେଲି !!
 (ଉଦୟ - ଅପ୍ରେଲ, ୧୯୪୮)



ଗଣ

ଡାକ୍ରୀ ଓଷଦ ଖାଲି କଂଚାପାଣି, ପଇସାର ସେଠି ଦାଉ
 ଅଫିମଠାରୁ ବି ମହଂଗା ହେଲାଣି, କୁଜନାକନ୍ଦର ଭାଉ !

କାଚ ଆଲମାରୀ ନାଲି ବୋତଲରେ, ଆମରି ରକତ ଭରା
 ଧନାକ ପିଅଇ ସୋରୁଆ ତାଆରି, ପୃଷ୍ଠିକ ଯେହ୍ନେ ସୁରା ।
 ଆମରି ରକତ, ଆମରି ମାଉଁସ ଦବାଇ ଯୋଗାଏ ଦେଶେ
 ଆମ ପାଇଁ ତାହା ତୁଛା କଂଚାପାଣି - ଭଂଡାମି ପରକାଶେ ।

ଆମରି ଡାକ୍ରୀ ଆମରି ପଇସା - ଆମକୁ ଦିଏନା କିଛି
 ଆମ ମୂଳ-ଧନ କହି ପାରୁ ନାହିଁ, ତହିଁରେ ବି ଭାଗ ଅଛି !
 ଓକିଲ ମୁଦ୍ରାର, କାଜି ଜମାଦାର - ବୁଲେଇ ମୋଡ଼ଂତି ମୁହଁ
 ଆମରି ପଇସା ଖାଆନ୍ତି ଏମାନେ - ଆମେ ପୁଣି ତାଙ୍କ ନୁହଁ ?

ଆମରି କଂକାଳ ଫଳାଇ ଉଠିଲା, ମଟାଳ ଖେତରେ ଧାନ,
ତାକୁ କାଟିବାକୁ ଦାଆଧରି ଗଲୁ, - କାନୁନ ଘେନିଲା ଜନ୍ମ !!
ତେଣୁରେ ଉଠିଲେ, ଦେଶରେ ଗଜେଇ - ଓକିଲ, ମୁଦ୍ରାର, କାଜି
ଆମରି ଆସ୍ଥାନ, ଲୁଚି ନେଇଗଲା - ରାଜନୀତି ଚାଲିବାଜି !

ଆମରି ନାମରେ ଦୁଆ ଉଠାଇଲେ, ଶାଂତି, ସଂଗ୍ରାମ ବେନି,
ଆମେ ନମଂଗିଲେ ଲଢ଼େଇ ଚାଲିଲା - ଶାଂତି ହୋଇଲେ ତୁନି ।
ଧନୀକ ଖଟାଏ ନିଜ ମୂଳ-ଧନ ଯୁଦ୍ଧ - ବେଉସା କରି,
ଲଢ଼େଇ ଜିତିଲେ ବଜାର ମିଳିବ - ଆମେ ବି ମିଳିବୁ ଭାରି ।
ଆମକୁ ଜିତିଲେ ମଉଜ ଲୁଚିବେ - ଯେସନ ସ୍ଵାମୀ-ଭୃତ୍ୟ
ଆମରି ସାଂଗରେ ତୁଳା ହେବ ସିନା ଆମରି ଧାନଖେତ !!
ଆମ ଧାନ ବିକି ପଇସା ସଂଚିବେ ଯେସନ ଏ' ଆମ ସାହୁ,
ଆମରି ଖେତରେ ମଜୁରିଆ ଆମେ - ଅନ୍ୟକି କଥା ଆଉ !
ଦେଶଯାକ ଦେଖ, ଭରି ଉଠିଲାଣି ଇଷ୍ଟୁଲ କଲେଜ ରାଜି,
ଆମରି ପଇସା ଆମରି ଶ୍ରମ, ତହିଁରେ ଉଠଇ ଗର୍ଜି !
ଆମରି ବେପାରୀ ବାଂଚିଲା ଏ' ଯେତେ - ଦାତବ୍ୟ ଅନୁଷ୍ଠାନ,
ଶତ ସାହସରେ ଗଢ଼ିଲୁ ଯେତେକ ଶିକ୍ଷା ଶିବିର ମାନ -
ହାୟରେ ସେଥିରେ ବଂଚିତ ହେଲୁ, “ମୁଖ ଗାଉଁଳିପାଜି...”
ଫକୀର ସମାନ ବିଶ୍ଵେ ବୁଲିଲୁ ନିଃସ୍ଵ ହୋଇଲୁ ଆଜି !

ପାଠ ପଢ଼ିବାକୁ ପଇସା ନ ମିଳେ, ପେଟକୁ ପୀଡ଼ୁଚି ଭୋକ,
ଘରର ଗୃହିଣୀ କଅଁଳା ବାଲୁତ, କେଉଁଥିରେ ନାଇ ସୁଖ !
ସାହୁ ମହାଜନ ଶୁଠି ରଖିବାକୁ ବଅସ ଗୋଟାକ ନାଇ,
ରାଜା ରାଜସ୍ଵ ଧର୍ମ ଦୃଷ୍ଟିରୁ ନିଶ୍ଚୟ ଯିବୁ ଦେଇ !

ଆମକୁ ପୀଡ଼ୁଚି ଧର୍ମ ସମାଜ ଆମକୁ ପୀଡ଼ୁଚି ରାଜା,
ଆମରି ଉପରେ ବଂଚିବେ ଏମାନେ ଯେଣୁ ସବୁ ଆମେ ପ୍ରଜା !!
ଇଷ୍ଟୁଲିଆ ପିଲା ଢେଲା ଫୋପାଟି ତାନ୍ତର ପତାଏ ହାତ
ଆକଟ - କଠୋର ପୁଲିସ କ୍ଷମତା, ଧରିଚି ଯାଉଁଲି ବେତ ।

କବି ଲେଖିଯାଏ ଆମରି କବିତା, କଳ୍ପନା ରଂଗ ଛାଇ,
ଆମରି ଜୀବନ ପ୍ରେତ ଥିଲେ ଥିବ, ଆମେତ ନାହିଁରେ ତହିଁ ।
ବଡ଼ ସୁକୁମାର କବିତ୍ଵରେ ସେତ ଅଲିଅଳ ରାଜ ଶିଶୁ,
ଦୁଧସର ଯାକୁ ରୁଚେ ନାଇ ପୁଣି, ଲହୁଣୀ ଯେସନ ତସୁ !

ଦୁର୍ଭାଗ୍ୟ କାହିଁ ବୁଝିବେ ଆମକୁ, ଲଂଗଳା ମୁଖ ଜାତି,
 କଳ୍ପନାରେ କାହିଁ ଉଠିବ ଯେତେକ କର୍କଶ ଭାବ ପଂତି ?
 ତେଣୁ ସେ ଆମକୁ ବାସଂଦ କରିଲେ, 'ଯୋଗ୍ୟ ମଣିଷ ନୋହୁ'
 ଦୟାରେ ଖାଲିରେ ମନେ ରହିଗଲେ, ଆମରି ଝିଅ ବୋହୂ !
 ବଡ଼ ଉଦାରତା - ଆକିଲେ ଯେଦିନ, ପଲ୍ଲୀ-କଳସୀ କାଖ...
 ଆଦ୍ର ବସନେ ପୁଟିଥିଲା ଯା'ର ସଲ୍ଲଜ ନଗ୍ନ ରୂପ !!
 ଧନ୍ୟ ଆମେରେ କୁତାର୍ଥ ହେଲୁ, ଉଚ୍ଚ କରିଲୁ ଛାତି,
 ଆମରି କବିତା ଗାଇଲେରେ ଭାଇ କବି ଶିଳ୍ପୀର ଜାତି !
 ଆମେକି ଜାଣୁରୁ କବିତା ହେ' ବାବୁ, ଆମେକି ଜାଣିରୁ ଚିତ୍ର,
 ତୁମେ ସିନା ସବୁ ପଢ଼ିଲ ଜାଣିଲ, ତୁମରି ସେ ହେଲା ବୃତ୍ତ !
 ଆମେତ ନଜାଣୁ ଶିକ୍ଷା ସଂସ୍କୃତି, ଉଚ୍ଚ-ମହତ ପୂଜା,
 କେବଳ ଜାଣିରୁ ଭଂତି ନବାପାଇଁ ଏମାନେ ବି ଜଣେ ରଜା !

ଓକିଲ, ମୁକ୍ତାର, ଡାକ୍ତର, କିରାଣୀ, ମାଷ୍ଟର, କବି ଆଦି,
 କିଏ ସେ ଲୋଡ଼ିବ ଆରାମ କୁରୁଚି, କିଏ ଖୋଜେ ତୁଳା ଗଦି !!
 ମାତୃସମାନ ବଂଚାଇଲୁ ଆମେ, ପିତୃସମାନ ପାଳି,
 ହାୟରେ ଏମାନେ ଏଡ଼ିକି ବେମାନୀ, ମାନଂତିନି ଯାହାଖାଲି !
 ଏଇତ ଆମକୁ ପେଷଂତି ଶୋଷଂତି ରୁଗଣ କରଂତି ଡକ୍ଟର,
 ଅଥଚ ମାନେନା ପୃଥ୍ଵୀ ସମାନ, ଆମେ ତା'ର କାମଧେନୁ ।

ଆମରି ପାଇଁକି କଲେଜ ଚାଲିଲା, ଶିକ୍ଷାସଂସ୍କୃତି ଗତି,
 ଓକିଲ, ମୁକ୍ତାର, କବି ଶିଳ୍ପୀର ଆମେ ପରା ସାପକାତି !
 ଆମରି ଗରଜେ ରହିଲା ଯେତକ ଜ୍ଞାନ ଅଜ୍ଞାନ ଘନେ
 ଆମକୁ ଚିହ୍ନିକେ ପାରିଲେ ନାଇଁରେ, "ଅଣବାବୁଆ"ର ପଣେ !

କବି ଲେଖିଲାନି ତେଣୁରେ କବିତା, ଡାକ୍ତର ନ କହେ କଥା,
 ପାଠୁଆ ଯୁବକ ଭେଟିଲେ ପଢ଼ିଲା 'ପଶୁ ଶ୍ରେଣୀର ବାର୍ତ୍ତା...'
 ସରକାର ହେଲା, ସମାଜ ହୋଇଲା, ଏ ସବୁରେ ନାଇଁ ଥାନ,
 ଆମେଇ ଯେସନ, ଦେଶଟା ଯାକରେ, ଆମରି ଠାରୁ ବି ହାନ !

ତେଣୁ ନପୁଂସକ ଆମକୁରେ କେହି ଯଥାର୍ଥ ଦାବି ମାନି
 ଆମ କଥା ଯିଏ ପୁଞ୍ଜିଲା ବୁଝିଲା କ୍ରୀଡ଼ିର ସଭା ଘେନି
 ଦୁନିଆରେ ନବ ରଘୁ ମହାନ୍ତି ସେ, ବାଜିଆ ରାଉତ ରୂପ,
 ତାଆରି ପାଇଁକି ଜାଲିଆନାବାଗ ଗୌରବ ଅଭିଷେକ !

ଶାସ୍ତି ସମାନ କାଂଧେଇ ଚାଲିଲୁ, ଶାସନ ଗାଡ଼ିର ଅଖ,
ଆମ ପାଇଁ ଯିଏ ଆହା ଉଚ୍ଚାରିଲା, ତାଆରି ନରହୁ ବେକ !
ସାମ୍ୟ ଦେଖାଇ ଯିଏ ସେ କହିଲେ, ମଣିଷ ଥାଇ ଏହୁ
ଦେଖରେ କେମିତି ସାଜିଛି ବଳୁଆ - ରାଜନୀତିଯାଂକ ସାହୁ ।
ଜାଣରେ ତା ପାଂଜି ପୋଛିଦେଲା ତେଣେ ଯମରାଜା ବଡ଼ଦୂତ
ତାଂକରି କବରେ ପୋତାହେବ ଯେତେ ବ୍ୟବସ୍ଥାସଭା ଖାତ !

ପାଂଚ ଜଣଂକର ସୁବିଧା ପାଇଁକି, ଦଶ ଜଣ କରି ରଦି
ଦେଶରେ କିମିତି ଚାଲିଚି ବଳୁଆ ଅଂଧାରୀ କାରସାଦି !
ସରବେ ଖୋଲିବେ ଆଖିପତା ଯଦି, ଅହରହ ଦେବେ ତାକ,
କେଉଁଠି ରହିବ କହ ଏ ଟାଣୁଆ ଶୋଷଣବାଦର ଟେକ ?
ସାମଂଚ, ମୁରବୀ, ଅଭିଜାତଗିରି, ଉଚ୍ଚରାଜନୀତି ପାହ୍ୟା
କଉଁଠି ଡିଷ୍ଟିବ ସରବେ ଲୋଡ଼ିଲେ, ନିଜ ପାଇଁ ନିଜ ରାହା ?

ତେଣୁରେ ଆମକୁ ଡୋଳଂତି ଚତୁରେ ପଶୁଠାରୁ ହାନକରି
ଆମରି ପାଏଦା ଉଠାନ୍ତି ଯେତେକ ଉଚ୍ଚ ଖେତାବଧାରୀ !
ଯୁଗ ଯୁଗ ହେଲା ଶୋଷି ଚାଲିଚଂତି ଆଜିବି ଶୋଷିବେ ଲହୁ
ହାୟରେ ଆମେ, ଅର୍ଥତ ଜୀବ, କେତେ ବା ସହିବୁ ଦାଉ !
ପଶୁପରି ଆମ ଗଳାରେ ବସିଲେ ଶୋଷଣର ଛୁରୀ ନେଇ
ଆମେକି ଜାଣିବୁ ଯୁଗଯୁଗର ଏ' ଅଭ୍ୟସ୍ତ ଭାରବାହୀ !

ମଣିଷକୁ ଯଥା ମଶାକାମୁତୁଡ଼ି, ଗୋରୁଂକ ଦେହରେ ଟିଂକ
ମଶା ତାଆଁଶରୁ ବଳି ହେଲେ ବେଶୀ ନିଦ୍ରାର ଛାରପୋକ ।
ଆମେ ଯାଂକ ଯଥା କଂଚାମାଲ ଭାଇ, ଶୋଷଣ ତାଙ୍କର ପେସା
ତେଣୁରେ ବାଂଧୁଲା ଆମରି ଉପରେ ପୂରାକର୍ତ୍ତୃତ୍ୱ ବସା !
ତଥାପି ଭାବୁରୁ ଉଦାର ଆକାଶ, ବ୍ୟାପ୍ତ ଧରଣୀ ତଳେ
ଆମେକି ଆସିବୁ ରହିଯିବୁ ବୋଲି ତରୁଲତା ବୃକ୍ଷମେଳେ ?
ପଶୁପକ୍ଷୀଠାରୁ ଅବୋଧ ହେବକି ଆମରି କଂଠର ଶବ୍ଦ
ଆମେକି ନୁହଁଉ ମଣିଷ ହେ ବାବୁ - ଆମର କି ନାହିଁ ହୃଦ ?
ତେଣୁ ଏ ଅଗ୍ରଲେଖ !
ହେ ମଣିଷ ତମେ ବିଚାର କରିବ ଆଗାମୀ ରୂପରେଖ !!

(ଛାତ୍ରକଥା : ୧୯୪୮-୪୯)



ଚଷା ସରକାର

ଖବରକାଗଜ ରଟିଗଲା ଦେଶେ
ଚଷା ସରକାର ଆସିଲା,
ବଂଧ ବାଡ଼ ଭାଂଗି ଆନନ୍ଦ ସୁଅକି
ଦରିଆରେ ଯାଇ ମିଶିଲା !
ଦୁର୍ଭିକ୍ଷ, ମରୁଡ଼ି, ଧୋଇ, ଉପବାସ
ରାଜା ରାହୁସଂକ ଅତୁଆ,
ତଷ୍ଟିକଟା ପଣ ସରିଯିବ ସବୁ
ସମୟ ଆସିବି ବଢ଼ିଆ !
ଭୋର୍ ହେଲାଣି, ସୁନା ଫକାଇବ
ଭୋର୍ରେ ଧାନ କିଆରି,
ଭୋର୍ରେ ଇଂଦ୍ର ପାଣି ବରଷିବ
ପଢ଼ିଆ ନୟିବ କାହାରି...!
ଭୋର୍ରେ ହେବ ଧାନ ଭାଉ ଠିକ୍
ଭୋର୍ରେ ଦବା ଖଜଣା,
ଖଜଣାତ ଦବା ଆମ ହାତକଥା
ଭୋଟେ ଚଷିବା ମାଗଣା !!

ଭୋର୍ ସମୟ ଆସିଲା,
ନଳିତା ଖେତର ମଜୁରିଆ ଘରେ
ସରକାର ଆଶା ପଶିଲା
ଦାଆ ହାତୁଡ଼ିର କରାମତି ଏଡ଼େ
ଶେଷକୁ ରଖିବି ମହୁକୁ
ମିଠା ମୁହଁ କରି ଛାଡ଼ିଦେବ ଦେଶେ
ଝାଳବୁହା ତନୁ ବହୁକୁ !
ଗୋଟିଏ କଥାଟା ଭାଲେଣି ହେଲାଣି
ଯିଏ ଦେବ ଭାଗ୍ୟ ଏତେରେ,
ସରକାର ହେଲେ ଛାଡ଼ିବାକୁ ହେବ
ଚିରଦିନ ତା'ର ସାଥରେ ।
ଏତେ ଆଦରର ଧାନଖେତ ଯା'କୁ
ଝାଳ ଓ ମଗଜ ଗଢ଼ିଟି,
ସରକାର ହେଲେ ଚାଲିଯିବା ତାକୁ
ଭୋର୍ ବିକଳେ ମୁରୁଛି ।

ଏଡ଼େ ନିରିଦୟ ଭୋଅଟ-
ଅଜ୍ଞର ପରିକା ବାଂଧୁନେବ ରଥେ
ଛଡ଼ାଇ ମମତା ଅତୁଟ ।
ସରକାର ହେଲେ ମିଳଇକି ଛୁଟି
ବରଷା ଦିନଟା ସେଥିରୁ
ବେଉଷଣୀ ସାରି ମିଳିଯାନ୍ତୁ ଭଲ
ଭୋଦୁଅ ପୁନେଇ ଉତାରୁ ।
ତେରିରେ ବୁଣିଲେ ବୁଢ଼ାକାଳ ପିଲା
ପରିକା ଅକର୍ମୀ ହୋଇବ,
ରାଜା ସାହୁକାର ଖଜଣା ନପୁରେ
ପିଲାକି ଖାଇବେ ଦଇବ !
ଯାହା ହେବ ହେଉ ସେକଥାକୁ ପଛ
ଭୋଗରେ ଥିବ କରିବା,
ସରକାର ପଣ ଦିବା-ସପନରେ
ଆସିବି କାଇଁକି ଛାଡ଼ିବା ?
ଆମରି ହାତରେ କେନାଲ ରହିବ
ଜଳକର ଦାଉ ତାଆରି,
ପଥକର ଆଉ ବନକର ସାଥେ
ଜନକରୁ ଯିବା ଉଧୁରି ।
ବେଠି ବେଗାରିରେ ମାରୁଟି ନିଇତି
ସଂଗାନ ମୁନର ଶାସନ,
ସରକାର ହେଲେ ଆମେରେ ଜିଣିବା
ଯେତେକ ଅନ୍ୟାୟ ଶୋଷଣ ।
ସ୍ଵାୟତ୍ତଶାସନେ ହାତକୁ ଆସିବ
ଯେତେକ ଶୋଷଣ କିଳିଣୀ,
ଚଷାକାତି ଯା'କୁ କର ଗଣିଗଣି
ଆଜିଯାଏ କରେ ଭାଲେଣି ।
ଏଡ଼େ ଦିନପରେ ଆତ୍ମ-ନିର୍ଭର
ଚଷାକାତି କଲା ବଡ଼ାଇ,
ରୁଷ୍ଟ, ପରାସୀ ଚଷାପରି ହେଲା
ବିପ୍ଳବବାଦ ବଢ଼େଇ ।

‘ଡ଼ତୀୟ ରାଷ୍ଟ୍ର’ର ରିଷ୍ଟ କଟିବ
 ଚଷା ରଇତର ନାଆଁକୁ
 ସାତଦିନ ଖଟି ମୁନିବ ସେବିବା
 ଅଷ୍ଟମ ଦିନ ବିଭୁକୁ ।
 ଏଣିକି ତା’ ନାଲି - ପାଠ ସଂସ୍କୃତି
 ମନଇଚ୍ଛା ଯେତେ ଗାଇବା,
 ବୁଝୁଥାବାଦୀ ସାମଂତ-ସାହିର
 ଦୁର୍ଗୁଣ ଯେତେ କହିବା ।

ଏଇପରି ଭାବି ମାଟିର ସଂତାନ
 ଚଷାପୁଅ କହେ ବଢ଼େଇ,
 ଖବର କାଗଜ କିଣିନେଲା ଖଂଡେ
 ଯେଉଁଠି ଅଛି ତା’ ବଢ଼େଇ ।
 ଖବରକାଗଜ ଛାପିଲା ନିଜତି
 ମୋଟା ହରଫରେ ରଗଡ଼ି,
 “..... ଶୋଷଣବାଦର ବିଷଦାଂତ ଏବେ -
 ଚଷାପୁଅ ଦେଲା ଉପାଡ଼ି ।”
 ତେଣୁରେ ଦେଶରେ ଭୋଗ୍ ଚାଲିଲା
 ଘମାଘୋଟ ହେଲା ଲଢ଼େଇ,
 ଜମିଦାର ପୁଏ ଭୋଗ୍ ପାଇଲେ
 ଚଷା ରଇତେ ଭୁରୁଡ଼େଇ ।
 ଶାସନ ରହିଲା ତା’କରି ହାତରେ
 ପରଂପରା ଯା’ର ସରଣୀ,
 ‘ଲୋକଂକ ପାଇଁକି ଲୋକ-ଶାସନ’-ଏ’
 ଅଳସୁଆଁକର କାହାଣୀ ।
 ବ୍ୟବସ୍ଥା ସଭାରେ ଚଷାପୁଅ ପାଇଁ
 ଚାଲିଚି କୁଂଭୀର କାଂଦଣୀ,
 ଚଷାପୁଅ ତୁହି ହଲଧରି ଚାଲି,
 ତୋହର ଏ’ସବୁ ଅଲଣା ॥
 (ଉଦୟ - ଫେବୃୟାରୀ, ୧୯୪୯)



ଚାଳିଶ ବର୍ଷ

ଚାଳିଶ ବରଷ ପରେ ଆଉ ଥରେ ଆଉ ବାରେ ଆସ
ଏ' ଜାତିର ଚିତ୍ତ-ମନେ ପୁଣ୍ୟ-ଶ୍ଳୋକ ଗୋପବଂଧୁ ଦାସ ।

ଅପୂର୍ଣ୍ଣ ଅନେକ କର୍ମ, ଅସଫଳ ଅନେକ ବାସନା,
ଅନେକ ପ୍ରାଣର ବ୍ୟଥା ଖୋଜି ବୁଲେ ତୁମ୍ଭରି ସାହୁନା ।
ବହୁଜନ, ବହୁଧନ ସମାକାର୍ଣ୍ଣ ଏ ବିଶ୍ୱ ମୂଳକେ
ତୁମ୍ଭରିତ ଲୋଡ଼ା ବଂଧୁ ବିଦଳିତ ଦୁଃସ ଜନ ପାଖେ ।
ଦରିଦ୍ର ଅବଚେତନ ଅବଲୁପ୍ତ ପ୍ରାଣର ମର୍ମର
ଖୋଜେ ଗାଂଧୀ ଗୋପବଂଧୁ, ଖୋଜି ବୁଲେ ମାର୍ଟିନ ଲୁଥର ॥

ବରଷ ବରଷ ପରେ ଦିନୁଟିଏ ଥରୁଟିଏ ଆସ,
ଏ' ଜାତିର ଚିତ୍ତମନେ ବିଶ୍ୱପ୍ରାଣ ଗୋପବଂଧୁ ଦାସ ।
ଖୋଜିବାକୁ ବୁଝିବାକୁ ଭାବିବାକୁ ଦେବାପାଇଁ ଜ୍ଞାନ,
ଦେହ କୋଟି ମଣିଷରେ ତୁମ୍ଭପରି ଆଉ କେ ସନ୍ତାନ ?
ଖୋଜିଥିଲା ଖୋଜି ବୁଲେ ଡ଼ମିସ୍ତାର ପଥଶ୍ରୀତି କାଟି
ନିପାଡ଼ିତ ମଣିଷର ବାର୍ତ୍ତା-ରୁଦ୍ଧ ଅପଂଚରା ମାଟି ।
ଗ୍ରହ ଗ୍ରହାଂତରଗାମୀ ମଣିଷର ପରି କେଉଁ ଜନ,
ଅବଜ୍ଞାତ ଜନପଦେ ଦେଇଥିଲା ପ୍ରଥମ ଦର୍ଶନ ।
ଚକିତ ମଣିଷ କାନେ କହିଥିଲା କୌତୁହଳୀ ବାର୍ତ୍ତା,
ଜଣକର ମୃତ୍ୟୁ ପାଇଁ ଦାୟୀ ଗଣ ବିଶ୍ୱର ଜନତା !!

ଆସ ଗାଂଧୀ, ଗୋପବଂଧୁ ଆସ ରାଜା ମାର୍ଟିନ ଲୁଥର
ବରଷକେ ଥରେ ଆସ ଅବା ଆସ ଶତବର୍ଷ ପର ।
ଧନର ପ୍ରାଚୁର୍ଯ୍ୟ ଆଜି ଜ୍ଞାନର ଏ' ମହା ସ୍ୱୟଂବରେ
ମନର କାରୁଣ୍ୟ କଥା କହିବାକୁ, କହିବାକୁ କାରେ;
ମଣିଷ ଖୋଜୁଛି ପରା ଆତ୍ମାଟିଏ ଏକାଂତ ବିଶ୍ୱସ୍ତ
ଛଳନା ଓ ଚକ୍ରାନ୍ତର ମରୁ-କୁଞ୍ଜେ ରାଜନୀତି ପ୍ରେତ,
ଅଜହାସ କରେ ବଂଧୁ ! ଯେତେବେଳେ ସବୁ ଜାଣିବାର
ସବୁ ପାରିବାର ଅବା ସବୁ କିଛି ବଦଳି ଦେବାର !!
ସେତେବେଳେ ଲୁହ ତାର ପୋଛିବାକୁ ସାଂତ୍ୱନା ଦେବାକୁ
ହେ ପୁରୁଷ କିଏ କାଇଁ ଦୂରେ ଅଛ ଆସ ତା ପାଖକୁ ।
ବର୍ଷକେ, ଦଶକେ, ଅବା ଅର୍ଦ୍ଧଶତ, ଶତବର୍ଷେ ଦିନେ,
ଥରେ ତୁମ ନାମ ମାତ୍ର ଶୁଭିଯାଉ ହତାଶର କର୍ଣ୍ଣେ ।

ନେତ୍ରୋତ୍ସବ ଯେଉଁଦିନ ନେତ୍ରହୀନ ମଣିଷ ଜାତିର
 ମଂଜୁ ଛୁରିଅନା କୁଞ୍ଜେ ଝରାପତ୍ର କରୁଣା ମର୍ମର,
 ନିର୍ବାତ ପବନେ ଲୋଟି ଚହଲାଇ କୋଟି ମନପ୍ରାଣ
 ନିଖିଳ ବିଶ୍ୱର କାନେ ଦେଇଥିଲା ଯେ ବ୍ୟଥା ଦାରୁଣ !
 ସେ ବ୍ୟଥାର ଅବସାନ ହୋଇଚିକି ଚାଳିଶ ବର୍ଷରେ
 ଗାଂଧୀ ମୃତ୍ୟୁ ଅଂତେ ଅବା ନିଗ୍ରୋ ଶିଶୁ ମାର୍ଟିନ ରକ୍ତରେ ?
 ବିଶ୍ୱ ଆଜି ଅଗ୍ରଗାମୀ ଅଭାବ ଓ ଅନଟନ କ୍ୱାଳା
 କରାୟତ ମଣିଷର ? ବିଜ୍ଞାନର ସମସ୍ତ ମେଖଳା-
 ଅସିମୁକ୍ତ, କରିବାକୁ କ୍ଷୁଧା ଆଉ ଅଭାବର ଶେଷ
 ଏତେବେଳେ ମନେ ପୁଣି ପଡ଼କିଆଁ ଗୋପବନ୍ଧୁ ଦାସ ?

ଅବଲୁପ୍ତ ଚେତନାର ପ୍ରତିନିଧି ତୁମେ ସୁମହତ୍
 ଜାତି ମହାଜାତି ତେଣୁ ତୁମ ପଦେ କରେ ପ୍ରଣିପାତ !
 ଅମଳିନ ଅଖଂଡିତ ଅକପଟ ମାନବତା ପ୍ରେମୀ
 ତୁମରି ସାନିଧ୍ୟେ ତେଣୁ ବ୍ୟକ୍ତି ପାଏ ସାମାଜିକ ଭୂମି !
 ତାରତମ୍ୟ ଭେଦାଭେଦ ଗୋଷ୍ଠୀ ଦଳ ଜୀର୍ଣ୍ଣ କୁସଂସ୍କାର
 ମଣିଷ ଜାତିର କାନେ ରାଜନୀତି ବିକୃତ ଚିହ୍ନର
 ଶେଷକରି ତୁମେ ତାକ - 'ଆସ ବଂଧୁ ଆସରେ ମଣିଷ-
 ସେବାର ଅଂଗନେ ନାହିଁ ଜାତି, ଗୋଷ୍ଠୀ, ଦଳ ଅବକାଶ !'
 ବନ୍ୟା ଆସେ ବନ୍ୟା ଯାଏ, ଅନାହାରେ ପୀଡ଼ିତ ଜନତା,
 ତୁମ ଆଖି ଅଶ୍ରୁ ଦେଖେ ଶୁଣେ ନାହିଁ ରାଜନୀତି ବାଉଁ !

ତେଣୁ ବଂଧୁ ବିଖଂଡିତ ବିକଳାଂଗ ଜାତି ଦେଶ ପାଇଁ,
 ଯେଉଁ ତାକ ଛୁଟିଆସେ ପୃଥିବୀର ନାଭୀକେନ୍ଦ୍ର କାହିଁ ।
 ମଣିଷର ମର୍ମସ୍ଥଳେ ଦେଶ ଜାତି ଅଂତର କଂଦରେ
 ଯେଉଁ ନାମ ଭାସି ଉଠେ ଦୁର୍ଦ୍ଦିନରେ ଅବା ସୁଦିନରେ ।
 ଅଗ୍ରଗାମୀ ପଶ୍ଚାତ୍ତାପୀ ଜାତି ଦେଶ ମାନସ ପଟଳେ
 ଯେଉଁ ଅମଳିନ ମୂର୍ତ୍ତି ଭାସମାନ ଚିତ୍ରପଟ ଡୋଳେ
 ସେଇ ଗାଂଧୀ, ଗୋପବଂଧୁ, ସେଇ ରାଜା ମାର୍ଟିନ ଲୁଥର,
 କ୍ଷୁଧା ଓ ଦାରିଦ୍ର୍ୟ କର୍ଣ୍ଣେ ଯେଉଁ କଂଠୁ ପ୍ରତିବାଦ ଗୀର
 କ୍ଷୀଣ କ୍ଷୀଣତର ହୋଇ ଲିଭିଥିଲା ଧ୍ୱଂସତେ ଦିନେ,
 ଯେଉଁ କଂଠେ ଦଳିତର ରୁଦ୍ଧଶ୍ୱାସ ବଢ଼େନେ ମୁନେ,

କରିଥିଲା ରକ୍ତ ବାଂଢି ପୃଥିବୀର ମର୍ମର ଚଟାଣେ,
ବାରେ ନୁହେଁ ବହୁବାର, ଇତିହାସ ରଖିଥିବ ମନେ !!

ଆଜିଠାରୁ ଶତବର୍ଷ ଆଜିଠାରୁ ସମ୍ରବର୍ଷ ପରେ
କବି କଂଠେ ତୁମ ନାମ ରଚୁଥିବ ଦେଶ ଦେଶୀତରେ ।
ପ୍ରକୃତି ହରିତ ପତ୍ରେ ଯେତେ ଦିନ କୋମଳତା ଥିବ,
ଯେତେ ଦିନ ବର୍ଷେ ଥରେ ନୀପବନେ ମଳୟ ବହିବ
ଯେତେ ଦିନ ରହିଥିବ ମଣିଷର ମନେ ନିଷ୍ଠୁରତା
ଦଳିତ ପାଡ଼ିତ ପାଇଁ ଦେଶେ ଦେଶେ ପଡ଼ିଥିବ ଚିଂତା
ଯେତେଦିନ ପୃଥିବୀରେ ଥିବେ ବଂଦୀ ଥିବ କାରାଗାର
ଥିବ ଶକ୍ତ ଲୁହାକଢ଼ି ଫାଶୀ ଖୁଂଟ ଅକୁଂଠ ସଜ୍ଜାର
ନେଉଥିବ ନବଜନ୍ମ ବହୁବାର ବହୁ ଅବତାର
ଗାଁଧୀ ଗୋପବଂଧୁ ଦାସ ନିଗ୍ରୋ ରାଜା ମାର୍ଟିନ ଲୁଥର !!

(ସମାଜ-ଗୋପବଂଧୁ ଶ୍ରୀବ ବାର୍ଷିକୀ, ୧୯୬୮)



ନୌକାରୋହୀ

ବରଷା ଯାଇଛି ଛାଡ଼ି...
କାର୍ତ୍ତିକ ଆକାଶୁଁ ଉଭେଇ ଗଲାଣି, ଫେନିଲ ବଉଦ ବଢ଼ି ।
ଖେତର ନାଲିମା, ଆକାଶ ନାଲିମା, ଆବୋରି ବସିତି ମହା
ଏସନ ସମୟେ ଚାଲିଚି କିଏରେ, ନିର୍ଭୀକ ନୌକାରୋହୀ ।
କିଏରେ ନାଉରୀ, ନାଆ ବାହି ଚାଲ, ଚଉଦିଗ ଶୂନଶାନ
ପୂର୍ବ ବଂଗଳା ପିଇଚିରେ ଭାଇ, ଧର୍ମର ଅହିଫେନ ।

ମଧ୍ୟ ଯୁଗର ଛଦ୍ମ-କବରୁ, ତାକେ ମାରପତଦାର
'ଧର୍ମ ଉପରେ ଆପତ' ଉଠରେ ଗୋଲାମୀର ସହଚର ।
ଚାଂଦିପୁର ଚାଂଦ ଲିଭିଗଲା ତେଣୁ, ଇଦରୁଟା ଶୂନଶାନ*
ନୂଆ ଖାଲି *ରେ ଭୁଲିଗଲ ବଂଧୁ, କର୍ବଳା ସନମାନ ।
ହସନ ହୋସେନ କୁର୍ବାନୀର କି, ପରିହାସେ ଗଲା ମତି,
ତେଣୁରେ ବାଂଧବ ପରଖି ବସିଲା, ଆନର ଧରମ ପ୍ରୀତି !

ମାଟିଆ ବୁରୁଜ ଅନଳ ଲିଭିନି, ଯାଇନି କୋକୁଆ ଭୟ
ବଂଗଳା ନଦୀରେ ଚାଲିଚିତ ସେଇ, ରକତ ଲୁହର ସୁଅ ।

ଏସନ ସମୟେ ଆସିତ କିଏ ସେ, ନିର୍ଭୀକ ଅନାୟତ୍ତ,
 ହିଂସା-ଦାବାଗ୍ନୀ ଦାଉଦାଉ ଜଳେ, ପ୍ରେମ-ଗଂଗା ଭଗୀରଥ ।
 ଦଂଡ଼ି-ଯାତରାର ଦରଜୁଲା ସ୍ମୃତି, ମନରୁ ଦେଲକି ତେଜି
 ମନେ ପଡ଼ିଲା କି ବୃକ୍ଷ ବଣିଆର, ଅହିଂସା ନିକିତି ଆଜି ?
 ହେଜ ପଡ଼ିଲାକି ଖିଲାଫତ ତେଜ, ତହିଁରେ ଭଲା କି କାର୍ଯ୍ୟ
 ଅଲିଭାଇ ସ୍ମୃତି ହଜାଇ ଦେଇଚି ହଜରତ ଇଂଗରେଜ !!

ନୀଳନଦୀ ତୀରେ ବ୍ୟାପ୍ତ ଅଟବୀ, ସମ୍ମୁଖେ ମହାବୋଧ
 ଅଶ୍ୱ ଫେରାଅ ଛଂଦକ ! - ତାକେ ତରୁଣ ଡାପସ ବୁଦ୍ଧ ।
 ଆଜିକି ପଡ଼ିଲା ବାପୁର ଶ୍ରବଣେ, ସେ ମହାନିର୍ବାଣ ଧ୍ୱନି,
 ବଂଧୁ ପରିଜନ ଫେରିଗଲେ ପଛେ, ଅଗ୍ରେ ଧାଇଁଛି ଜ୍ଞାନୀ ।

ବଂଗଳା ମାଆର ସ୍ତନ୍ୟ-ପିଆସୀ, ଇସଲାମ ସହଚର
 ସମ୍ମୁଖେ ତମ ଦଳିତ ବଂଗଳା, କୁଇବର କ୍ରୀଡ଼ାଗାର ।
 ପଶ୍ଚାତେ ତାକେ ଫିରିଂଗୀ ବିଦ୍ୱେଷୀ, ପୂର୍ବ ପୁରୁଷର ମାଟି,
 କବର ଖାତରେ ଟିପୁ ସିରାଜର ଅମଳିନ ଇତିବୃତ୍ତି ।
 କହ-କହ ଭାଇ 'ପ୍ରାସାଦ ଦେଶରେ'*** କିଂପାଇ ବିଷାଦ ଅଶ୍ରୁ,
 'ସଲାମ ଆଲେକ ଉଠିଗଲା କିହେ ବଂଗଳା ଇତିହାସ ?'***

ଜାଗିଲା କି ମନେ ବିଦଳିତ ସ୍ମୃତି, ଦିଗ୍‌ବିଜୟୀ କଳଂବସ
 ଜାଗିଲା ତୁମର ହୃଦୟ ଆକାଶେ, ଆଲୋକର ପୂର୍ବାଭାଷ ।
 ପଡ଼ିଗଲା ମନେ ଭାରତ ଆଶାର ଧ୍ରୁବ ହେବାଲାଗି ଜିତା,
 ତେଣୁରେ ତୋଳିଲି ତମସାର ପଥେ ଆଲୋକର ଜୟଯାତ୍ରା ।
 ବାତ୍ୟା-ଉଦ୍‌ବେଳ ସାଗର ତୀରର ଶାନ୍ତି-ନଉକାରୋହୀ
 ଦେଶଟା ଯାକର ଧମନୀ ରକତ ତୁମ ପଛେ ଚାଲେ ବହି ।

(ରଜନୀକାଳ - ୧୯୪୬,

ପ୍ରକାଶନ : 'ଆଭାସ' ବିଜୟା ବିଶେଷାଂକ, ୧୯୬୮)

♣ ୧୯୪୬ ମସିହା ନଭେମ୍ବର ୨୦ ତାରିଖ ଦିବା ୧୧ ଘଟିକା ସମୟରେ ହିଂସା-ପ୍ରପାତ୍ତିତ ପୂର୍ବ ବଂଗରେ ଏକାକୀ କାର୍ଯ୍ୟ କରିବା ନିମନ୍ତେ ପ୍ରତିଜ୍ଞାବଦ୍ଧ ମହାତ୍ମା ଗାନ୍ଧୀ ପରିତ୍ୟକ୍ତ ସାଥ୍ ପରିଜନଙ୍କ ନୋତକ ବର୍ଷଣକୁ ଉପେକ୍ଷାକରି ନୌକାଯୋଗେ କାକିରଖିଲଠାରୁ ଶ୍ରୀରାମପୁର ଯାତ୍ରା କରିଥିଲେ । ସାଂପ୍ରଦାୟିକ ସଦ୍‌ଭାବ ସୃଷ୍ଟି କରିବା ଲାଗି ଗାନ୍ଧିଜୀଙ୍କର ଅତିମ ଜୀବନର ଏଇ କଠୋର ତପାଶ୍ୱରଣ ସଂଗେ ଭାରତ ଇତିହାସରେ ଅନ୍ୟ କୌଣସି ଲୋମହର୍ଷଣକାରୀ ଘଟଣା ସମକକ୍ଷ ହୋଇପାରିବ ନାହିଁ ।

* ନୂଆଖାଲିର ଦଂଗାହେତୁ ସେ ବର୍ଷ ଇଦ୍‌ପର୍ବ ପାଳିତ ହୋଇ ପାରିନଥିଲା ।

** ଗାନ୍ଧିଜୀ ବଂଗଳା ଦେଶକୁ 'ପ୍ରାସାଦର ଦେଶ' ବା ବଡ଼ଲୋକଙ୍କ ମୂଲକ ବୋଲି ବର୍ଣ୍ଣନା କରିଥିଲେ ।

*** ଆବେଗ ଭରା କଂଠରେ ପ୍ରାର୍ଥନାଂତିକ ଭାଷଣରେ ଦଂଗା ବିଧ୍ୱଂସ ବଂଗଳା ବାଦୀଙ୍କୁ ସେ ଏଇ ପ୍ରଶ୍ନ କରିଥିଲେ ।



ଚଉଦ ତାରିଖ

ଚଉଦ ତାରିଖ
ଆସିବିରେ ଆଜି
ପ୍ରଳୟ ପୟୋଧୁ
ରଚିଲେରେ ଯହିଁ
ଏସନ ସମୟେ
ବାରିଧାରା ଢାଳି
କାହାର କଂଠର
ଅନଳ - ସଲୀଳ
ଦିଲ୍ଲୀ ଆକାଶ
କିଏ ଆରେ ସେଇ

ବଉଦ ଆକାଶେ
ବଂଧ୍ୟା ଆକାଶେ
ଛୁଇଁଲାନି କାଳି
ରକ୍ତ-କମଳ
କିଏ ସେଇ ବୀର
ଲିଭାଇ ପାରିବି
ସୁଷ୍ଟି ଗୁଞ୍ଜନେ
ଏକାକାର ହେବ
ପ୍ରଳୟ ଲହରୀ
ଗୈରିକ ଯୋଗୀ

ଚଉଦ ମନୁର ଶେଷେ
ବନ୍ଧ୍ୟା ଉଛଳ ବେଶେ !
ଦିଲ୍ଲୀ ଶିବିର ସୀମା
ଭାରତର-ଅରୁଯମା ।
କିଏ ସେ ମହର୍ ଜ୍ଞାନୀ
ବିପ୍ଳବର ଏ ବହିଁ ।
ଥରିବ ବିପୁଳ ବିଶ୍ୱ,
ସୁରୁଜିବ ଆଦି ବଂଶ ।
ଅମାଇ ଦେଲାଣି କିଏ
ମୁକ୍ତି ସଂଗୀତ ଗାଏ ?

କିଏସେରେ ସେଇ
କିଏ ସେ ଗୈରିକ
ଚକ୍ର - ଚରଣା
ଜୟ ଜୟ ତୁଇ
ଜୟ ଜୟ ତୁଇ
ଜୟ ଜୟ ତୁଇ

ବିପ୍ଳବୀ ବୀର
ଶ୍ୱେତ-ସରୁଜ
ସ୍ୟଂଦନେ କିଏ
ଯନ୍ତ୍ର-ଦାନବ
ପ୍ରାଚ୍ୟ ସଂସ୍କୃତି
ଆର୍ଯ୍ୟ ପ୍ରଗତି

ଚରମ ତ୍ୟାଗୀର ବେଶେ
ଦ୍ୱିଗୁଣ ପରକାଶେ !
ସାରଥୀ ମହାୟାନ
ବିଧୁଂସୀ ଗରୀୟାନ ।
ଶୋଧକ ଯୁଗ ଜନ୍ମା
ମଂଦିର ବିଶ୍ୱକର୍ମା !

ଚଉଦ ତାରିଖ
କହ କି କହିବି
କହ କି କହିବି
କି ବାଣୀ ଦେଇବି
ସନ ଗୌରାଳିଶ
କହ କହ ଆହେ
ଇଦର ବାରତା
ଫେଡ଼ ଫେଡ଼ବାରେ

ବଉଦ ଆକାଶେ
କରାତୀ ବାଂଧବ
ବଂଗ ମଶାଣୀ
ରମଜାନ ମାସ
ଗାଂଧୀ-ଜିନ୍ଦା ପ୍ରୀତି
ଚର୍ଚ୍ଚିଲ ଆମେରୀ
ଗାଂଧୀ ପଠାଏ
ଚଉଦ ତାରିଖ

ଚଉଦ ମନୁର ଶେଷେ
ନୁଆଖାଲି ଭାଇ ପାଶେ ?
ପଂଜାବ ଗୁରୁଦ୍ୱାରା
ଇସଲାମ ପରଂପରା ?
ସତେ କି ହୋଇବି ତିର
ଗତାୟୁ ସରକାର ?
ଜିନ୍ଦା ଦୁଆରେ ଆଜି,
ଇତିହାସ ପୃଷ୍ଠା ରାଜି ।

ଚଉଦ ତାରିଖ
ଭାଦର ଆକାଶେ
ଆଜିତ ଉଠିବି
ମଣିଷ ରକତେ

ଚଉଦ ବରଷ
ରୁଧିର ମେଘର
ଲଂଘି ଦି'କୁଳ
ଆଦ୍ର ଆଜିରେ

ଚଉଦ ମନୁର ଶେଷେ
ଶୋଭା ଆଜି ପରକାଶେ ।
ସିଂଧୁ-ଯମୁନା ଦେଶ
ମଣିଷର ଇତିହାସ ।

କଉଡ଼ି ଜୁଆର
ଭାତ୍ତ ହତ୍ୟାର
କହ କହ ଆରେ
କହ କହ ଆହେ
କହ କହ ଆହେ
ଚଉଦ ତାରିଖ

ମୁକୁତା ଜୁଆର
ଉଷ୍ଣ ପ୍ଲାବନେ
ମହେଂଜୋଦାରୋ
କୋରାନ ସରିଫ୍
ଜିନା-ଜବାହାର
ଚଉଦ ତାରିଖ

ମାଣିକ୍ୟ ବଂଦରେ କାଇଁ
ଉର୍ବର ହେଲା ଭୂଇଁ !
ହରପ୍ପା ଶୁଭ୍ର ଦେଶ
ଗ୍ରଂଥ ସାହେବ ଶିଷ୍ୟ ।
ସ୍ଵାଧୀନ ଭାରତ କଥା
ପୋଡ଼ି ଦିଅ ନାହିଁ ମଥା !

ଚଉଦ ତାରିଖ
ଆଜିକି ଆସିବି
ଆଜିକି ଆସିବି
ଆଜିକି ଆସିବି
ଆଜିକି ଆସିବି
କଇଫତ ତାର

ଚଉଦ ଆକାଶେ
ସତାବନସାଲ
ଜାଲିଆନାବାଗ
ଆଜାଦ ସଇନୀ
ବୟାଳିଶ ସାଲ
ଦେବାକୁରେ ଏହି

ଚଉଦ ମନୁର ଶେଷେ
ସ୍ଵପ୍ନ ସଫଳ ବେଶେ ।
ବିପୁଳ ଅଜହାସେ
ଇଂଫାଲ ରଣାବେଶେ ।
ଟୋଟେନ୍‌ହାମର ଉକ୍ତି
ଚଉଦ ତାରିଖ ରାତି ।

ଚଉଦ ତାରିଖ
ମନେ ପଡ଼େ ସେଇ
ମନେପଡ଼େ ଭାଇ
ମନେ ପଡ଼େ ପୁଣି
ଫିରିଂଗୀ ବୋଇତ
କପଡ଼ା ବୋଇତ
ଫିରିଙ୍ଗୀ ଜାହାଜ
କଳା ତିମି ମାଛ
ତେଣୁରେ ଆଜିକି
ବାହାଦୁରଶାହା
ଦୁଇଶ ବରଷ
ଭୋକା ଲଂଗଲାର

ଚଉଦ ଆକାଶେ
କଂପାନୀ ବୋଇତ
ନିକିତି କିପରି
ବାଇବେଲ ପରା
ମସଲା ବୋଇତ
ନିମକ ବଂଦରେ
ନିମକ ଜାହାଜ
ଧାରୁଆ ଆଖିରେ
ଚହଲି ଯାଇତି
କବର ଭୂଇଁଟା
ତାଆସ-ନଅର
ସ୍ଵରାଜ୍ୟ ଦିବସ

ଚଉଦ ମନୁର ଶେଷେ
ମସଲା ବୋଝେଇ ବେଶେ ।
ବାଇବେଲ ରୂପ ନେଲା
ବଂଧୁକ ଚୋଟରେ ମଲା !
ତୁବିଲା କିପରି କହ
ରୋଧୁ ଦେଲାକି ତା' ସୁଅ ?
ଲେଉଟି ପଡ଼ିବି ଆଜି
ଲୁହା ତୀର ଗଲା ଭାଜି !
ବଂଗୋପସାଗର ହୀରା
ଚମକି ପଡ଼ିବି ପରା !
ସମୂଳେ ଯାଇବି ଭାଜି
ପଦର ତାରିଖ ଆଜି !!

(ଉଦୟ : ପୂଜା ବିଶେଷାଂକ, ୧୯୪୭)

(୧୯୪୭ ମସିହା ଅଗଷ୍ଟ ୧୪ ତାରିଖ ମଧ୍ୟ ରାତ୍ରରେ ସ୍ଵାଧୀନ ଭାରତବର୍ଷ ଜନ୍ମ ହୋଇଥିଲା)



ଚଢ଼ିଲ*

ଗୋଦର ଗୋଡ଼ର ପୁଜଟା ଟିକିଏ ଯିବାରୁ ମରି
ଭାବିଥିଲୁ ବଂଧୁ ଗୋଇଠା ମାରିବା ଯିବଣି ଭୁଲି !
ତୁଟି ଯାଇଥିବ ପୁରୁଣା ସପନ, ଦାରୁଣ ଭ୍ରାଂତି
ଦୁଇଟି ବରଷ କୋଡ଼ ବେମାରଟା ହେବାରୁ ଇତି !

ଭାବିଥିଲୁ ଚଢ଼ା ଚଷମା ତମର ଦବଣି ପିଂଗି,
ମଧ୍ୟ ପ୍ରାଚ୍ୟ ଓ ସୁଦୂର ପ୍ରାଚ୍ୟର ଘଟଣା ଲାଗି ।
ବର୍ଲିନ ଭିତର ଘନଘଟା ଟିକେ ଚେତାଉଥିବ
ସାଇବେରିଆର ଭାଲୁଜରେ ମୁଣ୍ଡ ବଥାଉଥିବ ।

ଧକ୍କା ଦଉଥିବ ଇଉରାଲ ତଳ ଅଣୁ ବମିକା
ମାର୍କିନ ବେଂକରେ ଉଧାରୀ ଖାତାର ଦାରୁଣ ଦମ୍ପା !
କାଠି-ମହାସଭା ଗୋଡ଼ାଣିଆ ପଣ କାନରେ ପଢ଼ି
ଛାଡ଼ି ଯିବଣି ହେ ପଳାତକ ନେତା ଗାଲ ଭୁରୁଡ଼ି !

କେଂପା କରିବଣି ହାତଟା ତମର ପାଣି ପବନ
ତଥାପି ଭରସା ରହିଛି ଯଦିତ ନିର୍ବାଚନ !
ଏବେ ବି ଭାବୁଚ ଫୋଟକା ଜିଭରେ ଗିଳିବ ନିଆଁ
ସାମରାଜଶାହୀ ଗୋଦର ଗୋଡ଼ଟା ଏବେ ବି ଚାହାଁ ?

ସିଂଗାପୁର ବେଳ ବାହୁନା ଟିକିଏ ବାହୁନିବକି
ଆମେରୀ କଂପାନୀ ଦେଉଳିଆ ବ୍ୟାଂକ ପୁରୁଣା ହୁଁଡ଼ି !
ପଡ଼ିଗଲା ହାତେ ଉଠିଲ ମାଡ଼ିକି ବେକାର ନେତା
ମନେ ପଢ଼ିଲାକି ସାଂଘେନ ସୁଂଦରୀ ବିରହ ବ୍ୟଥା ?

ଇତିହାସ କଥା ପରତେ ନଯାଅ ରାଜନୀତିକ
ଭୁଗୋଳ ଖାତାର ବଦଳିବା ରଂଗ ନାଇଁକି ଦେଖ ।
ବିଜ୍ଞାନ ତେଣୁରେ ହରାଇଛି ଆଶା ତୁମରି ତହିଁ
ଦୁନିଆରେ ତମ ଦିବା ସପନର ଆଦର କାଇଁ ?

ଏବେ ବି ଭାବୁଚ ସିକଂଦରାବାଦ ଜଳକବାଟି
ଜନାବ ଜିନାର ପାରସ୍ୟ କାହାଣୀ କିମିଆ ଚଟି ।
ଉଡ଼ାଇ ଆଣିବ ଭାରତକୁ ସେଇ ଗୋଦର ଗୋଡ଼
ଏବେ ବି ଭାବୁଚ ଭାରତେ ବ୍ୟାପିବ ପୁରୁଣା କୋଡ଼ ?

ଗିଲ୍‌ଗିର୍ ପାଟେ ଉଠିଲ ସେଦିନ ଭରମେ କାଳି
 ସାଇବିରି ଭାଲୁ ଜାଗିଲା ସେଇଠି ମାରିଲା ହାଇ ।
 ସେର-ଇ-କାଶ୍ମୀର ହାତରେ ପଡ଼ିଲା ସବୁରି ଚୁଟି
 ତେଣୁ ହେ ଖୋଜିଲ ହାଇଦରାବାଦ ଜଳକବାଟି ।

ଗୋଦର ଗୋଡ଼ଟା ଲଦିବାର କହ ରାହା କେଉଁଠି
 ସାମରାଜଶାହୀ ଦେଉଳିଆ ବ୍ୟାଂକ ପୁରୁଣା ହୁଁତି ।
 ଭଂଗାଇବା ଭ୍ରାଂତି ଆସିଲା ସତେକି ତେଣୁ ଏ ସଜ
 ଇତିହାସ କହେ ଅଂଗୁଳି ଦେଖାଇ - “ଆହେ ନିର୍ଲଜ୍ଜ” ।

(ଉଦୟ - ନଭେମ୍ବର, ୧୯୪୯)

*ହାଇଦ୍ରାବାଦ ସଂପର୍କରେ ଭାଷଣ ଦେଇ ସର୍ଦ୍ଦାର ପଟେଲ ଚର୍ଚ୍ଚିତକୁ
 ପୃଥକର “ନିର୍ଲଜ୍ଜ ସାମ୍ରାଜ୍ୟବାଦୀ” ଅଭିହିତ କରିଥିଲେ ।



ମେଥୁସା*

ମେଥୁସା !...
 ବୋଇତ ତମରି ଚାଲେ
 ବହେ ନଦୀ ପଂଚପୀଢ଼ ଅଶ୍ରୁ ।
 ଫୁଲି ଉଠେ ଲାଲ ନଦୀ
 ଭିଜେ ତମ ଫାଇଲ ଦସ୍ତର
 ଭାସି ଆସେ ମଲ୍ଲୀ,
 ଉଷା, ଗୋଲାପଂକ କ୍ଷୁଧିତ ମୁର୍ଦ୍ଦାର,
 ଅସ୍ଵୀକାର କର ?...
 ହେ ଶାସକକୁଳ ?...
 ହେ ଫିରିଂଗୀ ଦସ୍ତରର ପୁରାତନ ଖଂଡିତ ଦିଓ୍ୟାଳ ।

କରାଜୀର୍ଣ ଆମେରାର
 ନିର୍ବାପିତ କ୍ଷୀଣ କଂଠଧ୍ଵନି
 ଭଲ ଶୁଣାଇଲ ବଂଧୁ
 ଆମେ ସିନା ଯାଇଥିଲୁ ଭୁଲି ।

ଭୁଲାଇତ ଦେଇଥିଲା
ଖାଲି ଆମ ଷ୍ଟର୍ଲିଂ ପାଇଣା
ସନ ଡେୟାଲିଶ ସାଲ
କୋରାପୁଟ ସୁଧୂତ ବଂଗଳା ।

ପଢ଼ିଥିବ ଇସ୍ତାହାର
ଦୁଇ ଲକ୍ଷ ପଂଚପାଢ଼ ବାସୀ
ସରକାରୀ ଫାଇଲରେ
ତୁମ ଗାଆଁ ମୁହାର ବଂଚିଛି ।
ଆମେ ସିନା ଜାଳି ପୋଡ଼ି
କାଇଁ ଦେଲୁ ପାଉ ନାଉଁ ଠାବ
ଜୀବନ୍ୟାସ ଦେଇଛନ୍ତି
ପରା ତମ ମେଥୁସ ସାହେବ ।

ରାମନାମ ସତ୍ୟ ହେଉ
ସତ୍ୟ ହେଉ ମେଥୁସ ଦସ୍ତର
ସତ୍ୟ ହେଉ ବେନି ଲକ୍ଷେ
ବେନିଜଣ ଆସେଂକ୍ଲି ମେଂବର ।
ମିଥ୍ୟା ହେଉ ଦୁର୍ଭିକ୍ଷ ଓ
ମହାମାରୀ, ମିଥ୍ୟା ହେଉ ମୃତ୍ୟୁ
ସତ୍ୟ ହେଉ ମନ୍ତ୍ରୀବର
ଭରା ଆଉ ଗସ୍ତ ଖର୍ଚ୍ଚ କିନ୍ତୁ ।

ଶୁଣ ଶୁଣ ଦୁଇଲକ୍ଷ
ଭଞ୍ଜଭୂମି ପଂଚପାଢ଼ ବାସୀ
ବଳକା ଓଡ଼ିଶା ଦେଶେ
କିଏ କହେ ଦୁର୍ଭିକ୍ଷ ପଡ଼ିବି ?
ଦୁର୍ଯ୍ୟୋଧନ ମେଥୁସ୍
ରକ୍ତନଦୀ ସଂତରଣ କରି
ବାଢ଼ିଛନ୍ତି ଇସ୍ତାହାର
ନାହିଁ ମୃତ୍ୟୁନାହିଁ ମହାମାରୀ ।

ଦେଶେ ଦେଶେ କୁଶାସନ
 ସତ୍ୟ କାହିଁ ? ସତ୍ୟ ପ୍ରହସନ !!
 ସତ୍ୟଲୋଡ଼େ ଦୁଃଶାସନ,
 ସତ୍ୟ ଲୋଡ଼େ ମାନୀ ଦୁର୍ଯ୍ୟୋଧନ ।
 କହ ମଲ୍ଲୀ, କହ ଉଷା,
 କହ ଖୋଜି ଆକାଶେ ବାପୁଜୀ
 ସରକାରୀ ଦସ୍ତୁରରେ
 ତୁମ ମଲା ମୁଦୀର ବଂଚିଛି !!

*ଦେଶରେ ଦୁର୍ଭିକ୍ଷ ଓ ଅନାହାର ମୃତ୍ୟୁ ଘଟିଲେ ସରକାର ତାହାକୁ ଅସ୍ୱୀକାର କରନ୍ତି । ୧୯୪୯-୫୦ ମସିହାରେ ମୟୂରଭଞ୍ଜ ପଂଚପାଡ଼ ସର୍ବତ୍ରିଭୁଜନରେ ଦୁର୍ଭିକ୍ଷ ପଡ଼ିଲା । ସ୍ୱାଧୀନତା ପରେ ତାହା ଓଡ଼ିଶା ରାଜ୍ୟରେ ହୁଏତ ପ୍ରଥମ ଦୁର୍ଭିକ୍ଷର ପଦଧ୍ୱନି । ସେଇ ଦୁର୍ଭିକ୍ଷରେ ଗୋଲାପ ମହାଂତ, ମଲ୍ଲୀ ଦେଇ, ଉଷା ଦେଇ ପ୍ରମୁଖ ବହୁ ଜୀବନର ଅବସାନ ଘଟିଲା । ତତ୍କାଳୀନ ଜିଲ୍ଲା ମାଜିଷ୍ଟ୍ରେଟ୍ ମେଥୁସ ସାହେବ ଦୁର୍ଭିକ୍ଷ ଅନାହାରକୁ ଅସ୍ୱୀକାର କରି ଯେଉଁ ଇସ୍ତାହାର ଦେଇଥିଲେ ସେଇ ସଂପର୍କରେ ଏ କବିତା ସେତେବେଳେ 'କୃଷକ' ପତ୍ରିକାରେ ପ୍ରକାଶିତ ।



ଖଦଡ଼ ବ୍ୟାଂକ୍

ଖଦଡ଼ ବ୍ୟାଂକ୍ ! ଖଦଡ଼ ବ୍ୟାଂକ୍ !!
 ଦେଉଳିଆ ତମେ ହେଲଣିକି ନାହିଁ କହ ହେ ସାପ୍ ?
 ହେଲେଣିତ ଏବେ ବହୁ ମାତୁଆଳି ତମ ଗ୍ରାହକ
 ଡାଲମିଆ, ଟାଟା, ବିରଳା, ପଟେଲ ମିଲ୍ ମାଲିକ ।
 ଖଦୀ ପିଂସି ଭାଇ ଗାଆଁ ଟାଉଟର କଂଗ୍ରେସ ବାଲା
 ତିନି କିରାସିନି ବଂଚନ ଚାଲିଚି ଖାସା ସେ ପାଲା !
 ଲଂଗଳ ଲୁହାରେ ଗାଁଆ ରାଜନୀତି ମଉଳେ ତେଜ
 ଶଗଡ଼ ନାଲିତ ନମିଳିଲା ଭାଇ କିସ ସ୍ୱରାଜ ?

✓ ଚଉଦୁଆରର ତିନିନା ଧୂଆଁର ହେ ସରକାର
 ଧନ୍ୟହେ ତମେ ଖଦଡ଼ ବେଭାର ହାତକୁ ନେଲ ।
 ବୁଢ଼ା ବଣିଆର ବେରସିକ ସର୍ତ୍ତ ସୂତାର ହାର
 ରୋଧୁଥିଲା ଭାଇ କେତେ ପ୍ରେମିକଙ୍କୁ କଂଗ୍ରେସ ଦ୍ୱାର ।

କେତେ ନାଗରଂକୁ ଆଦରୁ ନଥିଲା ଲାଲାଟ୍ ସଭା,
ଜିଲ୍ଲା ବୋରଡ଼ର ଚପରାସୀ ଖୋଜେ ଖଦଡ଼ ଲୁଗା ।
ଚଉଦୁଆରର ଚିମିନୀ ଧୂଆଁର ହେ ସରକାର
ଧନ୍ୟ ହେ ତୁମେ ଖଦଡ଼ ଲୁଗାର ପ୍ରସାର କଲ ।

କହ ମହତାବ, ପଂଥ, ପଟିଲ୍ ସୀତାରାମୋୟା
ପୁରୁଣା ପାଠରେ ଅଛି କି ହେ ନାହିଁ କିଛି ବକେୟା ।
ମୁଖା ଆକାରକୁ ବଳିଗଲା କିହେ ପିଂଧାଳି ମୁଖ
ଦେଉଳିଆ ଭାଇ ମାରିଲାକି ତମ ଖଦଡ଼ ବ୍ୟାଂକ୍ ?
ବୟାଳିଶ ତ୍ୟାଗ ଲୁଣ-ମରା ଯୋଗ ଦାଂଡି ଯାତରା,
ବୁଢ଼ା ବଣିଆର ପୁରୁଣା ପୁରୁଲି ଚାଲିଚି ଝରା ।
ଦଳ ଗଢୁ ଗଢୁ ବଢ଼ିଗଲା କି' ହେ ବିଲାତି-ଦଳ
'ମାଛ ଓ ରୁଟି'ର ଲୋଭରେ ଜୁଟିଲେ ପଂଗପାଳ !
କଂଗ୍ରେସ ଖାତା ବଢ଼ାଇଲା ଭାଇ କଂଗ୍ରେସଲ ଯୁଗ,
ତିନି କିରାସିନି ଲୋଭରେ ପଶିଲେ 'କର୍ମଠ ସଭ୍ୟ' ।
କଳା ବଜାରୀଂକୁ ସାଜିଲାରେ ଭଲ ଧଳା ଖଦଡ଼
କଂଗ୍ରେସର ଭାଇ ନୁଆ ପିରାମିଡ଼ ଦିଶିଲା ବଡ଼ ।

ଖଦଡ଼ କିଣିବ ଖଦଡ଼ ପିଂଧିବ ଆସରେ ଭାଇ
ଖଦଡ଼ ପିତାର ଶ୍ରୀକ୍ଷ ବାସରେ ଡାକୁଚି ମୁଇଁ ।
କବି ଜଣେ, ମୁଇଁ ଖଦଡ଼ ପିଂଧେରେ କଂଗ୍ରେସ ବାଲା
ନଥିରାମ ଭାଇ ପୁରୁଣା କାମକୁ କରୁଚି ପୁରା ।
ଗାଂଧୀ ମରିଚି ଖଦାବି ମରିବ ସରିବ ଯୁଗ
ଗାଂଧୀ ରୁଧିର ଖଦଡ଼ରେ ଯାଦୁ ଘରକୁ ଯୋଗ !!



(ଉଦୟ - ଅପ୍ରେଲ, ୧୯୫୦)

ସଂପାଦକ

ସାହିତ୍ୟ ରହିଲା ଯାଇଁ ମଇଦାନ ସଭା ସମ୍ପତ୍ତିରେ
ଫୁଲମାଳ ସଂବର୍ଦ୍ଧନା ମାନପତ୍ର ରୀତି ପ୍ରଗତିରେ ।
ଭାଷଣ ଗର୍ଜନ ପୁଣି ଡାକବାଜି ଯଂତ୍ର ସମାରୋହେ
ସାହିତ୍ୟ ବସିଲା କାହିଁ ଗସ୍ତ ଖର୍ଚ୍ଚ ଭଣ୍ଡାର ଆଗ୍ରହେ ॥

ସାହିତ୍ୟ ଭାସୁଚି ଆଜି ଦେଶେ ଦେଶେ କର୍ଯ୍ୟତୀ ପ୍ରବାହେ
ପେସାଦାର ବକ୍ତାକଂଠେ ଚାଂଦାଖାତା ରସିଦ ଆଗ୍ରହେ ।
ସାହିତ୍ୟ ଫୁଲୁଚି ପୁଣି ବର୍ଷକିଆ ଉସବ ବିଳାସେ
ତେଉଁଚି ମଂଚରୁ ତଳେ ମନତୋଷୀ ଉପାୟନ ହର୍ଷେ ॥

ସାହିତ୍ୟ ଶତ୍ରୁତି, ଆଜି ଅଧୀରତ ସହର ତଳିରେ
 ପ୍ରକାଶକ ଶୋ-କେସ ବେଢ଼ତଳେ ନର୍ଦ୍ଦମା ଗଳିରେ ।
 ମାତୁଆଳି ବଜାଖାତା ହିସାବର ବର୍ଜିତ ପୃଷ୍ଠାରେ
 ସାହିତ୍ୟ କରୁଛି କାହିଁ ଆତ୍ମହତ୍ୟା ଅପବାଦ ତରେ !

ସାହିତ୍ୟ ପଶିଛି ପୁଣି ପ୍ରକାଶକ ଦୋହରା ଖାତାରେ,
 ଆୟକର ଫାଁକି ବୁଲେ ବହି ତା'ର ବଜାର ରାସ୍ତାରେ ।
 ତଥାପି ପାଏ ନାଁ ନିଜ ପ୍ରାପ୍ୟଧନ କୃତଜ୍ଞତା ପାଶେ
 ମଥା ତାର ଭାରାକ୍ରାନ୍ତ, ବହି ଯେଣୁ ବଜାରକୁ ଆସେ !!

ସାହିତ୍ୟ ପିଂଧୁଟି କାହିଁ ଖଦୀ ଜାମା, ଅବା ଟେରେଲିନ୍
 କେଉଁଠି ସେ ନବ୍ୟ ଧର୍ମୀ, ଅବା କାହିଁ ପଂଥୀ ସନାତନୀ ।
 କେଉଁଠାରେ ଭାଂଗ-ସେବୀ କେଉଁଠାରେ ବୋତଳ-ଆଗ୍ରହୀ
 କେଉଁଠିବା ନଳିଗୋଡ଼ ପାଇଜାମା ଧୋତି କୁର୍ତ୍ତା ସ୍ଵେଦୀ ॥

ସାହିତ୍ୟ ସାଜିଛି କାହିଁ ଧର୍ମବକ ଅବା ଧର୍ମପାଳ
 ପ୍ରକାଶକ ପ୍ରତାରଣା ପରିଗ୍ରହେ ଭୋଗୀ କର୍ମଫଳ ।
 ଅବା କାହିଁ ସାହିତ୍ୟିକ ଭ୍ରମେ ଖୋଜେ ରାସ୍ତା ଚଉଛକି
 ନଗ୍ରଗ୍ରାମ ଜନପଦ ଭୁଲି ହେଲା ଆଶ୍ରମିକ-ପକ୍ଷୀ ॥

କେଉଁଠି ନିର୍ବାଣ ପଂଥୀ କେଉଁଠି ବା ସୃଜନ ପ୍ରେମିକ
 କେଉଁଠି ସେ ପୂଜିବାଦୀ ଗୁପ୍ତଚର, ବିଦ୍ରୋହୀ ଶ୍ରମିକ ।
 କେଉଁଠି ମାର୍କିନ ପଂଥୀ, ରଷ୍ଟ୍ର ପଂଥୀ ଶିବିକା-ବାହକ
 କେଉଁଠାରେ ମାଓ ପଂଥୀ ବିପ୍ଳବର ସ୍ଵପ୍ନଚାରୀ ଯକ୍ଷ !

କେଉଁଠି ଆରାମ-କୁର୍ଚି ପଂଖାତଳେ ସାହିତ୍ୟ ନିଦ୍ରିତ
 କେଉଁଠି ବା ଭଡ଼ାଦାତା ଦୁରାଗ୍ରହେ ହାଜତ ପାଡ଼ିତ ।
 କେଉଁଠିରେ କାରଖାନା ମଜଦୁର, ଅବା ମ୍ୟାନେଜର
 ମଣିଷର ବହୁବିଧ ବେଶେ ଆଜି ସାହିତ୍ୟାବତାର ॥

ସାହିତ୍ୟ କେଉଁଠି ଆଜି ସଂପାଦକ, ଅବା ପୋଷ୍ଟମ୍ୟାନ
କେଉଁଠାରେ ନିଜ ଗୁଣ ନିଜ ମୁଖେ କରୁଟି କାର୍ତ୍ତନ ।
କେଉଁଠାରେ ଲେଖିବସେ ଅନ୍ୟ ବହି ପ୍ରଶଂସା ଚିପ୍ପପଣୀ
ନିଜ ବହି ପୃଷ୍ଠ-ବଂଧ କଟି ବଂଧେ ଅନ୍ୟ ନାମ ଭଣି ॥

ସାହିତ୍ୟ ପାଇଁକି ଆଜି ରାଜନୀତି ଲଘୁଚାପ ସୃଷ୍ଟି
ତୈଳ-ହୁଦ ଫେଶେ ଯଦି ଶିବଲିଂଗ କରେ କେହି ତୁଷ୍ଟି ।
ଏକାଦେମୀ ଭେକବିଲେ ସାରୁପତ୍ର ଛତ୍ରାକ ଉଡ଼ାଲେ
ତେବେ ଯାଇଁ ଅଭିଷେକ ହେବ ତାର ସଭା ମଂଚ ତଳେ ॥

ସାହିତ୍ୟ ଦ୍ରୌପଦୀ କାଇଁ ବିବସନା ବ୍ରୀଡ଼ାବତୀ ନାରୀ
ପ୍ରକାଶକ, ପ୍ରଶାସନ ଦୁହେଁ ମିଶି ନିଅନ୍ତି ଘୋଷାରି ।
କେଶ ତାର ମୁକୁଳିତ ବକ୍ଷ ତାର ବସନ ବର୍ଜିତ
ଦଶନେ ତିରଣ ଧରି ଡାକଛାଡ଼େ ଲେଖକ ଅର୍ଶିତ ॥

ଅଥବା କେଉଁଠି ବସି ସାହିତ୍ୟିକ କରୁଛି ତୋଓ୍ୟାଜ
ପାଉଛନ୍ତି ପାଦପୂଜା ଯେଉଁଠାରେ ମଂତ୍ରୀ ମହାଫିଜ ।
ଅବା ସର୍କାରୀ ହାକିମ, ଠିକାଦାର, ଚାଂଦାଦାତା ସର୍ବେ
ଯେଉଁଠାରେ ଅଭ୍ୟର୍ଥନା ପାଉଛନ୍ତି ସାହିତ୍ୟ ଉତ୍ସବେ ॥

ଏବଂବିଧ ବହୁ ରୂପ ବହୁ ବେଶେ ସାହିତ୍ୟ ସର୍ଜନା
ଚାଲିଛି ଦେଶରେ ଆଜି, କିଏ ତାର କରିବ କଳନା ।
ସାହିତ୍ୟିକ କିଏ ନୁହେଁ, ମଂତ୍ରୀ ରାଜା, ଦୁତ, କରୁଆଳ
ଶୋଷକ ଶୋଷିତ ଆଜି ସବୁଶ୍ରେଣୀ ସାହିତ୍ୟ ପାଗଳ ॥

ସାହିତ୍ୟିକ କିଏ ତେବେ, କେଉଁଠାରେ ରହିଲା ସାହିତ୍ୟ
କେଉଁ ପରିଚୟ ଘେନି ସାହିତ୍ୟର ହେବ ଗର୍ଭପାତ ।
କିଏ କହିବ ଏକଥା, କାହା ମୁଖେ ଚାହିଁବା ଆଜିରେ
ସାହିତ୍ୟତ ରହିଲାଣି ମହାନେତା ଉତ୍ସବ ମର୍ଜିରେ !

ଏତେବେଳେ ମନେ ପଡ଼େ ସଂପାଦକ ଜଣେ ତୁମପରି
 ଆସଂତା ଏ ଦେଶେ କିଏ ମଣିଷର ସୌମ୍ୟବସୁ ଧରି ।
 କରିବାକୁ ଆଲିଂଗନ ସୃଷ୍ଟି ଶିଳ୍ପ ଭେଦାଭେଦ ହାନ,
 ବାଢ଼ିବାକୁ ନୂଆ ଯୁଗ ଗୋଷ୍ଠୀଭେଦ ପରିଚୟ ଶୂନ୍ୟ ॥

କୁଞ୍ଜକାର ଚକ୍ରପରି ମୂର୍ତ୍ତିକାର ପେଣ୍ଡୁଳା ମଧ୍ୟରେ
 ଗଢ଼ଂତାସେ ନାନା ରୂପ ଯୁଗରୁଚି ମାର୍ଜିତ ବିଧିରେ ।
 ହୁଅଂତା ସେ ସଂପାଦକ ସମ୍ମାନିତ ସମର୍ଥିତ ପ୍ରାଣ
 (ସଂପାଦକ ହୁଅଂତା ସେ, ନହୁଅଂତା ଖାଲି ପୋଷମାୟନ) ॥

(ନବପତ୍ର - ଅକ୍ଟୋବର, ୧୯୬୮)

(ସ୍ୱର୍ଗତ ସଂପାଦକ ବାଳକୃଷ୍ଣ କରକ ସ୍ମୃତି ଉପଲକ୍ଷେ)



ନିଲମା*

ନିଲମା ଚାଲିଛି ଗୋଟିଏ ନାରୀର ଦେହ
 ନିଲମା ଚାଲିଛି ଯଉବନ ତାର
 ଧରିବ କିଏ ସେ କହ ?

ତନୁରେ ତାହାର ବିକୁଳି ବର୍ଣ୍ଣ
 ରଜନୀ-ଗଂଧାର ଅଧର ଚିକ୍କଣ
 ଚଢ଼ୁଳ ଚପଳ ଚୁଂବନାସକ୍ତ
 ଉଦ୍ଦାମ ରସମୟ
 ନିଲମା ଚାଲିଛି

ଏସନ ନାରୀର ଦେହ ।

ଅନଂତ ଜନମେ ଅନାଦି ଜନନୀ
 ଅଗଣିତ ମାତା ଧାତ୍ରୀ ସଂଗିନୀ
 ସେଇ ଶେଷ ପୁଣି

ସେଇ ଆଦିମୂଳ

ଅନଂତ ସଂଖ୍ୟାର

ପୂର୍ଣ୍ଣ ଯୋଗପଳ ।

ନିଲାମ ଚାଲିଛି

ଗୋଟିଏ ପୁରୁଷ ଦେହ
ନିଲାମ କିଏ ସେ ବଢ଼ିବରେ ଭାଇ

ନିଲାମ ବଢ଼ିର ସୁଅ ।

ସଳଖ ତନୁ ତା' ସଜାଗ ପ୍ରହରୀ
ବୁକୁରେ ଛପିଛି ଆଗ୍ନେୟଗିରି ।
ବରାଭୟ-ଦାତା ମାଂସପେଶୀରେ
ରକତ ଜୁଆର ଛୁଟେ ଧମନୀରେ ।

ଚକ୍ଷୁର ହୃଦରେ ବିରାଜୁଛି ଭାଇ

ନୀଳ କମଳର ଛାୟା

ନିଲାମ ଚାଲିଛି

ଏସନ ପୁରୁଷ କାୟା !

ଆଦି-ଅଂତର ଦ୍ରଷ୍ଟା ପୁରୁଷ,

ରାଷ୍ଟ୍ରତନ୍ତ୍ରର ସ୍ରଷ୍ଟା ପୌରୁଷ,

ସର୍ବାଧିନାୟକ ପୁଣ ।

ଦେଶ ଓ ଜାତିର ମେରୁଦଂଡ଼

ତାକୁ ନିଲାମରେ କିଏ କିଣ ?

ଭଲ ପାଇଥିବ

ନୀରୀର ମାଦକ ଗଂଧ,

ଭଲ ପାଇଛ ଗୋ

ପୁରୁଷ ଦେହର ସ୍ବାଦ ।

ଅନାଦି ପୁରୁଷ

ଆଦିମ ମିଳନ

ଭେଦ କାଳକିରେ

ଚାଂଡାଳ ବ୍ରାହ୍ମଣ ।

ସସାଗରଧରା ବିଷୁବ ରେଖାରେ

ମେରୁ ପ୍ରାଂତର ହିମେ

ପ୍ରେମର ମଂଦିର ରୁଦ୍ଧ

କିଆଁରେ ଛୁଆଁ ଅଛୁଆଁର ନାମେ ?

ଚାଲିଚିରେ ଭାଇ, ଚାଲିବ ନିଇତି
 ନବ ସୃଷ୍ଟିର ଖେଳ
 ପୁରୁଷାର୍ଥର ମେଳ...।
 ପୁରୁଷ ଔରସେ, ନାରୀର ଗର୍ଭେ...
 ନିଷ୍ଠୁତି ନାହିଁ ତାର
 ନିଷେଧ କିଆଁରେ କର ?

ଲଂପଟ ଅବା ମହାଗଣିକା
 ନିଂଦିତ ଅବା ବଂଦିତ ଆତ୍ମା
 ପୁଣ୍ୟଶ୍ଳୋକ ଏ' ଦେହ ।
 ନିଲାମ ବଢ଼ିରେ କର ନାହିଁ
 ତାର ଆତ୍ମାର ଅବକ୍ଷୟ ।

କୋଟି ଯୁବମନ ପୌରୁଷ ଗରିମା
 କୋଟି ରୂପସୀର ମୋହିନୀ ମହିମା
 ଜଳିଗଲା ତୁମ ଜହର କ୍ୱାଳାରେ ହାୟ
 ନିଲାମ ଚାଲିଚି ନାରୀ ପୁରୁଷର ଦେହ !

(ଉଦୟ : ଜୁଲାଇ, ୧୯୫୦)

*Whitman's A Woman's Body at Auction କବିତାର ଅନୁସରଣରେ



ମାଧୁଆ ଭାଇ

ମାଧୁଆ ଭାଇରେ ମାଧୁଆ ଭାଇ !
 ସବୁ କଥାକୁତ ହୋଇରେ ହୋଇ
 ଗଣ ଚଂଚରକି ବଣ ଚଂଚରରେ
 ବୁଝ ନବୁଝୁ ତୋହରି ପାଇଁ ।

ତୋହରି ପାଇଁ ସେ ଭୋଅଟ ବାକସ
 ନିଶ ଉଠା ପାଠ ତୋହରି ପାଇଁ ।
 ନଟକୁଟ ବାଟ ଗ୍ରାମ ପଂଚାୟତ
 ଜାଲ ମେଲିଚିରେ କପିଳା ଭାଇ ।
 ଆରେ ରେ କାଶିଆ ଗୋରୁ ଜଗିଥାଆ
 ଭୋଟ୍ ଆସିଲେ ଭୋଟ୍ ଯାଇଁ !!

କ୍ଷତି ପୂରଣରେ କଥାଟି ଚିକ୍କଣ
ମଥାଟି ବାଂଧୁବା ଜାଣନ୍ତି ସେଇ ।
ନରେବା ଗୁଞ୍ଜରେ ଅଶ୍ୱଥମା ହତ
ଜମିଦାରୀ ଉଠା କଥାଟି ସେଇ ।

ମାଧୁଆ ଭାଇ !
ସବୁତ ଚାଲିଚି ତୋହରି ସଂତକେ
ରବର ମୋହର ଦେଇଛୁ ତୁହି ?

ମାଧୁଆ ଭାଇରେ ମାଧୁଆ ଭାଇ
ଦେଖା ଦରଶନ ତା'କର ନାହିଁ
ଆସିଥିଲେ ଥରେ ହଳଦି ଲଗାଇ
ଫିରିଂଗୀକୁ ଛାଡ଼ ପତର ଦେଇ ।
କେତେ ଚାଟୁକଥା, କେତେ ପଟୁକଥା
କଟୁକଥା ତା'କ ତୁ'ତରେ ନାହିଁ
ଗରବ ହେଲାକି ଗରଭ (?) ହେଲାରେ
ଆଉ ନପଶନ୍ତି ପାଖରେ ସେଇ !!

ଆଖି ମାରି ହାତ ଠାରି କହୁଥିଲେ
ସଭିଏଁ କହିଲୁ ହୋଇରେ ହୋଇ ।
ହଳଗଲା ବାଟ, ଖଳା ହେଲା ପାଟ
ଅଣସର ଘାଟ, ଅଛବସାଇ ।
ଓଲେଇ ପୋଲେଇ, କେତେ ନେଉଥିଲେ
ସବୁତ ପଡ଼ିଲା ଅମୋକ୍ଷ ହୋଇ ।
ପିଠିରେ ଗଂଡିରା ଚରଣା ଓ ତୁଳା
ଲୁଣିଆ ଝୁଲାଟି ହାତରେ ବହି ।
ପୁରି ବୁଲୁଥିଲା, ପୁଲିସର ଡୋଳା
ଆଜିତ ପୁଲିସ ତା'କରି ସହୀ !

ଏଇବାଟେ ଦିନେ ଗଲେ ସେଇବାରୁ
ମଟରରେ ଚଢ଼ି ହର୍ଣ ଦେଇ
ଚିହ୍ନିଲା ମୋ ନାନୀ “ରାଜୁ ଭାଇ” ବୋଲି
ଧରମ ଭଉଣୀ ଚିହ୍ନିଲେ ନାହିଁ ।

ମଂତ୍ରୀ ହେଲେଣି ବଡ଼ଲୋକ ସିଏ
 କାଳା ବାରବାଟି କାଢ଼ିରେ ତହିଁ
 ରେକ୍‌ସା ବାଲାଇ ଠିକଣା ନଜାଣେ
 ଭଉଣୀ ଦର୍ଶନ ପାଇବ କାଢ଼ି ?
 ନିରାଶେ ମେଲାଣୀ ଭାଇ ଓ ଭଉଣୀ
 ଭଣଜାଟି ପାଠ ପଢ଼ିଲେ ଯାଢ଼ି ।
 ଇତିହାସ ପୋଥି ଖେଳାଇ ଖୋଜିବ
 ମାମୁଁ ମହାରାଜ ଅଛନ୍ତି କାଢ଼ି ?

ମାଧୁଆ ଭାଇରେ ମାଧୁଆ ଭାଇ
 ଶୁଣିବୁ କି ନାଢ଼ି ହାତରୁ ତୁହି ।
 ବରଷା ନହେଲେ ହୀରାକୁଦ ବଂଧ
 ପାଣି ଭସାଇବ ନଈକୁ ନଈ ।
 ନାଳକୁ ନାଳତ ପାଣି ଉତୁରିବ
 ଖେତକୁ ଝରିବ ସୋଠରୁ ପାଣି,
 କହିବି ହାତରେ ସର୍କାରୀ ରେଡ଼ିଓ
 ରେଡ଼ିଓ ନୁହଁରେ ଆକାଶବାଣୀ ।
 ଭୁବନେଶ୍ୱରରେ ନୂଆ ରାଜଧାନୀ
 କଟକେ ବସିବ ଇଞ୍ଚେଡ଼ିୟମ ।
 ସଡ଼କେ ଭାସୁଛି ଆଠୁଏ କାଦୁଅ
 ରହିଲେ ଦେଖିବା ହତାଂକ ଚମ ।
 ଅଧାରୀ ମୂଲକ ଆଲୁଏ ଭାସିବ
 ଅପସରୀ ଯିବେ ପେଟକ ରଜା ।
 ଶସ୍ତା ଭରା ଗସ୍ତ ଖରଚେ
 ଚାଲିଥିବ ଭାଇ କେସନ ମଜା ।
 ମାଧୁଆ ଭାଇରେ ମାଧୁଆ ଭାଇ
 ସବୁତ ଚାଲିଛି ତୋହରି ସଂତକେ
 ରବର ମୋହର ଦେଲୁ ଚଢ଼ାଇ !

ମାଧୁଆ ଭାଇରେ ମାଧୁଆ ଭାଇ
 ସବୁ କଥାକୁତ ହୋଇରେ ହୋଇ
 ଗୋରା ଶାସନରୁ କଳା ଶାସନର
 ଫେଡ଼ାଣ ଫଳକି ଜାଣିଲୁ ତୁହି ?

ଜାଣିଲୁ କି କିଏ ଲୁଗା କଂଚରୋଳ
ଜାଣିଲୁ କି ଟାଟା ବିରଳାଙ୍କ ଖେଳ ।
ଜାଣିଲୁ କି କେତେ ମୁନଫା ଲୁଚାଳୀ
ସରକାର ସଂଗେ ପାରିତି ମେଳ !

ଖାସା ଶୁଭୁଥିଲା ଫାଶୀର ଡାକରା
ବେତମାଡ଼ ଡର ଗାଳି ଓ ଟାପରା
ବତୀଖୁଟ ସିନା ଶୁଣିଥିବ ସବୁ
କି ଲୋଡ଼ା ଶୁଣିଲେ ଗାଉଁଳୀ ଭାଇ ।
ପାରିହେଲେ ଯିଏ ତପ୍ତ ବୈତରଣୀ
ଆଜି ସେ ମାରଂତି ସ୍ଵପ୍ନରେ ହାଇ ।
ସରକାର ଲୋଡ଼େ ସହଯୋଗ ତାଙ୍କ
ଧରମ ଘଟିକୁ ବୁଲେଟ ଦେଇ !
ମାଧୁଆ ଭାଇରେ ମାଧୁଆ ଭାଇ
ମାପିବୁକି କେବେ “ସରଗ ଉପୁଜା”
ନଉକରସାହା” ପକେଟ ତୁହି ?

ମାଧୁଆ ଭାଇରେ ମାଧୁଆ ଭାଇ
ଶାମ ପିଉସାକୁ** ଚିହ୍ନିଲୁ ନାଇଁ ?
ଚରଚିଲ୍ ଚଢ଼ା ଚିହ୍ନିଲୁ ନାଁ ମୁଡ଼
ସମରର ଇଷ୍ଟ ଦେବତା ସେଇ ।
ରାଜ୍ୟଗୋଷ୍ଠୀ କଥା ଜାତିସଂଘ ବାରୀ
ବଡ଼ବଡ଼ କଥା ମୁତରେ କାଇଁ ।
ପଞ୍ଚିତ ନେହେରୁ ଭାଷୋତାଗାମା
ଚଷମା ପିନ୍ଧିଲେ ଦେଖିଲୁ ନାଇଁ ?

ସାଇବିରି ଭାଲୁ, ‘ଲୁହାପରଦା’ର
ଉଲୁଗୁଣା କିଏ ବୁଝୁନାଁ କିଛି ।
ହାୟରେ ଦେଶରେ ‘ଶୀତଳ ସମର’
ଶୀତଳ ତୋରାଣି ପିଉରୁ ବସି ?
କୋରିଆ ଲଢ଼େଇ ଶୁଣିଯା’ରେ ଭାଇ
ବିରିବୁଣା ପାଗ ଡେଣିକି ଥାଇ ।
ମରିଚ କପୁର ଭାଉ ଡେଜିଲାଣି
କି’ ପିଣ୍ଡ ଦବୁରେ ବାପର ଆଉ ?

ଦୋହଲିବା କିଲା ପୋତାହବ ପୁଣି
 ଶୁଭ ଦେବେ ତାକୁ ଶାସକ ଦଳ ।
 ଲଂଗଳ ଲୁହାର ଶଗଡ଼ ନାଲିର
 ପର୍ଯ୍ୟଟ ମିଳିବ ଭୋର୍ ବେଳ ।
 ଗ୍ରୋ-ମୋର ପୁତ୍ର ଚାଲିବ ବଢ଼ିଆ
 ଜରୁରୀ ବେଳର ଟାଣ ଶାସନ ।
 ଚଇତେ ମିଳିବ ଆଲୁ କୋବି ମଂଜି
 କାର୍ତ୍ତିକ ମାସକୁ ଧାନ ବିହନ ।
 ଜମି ପାଣି ମଡ଼ା ତଗାବି ଟଙ୍କାରେ
 ଚମିକି ଉଠିବ ବାହା ବରତ ।
 ଅଫିସରଙ୍କର ବାଁ ଆଂଗୁଠିର
 ଟିପ ଟିହ୍ନେ ଶେଷ, ପିଢ଼ିଆ ଖତ ।
 ମାଧୁଆ ଭାଇରେ ମାଧୁଆ ଭାଇ
 ଡୋହରି ରକତ, ଡୋହରି ଖଜଣା
 କି ହେଉଛି ତହିଁ ଦେଖୁଲୁ ନାହିଁ ?

ମାଧୁଆ ଭାଇରେ ମାଧୁଆ ଭାଇ
 କାଶ୍ମୀର ଦେଶ ଶୀତଳ ବନସ୍ତ
 ଶିବଂକ ତ୍ରିଶୁଳ ମୁନରେ ଯାଇ ।
 ସେ ଦେଶରେ ଯଦି ପୁଟିବ ବାରୁଡ଼
 ସମ୍ମୁଖେ ମାନସରୋବର ହ୍ରଦ ।
 କୁରୁକ୍ଷେତ୍ର ଠାରୁ ଅଳପ ଦୂରରେ
 ଭୃଗୋଳ ପଢ଼ିଲେ ଜାଣଂତୁ ତୁହି ॥

ଗଜ-କଛପର ଚାଲିଛି ଲଢ଼େଇ
 ଉର୍ଦ୍ଧ୍ୱେ ଗରୁଡ଼ ଜାତିସଂଘ ଥାଇ ।
 ଶାଆମ - ପିଉସା, ଚରଚିଲ୍ - ଚଜା
 ରୁଷ୍-ପିତା ହେବେ ଧଇଁ ସଇଁ
 ମଂକଟନ୍ ଆଉ ଡିକସନ୍‌କର
 ମାଂକଡ଼ ବଂଚରା ସରିଲା ନାହିଁ ।
 ପାକ୍-ଭାରତ ରୁକ୍ତି ଦୋରସ୍ତ
 ରଦ୍ଧି ଚୋକେଇରେ ଜାଗା ବା କାହିଁ ?

ଆରେରେ ମାଧୁଆ ଏକରାମ ଖାଁ
 ହିଁଦୁ ପଠାଣ ସାଧାରଣ
 ତୁମେ କି ଲୋଡ଼ିତ ସମରରେ ଭାଇ
 ପ୍ରଶ୍ନ ଉପରେ ପ୍ରଶ୍ନ ହାଣ ।
 କାଇଁ ଗଲା ତା'କ ମୂଳ ପ୍ରତିଶ୍ରୁତି
 ଶିକ୍ଷା, ଚିକିତ୍ସା, ଦାନାକନା ସ୍ଥିତି ।
 ତୁମରି ପିଲାଙ୍କ ପଂଜରା ଉପରେ
 ଚାଲୁଛିରେ ତୋପ କମାଣ ରାଜୁତି ।
 କମିଶନ ପରେ କମିଶନ ନେଲେ
 ନେଲେରେ ଫଉଜ ପଲଟଣ ।
 ଗସ୍ତା ଖରଚା ଭଡା କଟିଲା
 ଆଉ କି ରହିଲା ଲେ'ବୁଲୁଣ ?

ପୁଂଜିପତି ଦଳ ଚିପୁଡ଼ି ଶୋଷଂତି
 ଯୁଦ୍ଧ କରଂତି ନିମଂଦ୍ରଣ ।
 ସରକାରୀ ଚେର ଟାଣ କରିବରେ
 ଯୁଦ୍ଧ ଲଗାଣ ବରଷଣ !
 କଳର ମାଲିକ ସରକାରୀ ମେଂଟେ-
 ଯୁଦ୍ଧ କଂପାନୀ ବଡ଼ ଟାଣ ।
 ଆରେ ରେ ମାଧୁଆ ଖାଲି ମାରୁଥାଆ
 ବାଆଁ ଆଂଗୁଠିର ଚିପ ଚିହ୍ନ !

(ଉଦୟ : ଅଗଷ୍ଟ, ୧୯୫୦)

* ଭାରତୀୟ ଆଇ.ସି.ଏସ୍. ଚାକିରକୁ Heavenly Bornn Service କହଂତି ।

** Uncle Shamର ଅନୁବାଦ ।



ଭୋର୍ ବାକ୍ସର କବିତା

ବିନୀତ ଏ' ଦେଶବାସୀ
 ଅବିନୀତ ଭୋଟ ଅଧିକାରୀ,
 ଆହେ ସୁବିଦିତ ପ୍ରାଥୀ !

ହ୍ୟାଡ଼ବିଲ୍ ପ୍ରାଚୀର ପତ୍ରର
 ସିଂବଲ ଓ ସଂକେତର
 ନାଲି, ନେଳୀ, ପିତୁକଳା-
 ହରରଂଗୀ ଶସ୍ତା ଚେହେରାର

ବିକୃତ କାଂଥ ବାଡ଼ର
ଭଡ଼ାଟିଆ ମାଇକର
କ୍ଷଣକ୍ଷାୟୀ ପ୍ରତିନିଧି ସମୟର,
ଅବା କେଉଁ ରେଖାଂକିତ ମଣିଷ ଜାତିର !

ଅବିଦିତ ମଣିଷର, ସୁବିଦିତ-
ଭୋଟ ଅଧିକାରୀ,
ଆହେ ସୁବିବେକୀ ପ୍ରାର୍ଥୀ !
ଜାଣିତ ନା ନାହିଁ ?
ଜିଣିବାର ଆଦ୍ୟ ଦିନ
ହାରିବାର ଇତିହାସ ବହି;
ଲେଖାହୁଏ ତୁମ ନାମେ
ଅବିଭକ୍ତ ମଣିଷ ହାତରେ ।
ସଂକୃତିତ ସମୟର ପ୍ରତିନିଧି
ଶୁଣିଥାଅ ବାରେ ।

ଆ-ଶିଶୁ ତରୁଣ ବୁଦ୍ଧ
ଅସୁମାରୀ ଜନ ଅକଳନ,
ଦୁର୍ବଳ ନିର୍ବଳ ଅବା
ବାସହୀନ ପରିଚୟ ହୀନ,
ଦୀନ ଅକିଂଚନ ଅବା
ଅଂଧ କୁବ୍ଜ ପଞ୍ଜୁ ନିପାଡ଼ିତ,
ବୟସ ଓ ସମୟର ଦିଗ୍‌ବଳୟେ ଚିର ଅସ୍ତମିତ,
ଯାଂକଲାଗି ସୂର୍ଯ୍ୟଦେବ !
ତାକୁ ତୁମେ କି ଆଲୋକ ଦେବ ?
ସୁବିଦିତ ପ୍ରତିନିଧି
ନିବେଦିତ ମଣିଷ ଜାତିର !
ସାଧୁ ସଂଥ ପ୍ରଚାରକ
ଯାହା କିଛି ତୁମେ ହୋଇପାର ।
ହୋଇପାର ଖଦୀଧାରୀ
ହୋଇପାର ଟେରେଲୀନ୍ କାମୀ,
ହୋଇପାର ସାଇବାବା ଭକ୍ତ
ଅବା ପଂଡ଼ିଚେରୀ ଗାମୀ ।

ନାରୀ ହୁଅ, ନର ହୁଅ
ଜାତି କିଂବା ଉପଜାତି ହୁଅ
ନାବାଳକ ନୁହଁ କେହି
ସାବାଳକ ମନେ ରଖିଥାଅ !

ସାବାଳକ ନାବାଳକ
ବୟସର ବିଭାଜକ ସୀମା
ଆଶିଚି ଯା' ତୁମ ଲାଗି
ସ୍ଵୀକୃତିର ନିଖୁଳ ଗରିମା ।
ସମ୍ମାନିତ ସଂବିଧାନ
ପୁସ୍ତକର ପୃଥୁଳ ଉଦରେ
ସଂରକ୍ଷିତ ଯେଉଁ ସୀମା
ତାର କି ହେ ପ୍ରତିବାଦ,
ଶୁଭୁନାହିଁ, ଶୁଭୁନାହିଁ କମା ?

ଶୁଭୁନାହିଁ ଶୁଶ୍ରୂହୀନ
ପଦାତିକ ଦାବି ପଚୁଆର
ଶୁକ୍ଳକେଶୀ ବିଧାୟକ
ସଂରକ୍ଷିତ ବୟସ ସୀମାର ।
ପୁରାତନ କେଳଯାତ୍ରୀ !
ସ୍ଵାଧୀନତା ଆଂଦୋଳନ
ତ୍ୟାଗବାଣୀ ପୁରୁଣା ବିବୃତି,
ଆଉ ଚଳିବନି ବଂଧୁ !
କରିଦିଅ ତାକୁ ବାରେ ଶେଷ
ହେମଂତ ବସୁର ରକ୍ତେ*
ପୁରାତନ ଆଶା ଅଭିଳାଷ !

ଅଭିଳାଷୀ ଦେଶବାସୀ
ଅଭିଳାଷ-ଶିଖରୀ-ଶେଖର
ଆହେ ପ୍ରାର୍ଥୀବର !
ଥାଇପାରେ ତୁମ ପଛେ
ରାଜନୀତି ବିପୁଳ ସଂସ୍କାର ।

ହୋଇପାର ଗାଁଧୀବାଦୀ
 ଅବା ମାର୍କସ୍, ଲେନୀନ ଦାୟାଦ
 ହୋଇପାର କେଉଁଦଳ ଉପଦଳ
 ସୌଭାଗ୍ୟ ସଂପଦ ।

ହୋଇପାର ନୀଳାକାଶ ତାରା !
 ଅବା ଦାଆ ହାତୁଡ଼ିରେ
 ଆଣିପାର କିଛି ପତିଆରା,
 ଚାଷୀ ମଜଦୁର ପ୍ରାଣେ !
 (ନିଜେ ତମେ ଖଟିଖିଆ ନ ହେଲେ ବି...
 କିଛି ନାହିଁ ମାନେ !...)

ରାଜଧାନୀ ଚର୍ଚ୍ଚସଭା
 ଶୀତତାପ ନିର୍ଦ୍ଦତ୍ରିତ ଘରେ
 ଚଳିଯାଏ ସବୁ କଥା !
 ରାଜା ସେଠି ରଂଜ ପ୍ରତିନିଧି
 ଯଦି କିଛି 'ତ୍ୟାଗ' ବଳେ
 ପାରିଲା ସେ ସଂକେତ ସଂପାଦି ।
 ସନାତନୀ ବଳଦ ବା
 ନବତନୀ ଗାଈ ବାଛୁରୀର
 ଅବା ଯଦି ବଚମୂଳେ ବସିଯାଇ
 ହେଲା ସାମ୍ୟବାଦୀ !
 ଅବିଜିତ ଦେଶବାସୀ
 ସୁବିଜେତା ପ୍ରାର୍ଥୀବୀରେ ଶୁଣ
 ତୁମରି ବିଜୟୀ ଅଶ୍ୱ
 ଖୁରାଘାତେ ନଭାଂଗୁ ତୋରଣ-
 ନିର୍ବାଚନ ମଂତପର !
 (ଯଥା ମୃଣ୍ମୟର ପାତ୍ର
 ଭାଂଗିଦେଇ ଚତୁର୍ଥୀର ବର
 ଲୁଚେ ଗୃହ ଅଭ୍ୟନ୍ତରେ ବାସର କକ୍ଷରେ)
 ସେଇପରି ଭୋଟ ବାକ୍ସ
 ନ ଯାଉଣୁ ଅଂଧକାର ଘରେ ।
 ଭୁଲିଯାଅ ନାହିଁ ତହିଁ
 ଲକ୍ଷ ହସ୍ତ କଂପିତ ସଂଦନ

କି ମାଗିଛି ଅଂଗୀକାର
ପ୍ରତିଶ୍ରୁତି ଅବା ପ୍ରତିଦାନ !

ନିଲାମର ଇସ୍ତାହାର
ପରି ଏକ ଘୋଷଣାର ପତ୍ର,
ଧରିତ ନିଲାମ ତୁମେ
ଲକ୍ଷ ଲକ୍ଷ ମଣିଷର ହାତ ।

(ନାବାଳକ ନୁହେଁ ବଂଧୁ
ସାବାଳକ ପୋଖତ ପ୍ରବୀଣ-
ମାରିଚି ବିଚାର-ସିଦ୍ଧ

ସମ୍ମତିର ମୁଦ୍ରା ଅକଳନ ।)
ସୂର୍ଯ୍ୟୋଦୟ ସୂର୍ଯ୍ୟାସ୍ତର

ନିରୂପିତ କାଳ ଖସିବେ
ଶେଷ କରି ଦିନିକିଆ କୁରୁକ୍ଷେତ୍ର
ମାରି ଜୟଦ୍ରଥ

ହୋଇବ ବିଜୟୀ ତୁମେ !
ମନେରଖ ମନେ ରଖ ବାରେ,
ଲକ୍ଷ ଲକ୍ଷ ମଣିଷର
ପଦାତିକ ବାହିନୀ ପଛରେ !

(ରକ୍ତ ମାଂସ ସ୍ଵେଦ ଗଢ଼ା
ସ୍ମୃତି ଶକ୍ତି ଅନୁଭବ ଶକ୍ତି
ପରିପୂର୍ଣ୍ଣ ମଣିଷର ଜାତି)
ମାଗେ ପ୍ରତିଶ୍ରୁତି !

ଦିଅ ତାକୁ ଅଧିକାର
ବିଧାନ ସମ୍ମତ

ତୁମକୁ ସେ
କରିଦେବ ପଦତ୍ୟୁତ
ଯଦି ତା'ର ନିଜ ତୁଚ୍ଛ ସର୍ତ୍ତ !

କିଣା ବିକା ହୁଅ କାହିଁ
ଗଧ ମୂଲେ ଅବା ଘୋଡ଼ା ମୂଲେ !!

(ନବପତ୍ର : ଅକ୍ଟୋବର, ୧୯୭୧)

*ହେମାନ୍ତ ବସୁ ପଣ୍ଡିତ ବଂଶଜାର ଜନୈକ ଖ୍ୟାତନାମା ବୃଦ୍ଧ ବିଧାନସଭା ସଦସ୍ୟ ।
ନିର୍ବାଚନ ପ୍ରାର୍ଥୀ ଅବସ୍ଥାରେ ତା'କୁ ଅଜ୍ଞାତ ଯୁବକମାନେ ହତ୍ୟା କରିଥିଲେ ।



ଅନୁଛନ୍ଦ

ଆଂଗୁଳିର ଶେଷ ସ୍ଥଳ ବିଂଦୁ
ଚାଟି ଚାଟି ଆସୁଛନ୍ତି
ଶିଶୁ ଭାରତେଂଦୁ
ସ୍ୱଦେଶୀକ ଖଂଦାଶାଳୁ
ବିଦେଶୀକ ମହାଲୟା
ଦାନରେ ଦୟାଳୁ
ଭାରତ ସର୍କାର
ଗର୍ଭିଣୀ ମାତାର ତୁଲେ
ବାଲୁତ ଶିଶୁର
ଯେ କରଂତି ସମ ଖାଦ୍ୟ
ସୁକ୍ଷମ ବଂଚନ
ଖେଚୁଡ଼ି ମୁଠାକ ଲାଗି
ସାମ୍ୟବାଦ ଜୟ ଜୟ ଗାନ !
ଆଂଗୁଳିର ଶେଷ ସ୍ଥଳ-ବିଂଦୁ
ଚାଟି ଚାଟି ଆସୁଛନ୍ତି
ଶିଶୁ ଭାରତେଂଦୁ !
କଲମ ସିଲଟ ଖଡ଼ି
ରେଖାଂକିତ ମୟୂଷ ଆଂଗୁଳି
ଖେଚୁଡ଼ି ଚଉତି ଧରି
ଚାଟି ଚାଟି କରୁଚି ପାକୁଳି ।
ପଛରେ ଜନନୀ କାଖେ
ଅନ୍ୟ ଶିଶୁ ଅନାଗଂତୁକର,
ନାଭୀ,କେଂଦ୍ର ମାରେ ପାଦ
ରୋହି ମାଛ ମୁଣ୍ଡର ଓହଳ
ଝୁଲୁଚି ସେ ନାରୀ ବକ୍ଷେ,
ହୁଏତ ତା' ମୂଲ୍ୟସୂଚୀ ଶେଷ ଯୌବନର !
ଛାତିରେ ସେମିଜ ନାହିଁ,
ଦେହେ ନାହିଁ ପୂର୍ଣ୍ଣ ଆଭରଣ
ଶିଉଳି ଆବୃତ ଚର୍ମେ,
ଲୁଚିଗଲା ନାରୀତ୍ୱ ଲାବଣ୍ୟ !

ପ୍ରାକ୍ତନ ମଂଦିର ଶିଳ୍ପେ,
ଯଥା ଏକ ବିକଳାଂଗ ମୂର୍ତ୍ତି
ସେ' ନାରୀକୁ ଛୁଇଁ ନାହିଁ
ସମୟର ସକଳ ବିସ୍ମୃତି ।
ସତ୍ୟତାର ଆଭରଣ,
ଛୁଇଁ ନାହିଁ ଛୁଇଁ ନାହିଁ ଜମା;
ଖେଚୁଡ଼ି ଚଉତି ହାତେ
ଜୀବନର ସକଳ ତର୍ଜମା
ହାୟ ଏଠି ଶେଷ !
ଏ' ନାରୀ ଉଦରେ କିଂତୁ
ରହିଅଛି ଲୁହାର କୁଳିଶ !
ଜନମିଳେ ଶେଷ ଗର୍ଭେ
ଯଦୁବଂଶ କରିଦେବ ଧ୍ୱଂସ ।
ଆଂଗୁଳିର ଶେଷ ସ୍ଥଳବିଂଦୁ,
ଚାଟି ଚାଟି ଆସୁଛନ୍ତି
ଶିଶୁ ଭାରତେଂଦୁ !
ଶୁଖିଲା ଅଶ୍ରୁତଥପତ୍ରେ
ସମୟର ବିରସ ଜାତକ,
ୟାଂକ ଲାଗି ଲେଖିଦେଇ
ଅଂତର୍ଦ୍ଧାନ ହୋଇଛି ଗଣକ ।
ଏଇମାନେ ମଂଦ୍ରୀ ହେବେ
ଏଇମାନେ ହେବେ ବିଧାୟକ
ଇତିହାସ ପରିଶିଷ୍ଟ
ପୃଷ୍ଠାକରେ ଯାଂକ ଅଭିଷେକ
ହେବ ଦିନେ ଷୋଳବର୍ଷ
ଷୋଳ ମାସ ପରେ
ଶୁଣିଚି ବିଧବା-ରାଣୀ
ବାରଂବାର ଉଚ୍ଚାରଣ କରେ ।

(ଫୁଲ ଜ୍ୟୋତି : ୧୯୭୩)



ସ୍ତବ୍ଧ

ଲକ୍ଷ ଲକ୍ଷ ଯୋଜନରୁ
ପିତୃଗଣ ଘେନ ନମସ୍କାର
ମୂଷିକ ମୁଁ ଆସିଅଛି
ଗ୍ରହାଂତର ଅଭିଯାନେ
ମନେ ବହି ଆଶା ଅସୁମାର ।

କୋଟି କୋଟି ଯୁଗ ଧରି
ନିମ୍ନ-ରାମୀ ଜୀବ
ଉର୍ଦ୍ଧ୍ୱରାମୀ ହୁଏ ଆଦ୍ୟବର
ଶିକା ଓ ମଂଚାକୁ ଛାଡ଼ି
ସୀମାହୀନ ପଥେ
ଆଜି ମୁଁ କରୁଛି ବିହାର ।

ପିତୃଦତ୍ତ ଇଚ୍ଛା ଆଉ ଅଭିଜ୍ଞାନ
ଧାନ ଓ ଧାରଣା
ବଦଳିଛି ମୋର
ବଦଳୁଛି କର୍ମ ପରିସର ।

ତେଣୁ ଆଜି ପରିତ୍ୟାଗି
ଆସିବି ମୁଁ
ପୁରାତନ ଧାନର ଅମାର ।

ଗହମ ଗୋଦାମ ତଳେ
ହାତ ବିପଣୀରେ
ଛାଡ଼ି ମୋର ପରିବାର
ଅଭାଗୀ ଦଳକୁ
ଯାଉଛି ମୁଁ ରେସନ ଓ କ୍ୟୁ-ୟୁଗ
ଅତିକ୍ରମି ନୁଆ ପୃଥ୍ୱୀକୁ ।
ଖୋଜିବାର ପାଇଁ
ଚାଉଳ ଗହମ ଛଡ଼ା
ଆଉ କିଛି, ଅଛି ଅବା ନାହିଁ ।

ଛାଡ଼ିଦେଇ ଛକାଛକି
ପୃଥ୍ୱୀର କ୍ଷୁଦ୍ର ପରିସର
ଉଡ଼ିଯିବା ଆକାଶକୁ
ଆଜି ଆହା କେତେ ଚମତ୍କାର !

ଦେଖିବା ପଛକୁ ଫେରି
ଅନ୍ଧାରିଆ ଗର୍ଭ ଭିତରକୁ
ମନହୁଏ ନାହିଁ ଜମା
ତୁମେ ଯଦି ଟାଣିବି ପଛକୁ !

ସୂର୍ଯ୍ୟ ଚନ୍ଦ୍ର ଦୁହିଁକର
ଏକାବେଳେ ସମାନ ଆଲୁଅ
ଭୋଗିବାର ପରେ ।
ଚନ୍ଦ୍ରକୁ ଯେଉଁଠି ଦେଖେ -
ସୂର୍ଯ୍ୟଠାରୁ ବଡ଼, ମହା ପୃଥିବୀରେ !

ସେ ଦେଶ ମୁଁ ଛାଡ଼ି ଭାଇ
ଯିବିନାହିଁ, ତୁମ ଗ୍ରାମେ ଫେରି
କରିବାକୁ ଖାଦ୍ୟ ଦ୍ରବ୍ୟ ଲୁଚି ।
ପୁରାତନ ଖେତ ଦାଡ଼େ
ସୂର୍ଯ୍ୟ-ଚନ୍ଦ୍ର ପୃଥକ୍ ଯେଉଁଠି !
ମରିବାକୁ ମୁଖାମରା ବିଷ ଖାଇ
ଟାଣି ଅବା ଯତା ବ୍ୟା ରୁଚି
ମହା ପୃଥିବୀର କୋଳେ
ସୁନିକ୍ ଘୁରୁଥିବି ଚିର ଦିନ ଏଠି ।

(ଫେବୃୟାରୀ, ୧୯୭୭)



ଫାଇଲ୍

ଅସଂଖ୍ୟ କେତୁଆ ବ୍ୟା
ଫାଇଲର ଗଳିତ ପୃଷ୍ଠାରେ
ମୋ ଶିଥିଳ ହସ୍ତାକ୍ଷର
ଲିଖି ଲିଖି ବହୁ ଶତାବ୍ଦୀରେ,
କାହା ସିରସ୍ତାରେ ଅବା,
ଅତିହୀ କା' ଅଫିସ ଦସ୍ତରେ
ମଣିଷ କି ଅମଣିଷ
ଦରବାର ସୁସ୍ତ ସିଂହ ଦ୍ଵାରେ ।

ଚିର ଅବହେଳା ଗ୍ରସ୍ତ
 ଉପେକ୍ଷିତ ଅନାଦୃତ ଜୀବ,
 କାହିଁ ଗଲା ମୋର ନାମ
 ପାଇଲୁ କିଏ ସେ କହିବ ?

ରକ୍ତ-ସୁତ୍ରେ 'କୁଶ-ବିନ୍ଦ'
 ମଣିଷର ଯେତେ ଆର୍ତ୍ତନାଦ
 ଶତାଘା ଶତାଘା ଲଂଘି
 ମ୍ରିୟମାଣ ଆଶା, ଅବସାଦ
 କ୍ଷୟ ରୋଗୀ ପୀତ ରକ୍ତେ
 ମୁମୂର୍ଷୁର ଅକୁହା କାହାଣୀ
 ତା' ଭିତରେ ଲିପିବନ୍ଧ
 କରିଥିଲା ଦୟାତ୍ର କିରାଣୀ ।
 ଦସୁରୀ ଶିରାଳ କଂଥେ
 ଅତିକ୍ରମି ଅସଂଖ୍ୟ ମାଇଲ୍
 ପଦ୍ମଭୁକ୍ ଅଧିସର
 ସତେ କି ସେ ଗିଳିଲା ପାଇଲ୍ ?

ମୋ ପାଇଲ୍ କାହିଁଗଲା
 ସୂର୍ଯ୍ୟସ୍ନାତ ମୟୂଣ ଉଷାରେ
 ଉଲଗ୍ନ ମୁଁ ମେରୁ-ବାସୀ
 ଆସିଅଛି ଆଲୋକ ଆଶାରେ ।
 ଆଲୋକର ବଲ୍‌ଗା କାହିଁ
 କାହିଁ ମୋର ଉତ୍ତାପ ବଳୟ
 ସୃଷ୍ଟିର ମେଖଳା ତଳେ
 ବିଗଳିତ ନବ-ସୂର୍ଯ୍ୟୋଦୟ !!

ହେ ମଣିଷ ଅଗ୍ରଗାମୀ
 ଦିଅ ମତେ ତୁମ ପରି କ୍ଷୁଧା
 ବଲ୍‌ଗା ହରିଣର ମାଂସେ
 ବଂଚିବାର ସାମିତ ବସୁଧା-

ଅତିକ୍ରମି ଆସିବି ମୁଁ,
ପୃଥିବୀର ସଭ୍ୟ ଜନମେଲେ
ମୋ ପଂଜିକା ଖୋଜିଦିଅ
ଆଲୋକର ବିସ୍ତୀର୍ଣ୍ଣ ସଜାଳେ !

ସିଂହ କଟି ମଣିଷଙ୍କ*
ସଂଗେ ମତେ କରି ସମ-ସଂଧ
ନାଟିବାକୁ ଦିଅ ତାଙ୍କ
କୁବ ଘରେ, ବିପୁଳ ଆନନ୍ଦ ।
ଚକ୍ରଧାରୀ** ନୈଶ କୁବେ
ମୋ ଗୃହିଣୀ ବିଳସିବା ଚାହେଁ
ଦିଅ ତାକୁ ଦ୍ରୋପଦୀଙ୍କ
ଅଂଗଲଗା ବସ୍ତ୍ର ମାଇଲିଏ ।
ଶିଆଳି ବନସ୍ତେ ବିନ୍ଧ
କୃଷ୍ଣପାଦ ତାରଟିଏ ଡୋଳି
ମୁଁ ଆସିବି ଖୋଜିବାକୁ
ମୃତପ୍ରାଣୀ ଜୀବଂତ ପାଇଲୁ !
ରକ୍ତ ସୂତ୍ରେ 'କୃଷ୍ଣ-ବିନ୍ଧ'
ମୋ ପାଇଲ ଅଂତିମ ପୃଷ୍ଠାରେ
ତୁମେ କି ଲେଖିବ ବଂଧୁ
ସଚକିତ ସଂତର୍ପଣେ ଥରେ ?

ପଦ୍ମନାଡ଼ ବଂଧା ଯେତେ
ପାଇଲୁର ଆହେ ଭାଷ୍ୟକାର
ପଦ୍ମ-ଭୋଜୀ ହାକିମ ପ୍ରବର !
ଶୁଣି ମତେ ବ୍ୟଥା ଲାଗେ
ତୁମେ କହ, 'ବିପୁବ' ବି କର ?
ତୁମରି ପାଇଲୁ ଘାତେ
ଏ ଦେଶରେ ବିପୁବର ରଂଗ
ସବୁଜ, ଧବଳ, ପାତ
ସୂର୍ଯ୍ୟ ତେଜ ବିବର୍ଣ୍ଣ ନାରଂଗ ।

ତୁମରି ଯୋଜନା ପ୍ରାଂତେ
 ଅକଳ୍ପିତ ଅର୍ଥ ମଂଜୁରାରେ
 ଏ ଦେଶେ ଜୀବନ ସୃଷ୍ଟି,
 ମୃତ୍ୟୁ ସୃଷ୍ଟି, ଜରା ବ୍ୟାଧି ଘାରେ !
 ତୁମେ 'କର୍କୋଟକ ନାଗ'***
 ଦଂଶନର ସୁତାନ୍ତ ଜ୍ଞାନାରେ
 ସୃଷ୍ଟି ହୁଏ ହାହାକାର
 ଦାରିଦ୍ର୍ୟର ଉତ୍ତାଳ ଭେଳାରେ
 ଆସେ ଗ୍ଳାନି, ଅବକ୍ଷୟ,
 ଅବସାଦ, ଅସୀମ ଯଂତ୍ରଣା
 ଅନଂତ ଶୁଭେଚ୍ଛା ଘେନି
 ମୃତ୍ୟୁ କରେ ବିଫଳ ମଂତ୍ରଣା !!
 ('ଚଇତାଳି' କବିତା ସଂକଳନ, ୧୯୭୪)

* ଲାୟନ୍ସ କୁବ

** ରୋଗାରୀ କୁବ

*** ଯେଉଁ ନାଗ ନକରାଜାକୁ ଦଂଶନ କରିବାରୁ ସେ କଦାକାର ହୋଇ ଯାଇଥିଲେ ।



କାଠହଣା ଚଢ଼େଇ

ମେଘେ ଯଦି ବିସ୍ଫୁବର
 ଚିହ୍ନ ଲିଭିଯାଏ,
 ବନ୍ୟା ଜଳେ ରକ୍ତ ଭାସି
 ମିଶିଯାଏ ସମୁଦ୍ରର ସୁଏ,
 ସେତେବେଳେ ମୁଁ ଆସିବି,
 ହାତେ ଧରି ପତାକା ଚେନାଏ
 ତୁମରି ଅରଣ୍ୟ ପାଶେ
 ଜ୍ଞାନାମୁଖୀ ଉଷ୍ଣ ପ୍ରସ୍ରବଣେ
 ଦୁହେଁ ଯିବା ସାଥୁ ହୋଇ
 ବିଷଣ୍ଣ ଶ୍ରୀବଣେ ।

ତୁମେ ମୁଁକୁ ଦୁଇ ଜଣ
ହାତ ଧରି ସବୁଜ ଅରଣ୍ୟେ
ଚାଲନ୍ତିବା, ଯେଉଁଠାରେ
ତରୁଣାଖା କାଠହଣା ହାଣେ ।
ଏକାନ୍ତ ନିଜସ୍ୱ ତାର
ପିତୃଦତ୍ତ କ୍ଷୁଦ୍ର ଚଂଚୁମୁନେ
ଟାଳି ପାରିବକି ଏକ
ମହାରୁହ ସକଳ ଜୀବନେ
ତଥାପି ଚଂଚଳ ଚଂଚୁ
ନିରଂତର କରୁଛି ପ୍ରହାର
ଥରିଯାଏ ପୁରାତନ ବନ, ସୃଷ୍ଟି
ଶ୍ୟାମଳ ଭୂଧର ।

ଏକାନ୍ତ ନିଜସ୍ୱ କ୍ଷୀଣ
ଇତିହାସେ ପରିଚୟ ହାନ
କ୍ଷୁଦ୍ର ଜୀବ କରେ ନାହିଁ
ବ୍ୟର୍ଥମନେ ବିଶ୍ୱାସ ବର୍ଜନ ।
ବିଫଳତା ଭୁକୁଟିରେ
ସମୟର ପିଚ୍ଛଳ ସିଡ଼ିରେ
ଯଦି କେବେ ଖସି ପଡ଼ି
ଏକୁଟିଆ ମୃତ୍ୟୁଂଜୟା ମରେ !

ଅକିଂଚନ କ୍ରାନ୍ତିସରା
ବନଚାରୀ କ୍ଷୁଦ୍ର ବିହଂଗମ
ପ୍ରମାଣିତ କରି ଦିଏ,
'ବିପ୍ଳବତା' ଚରିତ୍ର ସଂଗମ ।
ଯେସା ଓ ପ୍ରଚାର ନୁହେଁ
ତାମ୍ରପତ୍ର, ଭଉର ରୋଦନ
କରେ ନାହିଁ ବନଭୂମି
ପ୍ରକାପିତ ସେ କର୍ମୀ ମହାନ ।

(ଜୁନ, ୧୯୭୩)



ଶ୍ରୀବଣ

ମେଘର କୁଡ଼ାରୁ ଫିଟି
ମଲ୍ଲୀ ମାଳତୀଏ
ହଠାତ୍ ଆକାଶ ସାରା
ବିଂଚି ହୋଇଗଲା ।
ଅସଂଖ୍ୟ ପାଖୁଡ଼ା ମେଲି
ଛୋଟ ଛୋଟ ତେଣାରେ ଉଡ଼ିଲା,
ସେ ପୁଲରେ ବିରହର
ଅପୁରୁଷ ଡାଳା ଖେଳିଗଲା ।

ପୁଲରେ ଯୌବନ ଥିଲା
ସମୁଦ୍ରରେ ଥିଲା ଉତ୍ପାତନ
ନଦୀର ମୁହାଣେ ଥିଲା,
ପ୍ରତୀକ୍ଷାର ବେପଥୁ ଗର୍ଜନ ।
ସୂକ୍ଷ୍ମ ଛଂଦେ ନହବତ ବିପୁଳ ରାଗିଣୀ-
ଉଡ଼ିଲା ବେଲୁନ୍ କେତେ
ମେଘେ ମେଘେ ଚାଲିଲା ରୋଷଣି ।
ବିବାହ କଳସୀ ଭାଙ୍ଗି
ବରକନ୍ୟା ହୋଇଗଲେ ବିଦା
ଆକାଶୁ ଝରିଲା ଜଳ
ରସାପୁତ ସକଳ ବସୁଧା ।

(କୁନ୍, ୧୯୭୩)



ମୁଦ୍ରା

ଦେଖ, ଯଦି କିଛି ଆବିଷ୍କାର କରେ
ପୁରୁଣା ପୃଥିବୀରେ ।
ଜରାଜୀର୍ଣ ମଣିଷର ହୃଦ୍-ପଂଜରାରେ,
ବୃଦ୍ଧ କରପର ମେରୁ ହାଡ଼ରେ,
ଯାହୁଁ ଘରେ ସାଇତା,
ଅତଳ ମୁଦ୍ରାର କାନ ସଂଧରେ,
ଦେଖ ଯଦି କିଛି ଆବିଷ୍କାର କରେ ।

ଏ' ଘସରା ମୁଦ୍ରାରେ
ଛବି କାହାର ?
ଛବି ମହାରାଣୀ ଭିକ୍ଟୋରିଆର
ନାଁ ମୋନାଲିସାର ?
ସୁଲତାନା ରେଜିୟାର
ନାଁ ଇଂଦିରା ଗାଁଧୀର ?

ଏ' ଛବି କାହାରି ନୁହେଁ ।
ଛବି ସାହାଜାହାନର ବି ନୁହେଁ ।
ଛତ୍ରପତି ଶିବାଜୀର ନୁହେଁ ।
କ୍ଲାଭର ନୁହେଁ କି ପଞ୍ଚମ ଜର୍ଜର ନୁହେଁ ।
ଏ ଛବି ସପ୍ତମ ଏଡୱାର୍ଡର ନୁହେଁ ।
ମହାତ୍ମା ଗାଁଧୀର ବି ନୁହେଁ ।

ଏ' ମୁଦ୍ରାକୁ ନିରୀକ୍ଷଣ କର ।
ସେ ଛିଦ୍ରରେ ମଂତୁରା ସୂତାର ଡ଼ଣ ।
କେତେ ଗୁଣୀ ଗାରୁଡ଼ା ଦେବ-ଦେବୀଙ୍କ ରାଣ ।
ପ୍ରାଣ ରକ୍ଷାର କବଚ ହୋଇ
ଝୁଲୁଥିଲା ଯାହା ଗଳାରେ
ସେ ଆଜି କାହା ପାଖରେ ନାହିଁ ?

ଏ ଘସରା ମୁଦ୍ରାର ଛବି କାହାର ?
ସାହାଜାହାନ ନାଁ ଇଂଦିରା ଗାଁଧୀର ??
ନାଁ - ସେଇ ଅସ୍ତମିତ ରୁଗ୍ଣ ଚନ୍ଦ୍ରର
କାହାର ପ୍ରାଣରକ୍ଷା କବଚ ହୋଇ
ମୁଦ୍ରା ବେକରେ ଯାହାର ଝୁଲୁଥିଲା
ସେ ଆଜି ନାହିଁ !

(କୁଳାଇ, ୧୯୭୩)



ନିର୍ବସଂତ

ଏ ବନେ ବସଂତ ନାହିଁ
ଏ ବସଂତେ ପୁଲ ନାହିଁ ଜମା,
ମଣିଷର ଚଳା ପଥେ
ବିଦଳିତ ଅକ୍ଷାଂଶ ଦ୍ରାଘିମା,
ପୁଲର କଂକାଳେ ଭରା
ସେ ପୁଲରେ ବାସ୍ତା ନାହିଁ ବିଛି,
ଭୁଗୋଳର ପ୍ରସିଦ୍ଧିରେ
ଇତିହାସ ଶେଷ ଅନୁସୂଚୀ,
ସେ ପୁଲକୁ କରୁଅଛି
ଯାଦୁଘର ନିର୍ଜୀବ ପଥର,
ଏ ବନସ୍ତେ ପୁଲ ଯେତେ ପୁଟିଥିଲା
ସେ ସବୁ ଅଂତର ।

ଏ ନଦୀରେ ଜଳ ନାହିଁ
ଏ' ଜଳରେ ନାହିଁ ମତ୍ସ୍ୟ କନ୍ୟା,
ଅସଂଖ୍ୟ ନଦୀର ବାଂକେ
ମତ୍ସ୍ୟରଂଜା ଏକାଂତ ବିମନା,
ଯେତେକ ସାରସ ପକ୍ଷୀ
ଯେତେ ହଂସ ଯେତେ ଚକ୍ରବାକ,
ନଦୀ ଜଳେ ପଦ୍ମ ନାହିଁ
ହୃଦତୀରେ ସକଳେ ବିମୁଖ ।

ଏ' ଆକାଶେ ଜହ୍ନ ନାହିଁ
ତାରା ନାହିଁ, ନାହିଁ ଉଲ୍‌କାପାତ,
ବଜ୍ର ଓ ବିଦ୍ୟୁତ୍‌ହୀନ ନୀଳ ନଭେ
ଶିଶୁ ଶିରାବତ,
ପବନେ ମିଳାଇ ଯାଏ
ଖସିପଡ଼ି ତୁଳାର ପାହାଚେ,
ଅଭିସାର ଶୂନ୍ୟ ଏଇ
ଧରଣୀର ଦୃଶ୍ୟ ହାନ କାଚେ,

ମିଶେ ସେଇ ଧଳା ଛାଇ
ରଂଗହୀନ ବିରସ ବିବର୍ଣ୍ଣ,
ଏ ବନସ୍ତେ ପୁଲ ଯେତେ
ପୁରୁଥିଲା ସବୁ ଗଂଧହୀନ ।

ଏ' ମାଟିରେ ସ୍ନେହ ନାହିଁ
ପ୍ରେମ ନାହିଁ, ଅନୁକଂପା ନାହିଁ,
ଶ୍ରୀଂତ ମଣିଷର ଆଶା
ଶୁଷ୍କ ବୃକ୍ଷେ ବିଷଣ୍ଣ ଚଢ଼େଇ,
ଉଡ଼ି ଉଡ଼ି ଯାଏ କାହିଁ
ଦେବାଳୟ ମଂଦିର ପ୍ରାସାଦେ,
କେବେ କେବେ ଅବଗାହୀ
ମଣିଷର ନିଃସ୍ୱ ଅଶ୍ରୁ-ହ୍ରଦେ ।

ପୁଲବନ ଦରଧ ମୋର
କରନାହିଁ କରନାହିଁ କିଏ,
ବିଶ୍ୱରେ ଗୋଟିଏ ଶିଶୁ
ନିଃସ୍ୱ ମୁଣ୍ଡ ସଂଗୀତରୁ ଶିଏ ,
ମୋ କଂଠରେ ପୁଟେ ଯଦି...
ପୃଥିବୀର ସକଳ ବିସ୍ତୃତି,
ସୁବର୍ଣ୍ଣ ମୁରୁଜ ବିଂଚି
ଜନ୍ମ ନିଏ ନବ ବନସ୍ତତି ।
ସେ ସୃଷ୍ଟିରେ ପୁଲ ମୋର
ତୁମ ପାଇଁ ପୁଟିବ ଅନେକ,
ନିର୍ବସଂତେ, କେବେ ଯଦି
ଥୁବ ତହିଁ ଗଂଧ ଓ ମହକ,
ଥୁବ କିଛି ପତିଆରା
ଅବିଜିତ ଅକ୍ଳାଂତ ମନର,
ବିଷଣ୍ଣ ମଣିଷ ଲାଗି
ଥୁବ କିଛି ବାର୍ତ୍ତା ଜୀବନର ।

(ନଭେମ୍ବର, ୧୯୭୩)



ଆତ୍ମିକ ସଂଗନ୍ଧ

ପୃଥ୍ବୀଟା ଶୂନ୍ୟଗାନ୍ ଯେବେ ହେବ,
ଚନ୍ଦ୍ର ଯେବେ ଆକାଶେ ତୁବିବ
ସିନେମା ଭାଗିବ ପୁଣି
ଶରୀରୀର ଦୋକାନ ଉଠିବ ।
ଲୁକ୍ଷ ଘରେ ନାଟଗାନ ଶେଷ ହେବ
କାରଖାନା ପାଟକ ପଡ଼ିବ
ରିକ୍ସା-ଟ୍ୟାକ୍ସି ନିଜ ଘୁମେ
ରାଷ୍ଟ୍ରା ମୋଡ଼େ ଅଚଳ ହୋଇବ ।
ସେତେବେଳେ ଯେ ଆସିବ
ମୋର ଗୃହେ କରାଘାତ କରି
ସେ ମୋର ଆତ୍ମିକ-ସଭା
ଦ୍ଵାର ଖୋଲ ନିଦ୍ରିତ ପ୍ରହରୀ ।

ପୃଥ୍ବୀଟା ଶୂନ୍ୟଗାନ୍ ଯେବେ ହେବ,
ଚନ୍ଦ୍ର ଯେବେ ଆକାଶେ ଜଳିବ
ଝେସନର ଶେଷ ଗାଡ଼ି
ବିଦାବେଳ ହୁଇସିଲ୍ ଦେବ ।
ପେଟ୍ରୋଲ ପୁଲିସବାଲା
ବିଡ଼ିଟାଣି ନିଷ୍ଠେଜ ଓଠରେ
ମାରୁଥିବ ହୁଇସିଲ
ଚୋର ଭ୍ରମେ ଅକାରଣତାରେ ।
ସେତେବେଳେ ଖୋଲ ଦ୍ଵାର
ଖୋଲ ମୋର ପାଟକ କବାଟ,
ଅଧକାରେ ଯଦି କେହି
ଖୋଲୁଥିବ ନିଜ ନେମ-ପ୍ଲେଟ !

ପୃଥ୍ବୀଟା ଶୂନ୍ୟଗାନ୍ ଯେବେ ହେବ,
ଜହ୍ନ ଯେବେ ଆକାଶେ ତୁବିବ
ସାନ୍ତ୍ର ଅଧକାର ଯେବେ
ଘନ ମେଘ କୁଠଳ ରୁମିବ ।
ଅଂଗନ ରଜନୀଗଂଧା
ସଜନୀର ଗଭାବଂତୁ ଝରି,
ଶିଥିଲ କବରୀ ପାଶେ
ଯଦି କେବେ ଆତ୍ମହତ୍ୟା କରି ।

ଖସିପଡ଼େ ପଲଙ୍କରୁ...
ସେ କ୍ରନ୍ଦନ ଶୁଣି ମାଳାକାର
ପଶିଗଲେ ମୋ ଉଦ୍ୟାନେ
ହେ ପ୍ରହରୀ କ୍ଷମା ତା'କୁ କର ।

ପୃଥ୍ବୀଟା ଶୂନଶାନ୍ ଯେବେ ହେବ
ଚନ୍ଦ୍ର ଯେବେ ଆକାଶେ ତୁଟିବ
ରାସ୍ତାକଡ଼ ବତୀ ତଳେ
ଯେତେବେଳେ ପତଙ୍ଗର ଶବ ।
ପୋହଳା କଠିରେ ବନ୍ଧା
ନିଦ୍ରା ଶିଶୁ ମୁଦ୍ରିତ କପୋଳେ,
ପଦ୍ମଥୁବ ଝରି ଝରି
ମାତୃସ୍ତନ ଦେବାଳୟ ଧାରେ ।
ସେତେବେଳେ ଫେରୁ ଫେରୁ
ଅନ୍ୟ ଏକ ମହୋତ୍ସବ ଶେଷେ,
ମୋ ତରଳ ଦୀର୍ଘଶ୍ବାସ
ଯଦି କେବେ ପବନରେ ମିଶେ ।
ରୁଦ୍ଧ କର ନାହିଁ ତାରେ
ଦ୍ଵାରପାଳ କବାଟ ଝରକା
ମଲ୍ଲା ଛୁରିଅନା ଗଂଧେ
ସେ ନିଶ୍ଵାସ ମିଶିବି ଅଭିକା ।

ପୃଥ୍ବୀଟା ଶୂନଶାନ୍ ଯେବେ ହେବ
ଜହ୍ନ ଯେବେ ଆକାଶେ ତୁଟିବ
ଅଳସ ପ୍ରେମିକା କାନେ
ସଂରୋପନେ କରିତା ପୁଟିବ ।
ନାଲି କରବାର ଓଠେ
ରୁବନର ଗଭୀର ଆଶ୍ଳେଷ,
ଆଶୁଥୁବ କଂଚକିତ
କେତକୀର ମନେ ଅବଶୋଷ ।

ସେତେବେଳେ ଶୁଭେ ଯଦି
 ତପା ତପା ଗାଡ଼ି ଛର୍ଣ୍ଣ ମୋର,
 ପିଂଗଳା ପ୍ରାସାଦ କୋଣେ...
 ହେ ପ୍ରହରା ଦ୍ଵାର ରୁଦ୍ଧକର ।
 କେଜାଣି ଦୁର୍ବଳ ଭାରୁ
 ମଣିଷତା ଆତ୍ମାକ-ସଂଖ୍ୟେ
 ପଶି ଆସି ଲୁଚି ଯିବ ଅତପ୍ତରେ
 ଆଭିଜାତ୍ୟ ମୋହେ ।

ପୃଥ୍ଵୀଟା ଶୂନ୍ୟଶାନ୍ତ ଯେବେ ହେବ
 ଚନ୍ଦ୍ର ଯେବେ ଆକାଶେ ଦୃଶିବ
 ରଜନୀ ରଜାର ହବ
 ସମୁଦ୍ର ଗର୍ଜନ ଶୁଭିବ ।
 ପବିତର ସାନୁ ଦେଶେ
 ବଳଯିତ କୁଳଝଟି ସେନାର,
 ଉତ୍ତରାରୁ ଖସି ପଡ଼ି
 ମୋଡ଼ି ବିନ୍ଦୁ ହେଉଥିବ ପୁଳ ।
 ନିର୍ବାତ ପବନ ତଳେ
 ଚେତନାର ଅଜସ୍ର ମର୍ମର
 ଯେତେବେଳେ ତୋନୁଥିବ
 ପତ୍ରେ ପୁଷ୍ପେ ଅଶ୍ରୁକ ଝଂକାର ।
 ସେତେବେଳେ ତୁମେ ଯଦି
 ଦ୍ଵାରପାଳ ନିଜ ଦୁରାଭ୍ୟାସେ
 ମତେ ନିଅ ବଂଦୀ କର
 ଅତିରାତ୍ ପଚାରି - କିଏ ସେ...?
 ମୋ ପାଖରେ ଥିବ
 ସ୍ନେହ, ଅନୁକଂପା, ଶ୍ରଦ୍ଧା-ଉପହାର
 ପ୍ରଚୁର ଶୁଭେଚ୍ଛା ବାଣୀ
 ମଣିଷର ବିନମ୍ର ସ୍ଵାସର ।
 ବେଲୁନ, ଔଷଧ ଶିଖି
 ମାଛତେଲ, ଗୁଡ଼ ଦୁଧ, ଛତା
 ପକେଟରେ ଥିବ ଗୋଡ଼ି
 ହାତେଥିବ 'ଧର୍ମାଦାର' ଖାତା ।
 (ନବପତ୍ର : ୯ମ ବର୍ଷ ୧ମ ସଂଖ୍ୟା, ୧୯୭୩)



କା' କଫିନ ବାନ୍ଧୁ ତଳେ
ଅବା କେଉଁ ବରୁଣୀ ଖାନାରେ
ମଣିଷର ଆଶା-ବିଂସୁ
ପଚମାନ ଜଳ ନର୍ଦ୍ଦମାରେ ।
ଯଦି ଭାସେ ପୁନର୍ଭବ
ଶିଶୁର ମୁଦାରେ
ସେତେବେଳେ ମୁଁ ଧାଇଁବି
ବଜ୍ର ଧରି ପୃଥିବୀକୁ ଥରେ ।
ଝଡ଼ ମହାବୃଷ୍ଟି ଆଣି
ନଦୀ ସଂଗେ ନର୍ଦ୍ଦମାର ଜଳ
କରିଦେବି ଏକାକାର
ମୁଁ ଜନ୍ମିବି ଶେଷେ ମହାକାଳ !



ଯାନ୍ତ୍ରିକ ଭାରତ

ଲୁହାର ପାଟକ ପାଶେ
ଦିଗ୍‌ବିଜୟୀ ଅଶ୍ୱାରୋହୀ ଦଳ,
ଧାଡ଼ି ଧାଡ଼ି ସାଇକେଲ,
ଧାଡ଼ି ଧାଡ଼ି ସ୍ତୁଚର, ମୋଟର ।
କର୍କଶ ପିଂଗଳ ପଥେ
ନବତମ ସୂର୍ଯ୍ୟର ଉଦୟ,
ସକାଳର ହିମ-ସ୍ନାତ
ପୁଲବନ ହସରେ ତନ୍ମୟ ।
ଆଜିର ଏ ପ୍ରତିଶ୍ରୁତି
ନୂଆ ଲକ୍ଷ୍ୟ, ନୂତନ ଘୋଷଣା,
କେଜାଣି କେ କାରିଗର
କାଲି ଯଦି କଲ ମନଉଣା ।
ଯାଅହେ ବିଶ୍ୱାମେ ବଂଧୁ !
ବିନିଦ୍ର ଓ କ୍ଳାନ୍ତ କାରିଗର,
ଆଜି ଆମେ ଗଢ଼ିଦେବୁ
ନିଜ ହାତେ ଅପୂର୍ଣ୍ଣ ମିନାର ।

ଆଳସ୍ୟ-ଅଫିମ-ନିଦେ

ବହୁଦିନୁ କରିଥିଲା

ମଳିଚିଆ ଜହ୍ନ ରାତି

ତାଂକପାଇଁ ବଦଳିଲା

ସମୟର ଘୁମଂତ ପାହାଡ଼,

ଜୀବନରୁ ସୂର୍ଯ୍ୟକ ଉତ୍ତାଡ଼ ।

ଅଙ୍କାବଙ୍କା ଚେରା ବାଡ଼ତଲେ,

କ୍ୟାଲେଣ୍ଡର ରାତି ବାରଟାରେ ।

ବିପୁଳ ଭାରତବର୍ଷ

ଧର୍ମ ପୂଜା ଆସ୍ତାନ ବା

ଆମେ ସବୁ ଆସିଥିଲୁ

ଲୁହାର ପାଟକ ଆଜି

ଆମେ ସବୁ ମୁକ୍ତି ମାଗୁ

ଗାଆଁ ଦାଣ୍ଡ ଶ୍ୟାମଳ ପ୍ରାନ୍ତର,

କୃଷିକ୍ଷେତ୍ର ଅବା ଶିକ୍ଷାଗାର ।

ଯେ ଯେଉଁଠି ନୂତନ ସହରେ,

ଖୋଲ, ଖୋଲ ଅର୍ଗଳିକୁ ଥରେ,

ଶତାହାର ଶେଷ ପ୍ରଭାତରେ ।

ସବୁ ଲକ୍ଷ୍ୟ ତେଇଁଯିବେ

ଆମରି ଘର୍ଭର ଚକ

ସହସ୍ର ଝଟିକା ସେନା,

ଆମେ ଆଜି ଲଂଘିଯିବା

ଆଜି ଉଗ୍ର ଅଶ୍ୱାରୋହୀ ଦଳ,

ଭାଂଗିଦେବ କରତ ଅର୍ଗଳ ।

ପଦାତିକ, କମାଣ ବାହିନୀ,

ଶତାହାର କ୍ଳେଶମୟ ବାଣୀ ।

ବିଦାଣୀ ମାଟିର ବୁକେ

“ଚାଷନଳା” କ୍ଷତ ଚିହ୍ନ

ଆମେ ପରା ସଗରର ପଲ,

ଶିରେ ବାଂଧୁ ଅପୂର୍ବ ମସାଲ ।

ଏ ଦେଶ ଧମନୀ ତଳେ

ତୁମଲାଗି ପଥରୁଦ୍ଧ

ତୈଳ-ଜେମା ଉଷ୍ଣ-ଶ୍ୱାସ

ଅବଜ୍ଞାତ ସୌନ୍ଦର୍ଯ୍ୟରେ

ଆମେ ତା'କୁ ଖୋଜି ଯିବୁ

ଅବରୁଦ୍ଧ ହୋଇଛନ୍ତି

ଶୁଣିବାକୁ ହସଲାଗେ

ଏ' ଦେଶେ ମଣିଷ ପାଇଁ

କ୍ଷୁଧିତ ଗହମ ଖେତେ

କିଏସେ ରେ କୃଷିଜୀବୀ

କିଏ ଅଛ କାରିଗର

ନିୟୁତ ବର୍ଷର ସ୍ମୃତି

ନଦୀ ଶଯ୍ୟା ବହିଯାଏ

ନୂତନ ପ୍ରେମ-ଚିଠିରେ

କିଏ ତୁମେ ସ୍ୱପ୍ନଚାରୀ

ବହୁଦିନ ଶୋଇଗଲ

ଅବଲୁପ୍ତ ବିସ୍ମୃତି ହୃଦରେ,

କାଲି ଯାହା ଥିଲା ଅନ୍ଧକାରେ ।

ଲୌହଗଡ଼ ସୁପ୍ତା ରାଜକନ୍ୟା,

ଆଜି ଯିଏ ପୃଥିବୀ ଅନନ୍ୟା ।

ଯେ ଯେଉଁଠି ପଂକ ପାତାଳରେ,

ଅସୁରୁଣୀ ଫରୁଆ ଭିତରେ ।

ସଂଖ୍ୟା ବୃଦ୍ଧି ପଡ଼ିଛି ଭାଲେଣି,

ଗଂଗା ନଦୀ ବହୁଛି ଉଜାଣି ।

କ୍ଷୁଦ୍ର ଶିଖା ଥରୁଛି ପବନେ,

କେଉଁଠାରେ ଆମ୍ଭ ଅଭିମାନେ ?...

କାହିଁ ଅଛ ନିଦ୍ରିତ ଅଚଳ,

ମନେ ତୁମ ନାହିଁରେ ପାଗଳ ?

ମଉସୁମୀ ଅଯାଚିତ ଦାନ୍,

କିଣିବାକୁ ଉପତ୍ୟକା ମନ ।

ଲଫାଫାକୁ ପକେଟରେ ଥୋଇ,

ଧୋବାଘରେ ପଡ଼ିଲା ଫତେଇ ।

ତୁମ ଆମ ପିତୃ ଗ୍ରାମେ

ନଦୀ, ନାଳ ଗତିପଥ

ସମୁଦ୍ର ଯେଉଁଠି ଥିଲା

ବାଲିବନ୍ତ ହରିଣ ବି

ଚଉଛକି ରାସ୍ତା ପାଶେ

ହେ ରାତ୍ରୀର ଶେଷ-ରକ୍ଷୀ

କାରଖାନା ପୁଂଗା ବାଜେ

ଚଉଦିଗେ ଅଶ୍ୱାରୋହୀ

ବ୍ୟଲର ଛାତି ରକ୍ତ

ଲୋହିତ ସୁବର୍ଣ୍ଣ ଆଜି

ଚରଣରେ ମୃତ୍ୟୁ ଦଳି

ପାହାଡ଼ର ଗଡ଼ ଭାଂଗି

ଯାହା କେବେ ରହିଥିଲା

ଆଜି ତାର ପରୀକ୍ଷଣ

ବିପୁଳ ଭାରତବର୍ଷ

ଯାହା ଥିଲା ପୁରାତନ ଗାଥା,

ଯାହା ଥିଲା ଯେଉଁଠି ସର୍ବଥା ।

ଗୁଂଚିନାହିଁ ପାହୁଂଡେ ବି ଜମା,

ମନେ ମନେ କରୁଛି ଡର୍କମା ।

ଜଳା ଜଳା ସବୁଜ ମସାଳ,

ଆଗୁସାର କର୍ମକାର ଦଳ ।

ଫରନେସ୍ କରୁଛି ଗର୍ଜନ,

ପଦାତିକ ଚଢ଼ୁଳ ଚରଣ ।

ଚକମକ ପୁରୁଟି ଦେହରେ,

ଲଦାହେବ ଜାହାଜ ଭେଳାରେ ।

ପୁରାତନ ଦୁର୍ବଳ ସମ୍ବଦ,

ଆମେ ସବୁ କରିଦେବା ରଦ ।

ତମ୍ଭା ପଟା ଅମୁଦା ମୁଣିରେ,

ଶତାଦୀର ଆଲୋକ ବର୍ଷରେ ।

ବିସ୍ଫାରିତ ବିସ୍ଫୁତ ବକ୍ଷରେ,

ଭୀଷ୍ମଦେଇ ଦିଗ୍-ବୀରେଣୀ
ପୁରାତନ ପ୍ରସିଦ୍ଧିର
ଆମେ ସବୁ ଦିଗ୍‌ବିଜୟୀ
ଆମେ ସବୁ ଖେଦି ଯିବା
ଆନୁର୍ବର ଭୃଣହୀନ
ଭୃଷ୍ଣାମୟ ଧରିତ୍ରୀରେ
ଆମେ ସେଠି ତୋଳିଦେବା
ଆମେ ନୂଆ କାରିଗର
ନବାଗତ ତାରୁଣ୍ୟର
କୁବ୍‌ଜକୁ ସୁନ୍ଦର କରି
ଅନ୍ଧକାର ଗର୍ଭେ ଯିଏ
ଖର୍ବ ହୋଇ ବଂଚୁଥିଲା
ଆମେ ତାକୁ ତୋଳିନେଲୁ
ବହୁ ଜାତି, ଉପଜାତି
ପ୍ରଗତିର ଇସ୍ତାହାରେ
ଖୁନ୍ ବାଡ଼ ସଂକୀର୍ଣ୍ଣ ସିଡ଼ିରେ ।
ସଂକୁଚିତ ପଥକୁ ବିସ୍ତାରି,
ଆଜି ଯିବା ଚତୁର୍ଦ୍ଦିଗେ ଘେରି ।
କର୍କଶ ଓ ବଂଧୁର ଇଲାକା,
ଜଳହୀନ ପ୍ରୋକ୍ଷିତ-ଭର୍ତ୍ତୃକା ।
ଶୁଣିବାକୁ ବାର୍ଦ୍ଧକ୍ୟ କ୍ରନ୍ଦନ,
ବିଶ୍ୱାସର ନୂତନ ସ୍ୱନ୍ଦନ ।
ଆମେ ଯନ୍ତ୍ରୀ, ଆମେରେ ମାନ୍ୟକ,
ପଦଧ୍ୱନି କରିବା ସାର୍ଥକ ।
ସଂକୀର୍ଣ୍ଣକୁ କରି ବୃହତ୍ତର,
ହାରିଦେଲା ଦାନ ଜୀବନର ।
ତିଥି, ବାର, ଦିନ ସମିର୍ବନ୍ଧେ,
ସମୟର ଏକ ସେତୁବଂଧେ ।
ବହୁ ପୀଳ, ପାର୍ଥକ୍ୟ ସଂକଟ,
ଯେଉଁମାନେ ଥିଲେ ପରିଶିଷ୍ଟ ।

ଆରଣ୍ୟକ ବେଳାଭୂମି	ସୂର୍ଯ୍ୟ-ବନ୍ଦୀ ପ୍ରାଚୀନ ତୋରଣ,
ଆମେ ଲଂଘି ଭୁଗୋଳକୁ	ଇତିହାସେ ସଂକଟ ମୋଚନ ।
ଆମେ କଲୁ ଶତାନ୍ତର	ଦୁଇ ସାମା ଦୁଇ ଉପକୂଳ,
ଆମେ ହେଲୁ ଲଂକାଜୟୀ	ସେତୁବଂଧ ବିଜୟୀ ପାହାଡ଼ ।
ପୃଥ୍ଵୀ ବିଦାରଣ କରି	ଆମେ କଲୁ ସମୁଦ୍ର ମଂଥନ,
ମେଘର ତେଣାରେ ବାଂଧୁ	ରଥ ଚକ୍ର ଆମେ ବେଗବାନ ।
ଆମେ କଲୁ ମୌସୁମୀର	ଗତିପଥ ଆବିଷ୍କାର ନିତି,
ଆମେ ଖୋଜୁ ଅଂତରୀକ୍ଷେ	ମଣିଷର ଅସୀମ ବିସ୍ତୃତି ।
ମଂତ୍ରହୀନ ତଂତ୍ରେ ଆମେ	ନବ ଯୁଗ ନୂତନ ମାଂତ୍ରୀକ,
ଆଣିକୁ ବିଜ୍ଞାନ ବାତୀ	ସଂସାରରେ ନବ ବିଧାୟକ ।
ଭାଂଗିଦେବୁ ପୁରାତନ	ଜଉଗଡ଼ ସ୍ଥିତ ଉପଚାର,
ମଣିଷର ମୂଲ୍ୟବୋଧେ	ଆଣିଦେବୁ ନୂତନ ସଂସ୍କାର ।
ଆମେ ଖୋଜୁ କୁଆରିଆ	ନଦୀ ପଠା ସମୁଦ୍ର ମୁହାଣ,
ଆମେ ଏକ ଜାତି ନୁହଁ	ମହାଜାତି କରିବା ନିର୍ମାଣ ।
ଆମେ ଏକ ଶକ୍ତି ନୁହଁ	ମହାଶକ୍ତି ସମ୍ମିଳିତ ଧ୍ଵନି,
ଆମରି ଧୂପଦୀ ସୁରେ	ଉନ୍ମୁଦିତ ସକଳ ମେଦିନୀ ।

ଠ ରାଉରକେଲା ଇସ୍ପାତ କାରଖାନାର ଯାନ୍ତ୍ରିକ ପରିବେଶରେ ଉଦ୍‌ବେଳିତ ଜନଜୀବନର ପ୍ରାଥମିକ ଅନୁଭୂତି ।



ଅସତ୍ୟ ସହର

ଅସଂଖ୍ୟ ମଇଁଷିପଲ ପହଁରିଲା
ପରି ଅଶାୟତ୍ତ
କଳା ମତମତ ପାଣି ବହିଯାଏ
ଗୁରାଡ଼ିହ ସ୍ରୋତ* ।
ବହଳିଆ ତେଲ-ପାଣି ମିଶାମିଶି
ଖାର ରସାୟନ
ଜୀବାଣୁ ବିହୀନ ଏଇ ଜଳଧାର
ପ୍ରଗତିର ଦାନ ।

ପୁରାତନ ଏ ମୂର୍ତ୍ତିକା ନିଜ ଗୁଣେ
ରୁକ୍ଷ ଚାଆଁସିଆ,
ଅଧିକାରୀ ପହଁଚିଲେ ପ୍ରାଣମନ
ତାଙ୍କ ସାଆନ୍ତିଆ ।
ବୁନିଆଦି ଜନପଦ ନିଜ ହାତେ
କରିଲେ ଉଲଗ୍ନ
ଲୁହାମଇ ବୁଲିଗଲା ଗ୍ରାମସବୁ
ବନସ୍ପତି ଶୂନ୍ୟ ।

ଆସିଲା କଳାପାହାଡ଼ ପିଇଦେଲା
ବ୍ରାହ୍ମଣୀର ନୀର
ସୁବର୍ଣ୍ଣ ଥାଳିରେ ହୀରା ପରଶିଲେ
ଓଡ଼ିଶା ସର୍କାର ।
ଉଧାରି ଖାତାରେ ଯେତେ ଯନ୍ତ୍ରପାତି
ଆସିଲା ବିଦେଶୁ
ଜଳସ୍ରୋତ ବଂଧାହେଲା ତାହାପାଇଁ
ଉନବିଂଶ କ୍ରୋଶୁ ।
ମହତ ଉଦରୁ ପୁଣି ଜଳ ଫେରେ
ନଦୀକୁ ସଳଖ,
ଦୁର୍ଯ୍ୟୋଧନ ଭୂମିଜ*ର ଭାଙ୍ଗିଦେଲା
ସ୍ମୃତିର ଫଳକ ।

* ରାଉରକେଲା ଇସ୍ପାତ କାରଖାନାରୁ ନିଗତ ହେଉଥିବା ବିଷାକ୍ତ ମଇଳା ପାଣିର ସ୍ରୋତ ବହିଯାଉଥିବା ପୁରାତନ ଗୁରାଡ଼ିହ ଗ୍ରାମ ପାଖର ନାଳ

* ଦୁର୍ଯ୍ୟୋଧନ ଭୂମିଜ ଥିଲେ ପୁରାତନ ଗୁରାଜିହ ଗ୍ରାମର ଗଞ୍ଜ ବା ଜମିଦାର

ଅତିହ୍ନା ଏ ଗଡ଼ଖାଲ ଏବେ ଏକ
 ବୈଜ୍ଞାନିକ ନାଳ,
 ତେଲ ଓ ଜହର ମିଶ୍ରା ଏଇ ପାଣି
 ସ୍ଵଦେଶ-ବସଲ ।

ଏ' ହୁଏରେ ତଜା ନାଉଁ କାତେ କାଗେ
 ସତ୍ୟ ଆଲକାତରା,
 କୈବର୍ତ୍ତକ ପ୍ରାଣମନ ହୋଇଗଲା
 ସଂପୂର୍ଣ୍ଣ ଦୋସରା ।
 ମସ୍ୟଗନ୍ଧା କ୍ଷୋଭ କିଆଁ ପାଣିପାଗ
 ଏବେ ଋତୁ ହାନ,
 କାରଖାନା ଧୁଆଁ ଧୂଳି ସୃଷ୍ଟିକରେ
 କୁହୁଡ଼ି ସଘନ ।

ବେନି ତାର ବାସା ଶୁଦ୍ର, ଚାଷାଳକ
 ଜୀବିକା-ଆହାର,
 ମସ୍ୟକୂର୍ମ ଅବତାର ସବୁକରି
 ବିଜ୍ଞାନ ସଂହାର ।
 ସରୁରୀ କୋଶ ପର୍ଯ୍ୟନ୍ତ ତୀରବାସୀ,
 ପ୍ରତାରଣା ହାନ,
 ମୃତ୍ୟୁଞ୍ଜୟା ଜଳପାନ କରିବାକୁ
 ହେଲେଣି ଭାଙ୍ଗନ ।
 ଦେଖିଚକି କେଉଁଠାରେ ବିଜ୍ଞାନର
 ଅସତ୍ୟ ସହର,
 ଫେନାଲ ଗରଳ ହୁଏେ ଆପେ ଆପେ
 ଭାସୁଡ଼ି ପଥର ।
 ସୋଲବିଡ଼ା କୁଡ଼ିଥିଲା ଜନ୍ମବେଳେ
 ଯେଉଁ ମାନଙ୍କର,
 ସେମାନେ ଚତୁର୍ଥ ଏବେ ମୁଣ୍ଡ ଟେକି
 ପ୍ରଗତି ମିନାର ।

ବିଜ୍ଞାନ ଓ ପ୍ରକୃତିର ଭେଟା ଭେଟି
 ଏ ମାଟିରେ ପରା,
 ପୁରାତନ ନୂତନର ଅବିମଣ୍ଡ
 ମିଳିତ ଚେହେରା ।

ଅଂଗ, ବଂଗ, ମାଳବ ଓ ବିଦଭାଦି
 ଜନ ସମାହାର,
 ଏ' ଜଳ ନେଉଛି ବହି ଅଭିଶାପ
 ଭାରତବର୍ଷର ।
 ସମତା ଓ ମମତାର ସ୍ଵ-ବିରୋଧୀ
 ସ୍ଵଭାବ ଚରିତ୍ର,
 ଆମଦାନି କଲା ଯେଉଁ ବୈଷୟିକ
 ବିଜ୍ଞାନର ତତ୍ତ୍ଵ ।
 ସେ ତତ୍ତ୍ଵ କଲୋନୀବାଦୀ, ଶ୍ରେଣୀବାଦୀ,
 ସାମନ୍ତ-ସେବିତ
 ଅଛଜନେ ସିଦ୍ଧିଯାଚି ବହୁଜନେ
 କରୁଛି ବଂଚିତ ।

ବହୁବାର ଶୁଣିଥିବ ତୁମେ ସବୁ
 ପରିବେଶ ତତ୍ତ୍ଵ
 ଶୀତତାପ ନିୟନ୍ତ୍ରିତ କୋଠାରେ
 ଚର୍ଚ୍ଚାବି ବହୁତ ।
 ପରିବେଶ ଯେଉଁ ଦେଶେ ମଣିଷର
 ଦ୍ଵିତୀୟ ବିବେକ,
 ସେ ଦେଶ ଏ' ନୁହେଁ ଯଦି
 ତଥାପି ହେ' ଜଡ଼-ବୈଜ୍ଞାନିକ ।
 ବହୁତ ବିଳମ୍ବେ ଏବେ ଭାଲିଲଣି
 ପରିବେଶ କଥା,
 ଯିଏ ସେ ପ୍ରକୃତି ଠାରୁ ସୃଜିଥିଲେ
 ଭୀଷଣ ଦୂରତା !
 ଭାରତେ ଦୁଇଟି ତତ୍ତ୍ଵ ଭୋଗପାଇଁ,
 ଘରୋଇ, ପଶ୍ଚିମ,
 ଭାରତର ଦୁଇଟି ତନ୍ତ୍ର ମୋକ୍ଷ ଲାଗି
 ଅଜ୍ଞ ଓ ଚଳାଖ ।
 ଭାରତେ ଦୁଇ ଆଦର୍ଶ ଉଦ୍ୟୋଗର
 ଦୁଇ ସ୍ରୋତଧାର,
 ଏକସ୍ରୋତେ ଫୁଲଭାସେ ଅନ୍ୟ ସ୍ରୋତେ
 ଭାସୁଛି ଅଂଗାର ।



ରଘୁ ମହାନ୍ତି

ମୁଖବନ୍ଧ

ସର୍ବ ଶ୍ରୀ ରଘୁନାଥ ମହାନ୍ତି ଓ ଦିବାକର ପରିଡ଼ାଙ୍କର ଇତିହାସ, ବିପ୍ଳବର ଏକ ସ୍କୁଲ ଇତିହାସ...

ରଘୁନାଥ ମହାନ୍ତି ଓ ଦିବାକର ପରିଡ଼ାଙ୍କ ଅଭ୍ୟୁଦୟ ଏବଂ ପ୍ରାଣପାତରେ, ଖାଲି ୧୯୩୮ ମସିହାର ଗଡ଼ଜାତ ପ୍ରଜା-ଆନ୍ଦୋଳନ ନୁହେଁ; ସିପାହୀ ବିଦ୍ରୋହ ଯାଏ ବିପ୍ଳବର ଶହେ ବର୍ଷ ବ୍ୟାପୀ ଦୀର୍ଘ ପରଂପରା ଲାଗି ରହିଛି ।

୧୯୩୮ ମସିହାର ଘଟଣାବଳୀରେ ସାମିତ ରହି, ତାହା ଇତିହାସରେ ଏଡ଼େ ଗୁରୁତ୍ୱପୂର୍ଣ୍ଣ ହୋଇ ପାରି ନଥାନ୍ତା ।

ଫରାସୀ ବିପ୍ଳବ ଏବଂ ରଷୀୟ 'ବଳସେବିକ୍-ଆନ୍ଦୋଳନ'ର ଐତିହ୍ୟ ତାକୁ କେବଳ ବିଶ୍ୱ ଇତିହାସରେ ସଂଲଗ୍ନ କରୁନାହିଁ; ଗୌରବାନ୍ୱିତ କରୁଛି ମଧ୍ୟ ।

ଜାଗ୍ରତ ପ୍ରଜାପୁଞ୍ଜର ଦାବି ପାଖରେ ମୁଣ୍ଡ ନୁଆଇଁ, ଦ୍ରୁଯୋଦଶ ଶତାବ୍ଦୀର ଇଂଲିଶ ରାଜା ଜନ୍, ରୟତଙ୍କ ପ୍ରାରମ୍ଭିକ ଦାବି ସର୍ତ୍ତ ସଂବଳିତ 'ମାଗ୍ନାଚାର୍ଟା' ସ୍ୱାକ୍ଷର କରିବାକୁ ବାଧ୍ୟ ହେଲେ । ଫରାସୀ ବିପ୍ଳବ ଏବଂ ରଷୀୟ ବଳସେବିକ୍ ଆନ୍ଦୋଳନର ମୂଳରେ; ଜନ ଜାଗରଣର ସେଇ ବଳିଷ୍ଠ ଓ ଦୁର୍ଦ୍ଦର୍ଶ ଶକ୍ତି ସବୁ ପ୍ରକାଶ ପାଇଥିଲା ।

କିନ୍ତୁ ରଣପୁରର ରଘୁନାଥ ଓ ଦିବାକର ପରିଡ଼ାଙ୍କ ଅଭ୍ୟୁଦୟ ଓ ପ୍ରାଣପାତରେ ଯେ, ସେଇ ଇତିହାସର ପୁନରାବୃତ୍ତି ହୋଇ ନାହିଁ, ଏହା କିଏ ଅସ୍ୱୀକାର କରିବ ?

ରଘୁ ମହାନ୍ତିର ଜୟହେଉ -

ବିପ୍ଳବ ଦୀର୍ଘଜୀବୀ ହେଉ !!

*

ଦ୍ୱିତୀୟ ସଂସ୍କରଣ

ଏଇ କବିତା ବହି ୧୯୪୬ ମସିହାରେ ସାରସ୍ୱତ ଭଣ୍ଡାର, କଟକ, ଏକ ହଜାର ସଂଖ୍ୟା ପ୍ରକାଶନ କରିବାପରେ ମାତ୍ର ଏକ ବର୍ଷ ମଧ୍ୟରେ ବିକ୍ରୀ ଶେଷ ହୋଇଥିଲା । ପ୍ରକାଶକ ମତେ ସେତେବେଳେ ୪୩୬/- ରୟାଲଟି ଦେଇଥିଲେ । ପୁସ୍ତକର ମୂଲ୍ୟ ଥିଲା ଛଅ ଅଣା ମାତ୍ର । ପୁସ୍ତକଟି ଦ୍ୱିତୀୟ ଥର ପ୍ରକାଶନ ପାଇଁ ସାରସ୍ୱତ ଭଣ୍ଡାର ଆଉ ଜୀବନ୍ତ ନଥିଲା । ଦ୍ୱିତୀୟ ସଂସ୍କରଣ ପୂର୍ବରୁ, ମୁଁ ନିଜର ଅଭ୍ୟାସ ବଶତଃ, ପୂର୍ବ କବିତାକୁ ବଦଳାଇ ଦେଇ ଅଧିକ ପ୍ରସାରଣଶୀଳ କରି ଦେଇଛି ।

ରବୀନ୍ଦ୍ର ବାବୁ ଦାସ

ରଘୁ !

ତୁମେ ମଲ ଦେଶ ଲାଗି
କ୍ଷୁଦ୍ର ଏକ ଜନପଦ ବାର୍ତ୍ତା;
ଯେଉଁଠାରେ ରାଜା, ବ୍ୟାଘ୍ର,
ବନ୍ଧୁକର ଗୁଳିସବୁ ଶକ୍ତା,

ମଣିଷ ଶିକାର ପାଇଁ ।

ସେଇଠାରେ ଠେଙ୍ଗାର ପ୍ରହାର
ହୋଇଥିଲା ବଳଶାଳୀ

ଥରିଥିଲା ବ୍ରିଟିଶ ସର୍କାର ।

ଜାତିର ଶତାବ୍ଦୀ ଅନ୍ତେ,
ଇତିହାସ ମ୍ଳାନ ପୃଷ୍ଠା ଧାରେ,
ରଘୁ ତୁମ ରକ୍ତ ଛିଟା,

ଆଶୁଥିବ ଘାତୁକ ଶିବିରେ;

ଆତ୍ମ-ଗ୍ଳାନି, ଆତ୍ମ-ଲଜା

ଅତର୍ଦାହ ଅନୁଶୋଚନାର

ଅବନତ କରି ଶିର

ଅବିନୀତ ଇଂରେଜ ଜାତିର ।

ଇତିହାସେ କ୍ଷୁଦ୍ରବାର୍ତ୍ତା
ଚିରଦିନ ରହିଥିବ ମନେ
ଆଶୁଥିବ ପ୍ରତିଧ୍ବନି

ପୃଥିବୀର ନିର୍ଜନ ପ୍ରାଙ୍ଗଣେ ।



ରଘୁ !

ଶତ ଶତ ସାଥୀ ମେଲେ
ଶତଶତ ଯାତ୍ରୀଜନ ସାଥେ,
ରତିଗଲ ପଟୁଆର

ଦୂରୁଗମ୍ୟ ଦୂରାରୋହ ପଥେ ।

ଆହା ତୁମ ପାଦେ ଗଲା କଣ୍ଠାପୁଟି,

ବୁକୁ ହେଲା ମୁକୁତି ଆଶାୟା;

ଧୂଳିତଳେ ଶୋଇଗଲ

ତେଣୁ ତୁମେ ମନମରା ହୋଇ ।

ଶତାବ୍ଦୀର ଜୟମାଳ୍ୟ
ମୃତ୍ୟୁର ରକ୍ତିମାର ଛବି
ଥାପି ନେଲ ସୁଶରୀରେ

ବ୍ୟଥା-କ୍ଳାନ୍ତି-କ୍ଳାଳା ଅନୁଭବୀ ।

ଆହା, ସେହି ବ୍ୟଥାଭାର
ତୋଳିବାକୁ ଆଉ କିଏ କାହିଁ,
ଆଉ ଜଣେ ସାଥୀ କିଏ
ତୁମ ସଂଗେ ସମର୍ପିତ ହୋଇ,
ବନ୍ଧୁସମ ଦିବାକର ପରି;
ସଂଗ୍ରାମର ପାଶୀ ଖୁଣ୍ଟେ

ଚିରକାଳ ହାତ ଧରାଧରି ।

❖
ରଘୁ !

ସରି ନାହିଁ ଦେଶୁ ଯୁଦ୍ଧ
ଆଉ ଅଛି ବହୁବେଳ ବାକି
ଅସମୟେ ବଂଧୁବର

ମୃତ୍ୟୁ ନେଲା ହାତଧରି ତାକି ।

ଜୀବନର ନଇବେଦ୍ୟ
ତୁଳିଦେଲ ଜନସ୍ରୋତ ତୀରେ
ଅତ୍ୟାଚାର ଶୋଷଣର

ରଥଚକ୍ର ଥାପି ବୁକୁପରେ ।

ପିଇଦେଲ ହଳାହଳ
ଶୋକବାଉଁ ନିଜେ ହିଁ ନିଜର:
ଦେଶପାଇଁ ଛାଡ଼ିଗଲ
ଜୀବନର ଶ୍ରେଷ୍ଠ ଉପହାର ।
ଏ' ଧରାରେ ଚିରକାଳ ପାଇଁ,
ସହିଦର ଶେଷ ରକ୍ତେ ଉଲ୍ଲସିତ

ରଣପୁର ଭୂଇଁ ।



ରଘୁ !

ଏ' ଦେଶରେ ଶୋଷଣର ରାଜପଥ,
ଯଜ୍ଞ-ବେଦି ତଳେ ରକ୍ତସ୍ରୋତ ।
ଅନାୟସେ ବହିଯାଏ,
ଯୁଗେ ଯୁଗେ ହୋଇ ଅଶାୟର ।
ଦେଖୁ ଦେଖୁ ସହିଯିବା
ଦେଶବାସୀ ନିୟତ ଅଭ୍ୟସ୍ତ ।

ତୁମକୁ ବାଧିଲା ଦୁଃଖ
ସମୟର ଅଜସ୍ର ଯାତନା,
ଘାତୁକର ପ୍ରାଣ ତେଣୁ ନାଶକରି
ଆପେଦେଲ ଚିହ୍ନ ଚିହ୍ନା !

ସତେକି ବାଧିଲା ଲଜା,
ଜୀବନର ଅପମାନ ହୁଇଁ;
ମରଣକୁ କ୍ଷିପ୍ତ ପଦେ
ତେଣୁ ତୁମେ ବଢ଼ିନେଲ ଧାଇଁ ।
ମରିବାରେ ତୁମରି ପୌରୁଷ
'ଜାଣିବା ମରିବା ସରି'

ମରଣରେ ତୋଳିନେଲ ଯଶ ।



ରଘୁ !

ଅତ୍ୟାଚାରୀ ଶାସନର କ୍ରୀତଦାସ
ତୁମେ ଆହେ କ୍ଳାବ,
ରଘୁ-ରକ୍ତ ଯାଚିବୁଲେ,
ଇତିହାସେ ତୁମରି ଖେତାବ ।
ମାରିବାକୁ ତୁମରି ନିୟୁକ୍ତି
ତେଣୁରେ ମାରିଲ ତାଙ୍କୁ

ପୂର୍ଣ୍ଣକଳ ଦରବାରୀ ବୁକ୍ତି ।

ହତ୍ୟା କରିବାକୁ ହେବ
ସତେ କିଆଁ ଭରିଗଲ ଏତେ;
ମୃତ୍ୟୁରେ ସାବ୍ୟସ୍ତକରି
ସଂପିଦେଲ କାଠଶୂଳୀ ହାତେ ।

ମାରିଦେଲା ସେଇ,
ସିଏତ ନିର୍ଜୀର କଳ:
ମଣିଷର ଦୟାପ୍ରୀତି ନାହିଁ ।

ମଣିଷର ଜଣାନାହିଁ
ଆଚରଣ, ଆଚାର, ବିଚାର,
ଅସଭ୍ୟତା ଅନ୍ଧକାରୁ

ବଂଚିଛନ୍ତି ଦୃଢ଼ ଜାନୁଆର ।

✻
ରଘୁ !

ମରିଗଲେ ତା'ର ଯେତେ ଛୁଆ,
ଲୁଚିଗଲେ ଅଧାରୀ ଯୁଗର
ସବୁ କଂତା ମାଂସଖୁଆ ।

କିନ୍ତୁ ଏଇ ଶତଯୁଗ
ବ୍ୟବଧାନ ଲଂଘି
ବଂଚିଲା ବର୍ବର ଦୈତ୍ୟ

ପୁଂଜିପତି କୋଠଘର ଜଗି ।

କାଟିନିଏ ଜିଭମୂଳ
ଖୋଲିନିଏ ଆଖି ତୋଳା ପୁଣ
ରାଜଦ୍ରୋହ ଅପରାଧେ

ଯେଉଁ ବ୍ୟକ୍ତି ହୋଇଛି ରାଲାଣ ।

ଏଠି ସବୁ ଦୋଷ ଦଣ୍ଡ
ଖୁଣ୍ଟିନାଟି ବିଚାର ବିହୀନ
ମାରିବାକୁ ହେବ ତେଣୁ

ମାରିଦେଲା କଇଫତ ଶୂନ୍ୟ ।



ରଘୁ !

ଜୀଅନ୍ତା ମଣିଷ ଗଣ,
ଆମ ଦେଶ ତାଙ୍କରି ଶାସିତ
ମାରିଦେଇ ଗଲେ ତାଙ୍କୁ

ରକତରେ ଧୋଇ ନେଲେ ହାତ ।

ମାରିଦେଲେ ସତ, କିନ୍ତୁ
ଜୀବନର ନଦେଲେ ପାଉଣୀ
ଦ୍ୱୈତ ଅପରାଧୀ ରୂପେ

ଜଗତରେ ସେଇମାନେ ଗଣା ।

ତାଙ୍କରି ଅନ୍ୟାୟ ବଳେ
ଘାତୁକର କରବାଳ ତୋଳି:
ଯେତେ ହାଣ, ପାରିଲେନି
କରିତାଙ୍କୁ ପବନରେ ଧୁଲି;
ଜାଇଁ ପୁଣି ଉଠିଲେ ବିଦ୍ରୋହୀ
ବିଶ୍ୱର ସହସ୍ର ହୃଦେ

ଅଭିଷେକ ଜାଣିତ ନା ନାହିଁ ?

ରଘୁ !

ନୀରବ ଭାବନା ମେଲେ
ଶତପ୍ରାଣ ଗୁପ୍ତ ମର୍ମଗ୍ଧଲେ
କିଣି ନେଲେ ନିଜସ୍ଥାନ,

ଆହାଭରି ଜୀବନର ମୂଲ୍ୟେ ।

ଗୋଟିଏକୁ ହତ୍ୟାକରି
କୋଟି ମନେ ଆଣି ଅବସାଦ
ବିଜିତର ପ୍ରାଣଭରି

ତୁମପାଇଁ ଆଶେ ବିସମ୍ଭାଦ;

ତାଙ୍କରି ପ୍ରେତାତ୍ମା !
ତୁମରି ଅନ୍ୟାୟ ବ୍ୟୁତ୍ତେ

ଛିନ୍ତୁ ଖୋଜେ ହେ ପାପୀ ଶତାତ୍ମା ।



ରଘୁ !

ରକ୍ତପାତ ବୋହିନେଇ
ଚିରକାଳ ଆତତାୟୀ ପ୍ରାଣ
ନୀରବେ ପାଉନି ଶାନ୍ତି
ତେଣୁ ଖୋଜେ ଆଉରି ଜନ୍ମନ୍ୟ;
ଶୁକରର ସମ !
ନିଜର କୁସ୍ଥିତ ବସୁ

ଶାନ୍ତି ଲୋଡ଼େ ଘୃଣିତ କର୍ଦ୍ଦମ ।

ଚିତା ତାଙ୍କୁ ଦେଲ ନାହିଁ
କିଏ କହ ହେ ତୁମେ ବାଟୋଇ
ଅଜଣା କବର ଖାତେ

କାହିଁଗଲେ ନୀରବରେ ଶୋଇ ।

ଧୂଳି ତଛ୍ଚେ ଲୋଟିଗଲା
ମୃତ୍ୟୁୟତ୍ତର ବିଗଳିତ ପ୍ରାଣ,
ଜୀବନ ଯାହାଙ୍କ ଲାଗି

ମୁହ୍ୟମାଣ ଦଳିତ ଲାଞ୍ଛନ ।

ଦୀର୍ଘ ଏକ ଅଭିଶାପ ପରି !
ତେଣୁ ତାର ଅନ୍ତ ପାଇଁ

ସ୍ଵପ୍ନାତକ ମୃତ୍ୟୁ ନେଇ ବରି ।

❖ ରଘୁ ଦିବାକର !

ରଘୁ ଦିବାକର !
ବୁକୁ ଭରି ଶୋଷିନେଲ,
ଯନ୍ତ୍ରଣା ଆକର୍ଷ ମରଣର ।
ତିଳ ତିଳ ମରିବାର

ଆଳସ୍ୟକୁ କରି ପରିହାର ।

ମୂର୍ଖମାନ ଯକ୍ଷ ସମ
ତୁମେ ଦୁହେଁ ଗଳରେ ମିଳାଇ,
ଦର୍ଶକର ଭାସମାନ

ସ୍ଵତିପଟେ ରଖୁ ଖାଲି ଛାଇ ।

ଅସମାପ୍ତ ଦିବା-ସ୍ୱପ୍ନ
ସମ ଖାଲି ବ୍ୟଥା ଟିକ ଦେଲ,
ଆଲୋକ ମିନାର ଆଡ଼େ

ହାତ ତୋଳି, ଧୀରେ ଉଠେଇଲ ।

ଦାରୁଣ ଏ ମୃତ୍ୟୁ ଥିଲା,
ନ୍ୟାୟାଳୟେ ପାଇକାରୀ ରାୟ
ଅସହାୟ ମଣିଷର

ଦସ୍ତାବିଜ୍ ହୋଇଲା ବିଳୟ ।



ରଘୁ ଦିବାକର !

ମୃତ୍ୟୁର ଘୋଷଣା ହେଲା,
ମୃତ୍ୟୁ କିନ୍ତୁ ନ ଦେଖିଲା କେହି,
ମୃତ୍ୟୁ ଆଗୁ କାନ୍ଦୁଥିଲେ

ଯେଉଁମାନେ ନ ଜାଣିଲେ ସେଇ ।

ଜୀଅନ୍ତା ମଣିଷ ପରେ
ଜାରି ହେଲା ମୃତ୍ୟୁର ଘୋଷଣା
ଜୀବନର ସ୍ନେହ ଯେତେ

ବାଣିବାକୁ ତୁରିତେ ଆପଣା ।

ବାଣି ମାତ୍ର ପାରିଚିକି ନାହିଁ,
ବାଣିବା ଆଗରୁ ତାକୁ
ଧରିନେଲେ ନିର୍ଦ୍ଦୟ କଂସେଇ ।
ଫାଶୀ ଖୁଣ୍ଟେ ଝୁଲାଇଲେ ବେକ
ଇତିହାସେ ହାତ ତୋଳି

ତାକ ଦେଲ - “ଦୋଷକର ମାଫ” ।



ରଘୁ ଦିବାକର !

ଚିତା ତାଙ୍କୁ ଦେଲ ନାହିଁ
ହେ ବାଟୋଇ କେଉଁମାନେ କହ
ତୁମ ଉଦାରତା ମୂଲ
ସୁଝି କି ପାରତା ନାହିଁ

ଏ ଜାତିର ପୁଅ ?

ଗାଇ କି ପାରତା ନାହିଁ
ତୁମ କାହିଁ ଏ ଜାତି ଲେଖକ
ନିଆଁରେ ନ ଫିଙ୍ଗି ନିଆଁ

କୁଡ଼ାଇଲ ମାଟି ଗୋଡ଼ି ଯାକ ।

ଅଜଳା ଏ ଅଗ୍ନିକଣା
ଜାଳି ପୋଡ଼ି କରିନାହିଁ ଭସ୍କ,
ତମସା ରାତ୍ରିର ତୀରେ

ନିରବଧୁ ଡାକୁଚି ପ୍ରକାଶ ।

ଆସିଥିଲ ଅଗ୍ନି ଗର୍ଭେ
କିନ୍ତୁ କିଛି ଯାଇ ନାହିଁ ଜାଳି
ଇତିହାସ ଛାଡ଼ିଗଲ,

ଖାଲି ତୁମ ଗର୍ଭବତୀ ନାରୀ ।



ରଘୁ !

ରଘୁ ତୁମେ ମରିନାହିଁ
ଅମର ହୋଇବ,
ତୁମ ଆଗୁ ଯିଏ ଯେତେ

ମରିଥିଲେ ସବୁ ଜୀଆଁଇଟ ।

ଇତିହାସ ତୁମ ଲାଗି
ଚିର ଦିନ ରଖିଲା ସାଇତି
ମାରିବାର ଫାଶୀଖୁଣ୍ଟ

ଯଥା ତୁମ ଭଗ୍ନସ୍ତୁପ ମୂର୍ତ୍ତି ।

ଇତିହାସେ ହେ ନାଲି ଅକ୍ଷର !
ତୁମେ ଯଦି ମରିଥାଅ

ବଂଚିବାରେ କାର ଅଧିକାର ?



ରଘୁ !

ବଂଚିବାର କହ ଆଉ
ଏ ଜଗତେ ଦାବିକାର ବେଶୀ
ତୁମେ ଯଦି ମରିଥାଅ

କୋଟି ପ୍ରାଣୀ ଜୀବନ ପାଇଛି ।

ତୁମକୁ ମାରିବା ଲାଗି
ଏତେ ମେଣ୍ଟ ଏତେ ସତ୍ତାୟକ,
ତୁମରି ମରଣ ତେଣୁ

ବଂଚିବାରୁ ଅଧିକ ମହତ୍ତ୍ୱ ।

କେତେ ଲୋକ ଜୀଇଁ ଜୀଇଁ
ମରଣକୁ ନିତି ପ୍ରତି ଇଚ୍ଛି,
ଚିଟା ଲାଗିବାରୁ କେହି

ଜୀବନକୁ ମୁରୁଛି ପାରିଚି ?

କିନ୍ତୁ ତୁମେ ମରଣକୁ
ହାତଧରି ନେଲ କୋଳକରି,
ତୁମରି ନୈବେଦ୍ୟ ସଂଗେ
କୋଟିଏ ପରାଣ ରଂକ

ଜୀବନ କି କେଉଁ ରୂପେ ସରି ?



ରଘୁ !

କ୍ଷିପ୍ର ଏ ମରଣ
ରିକ୍ତ କରି ଚାଲିଗଲା,
ଜୀବନର ବୃହତ୍ତର ସ୍ଥାନ ।
ଏଇ ଖ୍ୟାତି ପାଇବାକୁ
ତୁମପରି ଆଉ ଜଣେ କେହି
ସିଏ ଥିଲା ସିଏ ଗଲା

ସହଚର, ହାତ ଧରି ନେଇ ।

ରଘୁ ସଂଗେ ଗଲା ସିଏ ମରି
ରଘୁ ତାକୁ ମୁରୁଛି ପାରିଲା ନାହିଁ
ନିତ୍ୟ ସହଚରୀ ।
ହେ' କବିତ୍ୱ ଖ୍ୟାତିବାହୀ କବି
ରଘୁ ମହାନ୍ତିଙ୍କୁ ତୁମେ

ଭୁଲିବାର ଦୁର୍ବଳତା କିପରି ଭୁଲିବି ?

ଖ୍ୟାତ ପୁଣି ତ୍ୟାଗଶୀଳ
ବିଳାସର ହେ' ରସପୁଟିନ୍ (୨)
ତୁମେ ଯେଉଁ ରାଜଶକ୍ତି
ହାତରେ ପୋଷୁଛ ଜୀବ

ଛଳନାର ଇନ୍ଦ୍ରଜାଳ ଘେନି ।

ସେଇ ରାଜଶକ୍ତିର ଯେ
ଓଲଟାଇ ଦେଲା ନ୍ୟାୟ ଭାର
ସିଏ ତାକୁ ସବଳ କଣ୍ଠରେ ଦେଇ
ପ୍ରତିବାଦ ଗିର;
କହ ତାହା ପାଇଁ ତୁମ
କେଉଁଠାରେ ଚାତୁରୀ ସାହାଯ୍ୟ ?
ଠିକାଦାର ନ୍ୟାୟ ସଂଗେ

କରିଯାଅ ତୁମେ ନିଜ କାର୍ଯ୍ୟ ।

ବଚସ୍କର ମାତ୍ର !
 ପଇସା ଦିଆ ମୁନିବ
 କିଣି ନେଲା ତୁମ ବେନି ହସ୍ତ ।
 କିଣି ନେଲା ଆଖିତୋଳା
 ପୁଣି ଯେତେ କାନର ପରଦା,
 ଛାଡ଼ିର ଭାବନା ଯନ୍ତ୍ରେ

ଘେରାଇଲା ଲୁହାର ଗାରଦା ।

ଖୋଳିଦେଲା ଖାଇ ଏକ
 ଧନପତି କୋଠିଘର ଯାଏ
 ତୁମରି କଳମୁ ଯେତେ

ସ୍ୟାହି ଝରେ ସେଇ ପଥେ ଧାଏଁ ।

ନ୍ୟାୟପତି, ଦଣ୍ଡପତି
 ଆଦେଶର ତର୍ଜନୀ ଇଂଗିତେ
 ଭାସିଯାଅ ହେ କବିତ୍ୱ !

ଶତାନ୍ତର ଅନୁକୂଳ ସ୍ରୋତେ ।

କବି ରଘୁ ପାରିଲାନି ଭାସି
 ତେଣୁ ନିଜେ ମହାଦମ୍ଭେ
 ବଜାଇଲା ବିଦ୍ରୋହ ବଇଁଶୀ ।
 ନିଜର ଲେଖନୀ ଗାରେ
 ଲେଖିଦେଲା ନିଜ ମୃତ୍ୟୁ ବାର୍ତ୍ତା
 ଭାଙ୍ଗି ବୁରି ଦେଇ ଯେତେ

ରାଜତନ୍ତ୍ର ଗର୍ବୋନ୍ମତ ମଥା ।

(୨) ରକ୍ଷ ଦେଶର ଜାର ଶାସନ କାଳର ଧର୍ମଧୂଜା ଜନନେତା



ରଘୁ ଦିବାକର !

ବନ୍ଧୁ ହେ' ଆମକୁ ତେଜି
ତୁମେ ଗଲ ମୃତ୍ୟୁଞ୍ଜୟା ଯାନେ
ବଂଚିବାର ଭାରୁ ଯେତେ

ଅକିଗଲୁ, କୋଟି ଅବଧାନେ ।

ମୁକ୍ତିର ତୋରଣ ବାସୀ
ଅଗ୍ରଗାମୀ ଆହେ ପିତୃଗଣ,
ନଗରର ଉପକଣ୍ଠେ,
ଦିନେ ତୁମ ମୃଦୁ ଜୟଗାନ ।
ଶତାନ୍ଧାର ପ୍ରଖର ନିଃଶ୍ୱାସେ
ଭାସି ଆସି ଜନ୍ମ ନେବ

ଏକ ଶିଶୁ ମଣିଷ ଔରସେ ।

ଦେବ ବାର୍ତ୍ତା
କାଳିବ ଆଲୋକ...
ପୁଂଜିତ ଅଶ୍ୱସ୍ତି କଣ୍ଠେ
ତୋଳିଧରି ବିପ୍ଳବ ଝଲକ ।
ତୈଳଯାନେ(୩) ଭାସିଆସେ
ପିତୃଗଣ ତବ ଆସ୍ଥାଳନ
ରାଂଚି ପାଶୀ ଖୁଣ୍ଟ ତାର

ତୋଳିଅଛି ବିପ୍ଳବ ନିଶାଣ ।

(୩) ଅଶ୍ୱତ୍ଥ କର୍ମରେ ବ୍ୟବହୃତ ଯାନକୁ ତୈଳଯାନ କୁହାଯାଏ ।



ସଂକ୍ଷିପ୍ତ

ଅଭିମତ

“ସଂଘର୍ଷ” ପଢ଼ି ମନ ଯୁଗପତ୍ ଆନନ୍ଦ ଓ ବିସ୍ମୟରେ ଭରି ଉଠିଲା । ସମାଜର ଚଳଣି ଚିନ୍ତା ଧାରାରେ କବି ଗୋଟାଏ ବିପ୍ଳବ ବିପ୍ଳବ ଆଣି ଦେଇଛନ୍ତି । ଚିର ବନ୍ଦୀର ଶୀତଳ ରକ୍ତ ଯେପରି ମୁକ୍ତିର ଆଲୁଅ ବତାସରେ ଉସ୍ଫୁଜ୍ଜଳ ହୋଇ ଉଠିଛି ।

କବିତା ଗୁଡ଼ିକର ଛତ୍ରେ ଛତ୍ରେ ବିଦ୍ରୋହର ବହ୍ନି, ବ୍ୟଥାର ତପ୍ତଶ୍ଵାସ ଓ ବେପରୁଆର ତୀବ୍ରତା ସଜୀବ ଓ ଜାଗ୍ରତ । ଭାଷାର ପ୍ରବାହ ଏତେ ପ୍ରଖର ଯେ, ତାହା ଛନ୍ଦ ବନ୍ଧ ଭାଙ୍ଗି ମରୁଆଳ ହୋଇ ଧାଇଁଛି ଅନନ୍ତ ମୁକ୍ତି ପଥରେ । ଆମ ସାହିତ୍ୟରେ କବି ଗୋଟାଏ ନୂତନ ପ୍ରେରଣା ଆଣି ପାରିଛନ୍ତି ବୋଲି ମୋର ଧାରଣା ।

ଉଦ୍ରକ

ଶ୍ରୀ ଲକ୍ଷ୍ମୀକାନ୍ତ ମହାପାତ୍ର

୧୮୭୧୯୪୦

ଅଭିମତ

“ସଂଘର୍ଷ” ପାଠ କଲି । ଲେଖକଙ୍କର କଳାକୃଷଳତା ଅଛି । “ଯୌବନ” କବିତାଟି ବିଚିତ୍ର ଗୁମ୍ଫିତ ଗୋଟିଏ କୋଣାର୍କ କହିଲେ ଅତ୍ୟୁକ୍ତି ହେବ ନାହିଁ । ରିକ୍ତ ମନୋଭାବ ନୁହେଁ, ସିକ୍ତ ବେଦନାରେ ଏହି ସଂଘର୍ଷ ଲେଖିବାକୁ ଚେଷ୍ଟା କରାହୋଇଛି । ଜୀବନର ଯେଉଁ ଦିଗରେ ବେଦନା, ଦୈନ୍ୟ, ଅବସାଦ, ସେହି ଦିଗରେ ସ୍ଫୁଟିକୁ ଜାଗ୍ରତ କରି ସହାନୁଭୂତିରେ ଭରି ଏହି କବିତାମାନ ଲେଖା ହୋଇଅଛି । କବିତା ହିସାବରେ ଏଥିରେ ଭାବ ଅଛି, ଭାଷା ଅଛି; କିନ୍ତୁ ସମସ୍ତଙ୍କର ମନଃପୂତ ହେବାଭଳି ଅଭିରୁଚି ଏଥିରେ ନାହିଁ । ଏହିଠାରେ ହିଁ ସଂଘର୍ଷ । ମୁଁ ଏହି ଜାତୀୟ କବିତାକୁ ମନର ସ୍ଵାଧୀନ ସୃଷ୍ଟିର ରଚନା ବୋଲି ସମାଦର କରିପାରେ, କିନ୍ତୁ ଅର୍ବାଚୀନର ଏ ସାହସକୁ ପ୍ରାଚୀନ ମୋର ସାହସ ସମକଳ୍ପ ହୋଇପାରୁ ନାହିଁ । ପୁସ୍ତକଟିରେ ନବଭାବ ଅଛି; ଏହା ହିଁ ଏହାର ସରସତା । ମୁଁ ଲେଖକଙ୍କର ଉନ୍ନତି କାମନା କରେ । ସମାଜ-ପ୍ରିୟ ସମାଜର ମଙ୍ଗଳ କଳ୍ପେ ସବୁ କରେ । ତାର କଳାସୃଷ୍ଟି ଏହାକୁ ଲକ୍ଷ୍ୟ କରେ । ଲେଖକ ଶୂନ୍ୟ ଆକାଶରେ ମୁକ୍ତ ବିହଙ୍ଗମପରି ବିଚରଣ କରିବାର ଆନନ୍ଦ ଚାହାଡ଼ି । ସେଥିରୁ ମୁଁ କାହିଁକି ବଞ୍ଚିତ କରିବି ? ମୁକ୍ତ ବିହଙ୍ଗର ଦୂର ଉଚ୍ଛନ୍ଦନ ସମୟ ସମୟରେ ମର୍ତ୍ତ୍ୟର ଯାତ୍ରାକୁ ସେହି ଦୂର ଦେଶକୁ ଇଙ୍ଗିତ କରେ, ଆହ୍ୱାନ କରେ, ଚାଣିବାକୁ ଚେଷ୍ଟା କରେ । କିନ୍ତୁ ମାନବ ପାରେ ନାହିଁ ଉଡ଼ିବାକୁ । ସମାଜ ବାଧାଦିଏ । ବାଧାରେ ବିଧି ଅଛି । ଲେଖକ ଏହା ମାନିବାକୁ ଚାହାଡ଼ି ନାହିଁ । ଅବଶ୍ୟ କେତେକ ଅନ୍ୟାୟ ଅତ୍ୟାଚାର ବିରୁଦ୍ଧରେ ମସୀ ଅସି ଚାଳନା କରିବା ଦରକାର - ତା ବୋଲିକି ମଙ୍ଗଳ ଯାହା, ଯାହା ସଂଯମ ସାପେକ୍ଷ, ତାକୁ ବୃଥା ବ୍ୟର୍ଥ ବିଧିନିଷେଧ ଭାବି ଭାଙ୍ଗିବାର ପ୍ରୟାସ ସମାଚୀନ ମନେ ହୁଏ ନାହିଁ । ତଥାପି ଏ ପୁସ୍ତକ ପ୍ରକାଶରେ ବାଧା ଦେବାକୁ ଚାହେଁ ନାହିଁ, କାରଣ ଏଥିରେ ଚାରୁକଳା ସୃଷ୍ଟିର ଅଭାବ ନାହିଁ ।

କ୍ୟାମ୍ପ ଉଦ୍ରକ

ଶ୍ରୀ ଲକ୍ଷ୍ମୀନାରାୟଣ ସାହୁ

୧୫୮୮୧୯୪୦

(ଭାରତ ସେବକ ସମିତିର ସଦସ୍ୟ)

ସଙ୍ଗୀତ ଓ ସତେଜ କବିତା

ସଚ୍ଚିଦାନନ୍ଦ ରାଉତରାୟଙ୍କ ମତବ୍ୟ

ଆରତି : ମାସିକ ପତ୍ରିକା / ପ୍ରଥମ ବର୍ଷ / ଦଶମ ସଂଖ୍ୟା ୧୩୪୮ ସାଲ (୧୯୪୧)ର
ନବପୁସ୍ତିକା ବିଭାଗରେ “ସଂଘର୍ଷ” ପାଇଁ ଅଭିମତ

“ସଂଘର୍ଷ” କେତୋଟି ଖଣ୍ଡ କବିତାର ସମଷ୍ଟି । ଲେଖକ ଉଦାୟମାନ କବିତା-ଲେଖନକାର ଶ୍ରୀ ରଜନୀକାନ୍ତ ଦାସ । ଭଦ୍ରକ ଥାନା ଅନ୍ତର୍ଗତ ଜଗନ୍ନାଥ ସାହିତ୍ୟ ସମିତି ପୁସ୍ତକଟିର ପ୍ରକାଶକ । ପୁସ୍ତକଟିରେ ଲେଖକଙ୍କର ଉଗ୍ର ସଂସ୍କାରପନ୍ଥୀ ଆଭିମୁଖ୍ୟର ଯଥେଷ୍ଟ ସୂଚନା ମିଳୁଛି । ଲେଖକ ପରିବର୍ତ୍ତନବାଦୀ କିନ୍ତୁ ବିପ୍ଳବବାଦୀ ନୁହେଁ । ପ୍ରଚଳିତ ସମାଜ ଜୀବନର ସେ କେତେକ ସଂସ୍କାର ବା ପରିବର୍ତ୍ତନ ଚାହାନ୍ତି । ପରିବର୍ତ୍ତନ ଯେଉଁଠି ଆମ୍ଭଙ୍କୁ ହବାପାଇଁ ଅଭିପ୍ରେତ ଏବଂ ଐତିହାସିକ ବିଶ୍ଳେଷଣ ଉପରେ ପ୍ରତିଷ୍ଠିତ; ସେଠାରେ ତାହା ବୈପ୍ଳବିକ କିମ୍ବା ଅନ୍ୟକଥାରେ ବୈଜ୍ଞାନିକ । ଲେଖକ ପ୍ରଚଳିତ ସମାଜ ଅନୁଷ୍ଠାନକୁ ତଳେଇକରି ବୈଜ୍ଞାନିକ କାରଣ ତଥା ପରିଣତି ଦିଗରୁ ଦେଖି ନ ଥିଲେ ମଧ୍ୟ, ଏହାର ଯେଉଁ କଦର୍ଯ୍ୟତା ଯେତେବେଳେ ତାଙ୍କ ଆଖି ଆଗରେ ଦେଖାଦେଇଛି, ତାହାକୁ ସେ ଆକ୍ରମଣ ନ କରି ଛାଡ଼ି ନାହାନ୍ତି । ଲେଖକ ନିଜର ପରିସ୍ଥିତି ସହିତ ତାଙ୍କର ଉଗ୍ର ଆଦର୍ଶର ଆପୋଷ କରିବାକୁ ଯାଇ, ଇଚ୍ଛାକରି ୦୧୩ ୦୧୩ ଗୁପ୍ତ ଓ କ୍ଲିଷ୍ଟ ହୋଇ ପଢ଼ିବନ୍ଧି, ବୋଲି ତୀକ୍ଷଣ ସମାଲୋଚକ ଆଖିରେ ଧରା ପଢ଼ିଯିବ । ଲେଖକଙ୍କର ଏଇ ସଚେତନ ସଙ୍କୋଚନ ତାଙ୍କ ଭାଷା ଓ ଭାବର ଅଚେତନ କ୍ଲିଷ୍ଟତା ଓ ମହରତା ପାଇଁ ମୁଖ୍ୟତଃ ଦାୟୀ । ଲେଖକ ବ୍ୟକ୍ତି ସ୍ଵାତନ୍ତ୍ର୍ୟ (individualism) ର ପୂର୍ଣ୍ଣ ଅଭିବ୍ୟକ୍ତି ଚାହାନ୍ତି । ଲେଖକଙ୍କ ଚିନ୍ତାରେ ଦୃଢ଼ତା ଓ ଶକ୍ତିର ବ୍ୟଞ୍ଜନା ଅଛି । ଓଡ଼ିଆ ସାହିତ୍ୟରେ ଯେ କବିତା ସର୍ବସ୍ଵ ରୋମାଂଷିକ ଯୁଗର କ୍ରମମୁତ୍ୟୁ ଘଟୁଛି, ଏ ବିଷୟରେ ସଂଘର୍ଷ ଆଉ ଏକ ନିର୍ଭୀକ ଉଦାହରଣ । ଆମର ବାସବତାକୁ ଆମେ ଉପରଠାଉରିଆ ହେଲେ ମଧ୍ୟ ମୁହାଁମୁହାଁ ଦେଖିବାର ସାହସ ଓ ଯୋଗ୍ୟତା ଯେ କ୍ରମେ ଅର୍ଜନ କରିଛୁ, ତାହା ଏଇ ବହିଟିରୁ ପ୍ରମାଣିତ ହେବ । ଏଭଳି ବଳିଷ୍ଠ ଲେଖା ଏ ଯୁଗରେ ଯେତେ ପ୍ରକାଶିତ ହୁଏ, ସେତେ ଏ ଦେଶର ମାନସିକ ସ୍ଵାସ୍ଥ୍ୟ ପକ୍ଷରେ ମଙ୍ଗଳ । ଲେଖକଙ୍କର ଭାଷା ଅନେକଜାଗାରେ ତାଙ୍କର ଶକ୍ତିଶାଳୀ ଚିନ୍ତାର ଉପଯୁକ୍ତ ହୋଇ ପାରିଛି । ଅଭ୍ୟାସ ରଖିଲେ ଭବିଷ୍ୟତରେ ଲେଖକଙ୍କର ଭାଷା ଯେ ଅଧିକ ମଜଭୂତ ଓ ସ୍ଵାଭାବିକ ହୋଇ ପାରିବ, ଏହା ଆଶା କରିବାର ଯଥେଷ୍ଟ ଉପାଦାନ ଲେଖକଙ୍କର ଏଇ ପ୍ରଥମ ବହିରୁ ମିଳୁଛି । ଲେଖକଙ୍କର ଆକ୍ରମଣାତ୍ମକ ଆଶାଶୀଳତା (militant optimism) ପ୍ରଚଳିତ ସମାଜ ବ୍ୟବସ୍ଥାର ଅର୍ଦ୍ଧଭଗ୍ନ ସଂସ୍କାର ସମ୍ୟକ୍ ଉଚ୍ଛେଦ ସାଧନକରି ତହିଁର ବୈପ୍ଳବିକ ସୂକ୍ଷ୍ମ ପିପାସା ଏ ଦେଶର ନବ ସାହିତ୍ୟିକମାନଙ୍କୁ ପ୍ରଚୁର ପରିମାଣରେ ପ୍ରଭାବିତ କରୁ, ଏହାହିଁ ଏକମାତ୍ର କାମନା । ଲେଖକଙ୍କଠାରୁ ଦେଶ ଆଉରି ଅନେକ ଏଭଳି ସଜୀବ ଓ ସତେଜ ଲେଖା ଆଶା କରେ ।

-ସଚ୍ଚିଦାନନ୍ଦ ରାଉତରାୟ

The Indian P.E.N., ମାର୍ଚ୍ଚ, ୧୯୪୧ ମସିହା ସଂଖ୍ୟାରେ

କାଳିନ୍ଦୀ ଚରଣ ପାଣିଗ୍ରାହୀଙ୍କର “ସଂଘର୍ଷ” ସଂପର୍କରେ ମତବ୍ୟ :

Sangharsa (The Struggle). Oriya poems by Shri Rajanikanta Das. (Jagannath Sahitya Samiti, Bhadrak. As. 8)

The author belongs to the modern group of Oriya poets who are striving with the pen to revolutionise the existing order of human society and who sing the song of liberty, fraternity and equality. The poems "Love and Sin", "Immorality", "In the Hour of Tempest", "Trumpet of Satan" and "Democracy" are particularly interesting for their powerful expressions and thought-provoking ideas.

-K.C.P.

ଆନୁଷ୍ଠ

What blurt is this about virtue and about vice ?

*Evil propels me and reform of evil propels me.
I stand indifferent.*

My gait is no fault-finder's or rejector's gait.

I moisten the roots of all that has grown.

- Oscar Wild

ବ୍ୟଭିଚାରର ପୂଜା

ଦୁନିଆରେ ବାଜେ ତୋ ନାମର ସିନା କଳଙ୍କ-ବାଜା,
ମୋ' ପ୍ରାଣ-ମନ୍ଦିରେ ତୋ' ପାଇଁ ଫୁଲର ଆସନ ସଜା ।

ନୀତିବାଦୀ ସିନା ତୋ' ମୁଖ ଦେଖିଲେ ଗଣିତି ପାପ,
ତୋ' ସ୍ଵର ନ ଶୁଣି ମୁହୂର୍ତ୍ତେ ବଞ୍ଚିବା ମୋ' ଅଭିଶାପ !!

ଭୟ ନାହିଁ ଯଦି ସମାଜ ଗାଢ଼ି ତୋ' ଅପକାର୍ତ୍ତି,
ମୋ' ଚିତ୍ତ-ପୁସ୍ତକେ ତୋ' ପଦବୀ ସହା, 'ସତ୍ୟ-ସାବିତ୍ରୀ' ।

ଲକ୍ଷ ନିନ୍ଦା ଗାଢ଼ ସମାଜ ପଛେ ତୋ' ରାତି ନୀତିର,
ସମାଜ କଥାରେ ନର୍ଦ୍ଦମା, ପରା ମୋ' ଦେବ ମନ୍ଦିର ।

ମାନେ ନାହିଁ ମୁଁ ସେ' ପୁରାଣ ପୋଥିର ବନ୍ଧା-ନିୟମ,
ସ୍ଵାର୍ଥ-ସେବକର ରକ୍ଷିତ-ସ୍ଵାର୍ଥ ସେ' ତହିଁ କି କାମ ?

ଫରମାସ ମାନି ନୀତି ପୁରାଣର କାଟିବା ଦିନ
ଆପଣା ମନର ଉଗ୍ର ଏ ଭାବକୁ କରି ଦମନ,

ଆପଣା ପ୍ରବୃତ୍ତି ଆପଣା ବୁଢ଼ୁଣ୍ଡା କରି ବିଧୁଷ୍ଟ
ପର ମନା ମାନି "ମଣିଷ" ହେବାକୁ ନୋହେ ମୋ ମତ !!



ବନ୍ଦନା

ଝଡ଼ର ରୋଲେ ଯେବେ ଗାଇଲୁ,
ନାରୀ ଗୋ ! ବିପ୍ଳବର ବାରତା-
ଆପଣା 'କ୍ଷୁଧା' ତଳେ ନଇଁଲା
ଦୃଷ୍ଟ ସମାଜର କରତା !!
ନ ହୋଇ ପରକୁହା 'ଦ୍ରୋପଦୀ'
ଆପଣା ମନେ ହେଲୁ "ଶ୍ରୀରାଧା",
ନମାନି ସତ ଚିରାଚରିତ,
ଅସତ ବଳେ ହେଲୁ ଆରାଧା !

ଆପଣା ପଥେ ଦମ୍ଭେ ଚାଲିଲୁ
ଲକ୍ଷ ମନା ଦଳି ପଦରେ,
ଦୁନିଆ ଲାଳସାକୁ ନ ବିକି
ଆପଣା ନାରୀପଣ ସାଧରେ ।
ଜାଗିଲା 'ସ୍ୱ'ତ୍ୱ ତୋ' ନାରୀ ଗୋ
ଶ୍ରେଷ୍ଠ ଏହି ମାନବିକତା...
ତା' ପଦେ ମଥା ମୋର ଭଜଇ
ଭକତି ବିନୟରେ ଏକତା ।
ସହା, ସେ ଆଦରଣ ବଳେ ଗୋ
କରିବି ପ୍ରଣୟର ବିହାର,
ବନ୍ଦା ସମ ମୁଣ୍ଡ ରଟିବି
ଅମଳ ସ୍ତୁତି ଆଜି ତାହାର !!



ବିପଥୁ...

ସୁପଥରେ ଚାଲି ଚାଲି...
ଯାହାର ଚରଣ ଚିହ୍ନ ଦର୍ଶନ ନ ପାଏ ଦିନେ,
ଅପଥରେ ଯଦି ଆଜି ତା' ସଙ୍ଗ ଲଢ଼ିଲି ।
ନୀତି ବାକ୍ୟେ ଯଦି ସେହୁ ନ ଯାଚିଲା ପ୍ରଥମ ଯୌବନ,
ବ୍ୟଭିଚାର ଅନୁସରି ଆଜି ତା'ର ପାଇଲି ରୁମ୍ଭନ,
ପୁଣ୍ୟ-ପଥେ ନିରାଶ ଯେ କଲା-
ପାପର ପଳିଳ ପୁରେ ଯେବେ ତା'ର ସନ୍ନିଧାନ ହେଲା !
ଆଲୋକରେ ଯାକୁ ଲୋଡ଼ି, କାହୁଥିଲି କୁରରୀର ସମ,
ଅନ୍ଧକାରେ ଆପେ ଯଦି ଆସିଲା ସେ' ମୋ' ଭାଗ୍ୟ ପରମ ।
ଘୃଣା ପଥେ ଯଦି ସେହୁ ଯାଚି ଦେଲା ତା' ପ୍ରଣୟ-ହାର,
କଳଙ୍କର ସାଥେ ଯଦି ବରି ନେଲା ସାଦରେ ବିହାର,
ଲୋକ ନିନ୍ଦା ତାକୁ କଷା ସହି-
ମୋ'ହ ପାଇଁ 'ବେଶ୍ୟାତ୍ୱରେ' ଯେ ବରିଲା,
ଆଜି ତା'ର ବନ୍ଦନା ରଚଇଁ ।
ତାହାରି ନାରୀତ୍ୱ ପଦେ ରେଣୁ ସମ
ପୌରୁଷ ମୋ' ଲୋଚିବାକୁ ଝୁରେ,
ଗରବିତ ମୁଣ୍ଡ ଆଜି ସେ ଯେଣୁ, 'ଚରିତ୍ର ହୀନା'
ତା' ପ୍ରେମିକ ପଣେ ମୋଡ଼େ ନିରାଶ ନ କରେ ।



ପ୍ରେମ ଓ ପାପ

ଭଲ ପାଉଥିଲି ତୋତେ, ଖାଲି ସଖୀ,
ତାହା ଯେଣୁ ନିୟମ ସୃଷ୍ଟିର,
ଭଲ ପାଇବାରେ ଯଦି ଥିଲା 'ପାପ'
ସହୀ, ସେ ମୋ' ବାହାର ଦୃଷ୍ଟିର ।
ସ୍ନେହ ପାଶେ ନୀତିର ସମ୍ପର୍କ,
ଅଜ୍ଞ ଯେଣୁ ଜାଣି ମୁଁ ନଥିଲି,
ସମାଜର ଅନୁମତି, ସମାନ ହୃଦୟ
ନ ଚାହିଁଲା; ଦ୍ଵାର ଦେଲି କିଲି ।
ଦୁଇଟି ପ୍ରାଣର ଯେଉଁ ଆକର୍ଷଣ,
ତାହା କି ଗୋ ଲଜାର ବାରତା,
ଦୁଇଟି ବକ୍ଷର ଯେଉଁ ଭାବୋଚ୍ଛ୍ଵାସ,
ସଙ୍ଗମ ତା' ଘୃଣା-ବର୍ବରତା ?
କିଏ ଯା କହିଲା-?
ଲୁହା ଚୁମ୍ବକର ଯେଉଁ ସମ୍ପର୍କ ଗୋ
କେବେ ତାହା 'ବ୍ୟଭିଚାର' ହେଲା ?
ସ୍ଵାଭାବିକ ନିମ୍ନଗତି ତଟିନୀ କି ବିପଥ-ଚାରିଣୀ ?
ସହକାର ପାଶେ କିପାଁ ମାଧବିକା ଚିର ଭିକାରୁଣୀ ?



ଅନୀତି

ମୋଅରି ନିର୍ଦ୍ଦେଶେ ଆଜି ଆଗଭରେ ବେଶ୍ୟାତ୍ଵର ପଦେ-
ଶୁଦ୍ଧାଞ୍ଜଳି ଦେଲା ଯେ 'ସାବିତ୍ରୀ',
ବନ୍ଧା 'ନାରୀତ୍ଵ'ରେ ତେଜି ଯେ ବରିଲା ମୁକ୍ତ 'ବ୍ୟଭିଚାରେ'
ସେ' ମୋ ପୂଜ୍ୟା-ସେହି ମହାସତୀ !!!
'ପରର' ବଢ଼ିଣୀ ସ୍ଵନେ ଧାଇଁଲା ଯେ ଭକ୍ତାଦିନୀ ସମ-
ବକ୍ଷ-ତନ୍ତ୍ର ମଣି ମୋର ପିତା,
ଆପଣାର ରୁଚି ବୋଲି ଯେ ଲୋଡ଼ିଲା ପର ବାହୁ-ବଲ୍ଲୀ-
ସେ' ମୋ' ନାରୀ-ପତିବ୍ରତା ସୀତା ।
ଗୁରୁଜନ ଆଜ୍ଞା ମାନି ଯେ 'ଦ୍ରୌପଦୀ' ଆପଣା ନାରୀତ୍ଵ
ପଞ୍ଚ ମଧ୍ୟେ ନ କଲା ବଞ୍ଚରା,
ସମାଜର ରଙ୍ଗ ତୋଳା, ଲୋକ ନିନ୍ଦା ତୀବ୍ର କଷାଘାତ,
ନ ମାନିଛି ଯେ 'ରାଧା' ସେ ବୀରା !!



ଏ' ଆହତ ବୁକୁ ତଳେ ଦୀପ୍ତ ଶତ ଆଶା,
 'ଭୂଣ' ବୋଲି ମୋଡୁଛି ମୁଁ ଗଳା ଯାହାଙ୍କର
 ତନ୍ତୀରେ ତନ୍ତୀରେ ଉଠେ ଯେ' ଗୀତ ମୂର୍ଚ୍ଛନା
 କର୍ଣ୍ଣେ ହସ୍ତ ଦିଏ ମୁଁ ବଧୂର !!
 ଜିହ୍ଵା ଚିପି ଢୋକି ଦିଏଁ ସକଳ ଆକାଂକ୍ଷା
 ପାପ କଥା ନ ଶୁଣୁ ତା' ପର !!
 ଅତୀତର ଶିଳା ତଳେ ରଖିଚି ଯେ କ୍ଷୁବ୍ଧ ପ୍ରାଣ ଚାପି
 ତା ବିକଳ ସ୍ଵର ଆଜି ବାୟୁ ଆଣେ ବହି,
 'ଗଳା' ପଥେ ଯା' ଛାଡ଼ିଚି, ଆସିବାର ପଥେ
 ତାହା ଲାଗି ଲୁହ କାଣି ପାଣି ?
 ଶୈଶବର ଅଜ୍ଞତାରେ ଦିନେ...

ପଥ ପ୍ରାୟ ଭେଟିଥିଲି ଯେ କୁସୁମ ମାଳ
 ସ୍ଵେଦେ ଯା'କୁ ପିନ୍ଧିଥିଲି ଗଳେ
 ହି, ହି ବୋଲି ଫିଙ୍ଗି ଦେଲେ ମୋ' ହସ୍ତ ଛଡ଼ାଇ,
 'ପ୍ରିୟ ଗୁରୁଜନେ' ମୋର ତଳେ

ଆଜିତାର ମାୟାଆସି, ପଦେ କିଆଁ ଛନ୍ଦିହୁଏ ମୋର ?
 ଅନ୍ତରେ କରୁଣେ ଆଜି ଉଠଇ ଆରାବି
 କ୍ରନ୍ଦନ ସେ ଦଳିତ ପୁଷ୍ପର !!

କାନ ମୂଳେ କହେ କେ ତା' ବାଣୀ
 ଉତ୍ସୃଙ୍ଗଳ ହୋଇ ଉଠେ ହୃଦ ମୋର ସେ ଚିକ୍କାର ଶୁଣି !!
 ପ୍ରାଣେ ତେଣେ ଉଠେ ଅଭିଯୋଗ
 ଫେରି ପାଇବାକୁ ହେବ ସେ' ଅତୀତ
 ମିଳନର ଭୋଗ ।

ନୀତିର ଲଘନ ତେଣୁ ମାନେନା ମୋ' ଯତ୍ନବନ
 ଚିର ଉତ୍ସୃଙ୍ଗଳ;
 ପରର ଆଦେଶେ ଆଉ ଧୂଳିସାତ ନକରିବି,
 ନିଜ ହସ୍ତେ ନିଜ ଖେଳଘର ।

ରକ୍ତରେ ରକ୍ତରେ ଆଜି ଉଠେ ମୋର ବିପ୍ଳବର ଢେଉ
 ପ୍ରାଣେ ଉଠେ ରୁଦ୍ର ଅଣତାଣି,

ରାତ୍ରିର ପୁଲିନେ ଆଜି ଶାନ୍ତି-ଶାନ୍ତୀ ମୁଇଁ
ଦିବସର ତଳେ ନାହିଁ ଆଶ !!

ଝଡ଼ର ଝଙ୍କାରେ ଆଜି
ପ୍ରାଣ ମୋର କରେ ସହଯୋଗ,
ହୃଦୟର ଦରଧ ଅଣତାଣ-
ଧରେ କିବା ବାତ୍ୟାଠାରୁ ବେଗ ।
ଜଗତର ଦୈନ୍ୟ ଅପମାନ
ସାଥେ ମୋର ନିଜର କଷଣ,
ମେଳ ବାନ୍ଧି ଅଭିଯାନ ରଚିବାକୁ ଚାହେଁ,
ବାଧା ଦଳି ହୁଏ ଆଗୁଆନ !!

ତେଣୁ ଆଜି ମୁଁ ବିପଥଚାରୀ
'ଅନୀତି'ରେ ପେଶଇ ମୋ' ଅନ୍ତରର ବାର୍ତ୍ତା
ପାପର ମୁଁ ପ୍ରଣୟ ଭିଖାରି !!

ଶାସ୍ତ୍ରର ଆଇନ୍ ମାନି ଆପଣାର ପୌରୁଷରେ ହତ୍ୟା-
କରିବାକୁ ମୁଇଁ ଆଜି ନାହିଁ ମାନେ ଯେଣୁ,
ତେଣୁ, ଏ ବାତ୍ୟାର ରାସେ, ଝଡ଼ର ସଂଧାନେ,
ଉତ୍ତରୀ ମୁଁ, ନିଦ୍ରାହୀନ ତେଣୁ ।

ଅତୀତ କବରୁ ମୋର,
ଶୁଭେ ଯାର ବିକଳ ବିଳାପ,
ତାହାରି ସଂଧାନେ ଆଜି ଧାଉଁଟି ମୁଁ
ଉଦ୍‌ବିଗ୍ନ ମାନସେ-
ବକ୍ଷେ ମୋର ଉକ୍ଷଣ ଅମାପ !!

ନୀରନ୍ଧ୍ର ଏ ନିଶା ବିଭୀଷିକା-
ସୁଉ ସୁଉ ଗର୍ଜେ ମେଘମାଳା -
ବହେ ତେଣେ ପ୍ରଳୟର ବାତ୍ୟା,
ଉଲ୍ଲୁକ ଡାକଇ ଆର୍ତ୍ତେ ଜଳ ଦେଖି ବ୍ୟସ୍ତ ତାର ନୀଡ଼େ,
ଶିବାଳୟେ ଶିବାପଲ ଉଠନ୍ତି ଗରଜି-
'ସରିନାହିଁ ଶବୁଁ ଅଛି,
ବୃଷ୍ଟିର ଏ ଦାଉ କିଆଁ ଏଡ଼େ' ।

‘ପ୍ରିୟ’ ଛାଡ଼ି ଜନେ ମୋର, ଡାକନ୍ତି ପଛରୁ -
 ‘ଫେରି ଆ’ରେ ବାୟା ଶୀଘ୍ର ଘରେ ।’
 ନୀତିବାଦୀ କହେ ବଡ଼ ଜୋରେ-
 ‘ଏ ଅଶୁଭ ଲଗ୍ନେ ବାବୁ,
 ଯାତ୍ରା କାର୍ଯ୍ୟ ନିଷିଦ୍ଧ ବିଧିରେ !

ଫେରିକି ପାରିବି ?
 ଦଳିତ, ଲାଞ୍ଜିତ ମୋର ସର୍ବହରା ବନ୍ଧୁ ଯେତେ
 ଆସୁଛନ୍ତି ଅନୁସରି ମତେ,
 ମୁଁ କିପରି ତାଙ୍କୁ ଛାଡ଼ି ଦେବି ?
 ତେଣେ ସେହି ଆର୍ତ୍ତରୋଳ’
 ସକରୁଣ ହୁଏ ବେଳୁଁବେଳ,
 ହୃଦ ମୋର ଦହି ହୁଏ
 ପ୍ରାଣେ ପୁଟେ ଅବା ଶତ ଶେଳ,
 ଆଗେ ମାଡ଼ି ଚାଲେ ବ୍ୟଗ୍ରପଦେ
 ଦୁନିଆର ଶତ ବାଧା ପଦେ ଦଳି
 ଯୌବନର ମଦେ !



ଝଡ଼ର ଲଗ୍ନେ

ଅର୍ଦ୍ଧ ଯାତ୍ରା ଅନାଦୃତ ଆଜି ତା’ର ରଚେ ମୁଁ ବନ୍ଦନା,
 ପରିତ୍ୟକ୍ତ ପାଇଁ ମୋର ପ୍ରାଣେ କିଆଁ ଉଠଇ ମୁହଁନା ।
 ଅବହେଳିତର ଦାନ୍ତି କାଳେ କାଳେ ଘୋଷିଯାଏ କିଏ,
 ଅସମାପିକାର ପାଶେ ଅନ୍ତର ମୋ’ ବାରତା ପଠାଏ !
 କରଣୀୟ ନୁହେଁ ଯାତ୍ରା, ବରି ଆଶେ ସାଦରେ ମୋ’ ପୁରେ,
 ଅକଥା ବନିତା ମୋ’ର ତାରେ ପୂଜେଁ ଷୋଡ଼ଶ ବିଧିରେ ।
 ଏ ସଂସାରେ ଯାତ୍ରା କିଛି ଘୃଣା, କଦର୍ଥନା
 ଯାତ୍ରା କିଛି ପାପ ବ୍ୟଭିଚାର,
 ଅମଙ୍ଗଳ ପଦେ ପୂଜେ ଧୂମକେତୁ ମୁଇଁ ଦୂରାଚାର ।

ଅନୀତିରେ ବରି ନିଏ ଶୁକର ମୁଁ କର୍ଦ୍ଦମାଳ ଦେହ,
 କଟୁ କୂଟ ନୀତି, ଯେତେ ସୟତାନୀ
 ସକଳ ମୋ’ ଚିରକାଳ ପ୍ରିୟ ।

ଦୁନିଆର ସାବାସକୁ ପାମର ମୁଁ ଦୂରୁ ଜୁହାରଇ,
ସମାଜର ଯାହା 'ପୁଣ୍ୟ' - ପୁରାଣ ତା', ପଦେ ମୁଁ ଫିଙ୍ଗଇ !
ନୀତିବାଦୀ ଯାହା କହେ 'ସତ୍ୟ'
ତହିଁ ଦେଖେ ଭଣ୍ଡାମି ମୁଁ

ମାୟା ତାହା ଛଦ୍ମବେଶୀ ସ୍ଵାର୍ଥ ।

ପୁରାଣର ସଂଜ୍ଞାମାନି 'ଶୁଚିବନ୍ଧ' ହେବା ମୁଁ ନ ଚାହେଁ
ସାମାଜିକ 'ନୀତି' ମାନି ବଢ଼ାଇ ନେବାରେ

ମୋର ତାରୁଣ୍ୟ ନ କହେ ।

ଆପଣା ବ୍ୟକ୍ତିତ୍ଵ ଢାଳି ସମାଜର ଧରାବଂଧା ଛାଣ୍ଡେ,
ପୌରୁଷର ପଦେ ବାନ୍ଧି ବେଡ଼ି,
ପରର ପାହୁଣ୍ଡ ମାପି ଚାଲିବାରେ ଯେଉଁ ବାହାଦୁରୀ,
ଛବିରତା, ଯାଏ ତାକୁ ଏଡ଼ି ।

ତେଣୁ ଆଜି ମୁଇଁ ସ୍ଵେଚ୍ଛାଚାରୀ-

ଆପଣାର ପଥେ ଦମ୍ଭେ ମାଡ଼ି ଚାଲେ

ବାଧା ବିନ୍ଧୁ ଦଳି ।

ଲୋକମତ ମାନେ ନାହିଁ, ଜାଣେ ନାହିଁ ପଥ ଓ ବିପଥ,
ଲକ୍ଷ୍ୟର ମଦରେ ଆଜି ମତୁଆଲ, ଯାତ୍ରିକ ମୁଁ-

ଗତି ମୋର ପୂର୍ଣ୍ଣ ଅନାୟତ୍ତ ।

ବାଧାର ତୁଚ୍ଛମା ଆଜି ମାନେ ନାହିଁ ମୋ' ତାରୁଣ୍ୟ
ଉନମରେ ଦର୍ପେ ଯାଏଁ ଦଳି

ବାର୍ଦ୍ଧକ୍ୟର ମଞ୍ଜରତା ପଦେ ଲୋଟେ

ଛବିରତା ପଡ଼ଇ ମଉଳି ।

ଅଶନିଶ୍ଵାସୀ ମୁଁ ଧାଏଁ କ୍ଷିପ୍ତ ମଦେ

ଧ୍ଵାନ୍ତ-ଧୂମ-କେତନ ଉଡ଼ାଇ,

ବକ୍ଷେଧରି ବଜ୍ର ତେଜ

ମହାକାଳ ଶିଙ୍ଗା ଭୀମେ ବାଇ ।

ଉତ୍ସ୍ଵେପ୍ତ ଆଗ୍ନେୟଗିରି

ସମ ଆଜି ଛୁଟେ ମୋର ତେଜ,

ନିଶ୍ଵାସରେ ଝଡ଼ ବହେ

ବାକ୍ୟେ ମୋ'ର ଅଶନିର ବୀର୍ଯ୍ୟ !

ମହାଦ୍ରାସ-ଉଲ୍ଲକା ମୁଁ ବାତ୍ୟାମଦ୍ୟ ପିଇ ଉଦ୍‌ଗ୍ରୀବ...
 ମହାକାଳ ସାଥେ ଆଜି ରଚିବି ମୁଁ ରଣର ତାଣ୍ଡବ !
 ଧୂର୍ଜଟିର ସାଥେ ଆଜି ହସିବି ମୁଁ ଜଗତ କମ୍ପାଇ,
 ଭୈରବ ଚିକ୍ତାରେ ଆଜି ହୁଙ୍କାରିବି ଗଗନ ଥରାଇ !
 ଧ୍ୱଂସର ମୁଁ ଅଗ୍ରଦୂତ ଚକ୍ଷୁରେ ମୋ' ପ୍ରଳୟର ଦୀପ୍ତି
 ହାସ୍ୟରେ ମୋ' ଅମଙ୍ଗଳ -

ଜନ୍ମନରେ ବିନାଶର ଭୀତି !!
 ଅନଳ ମୁଁ - ଦହି ଦେବି, ଆଜି ଦେଶ ସାରା-
 ବନ୍ୟା ମୁଁ ପ୍ଲୁବିବି ଧରଣୀ,
 ମଡ଼କ ମୁଁ, ବିନାଶିବି ଏ ଶ୍ୟାମଳ ସୃଷ୍ଟି,
 ଭୂ-କମ୍ପ ମୁଁ ଜନ୍ମାଇବି ପୁଣି ।
 ରାହୁ ମୁହଁ ଗ୍ରାସିବି ଆଲୋକ
 ଶନି-ଗ୍ରହ ଉଦ୍‌ଧିବି ମୁଁ, ଲୋକ ଭାଗ୍ୟେ ଫଳିବ ବିପାକ ।

ଦୁନିଆରେ ଯାହା କିଛି 'କଦର୍ଯ୍ୟ', 'କୁସ୍ଥିତ' -
 'ଅନୀତି' ଓ 'ଅନୀତାର' 'ହେୟ',
 ସେ ସବୁ ସାଧୁବି ମୁଁ ସମାଦରେ-
 ସକଳ ମୋ' ପ୍ରିୟ !
 ହତ୍ୟା ଆଉ ଖୁଣି ପାଇଁ ନିଶାଚର ମୁଁ ଆଗୁଆନ୍-
 ରକ୍ତର ଖର୍ପର ଆଜି ଶୂନ୍ୟ ମୋର
 ହସ୍ତେ ଥରେ ବିଷାଣ କୃପାଣ ।
 ସୁରା ଆଉ ବାରାଜନୀ ପାଇଁ
 ଭଲଗ୍ରେ ମୁଁ ଶଯ୍ୟାଶାୟୀ ସୟତାନ, ଦୁଃସ୍ୱପ୍ନ ଦେଖଇ ।

ବନ୍ଧରେ ଅନନ୍ତ କ୍ଷୁଧା, ଅତୃପ୍ତ ମୋ' ସକଳ ଆକାଂକ୍ଷା,
 ନିଷ୍ଠଳ ବିଫଳ ମୋର ଶତ ଆଶା-
 ମାଗିଯାନ୍ତି ନିଜ 'ଦାରି' ଭିକ୍ଷା ।
 ମୁକ ମୌନ ଇନ୍ଦ୍ରିୟେ ମୋ' ରଚିଯାନ୍ତି ତାଙ୍କ ପଦ୍ମଆର
 ଶରୀର ମନ୍ଦିରେ ଉଠେ

ଜୟଜୟ ଆଦିମ ମନର !!
 ଉଗ୍ର ମୋ' ପୌରୁଷ ତେଣେ ଅସମ୍ଭାଳେ ଛାଡ଼େ ସିଂହ ରଡ଼ି
 ଆହତ ଆବନ୍ଧ ମୋ'ର ମାନବଦ୍ୱ
 ହସ୍ତ ପଦ୍ମ ଛିଡ଼ାଏ ତା' ବେଡ଼ି !

ମୁକ୍ତିର ନିଶାରେ ଆଜି ମତୁଆଲ
ଅବୟବେ ସରବେ ମୋହର
ଝଡ଼ର ଯୋଗରେ ତାଙ୍କ ଅଭିଯାନ ରଚିବେ ସେ
ବାତ୍ୟାରାସେ ଗତି ରଖି, ତାଙ୍କ ।
ଉଲ୍‌କାବେଗେ ନାଚିବେ ସେ' ତାନ୍ତ୍ର
ସୌର ତେଜେ ଦହିବେ ଜଗତ,
ଅବହେଳିତର ଯୁଗ ଆସିଚିରେ ଆଜି,
'ଅନାଦୃତ' ହୋଇଛି ଜୀବନ୍ତ !!



ଆବାହନ

ଖୋଲ ଦ୍ଵାର, ଖୋଲ ଦ୍ଵାର,
ବେଗେ ଦ୍ଵାର ଖୋଲ ଗୋ' ସଜନୀ
ମୁକ୍ତ ଏ ମାନବତାରେ
ବରି ନିଅ ଆଜି ଗୋ' ରଜନୀ !
ଉଗ୍ର ଏ ପୌରୁଷ ପଦେ
ଅତି ସ୍ଵେହେ ଅର୍ଘ୍ୟ ତୁମ ଦିଅ,
ପାତକକୁ କୋଳକରି,
'ସତୀତ୍ଵ'କୁ ଭାରୁ ତଳେ ଥୁଅ !

କଳଙ୍କକୁ ଆଦର ଗୋ,
ଚରିତ୍ରରେ ବୋଲି ଦିଅ କାଳି,
ନୀତିବାଦୀ ସୀମା ବାଧା ଏଡ଼ି
ମୁକ୍ତ ପୁରେ ଆସ ଚଳି ।
ଆଲୋକର କାରା ତେଜି,
ମୁକ୍ତିର ଏ ଅନ୍ଧାର ପ୍ରାନ୍ତରେ,
ଗୃହିଣୀର ସୀମା ଡେଇଁ
ଆଗୋ 'ବେଶ୍ୟା' ଚଳ ସମାଦରେ ।

ତୁମେ ଆଗୋ ଝଡ଼ର ବନିତା-
ତୁମକୁ ତାକୁଚି ଏଇ ଯୁଗ ପରା-
ତୁମେ ତା' କରତା !!

ତୁମେ ପରା ‘ଅସତୀ’ ଗୋ
 ଦେବଆଳେ ନାହିଁ ତୁମ ଥାନ,
 ତୁମ ପାଇଁ ସଜା ଏଇ ଆଖଡ଼ା ଗୋ,
 ତାର ତୁଲେ କାଟିବାକୁ ଦିନ ।
 ମହିରର ବନ୍ଧାଗତ, ଆଇନ୍ କାନୁନ୍
 ନିୟନ୍ତ୍ରିତ ବିଧିବନ୍ଧା ଗତି,
 କଥା କଥାକରେ ଯହିଁ ଜଗିଛନ୍ତି
 ଧର୍ମ ଆଉ ସମାଜ ଓ ନୀତି
 ସେ’ ସବୁଗୋ’ ତୁମ ଲାଗି ନୁହେଁ
 ଭିତରର ପଶୁ ସେଇ
 ବାହାରକୁ ଦେବତା ବୋଲାଏ !!!

ତାହାରି ନୀତିରେ ଯଦି
 ତୁମେ ଆଜି ‘ଦୁର୍ଘରିତ୍ରା’ ହୁଅ,
 ହେଲେ ହେଉ ତାହା ପଛେ,
 ସେ ପଦବୀ ସ୍ଵେହେ ବରିନିଅ !
 କଳଙ୍କର ଟିକା ପିନ୍ଧି ସାଦରେ ଗୋ !
 ସେ ମହିରୁ ହୁଅ ଆଗଭର,
 ତୁମପାଇଁ ଏଇ ଖଟି, ଏଇ ଆଡ଼ତା
 ତାକୁ ଆଜି ଘୃଣାରେ ନ ଧର !

ସମାଜର ‘ଶ୍ରୀରାଧା’ ଗୋ
 ନୁହ ପଛେ ‘ଜଟିଳା’, ‘କୁଟିଳା’
 ମୁକ୍ତ ଏଇ ବ୍ୟଭିଚାରେ ବରିନିଅ
 ନିଷ୍ଠାରେ ଗୋ ବାରା !
 ଏ’ ଖଟିର ଆଡ଼ତାରେ ଗୋ
 ଏ ସୈତାନୀ ଆନନ୍ଦ ଭିତରେ,
 ମଉ ହେବାପାଇଁ ଆଉ ଲଜ୍ଜା କିବା
 ଭାବ କି ମନରେ ?
 ଏ’ ଖଟିର ହାସ୍ୟରେ ଗୋ
 ବନ୍ଧା କିଛି ନାହିଁ, ସବୁ ମୁକ୍ତ,
 ପାପ ଯାହା ପୁଣ୍ୟ ତାହା
 ସତ୍ୟ ମିଥ୍ୟା ସମସ୍ତାନ ମୁକ୍ତ !

ଏ ଆନନ୍ଦେ ଭୀରୁତାର
ତିଳେ ନାହିଁ ଆଶଙ୍କା ମନରେ,
ସାମାଜିକ ଦାଢ଼ିବାନ୍
ନାଲି ଆଖି କାହିଁ କେତେ ଦୂରେ ।
ଆଦିମ ମଣିଷ ମନ
ଏଠି ପରା ଶୀର୍ଷ ସ୍ଥାନ ପାଏ,
'ଧର୍ମ' ନାହିଁ - 'ନୀତି' ନାହିଁ
କୃତ୍ରିମତା ପଦେ ଦଳା ହୁଏ ।

ପାପର ଏ ପୂଜା ଭୂମି
ପୁଣ୍ୟ ପୁଣି ଆହୂତ ସାଦରେ,
ପବିତ୍ରତା କଲୁଷତା
ସମାଦୃତ ସ୍ଵତନ୍ତ୍ର ବିଧିରେ !
ଆଗୋ ରୁଦ୍ରା ! ଗୋ' ମତ୍ତ ଝଟିକା !
କି ଭାବନା କି ସନ୍ଦେହେ
ଦ୍ଵାର ଦେଶେ ହୋଇ ରହ ଥିଲ୍ଲକା ?

ତୁମକୁ ଡାକୁଛି ପରା ଏ ଆଖଡ଼ା,
ବେଗେ ବେଗେ ଭିତରକୁ ଆସ,
ଗୁଣ୍ଡାମିର ଆଡ଼ତା ଭୂମି
ମନେ କିଛି ନ ଜନ୍ମାଅ ତ୍ରାସ !!
'ବେଶ୍ୟାର ମନ୍ଦିର' ବୋଲି
ଯଦି କିଛି ଭାବିତ ମନରେ,
ବିନୟେ କହୁଚି ବନ୍ଧୁ !
ଫେରିଯାଅ - ଯାଅ ଅତି ଦୂରେ !

ସୈତାନୀର ଲୀଳା ଏଠି
ମନେ କିଛି ଆଶଙ୍କା ନ କର,
ପାରିଲେ ଭିତରେ ଆସ
ଅବା ଘେନ ଶେଷ ନମସ୍କାର !

ମାତ୍ର ବନ୍ଧୁ ରଖି ଯାଅ ମନେ
ଆଗାମୀର ରୂପକାର ଏଇ ଆଡ଼ତା
ସମାଜର ଦିନେ ।

ଏଇ ‘ଅରଣ୍ୟ ରୋଦନ’
ଆଜି ଯାରେ ପରିହାସ କର,
ତାହାରି ଆଶ୍ରୟେ ଦିନେ
ଇତିହାସେ ହେବ ଯୁଗାନ୍ତର !



ଦ୍ରୌପଦୀ

ଆଗୋ ଯାଞ୍ଚସେନୀ !

ତୁମରି ପବିତ୍ର ନାମେ ଆଜି ଯେଉଁ କମ୍ପଇ ଅବନୀ,
ତୁମରି ନାରୀତ୍ୱ ନାମେ ହିନ୍ଦୁତ୍ୱର ନମ୍ରେ ଉଇ ଶିର,
ତୁମରି ବନ୍ଦନା ଗାନେ ଶାସ୍ତ୍ର ମୁଖ ଆଜି ତା’ ମୁଖର !!

କୋଟିଏ ହିନ୍ଦୁ ମନ୍ଦିରରେ ଆଜି ରାଜେ ତୁମରି ବ୍ୟକ୍ତିତ୍ୱ,
କୋଟିକଣ୍ଠ ମନ୍ତ୍ରଊଠେ ଜୟ ଜୟ ଦ୍ରୌପଦୀ-ସତୀତ୍ୱ
କୋଟିଏ ହିନ୍ଦୁଲଳନା ନତଜାନୁ ବାଞ୍ଛରଞ୍ଜ କଣ୍ଠୀ,
ତୁମରି ଆଦର୍ଶ ତଳେ କାନ୍ଦି ଗଢ଼ି ବାଢ଼ନ୍ତି ମିନତି !
ତୁମ ପତିବ୍ରତା ଗାଥା ହିନ୍ଦୁବାଳା ଶିଖେ ବିଦ୍ୟାପୀଠୁଁ,
ତୁମ ଆଚରିତ ଧର୍ମ ଆର୍ଯ୍ୟ ବଧୂ ଅନୁସୂତ ବସ୍ତ୍ର ! ୧

ପୌରାଣିକା ଆଗୋ ମହାସତୀ,
ମୋହରି ବିଚାରେ ଏକା ତୁମେ ଅଟ ନିଖିଳେ ଅସତୀ !
ଗୁରୁଜନ ଅନ୍ଧଆଜ୍ଞା ମାନି ଯେହୁ ଆପଣା ନାରୀତ୍ୱ,
ମାଂସସମ କରି ଦେଇ ପାଞ୍ଚ ଭାଗ ନିର୍ବିକାର ଚିତ୍ତ ।

ସାମାଜିକ ତୃପ୍ତିକୁ ଯେ ଭାରୁ ସମ ବରିଛି ସାଦରେ,
କର୍ମମକୁ ତୀର୍ଥ ରେଣୁ କରିଲା ଯେ ସମାଜ ବିଧିରେ !!
ପୁରୀଷକୁ ପୁଷ୍ପ ବୋଲି ମାନି ନେଲା ପରତୃପ୍ତି ଲାଗି,
ତାହାରି ବାହାବା ନାମେ ଘୃଣା ନିନ୍ଦା ଉଠେ ମୋର ଜାଗି !

ସେହି ବନ୍ଧା ପୁଣ୍ୟ ଲାଗି,
ସାମାଜିକ ସେ ସତୀତ୍ୱ ନାମେ,
ମୋହରି ଅନ୍ତରେ କିଆଁ
ତୀବ୍ରେ ଆଜି ଅବସାଦ ଜନ୍ମେ ।

ମୁରବି ଆଦେଶେ ଯହିଁ ସବୁ ଭ୍ରମ ସତ୍ୟ ଗଣାହୁଏ,
ସାମାଜିକ ନୀତି ଯହିଁ ପାପକୁ ବି ପୂଣ୍ୟ ବୋଲି କହେ,
ହେଉ ପଛେ ପାପ ତାହା, ବାସ୍ତବରେ ହେଉ ବ୍ୟଭିଚାର,
ପିତୃତ୍ୱ ଆଦେଶ ବୋଲି ପବିତ୍ର ଯା' ଘୃଣିତ ପଙ୍କଜ !!

ମିଥ୍ୟା ପଛେ ସତ୍ୟ ହେବ, ଦିବାହେବ ତାମସୀ ରଜନୀ,
ଧାର୍ମିକର 'ବାକ୍ୟ' ବୋଲି ବିବେକକୁ କରାଗଲା ତୁମ୍ଭି ।

ମନୁଷ୍ୟର ଅଧୋଗତି ସହ୍ୟ ପଛେ ହେବ,
ନ ଚଳିବ ନେତୃତ୍ୱ ବଚନ,
ସଂସାରର ସତ୍ୟ କଲା
ପ୍ରଭୁତ୍ୱର ତରାକୁ ଓଜନ !

ଆଜି ତେଣୁ କ୍ଷୋଭ ମୋ' ଜାଗର,
ସାମାଜିକା ଦ୍ରୌପଦୀକୁ, ସତୀ ତଳେ ତେଣୁ ନ ଗଣଇ !
ତାଙ୍କରି ନାରୀତ୍ୱ ପାଇଁ
ସନ୍ଦେହେ ମୋ' ଭାଷା ନୀରବିତ,
ବିବେକ ନିଶ୍ଚଳ ଯହିଁ
ସ୍ୱେଚ୍ଛାଚାର ଲଭିଛି ରାଜତ୍ୱ !!!



ଦେହର ଲୀଳା

ଏ' ଦେହର ଲୀଳା ପାଇଁ ସୃଷ୍ଟି ମୋର
ମୁଇଁ ତା'ର ଦାୟୀ,
ପ୍ରକୃତ୍ତି ପ୍ରଣୟ ଲୀଳା ଲୋଡ଼ା ଯା'ର
ମୁଇଁ ତା' ପ୍ରଣୟୀ ।

ଦେହର ସ୍ତ୍ରୀବକ ମୁଇଁ
ଗାଏ ଉଚ୍ଚେ ତାହାରି ବନ୍ଦନା,
ଏ ଦେହର ଦାବି ସ୍ତୋତ୍ର
ଘୋଷିବାକୁ ସୃଷ୍ଟ ଏ ରସନା !!

ଏ ଦେହର କବି ମୁଇଁ,
 ପୁଣି ଏଇ ଆତ୍ମାର ଚାରଣ,
 ଇନ୍ଦ୍ରିୟ ପୂଜକ ମୁଇଁ
 ତାହାଲାଗି ମୋହରି ଜୀବନ ।

ଏ' ଶରୀର ଅଧିକାରୀ
 ମୁଇଁ ପୁଣି ତା'ର ଅନୁଗତ,
 ଏ' ଦେହର ସବୁ କ୍ଷୁଧା- ସବୁ ତୃଷ୍ଣା
 ମୋ' ପାଶେ ଜୀବତ !

ଏ ଦେହର ସବୁ ଦାବି
 ମୋର ତୁଲେ ସମନ୍ଧାନ ପାଏ,
 ଘୃଣିତ ପବିତ୍ର କିବା
 ସକଳ ମୁଁ ସମ ଭାବେ ନିଏ !
 ବୃହତ୍ ସାମାନ୍ୟ ଯାହା
 ସମସ୍ତର ସମ ଅଧିକାରୀ,
 ମୋର ପାଶେ ମୂଲ୍ୟବାନ୍
 ଶରୀରର ସବୁ ଆଜ୍ଞା ଅଳି !!

ଏ' ଦେହ ପ୍ରେମିକ ମୁଇଁ
 ଏ ଇନ୍ଦ୍ରିୟ ପ୍ରଣୟିନୀ ଯେଣୁ,
 ସକଳ କର୍ତ୍ତୃତ୍ୱ ତା'ର
 ନତ ଶିରେ ମାନି ନିଏ ତେଣୁ ।

ଏ ଦେହକୁ ଉଚ୍ଚେ ଟେକେ
 ଏ' ଆତ୍ମାକୁ ଦିଏ ଶ୍ରେଷ୍ଠ ସ୍ଥାନ,
 ଏ ଶରୀର ଲୀଳା ଲାଗି
 ମୁଇଁ ଆଜି ସର୍ବ-ଶକ୍ତିମାନ୍ !!

ମୋଅରି ବ୍ୟକ୍ତିତ୍ୱ ସତ୍ୟ,
 ମୋ' ବିଚାରେ ମିଥ୍ୟା ଏ ଧରଣୀ,
 ତା'ର ଅଭିଯାନ ପାଇଁ
 ବାଧା ବନ୍ଧ ନ ପାରୁଛି ଗଣି !!

ଏ ଶରୀର ଯାତ୍ରା ପାଇଁ
ମାନେ ନାହିଁ ଲୌକିକତା ବାଡ଼,
ସାମାଜିକ ନାସ୍ତି ଲଂଘି
ଧାର୍ମିକର ଭାଙ୍ଗାଇ ନିଗଡ଼ !

‘ଚିରାଚାର’ ମାନେ ନାହିଁ,
ଜାଣେ ନାହିଁ ଶାସନ ପରର,
ମୋଅରି ଜୀବନ ପଥେ
ସଂସାରର ନାହିଁ ଅଧିକାର !!

ଲୌକିକ “ବାହାବା” ଶିରେ
ଘୃଣା ଭରେ ପାଦଟି ମୋ ଥୁଏ,
ପୌନପୁନିକତା ସାମା
ଦୁନିଆରେ ଫିଙ୍ଗି ମୁଁ ଆଗାଏ !!

ମୋ’ ବିଚାରେ ମୁଁ ଆଗ
ମୋହ ପଛେ ପତୁ ସେ’ ଧରଣୀ,
ତେଣୁ ହିଁ ପଥର କିଛି ବାଧା ବିଘ୍ନ
ନ ପାରୁଛି ଗଣି !!

ମୋ’ ସୃଷ୍ଟିର ମୁଁ ସମ୍ରାଟ,
ମୋର ଇଚ୍ଛା ଆପଣା ଆଦର୍ଶ,
ଉଗ୍ର ମୋର ମାନବତ୍ୱ
ପରାଜୟ ନ ଲିହିବ ଲେଖ !!



ଯୌବନ

ମିଛ ତ କହିଲି,
ସେଦିନ ବନ୍ଧୁ ହେ ମିଥ୍ୟା ତୁମ କୁଞ୍ଜେ ଜାଳିବା ଦାପାଳି ।
ବାସନ୍ତୀର ମଧୁ-ଲଗ୍ନେ, ପୁଲ-ହାସେ ଆପଣେ ବିହୁଳି,
ହୃଦୟର ଅର୍ଘ୍ୟ ଭରି ତୁମ ପୁରେ ବାସର ରଚିଲି ।
ପୁଷ୍ପ-ତଳେ-ଜ୍ୟୋତ୍ସ୍ନା-ରାସେ-ମଳୟର ମୃଦୁଳ ହିଲୋଳେ,
କରିଲି ଯେ “ଅଜ୍ଞାକାର” ରଜନୀର ନିଘଞ୍ଚ ନିରୋଳେ

ରଚିଲି ଯେ ‘ପ୍ରେମର କବିତା’
ସ୍ମୃତି ଆଜି ତିଳେ ନାହିଁ ମିଥ୍ୟା କିବା ତାହା ବାସ୍ତବତା ?

ଜୀବନର ରିକ୍ତ ବ୍ୟଥା ଆଜି ଖାଲି ହୁଏ ଛଟପଟ,
ପ୍ରାଣର ମଦିରେ କ୍ଷୀଣେ ବାଜି ଉଠେ ତାହାରି ସଂଗୀତ !
ତାହାରି ଗୋ ଅପମାନ, ତାହାରି ଯେ ନିଶ୍ଚର ଲାଜନା,
ଦୁନିଆର ନିର୍ଯ୍ୟାତନା ପ୍ରାଣେ ମୋର ଜଗାଏ ଯାତନା !!

ତେଣୁ ଆଗୋ ମୁଁ ବଧୂର
ଜୀର୍ଣ୍ଣ ସେ’ କୁଟିରେ କେବେ ଗୁଞ୍ଜରେ କି ପୂରବୀର ସ୍ଵର ?
ନିଃସ୍ଵର ଦଳିତ ଶ୍ଵାସ ପାଡ଼ିତର ଆର୍ତ୍ତ ହାହାକାର
ରକତ ଉଜ୍ଜ୍ୱଳେ ଯହିଁ ସ୍ମୃତିକୋଷେ ପ୍ରକୃଳିତ ମୋର
ତହିଁ ଆଗୋ ତୁମ ନାମ ରାଣୀ !
ନିଶ୍ଚିତ୍ତା ପରାଜୟେ, କାହିଁ କେବୁ ନେଲାଣି ମେଲାଣି !

କଣ୍ଠକିତ ବନ ପଥେ ତୁମର ଗୋ’ ଚାରୁ ପଦ-ଚିହ୍ନ,
ପୁଲ ଆସ୍ତରଣ ନୁହେଁ, ତାହା ପରା ରକ୍ଷ ଶମଶାନ !!
ଦିନକର ସତ୍ୟ ଯାହା ଆଜି ତାହା ଚିର ଅବିଶ୍ଵାସ,
ଦିନକର ଗର୍ବ ପୁଣି ଆଜି ମହା ଅପମାନେ ହ୍ରାସ ।

ହୁଏତ ବା ହୋଇପାରେ ତୁମ କଥା ସତ୍ୟରେ ଗଣନ,
ଜୀବନର କେଉଁ ଯୋଗେ କାଟିଥିଲି ତୁମ ସାଥେ ଦିନ-
କେତକାର ଅଗ୍ରମୁନ - ଗୋରବନା ଲେପପାତ୍ରେ ଦଳି-
ହୁଏତ ମୁଁ ଆଜିଥିଲି ତୁମ ନାମ “ସ୍ମୃତିର ସଂଖ୍ୟାଳୀ”
ମାତ୍ର ଆଜି, ଅସ୍ଵୀକାର ମୋର-
ତେବେ ସେ ସ୍ମୃତିରେ କହ କିବା ଲୋଡ଼ା କିବା ଅଧିକାର ?

ମୋତେ ତ ଭାକୁଛି ତେଣେ ରୁଗୁଣିଶୁ ଗଳିତ କଳାଳ,
ଦୈନ୍ୟର କାତର ବ୍ୟଥା ମୋର ପରା ଆକର୍ଷଣ କର,
ନିଃସ୍ଵ ତା’ ଦୁର୍ବଳ କଂଠେ ମୋର ଲାଗି କାନ୍ଦି କାନ୍ଦି ମରେ,
ପାଡ଼ିତ ଆହତ ସ୍ଵରେ ମୋର ନାମ ଉଚ୍ଚାରଣ କରେ !
ଶୋଷିତ ମୋ’ ମୁଖ ଚାହିଁ, ବାରମ୍ବାର ଗଡ଼ାଉଛି ଲୁହ,
ଏ ସବୁର ପ୍ରତିରୋଧ କେମତେ ବା କରିପାରେ କହ ?

ମୋତେ ତ ଡାକ୍ତରୀ ଆଗୋ ଶମଶାନ ପ୍ରଳୟ ଅନଳ,
ମରଣର ଲୌହ ହସ୍ତ ଦୃଢ଼େ ମୋର ଆକର୍ଷଣ କର ।
ମୋତେ ତ ଡାକ୍ତରୀ ମାଟି, ଶୂନ୍ୟନଭ ଛାଡ଼େ ମହାରତ୍ତି,
ମୋର ରୂପ ଖୋଜି ବୁଲେ ବାୟୁ, ବିଶ୍ୱ ରକ୍ଷେ ରକ୍ଷେ ଉଡ଼ି !

ମୋତେ ଲୋଡ଼େ ବନଗିରି, ଲୋଡ଼େ ପୁଣି ନଦୀ ଉପତ୍ୟକା,
ପୃଥ୍ୱୀ ତଳେ, ଗିରି ଶୃଙ୍ଗେ ମୋର ପୁଣି ପତିଅଛି ଡକା ।
ମୋତେ ଚାହେଁ ଝଡ଼ ବୃଷି, ଚାହେଁ ପୁଣି ରୁଦ୍ର ଘଡ଼ଘଡ଼ି,
ଜ୍ୟେଷ୍ଠର ତତଲା ଝାଞ୍ଜି ମୋ' ଅଜନେ ମରେ କାହି ଗଡ଼ି !
ଶୀତର ଶୀକର ଚାହେଁ - ବସନ୍ତ ତ ଲୋଡ଼େ ନାହିଁ ମୋତେ,
ଏଇତ ମୋ ଜୟ ଟୀକା, ଏଇ ମୋର ପରିଚୟ ସତେ !

ମୋତେ ଚାହେଁ ଧୂସ ପୁଣି ଚାହେଁ ମୋତେ ସୁଜନର ଲୀଳା,
ମୁହିଁ ମହାକାଳ ପୁଣି, ମୋ ଜୀବନ ସୃଷ୍ଟି ଚିତ୍ର-ଶାଳା !!
ମୁହିଁ ଅଟେ ବଂଶୀ ତାର, ମୋରସୁରେ ସୃଷ୍ଟିର ରାଗିଣୀ...
ମହାକାଳ ଶିଳା ମୁହିଁ, ମୋ' ପୂଜାରେ ମୃତ୍ୟୁ ମହାବାଣୀ !!

ପ୍ରଳୟର ଅଗ୍ରଦୂତ ଅଟେ ପୁଣି ସୃଷ୍ଟି ନଗରାଜ-
ଅଗ୍ନି, ପୁଣି ଶୀକର ମୁଁ, ମୋହ ତୁଲେ ପୃଥ୍ୱୀକି ହେଜ ।
ତେଣୁ ଆଗୋ 'କମଳ-କୁମାରୀ'-
ପୁଷ୍ପର କୋମଳ ସୁନ୍ଦେ ମୋତେ ତୁମେ ନପାରିବ ଧରି ।
ଗୋଲାପଟି ତୁମେ ରଖ କଣ୍ଠା ତୋଳି ଦିଅ ମୋର କରେ,
ଚନ୍ଦନର ଚିତ୍ର ପୋଛି ରକ୍ତ ଚିକା ଦିଅ ପ୍ରେମ ଭରେ ।
ଆଉ ନୁହେଁ ମୁଁ ଗୋ ଚିତ୍ରକର
'କମଳ-ବିଳାସୀ କବି' ବୋଲି, ବାରେ ନାମ ମୋ' ନଧର ।

ରସଜ୍ଞ ତ ନୁହେଁ ଆଜି ଧୂସକାରୀ କଂସେଇ କେବଳ,
ସଙ୍ଗାତ ମୋ ହୃଦେ ନାହିଁ, ଅଛି ମାତ୍ର ବେଦନାର ରୋଳ ।
ହସ୍ତ ଛାଡ଼ ତେଣୁ ଗୋ ସୁନ୍ଦରୀ !
ପ୍ରଳୟର କମ୍ପନରେ ନାହିଁ ପାରେ ଆଉ ଥୟ ଧରି ।

ବାହୁନି ଲୋଡ଼ଇ ମୋତେ, ରେଙ୍ଗାମର କୁଲିର ରମଣୀ,
ରୁଗ୍ଣ ଶିଶୁ କାନ୍ଦି ଉଠେ, କ୍ଷତେ ତାର କୃପା ଦଂଶିବେଶି;

ନିରନ୍ତ ଶ୍ରମିକ ମେଲେ ମୋ' ଅଭାବେ ପଡ଼େ ତାନ୍ତ୍ର ହୁରି,
 କଳର ମାଲିକ କ୍ରୋଧେ ମୋ' ଉପରେ ଦାନ୍ତ ହୁଏ ଝୁଣି !
 ସର୍ବହରା ହାହାକାର ଧ୍ବନି କିବା ଇଚ୍ଛିତ କରଇ,
 ନିର୍ଯ୍ୟାତିତ ଖରଣ୍ଡାସ କାନେ ମୋର କିବା ଯାଏ କହି ।
 ଚଟକଳ ଶିଶୁ କୁଲି ସକରୁଣ ଜଳ ଜଳ ଦୃଷ୍ଟି,
 ଏ ସବୁର ବିଭୀଷିକା, ତିଳେ ମୁହିଁ ପାରିବି କି ତିଷ୍ଠି ?

ନିଘଞ୍ଚ କାନନ କୋଳେ ଅନାଥୁନୀ ଆର୍ତ୍ତ ହାହାକାର,
 ମନୁଷ୍ୟତା ଯହିଁ ଖାଲି ଶାସକର ବିଳାସ ସମ୍ଭାର ।
 ଉଆସର ତୁଙ୍ଗ ଶିଖା ମୋତେ କିବା ନିର୍ଦ୍ଦେଶ କରଇ,
 ଇଟାର ନିର୍ଜୀବ ବସେ, ମୁଇଁ କାର କ୍ରନ୍ଦନ ଶୁଣଇ ।
 ଶୂନ୍ୟ ଏ କୁଟିର କହେ, ମୋ'ର କାନେ ଶତ ଅତ୍ୟାଚାର,
 ନଦୀର ଗହ୍ୱର ବୋଲେ ଲାଞ୍ଚନାର ମୁଇଁ ଗୋ କବର !!!

ମନୁଷ୍ୟର ବର୍ବରତା ମନୁଷ୍ୟର ବିଳାସୀ ବିବେକ-
 ଆଜି ଏ ନଗର ରୁଡ଼େ ଡୋଲିଛି ତା ନଭସର୍ଗୀ ଶିଖ,
 ନିସ୍ତୁତ କୁଟିରରାଜି ଜୀର୍ଣ୍ଣ କେହି ଅବା ଭଗ୍ନ ପ୍ରାୟ,
 ସବୁରି ସଂପଦ ଲୁଟି ମନୁଷ୍ୟର ଏ କି ଶେଷ ହାୟ !

ଏ ବାୟୁର ପରମାଣୁ, କହେ ମୋତେ କୁସ୍ଥିତ କାହାଣୀ,
 ହୃଦୟର ରକ୍ତେ ରକ୍ତେ ଜାଗେ ତେଣୁ ତାର ପ୍ରତିବାଣୀ !!
 ଯାତ୍ରା ଏଣୁ ପାଶୀ ଖୁଣ୍ଟ ଦିଗେ
 ଯୌବନର ଶେଷ ସ୍ନେହ, ରାଣୀ ଆଜି ଘେନ ମୋ' ସରାଗେ ।
 ଜୀବନର ଶେଷ ଯାମେ ନେତ୍ରେ ତୁମ ଜଳଧାର ଦେଖି,
 ସଫଳତା ସେଇ ମୋର ଜୀବନର ଶ୍ରେଷ୍ଠ ଅର୍ଘ୍ୟ ସଖୀ !!



ଅଭିଯାତ୍ରୀ

ତୁମେ ସିନା ଦେଖ, ଶୟନେ ସପନେ
 ସୁନ୍ଦରୀ ସୋଡ଼ଶୀ ମଧୁ-ଶୋଭା,
 ମୁଁ ଦେଖେ କଂକାଳ-ମାଳିନୀ ମାଆର
 ଲୋତକାର୍ତ୍ତ ମୁଖ ମ୍ଲାନ-ଆଭା ।

ତୁମକାନ୍ତେ ସିନା ବାଜେ ଅହରହ
 ନୂପୁର-ନିକୃଣ ତରୁଣୀର,
 ମୋହ କାନ୍ତେ ବାଜେ ଯୁଗ-ବିପ୍ଳବୀର
 ଅଜହାସ୍ୟ-ଅସ୍ତ୍ର ଝଣକାର !

ତୁମ ପାଇଁ ତମ କାମିନୀ ସାଜିଛି
 ହୃଦୟେ ପ୍ରେମର ପୁଷ୍ପ-ଦୋଳି,
 ମୋ' ପାଇଁ ଶତ୍ରୁର ନିର୍ଜନ ଶ୍ମଶାନେ
 ଚଣ୍ଡିକା-ମନ୍ଦିର-ଅରଗଳି !

ତୁମକୁ ଡାକଇ ନନ୍ଦନକାନନ୍ତୁ
 ପାରିଜାତ ମଳୟର ବାଡେ,
 ମୋ' ପାଶେ ପେଷଇ ଅଭିଯାନ ବାଣୀ
 ମହାକାଳ-ଦୂତ ଝଞ୍ଜା ହାଡେ ।

ତୁମ ପାଇଁ ସଜା ତୁଳାଗଦି ଶେଯ
 ପୁଲ ଆଧରଣ ତଥପର,
 ରାଜପୁତନାର ତପତ ବସରେ
 ନାତିବାକୁ ମୋର ଅଭିସାର ।

ତୁମ ଆଗେ ଘୋଷେ ନିକୁଞ୍ଜ-ଶାରିକା
 ଦୂର ବିରହିଣୀ ପ୍ରିୟାନାମ,
 ମୋତେ ଡାକି କହେ ପିଞ୍ଜରା-ବନ୍ଦିନୀ,
 ଜନନୀ, “ବାଲୁ, ତୁ କି' ଅଧମ” ।

ଆଷାଢ଼ ନିଶୀଥେ ଝଞ୍ଜା-ବଜ୍ରପାଡେ
 ହୃଦେ ତୁମ ଜାଗେ ପ୍ରିୟା-ସ୍ମୃତି,
 ମୁଁ ଭାବେ ଆଜିକି ସ୍ଵୟଂ ଧ୍ୟାସକରୀ
 ହୁଁକାରି ମୋତେ ବା ଲୋଡୁଛନ୍ତି ।

ପଞ୍ଚମ ରାତିରେ ତୁମେ ସୁଖେ ଶୁଅ,
 ପ୍ରଣୟୀ ତମୀକୁ କ୍ରୋଡ଼ କରି,
 ମୁଁ ପହୁଡ଼େ ସଖା, ପ୍ରିୟକରବାଳ
 ବୁକୁରେ ନିବିଡ଼େ ଜାକି ଧରି ।

ମଳୟ-ଉଦ୍ୟାନୁ ଲୋଧ୍ରରେଣୁ ହରି,
 ତୁମେ ତୁମ ପ୍ରିୟା ଗଣ୍ଡେ ମାଖ,
 ତପତ ରକତେ ରଂଗାଇ ପ୍ରିୟାକୁ
 ମୁଁ ବଢ଼ାଏଁ ମୋର ପ୍ରୀତି ସୁଖ !

ଉଲ୍‌କା ଖସିଲେ, ବାତ୍ୟା କମ୍ପିଲେ,
 ହସିଲେ ଆଗ୍ନେୟଗର୍ଭ ଗିରି,
 ତୁମ ପାଇଁ ଯାହା ଅଶାନ୍ତି-ନିଳୟ
 ମୋପାଇଁ ତାହା ଉତ୍ସବ-ପୁରୀ !!



ବ୍ୟଗ୍ରତା

ଛାଡ଼ ହସ୍ତ ଛାଡ଼ ସଖା, ବଡ଼ ଅସମ୍ଭାଳ,
 ଆଉ ରଖି ନ ପାରିବି ଅନୁରୋଧ ତବ !
 ଗର୍ଜିଲାଣି ଝଂଜା, ଶୁଭେ ଦୟୋଳି-ନିନାଦ
 (ଦିଗ୍‌ବିଜୟ କାଳେ ମୋର ଫୁଟେ ଅବା ତୋପ) ।
 ପଦତଳେ କମ୍ପେ ପୃଥ୍ଵୀ, ସମ୍ମୁଖ ସାଗର
 ଫେନ-ପୁଞ୍ଜ ରୂଡ଼େ ଧରି ମହା ଉର୍ମିମାଳା
 ଆସନ୍ତି ଗରଜି ଦର୍ପେ । ତଥ୍‌ପରେ ଆସେ
 ସଧୀରେ ଦୋହଲି ରକ୍ତ ଧୂଳାରେ ଲାଞ୍ଛିତ
 ମୋ' ଯାତ୍ରା ବୋଇତ !

ଶୂନ୍ୟ ଅଂକେ ନେବ ମୋତେ ବରି !
 ଯାଅ ଫେରି ଗୃହେ ପ୍ରିୟ ମୋର
 ଏ ରୁଦ୍ର ତୋଫାନ ତୁମେ କରେ ବିଚଳିତ ।
 ତେଣେ ପଥ ଚାହିଁ ଚାହିଁ ବାତ୍ୟାୟନମୁଖୀ
 ସୁନ୍ଦରୀ କାତରେ ପ୍ରାଣ ଯିବଣି ଶିହରି
 ଏ ପ୍ରଳୟ ବୃଷ୍ଟିପାତେ

ତୁମ ବିନେ ସଖି !
 ହେବଣି ଅଧୀରା ଫେରି ଘେନ କୋଳେ ତା'ରେ
 ପାଇ ସେ ଆରାମ ! ଯାଅ ଭୁଲି ମୋହ ନାମ ।
 ଏ ଚୈତ୍ର-ଯାତ୍ରିକ ଚଳୁ ଏବେ ନିଜପଥେ
 ଯଦି ପଡ଼େ ଜୈତ୍ର ଯୋଗ.... ଏ ମରତେ ଦେଖା !



ସୈତାନର ଡାକ

ବଜ୍ର ଶିଖାରେ ଶୁଣାଇ ଦେଲେଣି
ମହାକାଳ ଦୂତ- 'ଜାଗରେ ସେନା' !
ସୃଷ୍ଟି ଅନ୍ଧାର ଭୁକମ୍ପନ ଛଳେ
ସୁସ୍ତ ପରାଣେ ଦେଇ ଚେତନା ।
ମେଘ ଢମ୍ପରୁ ଗୁରୁ ଗୁରୁ ବାଇ
ଉଲ୍‌କାପୁଛେ ଲେଖି ବିପ୍ଳବ ମନ୍ତ୍ର,
ବାତ୍ୟା ଆଜିରେ ସେନାପତି ପଣେ
ଉଭେଜିତ ପ୍ରାଣେ କରଇ ନୃତ୍ୟ ।

ରାତ୍ରିର ତୀରେ ଉଡ଼ିଲାଣି ତେଣେ
ବିପ୍ଳବର ଦୀପ୍ତ ରକ୍ତ ବାନା
ଜାଗରେ ଜାଗରେ ନିଦ୍ରିତ ସୈନିକ
ରକ୍ତରେ ତୋର ଆଣ ଚେତନା !
ମଣିଷର ଶିଶୁ, ମଣିଷ ଡାକରେ
ମଣିଷ କାମକୁ ହୁଅ ତିଆର,
ସ୍ଵାଧୀନ ତୋର ଉଗ୍ର ପ୍ରକୃତି
ଜଡ଼ତା ବନ୍ଧନୁ ମୁକତ କର ।

ମଣିଷ ପ୍ରାଣର ମଣିଷ ରକ୍ତର
ମଣିଷ ପରିରେ ବଂଚିବା ଦାବି,
ପ୍ରସ୍ତୁତ ହୁଅ ଅମୃତ ଶିଶୁରେ
ତୋ' ଆକାଶ ଭାଲେ ରକ୍ତ-ରବି !

ଉକୁଣି ହୋଇ ଶୁଣରେ ଦଳିତ,
ତୋ' ତାକେ ଉଛୁଳେ ସାରା ଜଗତ,
ତୋ' ପିଞ୍ଜ ସଭାର କରୁଣ କ୍ରନ୍ଦନେ
ପ୍ରତିଧ୍ଵନି ଦିଏ ନିଶିଳ ଚିତ୍ତ !

ଧରଣୀର ଯେତେ ଦୈନ୍ୟ ଯାତନା
କଲୁଷ ପେଷଣ କଷଣ ରାଜି-
'ଥୁଲା' ମଣିଷର ଶତ ମନ ପାଞ୍ଚ
'ନଥୁଲା' ପ୍ରାଣର ନୀରବ ରାଜି !!

ଶତାଧି ପାହିଛି ମୁଁନ ଲଭିବ
 ସବଳର ଲୌହ ଆଇନ୍ ଗାର;
 ଶୁଣରେ ଗତାୟୁ ମହାରୁଦ୍ର ବାଣୀ
 ଅନ୍ତର ପ୍ରେତକୁ ଜାଗ୍ରତ କର !

ଠାରେ କ୍ଷୁଧିତ କୁଦ୍ଧିତ ପ୍ରେତ
 ମଣିଷ ମହାର ଅନ୍ଧାର ତଳୁ,
 ଆସରେ ରଚିବା ଅଭିଯାନ ଆମ...
 ଶବ୍ଦେ ଥରାଇ ଅତଳ ମେରୁ ।

ଆସରେ ଆସରେ ସୈତାନ ଭାଇଏ
 ଦେବତା ଦେଶକୁ ଦେବାରେ ଧାଡ଼ି
 ଦୂର୍ଣ୍ଣ କରିବା ଦେବତା କ୍ଷମତା
 ପଦବୀ ମସ୍ତକ ପାଦରେ ମାଡ଼ି ।

ଯେ ଦେଶେ ଧନିକ ଦେବତା ବୋଲାଏ
 ଶ୍ରମିକ ତାହାର ପୂଜାର ବଳି,
 କ୍ଷମତାବନ୍ତର ଖର୍ଚ୍ଚର ଯେ ଦେଶେ
 ଅକିଞ୍ଚନ ରକ୍ତେ ପଡ଼େ ଚହଲି ।
 ଫରମାସ ମାନି ନାତି ପୁରାଣର
 ତଦ୍ଦର ଯେ ଦେଶେ ବୋଲାଏ ରାଜା,
 ସେ ଦେଶକୁ ଆଜି ଆମର ଚଡ଼ାଉ
 ସେ ଦେଶେ ବାଜିବ ରଣର ବାଜା !

ଦୁର୍ବଳ ବୁକୁର ରୁଗ୍ଣ ଶୋଣିତେ
 ଦୈତ୍ୟ ରସନା ନୋହେ ତୃପତ,
 ଶୋଷକ ବୁକୁର ଠୁଳ ଗନ୍ତାଘରେ
 ଭୈରବୀ ଆଜି ନାତିବେ ଶତ !!

ମଣିଷ ବୁକୁର ମଦ୍ୟ ପିଇବେ
 ମଣିଷ ମୁଣ୍ଡର ଖର୍ପରେ ଭାଳି,
 ଦୈତ୍ୟ ତୃପ୍ତିରେ ନୃତ୍ୟ ରଚିବେ
 ଦୈତ୍ୟ କୁଦ୍ଧିତ ବାସନା ଧରି ।

ସୁରାନାରୀ ପାଇଁ କଳହ ଆଜିରେ
ଦେବାଳୟ ହେବ ସୈତାନ-ଖାନା,
ଦୈତ୍ୟ ମନର ପ୍ରତିହିଂସା ସାଧୁ
ହେବ ଏ ପ୍ରାଣର ତୃପତି ସିନା !



ଗଣ

ପୁଞ୍ଜିଭୂତ ରାଷ୍ଟ୍ରଶକ୍ତି-ପଶୁମତି, ପୁଞ୍ଜିପତି ଧନାଗାର କୋଣେ
ଯାହାରେ ମାରିବା ପାଇଁ ଚେଷ୍ଟାକଲ, ତା'ର ଆଜି ଅଭିଷେକ ଏଣେ !
ବୁର୍ଜୋୟାର କ୍ଷୁରଧାରେ ଯାର ଅରେ କାଟିନେଲ ଜିହ୍ଵା,
ସାମନ୍ତ ସ୍ୟନ୍ଦନ ଚକ୍ରେ ଯାର ଅଛି ଚୁରିଥିଲ ଆହା !
ଶାସ୍ତ୍ର ନେତା ପଦ-ବର୍ମେ ଯାର ଦେହୁ ଉତାରିଲ ଚର୍ମ,
ଅଭିଜାତ ଅସିରେ ଯା' ମାଂସଛେଦି କଲ ରେଣୁସମ !
ଶାସକ ସର୍ଜିନ୍ ଭୂସି ବନ୍ଧୁ ଯାର ଅନ୍ତ ଓଟାରିଲ,
ମୁନିବର କୃପାଣରେ ଅଜକାଟି ବିକଳାଙ୍ଗ କଲ !
ଧର୍ମପତି ପଣେ ହୋଇ ଶ୍ଵାନ ଯା'ର ରୁଗ୍ଣଦେହୁ ଓଟାରିଲ ମାଂସ,
ଚକ୍ଷୁଖୋଳି ଭୁଞ୍ଜିବାକୁ ନୀତିଛଦ୍ମେ ସାଜିଲ ବାୟସ !!
ପୁରୋହିତ ଖର୍ପରରେ ଯାର ରକ୍ତ ନିଃଶେଷି ଶୋଷିଲ,
ପୁଣ୍ୟ ଆଉ ଶୌଚପଣେ କାଟସମ ଯା ମାଂସ ଦଂଶିଲ !!

ଯାହାର ହାସ୍ୟର ଲାଗି ଜଗାଇଲ ଦୁର୍ବାର ସଜନ,
ଯାହାର ଜୀବନ ସ୍ଵହା ଶୋଷିନେଲା ବେୟନେଟ୍ ମୁନ !
ଯାହାର ମଣିଷ ବୁକେ ଅରାଇଲା ତୋପର ଉତ୍ଵାର,
କମାଣ ଚମକେ ଯାର ବନ୍ଧୁ ପ୍ରାଣ କରିଲ ଅନ୍ତର ।
ନଳୀର ଗର୍ଜନେ ଯେଉଁ ମଣିଷକୁ ଗଢ଼ିଥିଲ ମାଛି,
ଅଞ୍ଜ-ତାର ପ୍ରାଣେ କରି କୌଶଳରେ ଭୂତଭୟ ସୃଷ୍ଟି !
ମଣିଷକୁ ପଶୁକରି ସୃଜି ତୁମ ଅନ୍ଧାରୀ କୌଶଳ,
ଶୋଷଣବାଦର ଯେଉଁ କରାମତି ଆସିଲାଣି ସମାଧିର କାଳ !

ବୁଆ ଏ ସମାଜ ଆଉ ନୀତି ନାମେ ଫାନ୍ଦି କୂଟ ଜାଲ,
ଉର୍ଦ୍ଧନାଭ ସମ ତୁମେ, ମଣିଷକୁ ମାଛିରେ ଗଣିଲ ।
ଶତାଦ୍ଵା ଶତାଦ୍ଵା ହେଲା ତୁମେ ତାକୁ ପଶୁରେ ଗଣିତ,
ଆପଣା ଖିଆଲ ଲାଗି ତା'ର ଶିରେ ଦିହୁଡ଼ି ଜାଳିତ...।

ଆପଣା ମଉଜ୍ଜ୍ୱଳ ଲାଗି-ଆପଣାର ସୌଖୀନ୍ ବିଳାସେ-
ଯାହାକୁ ପିତୁଳା କରି ଖେଳିଥିଲ ଜାଣକି କିଏ ସେ ?

ଯାହାକୁ ଜଡ଼ତା ମଣି ଭାବିଥିଲ ରକ୍ତପ୍ରାଣ ପ୍ରାଣହୀନ,
ତାହାରି ଭିତରେ ଆଜି ମନୁଷ୍ୟତା କରୁଛି ଗର୍ଜନ ।
ଯାହାକୁ ପାଷାଣ ବୁଝି ତାର ପରେ ଯାତ୍ରା ସମ୍ପାଦିଲ,
ତାହାରି ଅନ୍ତରୁ ଆଜି ଉଠେ ମନ୍ତ୍ରେ ପ୍ରାଣ କୋଳାହଳ ।
ଉର୍ଦ୍ଧ୍ୱଅଧୋଃ, ଚତୁର୍ଦ୍ଦିଗେ, ଶୂନ୍ୟ, ନଭେ, ପ୍ରତିରେଣୁ ଗର୍ଭେ,
ମନୁଷ୍ୟତା ଗର୍ଜିତୁ ପ୍ରଳୟର ଭୀଷଣ ଆହବେ !

ମନୁଷ୍ୟର ଉପଦ୍ରବେ ସଂସାରର ନିଷ୍ଠୁର ସଂଗ୍ରାମେ,
ଯେ ସୈନିକ ମରିଥିଲା ଆଜି ସେହୁ ପ୍ରେତରୂପେ ଜନ୍ମେ !!
ଅନ୍ୟାୟର ଚକ୍ର ବୁଧହେ, ନିଃସହାୟ ନିରସ୍ତ-ଦୁର୍ବଳ,
ଯେଉଁ ଶିଶୁ ଦେଇଥିଲା ପ୍ରାଣ ବଳି ମରି ସେ ଅମର ।
ତାହାରି ସୈତାନ ଆଜି ତୋଳିଅଛି ବିଜୟ ନିଶାଣ,
ତାହାରି କବନ୍ଧ ଆଜି ମାଗିଅଛି “ଦେହି ଦେହି ରଣ !”
ସେହି ସେ, ଦଳିତ ଆଜି ପିତୁ ଅଛି ରଣର ମର୍ଦ୍ଦଳ,
ଶତବାର ଛିନକରି ଯାର ସଭା ବାୟୁରେ ମେଲିଲ !
ଯାହାର ହରିଛ ସର୍ବ ଶୁଣାନରେ ପିଞ୍ଜରାଟି ଛାଡ଼ି,
ସେହି ସେ ସର୍ବସ୍ୱ ହରା ଆଜି ଦିଏ ପ୍ରଳୟର ରଡ଼ି ।
ରକ୍ତ ମାଂସ ନାହିଁ ତାର, - ନାହିଁ ପୁଣି ଜୀବନ୍ତ ପ୍ରତିମା,
ତଥାପି ଦୈତ୍ୟରର ବୀର୍ଯ୍ୟେ ବଞ୍ଚିଅଛି ତାହାରି ପ୍ରେତାତ୍ମା !!
ଯୁଦ୍ଧ ଆଜି ମାଗେ ଦର୍ପେ ସେଇ-
ତାଆରି ଆହ୍ୱାନ ଶୁଭେ, ପଥ ଦିଅ ଆଜ ହେ ବିଜୟା !!



ଭଗବାନ

ଆଦ୍ୟ ହେ ଭଗବାନ !

ତୁମେଇ ଗଢ଼ିଛ ଦେଶରେ ଏ' ସବୁ

କୋଟି କୋଟି ହେୟ, ମ୍ଳାନ ।

ଦୁଃଖ, ଦୁର୍ବଳ, ରୁଗ୍ଣ, ନିରୀହ

କରୁଣ, କ୍ଷୁବ୍ଧ ଆତ୍ମା,

ତୁମରି ନେତୃତ୍ୱ ତଳେ ତଳେ ଆଜି

ଗଢ଼ିଛି ଆପଣା ସଭା ।

ଗଢ଼ିତ ସଂସାର ବଢ଼ିଛି ତା ବଳ
ପଟ୍ଟପାଳ ଦଳ ପରି,
ସାଥ୍ ସାଥ୍ ତାର ଗଜେଇ ଉଠିଛି
ଲକ୍ଷ ଏ ଜୁଆରଚୋରି ।

ସକଳ କଷଣ, ସକଳ ପେଷଣ
ସକଳ ପାତୁନ ଧାରା,
ତୁମରି ନାମରେ ବିଶ୍ୱ କରୁଛି
ଏ ସବୁରେ ପତିଆରା ।

ଭଣ୍ଡାମି, ଗୁଣ୍ଡାମି ଚେଇଁ ଉଠନ୍ତି
ଆପଣା ରାସ୍ତା ପାଦି,
ତୁମରି ନାମରେ ଜାନୁଆରୀ ଆସେ
ମଣିଷ କୁର୍ଭା ପିନ୍ଧି ।

ପୁରାତନ ଯେତେ ସ୍ୱାର୍ଥ ସେବକ
ରକ୍ଷଣଶୀଳ ଦଳ,
ପରମ୍ପରା ନାମେ ଆବୋରି ବସନ୍ତି
ଆପଣା ଶାସନ କଳ ।

ସାହୁ, ଜମିଦାର, ରାଜା, ସମ୍ରାଟ
-ଭଗବାନର ଏ ସଭା,
ମୂର୍ଖ ସମାଜ ଆଦରି ରଖୁଛି
ଅନ୍ଧାରୀ ଯୁଗ ବାଉଁ ।

ରେଣୁ ପରିମାଣ ତଳକୁ ଖସିଲେ
-‘ନାସ୍ତିକ’, ‘ଦେଶଦ୍ରୋହୀ’
ବ୍ୟବସ୍ଥା ପଶ୍ଚାତ୍ ଗର୍ଜି ଉଠିବେ-
‘ବାମପନ୍ଥାଟା କାହିଁ’ ?

ତାହାଣ ପାଖଟା ଚୋରାଇ ରଖିଲା
ଛଦ୍ମ ଓ ପୁରାତନ,
ନୂତନ ପାଇଁ କି ଲୋଡ଼ା ହେବ ସେଇ
କଳକଳିତ ଅଭିଧାନ ।

ଭଗବାନ ପୁଣି ଦେଉଳ ଯେତେକ
 ରଖିଦେଲା ପୁଞ୍ଜିପତି,
 ଆପଣା ପାଇଁ କି ଗଢ଼ିଲା ନୀତି-
 ଶାସ୍ତ୍ର ବିଚାରପତି ।

ଧରମର ହେଲା ଠିକାଦାର ନିଜେ
 ନ୍ୟାୟପତିର ବେଶେ,
 ଭଗବାନ ନାମ ଅର୍ପିତ ପରିକା
 ବାଞ୍ଛିଲା ଦେଶେ ଦେଶେ ।

ସାମନ୍ତପନ୍ଥାକୁ ବଂଚାଇ ରଖିଲା
 ଈଶ୍ଵର ରାଣ ଦେଇ,
 ସମାଜ ତାହାରି କିଙ୍କର ହେଲା
 ଯେସନ ଭାରବାହୀ ।

ଲୁଣ୍ଠନ ପାଇଁ କି ଖୋଜିଲା ଯେତେକ
 ଯୁଦ୍ଧି, କୌଶଳ, ଡର୍କ,
 ସମସ୍ତେ ରକତ ଚିପୁଡ଼ା ହୋଇଲା
 ଯେସନ ମଧୁଚକ୍ର ।

ସାହୁ, ମହାଜନ, ଖାତକ ବେକରେ
 ଚଳାଇ ଶୋଷଣ-ଛୁରି,
 ଆପଣା ନୀତିରେ ଶାସ୍ତ୍ର, ବେଦାନ୍ତ
 ଖେତାବ୍ କରି ଜାରି ।

ଶାଗୁଣୀ ପରିକା କବର ଖୋଜିଲେ
 ମୁର୍ଦ୍ଦାର ପୋଷାକ ପାଇଁ,
 'ହକ୍ ପାଉଣୀ' କତା ବରକତା
 ଯଦି ସେ ନ ଗଲା ଦେଇ ।

ଚଙ୍କା, ସୁନା ପାଇଁ ଲୋଡ଼ା ହେବ ଭାଇ,
 ରୁଧିର, ମାଂସ, ହାଡ଼,
 ଗର୍ଭିଣୀ ନାରୀ, ପ୍ରସୂତି-ରୁଗଣୀ
 କେହି ନ ପାଇବେ ଛାଡ଼ ।

ଶିଶୁର ମାର୍ଦ୍ଦସ କଅଁଳ ପର୍ତ୍ତବ
ଶାଗୁଣା ଖାଇବେ ଚାଟି,
ଯୁବତୀ ରକତ ସେଇଠି ତ ମଜା
ସ୍ୱାଦୁ ଚର୍ବିଳ ଅତି ।

ଯୁଥାନ ଛୋକଡ଼ା ବୁଡ଼ା ହୋଇଯିବ
ରେକେଟିବେ ତାର ହାଡ଼,
ମଣିଷ ସହିବ କେତେରେ ନିଶ୍ଚୁର
ପୁଞ୍ଜିପତି ଦାନ୍ତ ଦାଡ଼,
ଏ ସବୁର କିଏ ଦାୟୀ ?
ତୋ ଦୁହିରେ ଯଦି ଶରଣ ମାଗନ୍ତି
ସତ୍ୟ ଅସତ୍ୟ ଦୁଇ ।

ଶାସକ କହଇ ଶାସିତକୁ ଡାକି
ମୁହଁରେ ତୋହରି ଯମ,
ଶାସିତ ଜୀବନ ଚିର ପରିଣାମ
ଦୀର୍ଘ ନିଶ୍ୱାସ ସମ ।

ମଣିଷ ଡରଇ ମଣିଷ ହବାକୁ
ମଣିଷର ଥାନ ନାହିଁ,
ତୋ ପାଇଁ ସଂଗୀନ୍ ସବୁଠୁ ଧାରୁଆ
ହୁସିଆର ବିଦ୍ରୋହୀ ।

ଭାଗ୍ୟ ତୋହର ନିର୍ମମ କାରା
ଆରେରେ କ୍ରାନ୍ତି-ଦୂତ,
ମୁକତି ମନ୍ତ୍ରର ଘୋଷିଅଛୁ ଯେଣୁ
ଚିର ତୁହି ଅନାହୂତ ।

ଚିର ନିର୍ବାସିତ ରେ' ମୃତ୍ୟୁ-ବାହିନୀ
ଧୂସର ଧୂମକେତୁ,
ଦୁନିଆରେ ସିନା ରହିବେ ନିର୍ଦ୍ଦୟ
ଭୀରୁ ଅଜାତଶତ୍ରୁ ।

ଶସ୍ତ୍ରା-କବିତ୍ୱ-ସ୍ୱପ୍ନ-ବିଳାସୀ
ସରଳ ତରଳ ମତି
ବିଶ୍ୱରେ ଖାଲି ବଞ୍ଚିବେରେ ସେଇ
“ସନ୍ଧ୍ୟା-ତାରକା-ପଲ୍ଲୀ” ।

ବିଶ୍ୱେ ଚାଲିଛି ଶ୍ରେଣୀ ଯୁଦ୍ଧର
 ଡଳ ଡଳନ୍ତିଥା ଲୁହା ବାରୁଦର
 ସମାରୋହ ଅଭିଷେକ,
 କାରଖାନା ମୁକେ ଶୁଲକ ।

କଙ୍କାଳ ହୁଏ ଇସ୍ତାତ ତାର
 ଶାନ୍ତି ସଂଗ୍ରାମ କଷୋଟ କରିତି
 ପ୍ରେତୋଲ ହୁଏ ଲହୁ,
 ଗୁରୁ ଲୟୁ ତାର ଭାଉ ।

ମଣିଷ କି କହ ବଞ୍ଚି ନାହିଁ କେବେ
 କଇଫତ୍ ଯା'ର ଦେବେ ନାହିଁ କେବେ
 ଧନ୍ୟରେ ଭଗବାନ !
 ସୃଷ୍ଟି ତୋଅର ଗଢ଼ିଅଛି ଯଥା
 ନ ବଞ୍ଚି ପାରିବ ଆଜି,
 ସୁଲତାନ୍ ପୁଣି କାଜି ?
 ଦଗାବାଜ ସୟତାନ ।

ଜଟିଳ, କୁଟିଳ, କଟୁ, ଦୁର୍ବୋଧ
 ସରଳ ମଣିଷ ରାଷ୍ଟ୍ର ପାଇବ
 ଡିକ୍ଟ ବିଷମ ଧାରା
 -ଏସନ ନାହିଁ ଚାରା ।

ହଜାରେ ଶିକ୍ଷା, ଲକ୍ଷେ ନୀତାବାଦ
 ଆଦର୍ଶକୁ ଯଥା ମଣିଷ କୁଣ୍ଠାଏ
 କୋଟିଏ ଶୁଦ୍ଧ ସତ୍ୟ
 -ଖଜୁରୀ ଗଛକୁ ଭୂତ ।

ପୁରୋହିତ କରେ ଧରମ ନାମରେ
 ମୁଲା ମୌଲାନା ବେପାର କରନ୍ତି
 ଯଜ୍ଞମାନ ରକ୍ତ ଚଳୁ,
 ଶାସ୍ତ୍ରର ଗୋଲଆଳୁ ।

ତୀର୍ଥ, ପଣ୍ଡିତ, ମନୁ, ପରାଶର
 ସବୁତ ଏମାନେ ଶୋଷଣପଲ୍ଲୀ
 ଗଜେଇ ଉଠନ୍ତି ଦେଶେ,
 ଚିହ୍ନ ଭାଇ ଅବଶେଷେ ।

ଶିଖ, ଜଉନ, ହିନ୍ଦୁ, ପଠାଣ-
ଯେତେକ ଫାଙ୍କ ଦଳ,
ସମାଜ ଭିତରେ ଗୋଟିକିଗୋଟି ଏ'
-ସୁପ୍ତ ସମରାଜଳ ।

ଦାଇବେଲ ଯଦି ଚାଲେଞ୍ଜି କରୁଛି
କଳା ଚମଡ଼ାରୁ ଗର୍ଜି,
ହିନ୍ଦୁ ପୁରାଣ ବ୍ୟବସ୍ଥା ବାଡ଼ଇ
କୋରାନ୍ କାଫେର ପାଜି ।

ଖୋଦା କସମ୍ରେ ଗଜେଇ ଉଠୁଛି
ସାଂପ୍ରଦାୟିକ ରୋଷ,
ଗୃହ-ଯୁଦ୍ଧର ଏତିକିରେ ନୁହେଁ
ଜାଲିଆନାବାଗ୍ ଶେଷ ।

ଯେତେ ପଛା, ଗୋଷ୍ଠୀ ଭେଦବାଡ଼ ହେଲେ
ଅତୀତଗର୍ଭୁ ସ୍ରାବ,
ଭବିଷ୍ୟତ ପାଇଁ ପୋତା ଏକେ ଏକେ
ଭର୍ସେଲିସ୍ ସନ୍ଧି-ସ୍ତମ୍ଭ ।

ଭଗବାନ ନାମେ ଧର୍ମ ନାମରେ
ଯେତେକ ନୀତି ଭେଦ
ବିଶ୍ୱ ପଛରେ ଚିର ଦିନ ଲେଖା
ବାରୁଦ ଭଣ୍ଡାର ଶବ୍ଦ ।
ସାମ୍ୟ ମଇତ୍ରୀ ଏକତା ମରିଲା
ସଂହତିର ନାହିଁ ସାହା,
ମସ୍କିଦ୍ ପୁଣି ଗାର୍ଜା ଦେଉଳ
ପ୍ରମାଣ କରୁଛି ଏହା ।

ତେଣୁ ଏ ବିସ୍ତାନ ବାଷ୍ପ-
ମଣିଷକୁ ଆଜି କରି ରଖିତରେ
ତାହାରି ଅଭିଶାପ ।

ଡକାୟତ ଗଲେ ସିନ୍ଧି ଗାତ ଖୋଲି
ଭଗବାନ ନାମ ଧରେ,
ସାଧୁ, ସନ୍ଧ୍ୟାସୀ ବାନପ୍ରସ୍ଥ ଯାପୀ
ଆଲ୍ଲାତାଲ୍ଲା ପାଇଁ ମରେ ।

ଖଟୁଳି ପେଟୁଆ ମହତ ବି ହୁଏ
 ରାଧାକୃଷ୍ଣ ପ୍ରେମେ ଭୋଳ,
 ଦେବ-ଦାସୀ କହେ ଲାସ୍ୟ ଠାଣୀରେ-
 ଯମୁନା-ପୁଲୀନ ବେଳ..... ।

ଭଗବାନ ତାକି ଜାପାନ୍ ସଂଗୀନ
 ଚାଏନାକୁ ଦିଏ ଚୋଟ,
 ବିଜିତ ବିଜୟୀ ଉଭୟେ ତାକିଲେ,
 କାହାର ଫେଡ଼ିଲ କଷ ?

ହିଚଲରୁ ଡାକେ, “ନାଜା ଆକ୍ରମଣ
 ଜୟ ହେଉ ଭଗବାନ-”
 ପ୍ରାୟ କହିଲା, “ବର୍ବର ନାଜୀ-
 ଭଗବାନ ନ ଶୁଣ ।”

ଗାନ୍ଧିବାଦ କହେ ତାକି
 ଭଗବାନ କେବେ ନ ଆସେ ଯାଚିଲେ
 ହିଂସାର ସୁରା ସାକୀ ।

ଭଗବାନ ସିନା ଭଲ ପାଏ ଖାଲି
 ଛେଳି ଦୁଧ ଆଉ ଖଇ,
 ଶ୍ଵେତାଙ୍ଗ ତାକୁ ମନାଇ ନ ପାରେ
 ବିପ୍ ମଟର୍ ଦେଇ ।

ନାଜୀ, ପାସିଷ, ଗାନ୍ଧୀ, ଅଗାନ୍ଧୀ
 ସାଧୁ, ଦଗାବାଜ ଦଳ,
 ଭଗବାନ କହି ଏକକୁ ଆରେକ
 ନିରୀହ ଦୁର୍ବାଦଳ ।

ଭଗବାନ ନାମେ ଏରୂପ ବିଶ୍ଵେ
 ଲାଗିଛି ଖେମଟା ନାଟ,
 ଭଗବାନ ଲାଞ୍ଜ ଧରିବା ପାଇଁ କି
 ପଣ ପଣ ସିଡ଼ି ବାଟ ।

ବୁଦ୍ଧ ପାଇଲା ଭଗବାନ ପୁଣି
ମହନ୍କଦ ହେଲା ଖୋଦା,
ଗାନ୍ଧୀ ଜୀବନ ଗୋଟିପଣେ ହେଲା
ଆଧ୍ୟା-ରସ ଗଦା ।

ଆଦର୍ଶ ପାଇଁକି ଖୋଜି ବସ ସେଇ
ବନ୍ଧା ଶଗଡ଼ ଗୁଳା,
“ମହାଜନ ପଲ୍ଲୀ” ଜଗି ଚାଲିଥିବ
ତେବେ ତ “ମୋକ୍ଷ” ହେଲା ।

ମୋକ୍ଷଟା ଆଗ କଥା
କଥା ବାସ୍ତବ ପଛରେ ପକାଅ
ଜଡବାଦୀ ସତ୍ୟତା ।

ଆଧିଭୌତିକ, ଆଧିଦୈବିକ
ବଡ଼ ବଡ଼ କଥା ଫାନ୍ଦି,
ନଗ୍ନ ବାସ୍ତବ ଭୁଲିଯାଇ ଆରେ
ହୁଅ ରହସ୍ୟବାଦୀ ।

ସତ୍ୟ ପାଇଁ କି ଲୋଡ଼ା ହେବ ଭାଇ
ଅପରର “ଅଭିଜ୍ଞତା”
ନିଜର ସତ୍ୟ ଅଶୁପରମାଣୁ
ସମୂଳେ କରିବ ହତ୍ୟା ।

ମଣିଷ ବଞ୍ଚୁଛି ଧର୍ମବଳ ପିଇ
ଆତ୍ମବଳ ହୁଏ ମ୍ଳାନ,
ତେଣୁ ମୁଁ ରଚୁଛି ଆପଣା ସତ୍ୟର
ଅଜସ୍ର ଜୟଗାନ ।

କ୍ଳଳିତ ଅଗ୍ରଲେଖ-
ଭଗବାନ କୁହେ, ପଶୁ ନ ହୋଇବ
ଆଗାମୀ ମଣିଷ ରୂପ !!

(ତରୁଣ ବିଦ୍ରୋହୀ ଜୀବନର ପ୍ରାଥମିକ କବିତା । ପ୍ରକାଶନ “ସହକାର”
୧୯୧୨ ସଂଖ୍ୟା, ୧୩୪୯ ସାଲ)

ଏହି କବିତା ପ୍ରଥମ ଥର ସଂଘର୍ଷ ବହିରେ ନଥିଲା



ଆତ୍ମଘାତୀ

ସୁପ୍ରଝଡ଼ର ଅନ୍ଧାରକଣା ପରି

ଜୀବନର ଯେତେ ପୁଞ୍ଜିତ ହାହାକାର,
ଖୋଜି ଚାଲେ ଯଦି ଆପଣା ରତ୍ନରୂପ
ବିଗତ ମୌନ ସକଳ ଅଭିସାର ।

ଲୋଡ଼ି ବୁଲେ ଯଦି ନିଜର ଛିନ୍ନ-ସତ୍ତା

ଅବଲୁପ୍ତ ତାର ଚେତନାର ଅବଶେଷ,
ଯୁଗ ଯୁଗ ତଳୁ ଦୁର୍ଲ୍ଲଭ୍ୟ ଅପମାନ,
ରୁକୁମ୍ଭଲେ ତାର ଜନ୍ମାଏ ଘୋର ଦ୍ରାସ ।

ବ୍ୟଥୂତ ଆକାଶେ ଦୃଷ୍ଟି ବାଜଇ ଖାଲି

ଅଶତାଶ ପଥେ ନିଶ୍ୱାସ ବହେ ଖର,
“କହ ଗୋ, କିଏ ସେ ତାହାର ହତ୍ୟାକାରୀ
କିଏ ସେ ନିହିଲା ଅବମାନନା ଘୋର ?”

ଝରା ବକ୍ତୂଳର କ୍ରନ୍ଦନ ପଥେ ପଥେ

ଆଷାଡ଼ ସଂଧ୍ୟାର ସାଦ୍ର ଲୋଚକ ଧାର,
ଗଣ୍ଡମୂଳ ତା’ର ଆଦ୍ର କରିଚି ଆଜି
ବେଦନା-ସିନ୍ଧୁ ଶୋଣିତର ପାରାବାର ।

ଲୁଣିଲହୁ ତାର କାନ୍ଦି ଉଠେ କଇଁ କଇଁ-

କଇଫତ ମାଗେ ପାଢ଼ିତ-ପ୍ରେତର ଶ୍ୱାସ,
ଭୁଜମୂଳେ ଯାଏ ଘୂର୍ଣ୍ଣି-ତୋପାନ ନାଚି,
ମଣିଷର ବୀର୍ଯ୍ୟେ ଦୈତ୍ୟର ପରକାଶ ।

ପଶ୍ଚାତ୍ ଯୁଗର ପାରିଷଦ କହେ ଡାକି,

ମୁଁ ଆଜି ତୋର ସବଳ ହତ୍ୟାକାରୀ,

ପରାଜୟେ ତୋର ତୃପ୍ତ କଂସାଇଖାନା...

ଚିହ୍ନରେ ଅରେ ଆପଣା ଆୟୁଭରି ।

ଶତାନ୍ତୀ ତଳର ଅନ୍ଧାରି କାରସାଦି

ହତ୍ୟା କରିଚି ତାକୁ ମୁଇଁ ତିଳତିଳ,

ଦୈତ୍ୟ ନାମରେ ମଣିଷ ଖାଇଚି ଚୋଟ

ସୃଷ୍ଟିର କଡ଼ା ଅନୁଶାସନର କାଳ ।

ପୁରାଣ ପଞ୍ଚାର ଘୋର ଜାଲିଆତି ପଣ,

ମାରିନାଇଁ ଯଦି ରହିଚି ଏବେବି ବାକୀ,

ଛିଡ଼ାଇ ଦେଇଛି ସକଳ ତନ୍ତାର ତାର

ଖଞ୍ଜ କରିଚି ଜୀବନର ଅବସ୍ଥିତି ।

ଖୋଳାଇ ନେଇଚି ‘ଧରମ୍’ ତା’ ଆଖି କାନ-

ଶାସନ ନେଇଛି ଛିଡ଼ାଇ ଜିଭକୁ ତାର,

ଜୀବନ ରହିନି ମଣିଷ ପାଇଁକି ବାକୀ

ଜୀବନଟା କେବେ ମଣିଷ ପାଇଁକି ସାର ?

ବନ୍ଧନ ଦେଇଚି ସକଳ ଅଙ୍ଗ ଘାରି

ସକଳ ଚେତନା ମଉଳିଚି ଯଥା ରେଣୁ,

ଅପର ଶୋଷଣେ ଭରମେ ସାହାଯ୍ୟ କରି

ମଣିଷ କରିଚି ଆପଣା ହତ୍ୟା ତେଣୁ ।

ଆତ୍ମଘାତୀ ସେ ମଣିଷରେ ଦେଖ,

ଜନ୍ମା ଭିତରେ ବଂଚିଥିବା ଖାଲି ସାର,

ନିଜକୁ କରୁଚି ପରପାଇଁ ପ୍ରାଣାଧିକ

ଅପରକୁ କରି ନିଜ ପ୍ରାଣାଧିକ ସାର ।

ନିଜବଳ ନାହିଁ ମଣିଷ ଜାତିର ଆଜି,
 ଫୁଲହାସେ କେବେ ଆପଣେ ଯାଉଛି ମଜି,
 ବାୟୁ ହିଲୋଳେ ଦୋହଲି ଯାଉଛି ପୁଣି
 ଖଣ୍ଡିଆ ପତର ପବନେ ମାରୁଛି ଚକି ।

ପରକାମେ କେତେ ଫୁସୁଫୁସୁ କହେ କଥା
 ପର ଫୁସୁଫୁସୁ ଶୁଣିବାକୁ ହୁଏ ବାଜ,
 ଟାଉଟର ଆଉ ଦଲାଲକ ବେଶ ସାଜି
 ପରର ବୋକଟା ନିଜ କାନ୍ଧେ ନିଏ ବହି ।

ନିଜେତ ନିଜର ଦ୍ଵିତୀୟ ହତ୍ୟାକାରୀ,
 ଚିହ୍ନିନାହିଁ ଯଦି ଚିହ୍ନାଇ ଦେଉଛି କିଏ,
 ବ୍ୟଥୁତ ଆକାଶ ଘୋଷଣା କରଇ ତାହା-
 ମର୍ମର ଛଳେ ଝଞ୍ଜା ଉତ୍ତର ଦିଏ ।

ଆକାଶ ବନ୍ଧରୁ ଫାଟି ପଡ଼େ ପୁଜ ଲହୁ
 ବାଦାମୀ ମାଟିକୁ ପ୍ରସବ ଖୋରାକ ଦେଇ,
 ମଣିଷର କ୍ଳାବ ବିଦାର୍ଣ ରୂପ ଯହିଁ,
 ବିଲୟ ଲଭିଛି ଶତାହୀ ସୀମା ଛୁଇଁ ।

ନହକି ଆସଇ ଆମାବାସ୍ୟା ଅନ୍ଧକାର
 ମଣିଷ ଅଙ୍ଗରେ ବିଭୂତି ମାଖଇ ତାର
 ଝଡ଼ର ବଧୂ ରକ୍ତ ଦିଅଇ ଜାଳି...
 ମାଟି ଉଠଇ ତାର ଚୂଷିତ ପାରାବାର ।

ଝଡ଼ର ପାନୀୟ ନଦୀ ସମ ଯାଏ ବହି-
 ସୁରାପରି ଆସେ ଲୋଲୁପ ଗନ୍ଧ ତାର,

ଦୈତ୍ୟ-ଆତ୍ମାଣ ଉଠୁଟି ରସନା ଚାଟି

...ସଂଯମ ହୀନ କାମୁକ ପରକାର !

ଭୁଜମୂଳେ ଉଠେ ବାଣୀ-

ମଣିଷ ରଚଇ ଦୈତ୍ୟର ସ୍ତବ

ଏହି ସୁଯୋଗ ଜାଣି !



ସଂଧ୍ୟା

ଲିପିକରି ଲଭି ମୋର ଯେଉଁରୂପ ଘେନିଟି ଜନମ

ଭିତରେ ରହିଛି କିନ୍ତୁ ତାହାଠାରୁ ଆହୁରି ଜଘନ୍ୟ ।

ଜନତାର ତୀବ୍ରକ୍ଳେଶ, ଦୁର୍ବଳର ଅପମାନ ଘୋର,

ମୋଅଠି ପାଇଲା ରୂପ ଭୀରୁତାର କରୁଣ ଧ୍ବଂସ ।

ଗୋଟି ଗୋଟି ବେଦନାର ଯେତେ ଯୁଗ୍ମ ବିକ୍ଷିପ୍ତ ସଂପର୍କ,

ବୁକୁମୂଳେ ରଚନ୍ତି ସେ ମୋହ ପାଇ କରୁଣ ପ୍ରଳାପ ।

ଆପଣା ରୁଧିର କୋଷ୍ଠ ନିତି ତାଙ୍କୁ ଦିଏ ସ୍ତନ୍ୟ ଦାନ,

ତିଳେ ତିଳେ ଲଭେ କ୍ଷୟ ତାଙ୍କ ଲାଗି ସେ ମୋର ସନ୍ତାନ ।

କକାଳ ଦିଶଇ ଫୁଟି, ଫୁଟି ଉଠେ ଅସ୍ଥିଳ ପଞ୍ଜର,

ମାଂସର କବର ତଳେ ଗତାୟୁର ଚିର ସ୍ୱୟଂବର ।

ଫୁଟି ଉଠେ ବିଦ୍ରୁପିତ, ବିଲୋଳିତ, ହେୟ, ମୁହ୍ୟମାଣ,

ଆପଣା ଶ୍ରେଣୀର ସଭା ଗାଇ ଉଠେ ଅଗ୍ରାହ୍ୟ ସେ ଦୀନ !!

କିଂଶୁକ ସମାନ ତାହା ରେଣୁ ଜାଳେ ମିଶିବା ଆଗରୁ,

ବସନ୍ତ ପୁଷ୍ପିତ ହସ ତାହା ପାଇଁ ଶୂନ୍ୟ ହୋଇପଡୁ !

ହେଉପଛେ ବ୍ୟର୍ଥ ପ୍ରଶ୍ନ ଶାରଦୀର ଶେଷ ଆଶାତୁର...

ନିଜରଲ୍ଲେ ରଂଜିଦେବି ଆଜି ଏହି ଶ୍ୟାମଳ କେଦାର ।

ଧାନଗଛେ ପୁରୁପଛେ କରବୀର ମନ୍ଦାର ପାଖୁଡ଼ା,
 ତଥାପି ଶୋଷିତ ଦାବି ମଣିଷର ବ୍ୟର୍ଥ ନୋହୁ ପରା ।
 ମାଟିର ମନ୍ଦିର ନୋହୁ ମରଣର ଦୁର୍ଲ୍ଲଭ୍ୟ ରୋଦନ,
 ଜୀବନର ସବୁଦାବି ବ୍ୟର୍ଥ ଯଥା ଅବୈଧ ସତ୍ୟାନ ।
 ସଂସାରର ଷଡ଼ଯନ୍ତ୍ର ସତ୍ୟପ୍ରତି ଅପମାନ ଘୋର,
 ଏକର ଲହୁରେ ଯଦି ଆନଲେଖେ ନିଜ ଇସ୍ତାହାର ।
 ଲୋହିତ ଜୀବନ ରୂପ ଯହିଁ ହୁଏ କରୁଣ କାଳିମା,
 ନିଜ ପାଖେ ନିଜର ବି ଘାରି ଯାଏ ପରାଜୟ ସାମା ।
 ଆପଣାର ଯୈର୍ଯ୍ୟ ତେଣୁ ମାଗିଉଠେ କଇଫତ ତାର,
 ସହନର ସାମା ଦିଏ ଭ୍ରାନ୍ତ ବୋଲି ନିଜକୁ ଧିକାର ।
 ତାହାରି ସ୍ଵୟନ ତୁମେ ଦୁଃସ୍ଥ ଦୀର୍ଘ ଘର୍ମାନ୍ତ କପୋଳ,
 ଶିଶୁ ଯଥା ମାତାଅଙ୍କେ ଦିବା ଶେଷେ ଅଳସ ସୁପ୍ତିକ...।
 ଲେଲିହାନ ଦୀପ ଶିଖା ଦିବସର ବିଦାଅର୍ଯ୍ୟ ପରି...
 ତାହା ହିଁ ସୂଚାଇ ଦିଏ ଅମାସ୍ୟାର ଏ କ୍ଳାନ୍ତ, ଗୋଧୂଳି ।
 ଦିବସର ଶେଷ ଆତ୍ମା ଅସହାୟ ବିଷଣି ମଳିନ,
 ବିରାଟ ଏ ମାଟିକାନେ ଗାଇ ଚାଲେ ଆପଣା ଦୁର୍ଦ୍ଦିନ ।
 ହତ୍ୟା ଯଥା ଦେଇ ଯାଏ ଯୁପକାଷ୍ଠେ ନିଜ ଶେଷ ବାଉଁଶୀ,
 ପ୍ରସୂତି କହଇ କିବା ଗର୍ଭିଣୀକୁ ନିଜ ଅଭିଜ୍ଞତା !!
 ତେଣୁ ଆଜି ଆଗୋ ସଂଧ୍ୟା, ହେ ମହାନ ସଂଧ୍ୟା ମୂର୍ତ୍ତିବତୀ
 ଆଗାମୀର କ୍ରାନ୍ତିବଧୁ କରେ ତୁମ ଚରଣେ ପ୍ରଣତି ।
 ଅନାଗତ, ସ୍ଵାଗତିକା ବାଜେ
 ତୁମ ଚରଣେ ଆକତି ।

(ସ୍ମରଣିତ ବାଳକୃଷ୍ଣ କରଳ ସଂପାଦିତ 'ସହକାର'ରେ ପ୍ରକାଶିତ)



ସୀମା

ଭାଷାର ମନ୍ଦିରେ ମୋର ଯାଗେ ନାହିଁ ଦ୍ଵିଧା ଅପମାନ,
ସିନ୍ଧାନ୍ତର କ୍ଷୀଣସୀମା ଛୁଇଁବାକୁ ଅକ୍ଷମ ସଂପୂର୍ଣ୍ଣ ।
ଯାତ୍ରାପଥେ ଜଗିରଖୁ ତାରତମ୍ୟ ପାର୍ଥକ୍ୟ ବିଶେଷ,
ବିଜୟୀ ହେବାରେ ମୋର ନାହିଁ ଶ୍ରଦ୍ଧା ନାହିଁ ପଉରୁଷ ।
ତେଣୁ ଯେତେ ଭଣ୍ଡ ଯୁକ୍ତି ହିତବାଣୀ, ଭ୍ରାନ୍ତ ପରଂପରା,
ସେ ସବୁରେ ଖୋଜେ ମୁଁ ନିଜଯୁକ୍ତି ନିଜ ପତିଆରା ।
ନିତି ନିତି ଲୋଡ଼େ ଖାଲି ନିଜ ପାଇଁ ନିଜ ଅଭିଜ୍ଞତା,
ତେଣୁ ମୁଁ ପ୍ରାଚୀନ ପୁଣି ଭବିଷ୍ୟତ ବିଶ୍ଳେଷଣ କର୍ତ୍ତା ।
ପ୍ରାଚୀନର ଶତ୍ରୁ ନୁହେଁ, ନବୀନର ନୁହେଁ ଚାଚୁକାର,
ଭବିଷ୍ୟତ ମୋହ ପାଶେ ଶୂନ୍ୟନଭ ସଂଧ୍ୟା ପାରାବାର ।
ତେଣୁରେ ପ୍ରାଚୀନ ହେଉ, ବର୍ତ୍ତମାନ ଭବିଷ୍ୟତ ଯିଏ,
ମୋହପାଶେ ମୁଁ ବଡ଼ ସବୁକୁ ଧରିଥିଲା ଯିଏ ।
ନିଜେ ନିଜ ସ୍ଥିତିଠାରୁ ବୃହତ୍ତର ପୁଣି ଗୁରତର,
ସଂଧ୍ୟା ଯଥା ଗୋଧୂଳିରୁ ବୃହତ୍ତର ପୁଣି ସୁଗନ୍ଧୀର ।
ବାସ୍ତ ଯଥା ଜଳୁଁ ବଡ଼ ଯେଉଁ ବାସ୍ତ ଜନ୍ମାଏ ଉଦକ,
ବିବାଦୁଁ ପବିତ୍ର ଯଥା ଅତ୍ୟଧିକ ବିବାହ ମଣ୍ଡପ ।
ତେଣୁ ମୋର ସ୍ଥିତିଯାହା, ଗତ, ଭବ୍ୟ ଅବା ବର୍ତ୍ତମାନ,
ଏ ସବୁ ଗୋ' ମୋରସୃଷ୍ଟି ମୋଅଠାରୁ ସରବେ ନିଜନ ।
ମୁଁ ବଡ଼ ଅତିବଡ଼ ଅତୀତ ବା ବର୍ତ୍ତମାନ କୋଳେ,
ବିଜୟ ନିଶାଣ ତଳେ ନିଜେ ନିଜ ଜୟଗୀତି ତୋଳେ ।
ବହୁ ଦୂର ଯିବି ମୁଁ, ଯାତ୍ରା ପଥ ମୋର ଦୁନିର୍ବାର,
କ୍ଷଣିକର ବାଧା ତହିଁ ଦିଏ ନାହିଁ ନିଷ୍ଠକ ଧୂଳାର ।
କ୍ଷଣିକ ଏ ଅପମାନ କଷ୍ଟାପରି ବାଜି ରହେ ଖାଲି,
ଜୀବନର ଦୀର୍ଘମୂର୍ତ୍ତି ତାଙ୍କ ପାଇଁ ଦ୍ଵାର ଦିଏ କିଳି ।
ତୁମକୁ କହୁଛି ବନ୍ଧୁ ! ମୁଁ ଯେଣୁ ବଡ଼ ତୁମଠାରୁ,
ମୋଅ ପାଇଁ ବଡ଼ ନୁହେଁ, ତୁମର ଏ ପ୍ରଣୟ ସୁଚାରୁ ।
ମୋଅରି ସପନ ଲାଗି ଖୋଜା ନାହିଁ ତୁମ ଅନୁମତି,
ବୁଝିବାକୁ ଏହା ଯଦି ନପାରିତ ମୋ ପ୍ରଣୟ ସାଥୀ ।
ବୁକୁପରେ ମୋର ଯଦି ତୁମ ଗଭା କୁସୁମ ଝରିବି,
ମାନେନାହିଁ ମୋଅଙ୍ଗନେ ତାହା କେବେ ସାଇତା ରହିବି ।
ଯାହା ଗୋ' ପଡ଼ିବି ଝରି, ଝରିବାରୁ ତାହା କ୍ଷୁଦ୍ରତର,
ତୁମରି କଜଳ ଡୋଳା, ସୃଜି ନାହିଁ ତହିଁ ରୂପାନ୍ତର ।

ତୁମରି ସର୍ପିଳ ବେଶୀ, ତୁମରି ସେ ଗର୍ବିତ ଭୂଷଣ,
 ମାନେ ନାହିଁ ପ୍ରିୟା ମୋତେ ଦେଇଅଛି କିବା ଉଜାଡନ ।
 ତୁମରି ଏ' ଉପହାର ଦେଇନାହିଁ, ଦେଇନାହିଁ କିଛି,
 କ୍ଷଣିକ ଯା' ଥିଲାଦେଇ - ସୀମାତାର ସେତିକି ରହିଛି ।
 କାଳସ୍ରୋତେ ଭାସିଯାନ୍ତି, କେତେ ପ୍ରିୟା କେତେ ସୀମନ୍ତନୀ,
 କାହାରି ପାଇଁ କି କେବେ ନୟନରୁ ଲୋଚକ ଝରିନି ।
 ଏ କବିତା ନୁହେଁ, ମୋର ପ୍ରଣୟନୀ, ଦିବ୍ୟ ଆଭରଣ,
 ତେଣୁ ଏ' କବିତା କୋଲୁ, ହେ ପ୍ରେୟସୀ ଘେନ ତୁ ନିର୍ବାଣ ।
 ହଜିଯାଅ ତୁମେ, ମୋର କବିତାର ଅକ୍ଷିମଜା ତଲୁ,
 ଜୀବନ କର୍କଶ ଦୃଶ୍ୟେ ତୁମ ପାଇଁ ଦୟା ପ୍ରତିଫଳୁ ।
 ଧରିବାର ଗର୍ବମୋତେ ତିଳତିଳ ପାଇଁ ଯାଉ ହ୍ରାସ,
 ମୁହିଁ ଗୋ ତୁମ ଠୁଁ ବଡ଼, ଏହା ମୋର ଦିବ୍ୟ ପଉରୁଷ !!

(ରଚନା : ୧୯୫୪)

ଦ୍ଵିତୀୟ ବିଶ୍ଵଯୁଦ୍ଧ କାଳରେ ପ୍ରକାଶିତ “ସଂଘର୍ଷ” କବିତା ସଂକଳନ ସାମ୍ରାଜ୍ୟବାଦୀ ବିଦ୍ରୋହ ସରକାର ଘୋଷଣା କରିଥିବା ଦମନମୂଳକ ଭାରତ ରକ୍ଷା ଆଇନ ବଳରେ ୧୯୪୨ ମସିହା ବେଳକୁ ବାଜ୍ୟାପ୍ତ କରିଦିଆଯାଇ ସମସ୍ତ ପୁସ୍ତକ ବିପଣୀ ମାଳାରୁ ଛଡ଼ାଇ ନେଇ ନଷ୍ଟ କରି ଦିଆଗଲା । ତାହାପରେ ୧୯୪୦ ମସିହାରୁ ୧୯୫୪ ମସିହା ମଧ୍ୟରେ ପ୍ରକାଶିତ ଦ୍ଵିତୀୟ ପର୍ଯ୍ୟାୟର ବିଦ୍ରୋହ ଧର୍ମୀ କବିତା ଗୁଡ଼ିକ ଯଦ୍ରୁତଦ୍ରୁ ପ୍ରକାଶିତ ହୋଇଛି । ପ୍ରକାଶିତ ହୋଇଥିବା ସମସ୍ତ ଲେଖା ଦୁଷ୍ଟାପ୍ୟ ହୋଇଗଲାଣି । ଯତ୍ କିଂଚିତ୍ ଉପଲକ୍ଷ ତାହା ମୂଳ ସଂକଳନର କବିତା ଗୁଡ଼ିକ ସହିତ ଯୋଗ କରାଗଲା ।



ପୃଷ୍ଠାଭରଣମ୍

ସାରସ୍ୱତ ପାରିବାରିକ

କବିତ୍ୱକୁ ନିଜର ନିଦା ପରିଚୟରେ ପରିଣତ କରିବା ଲାଗି ତୃତୀୟ ଦଶକରୁ କସରତ କରିଚି । ମୋର ସମସ୍ତ ରଚନା ମଧ୍ୟରୁ କେତେକ ଦୁଷ୍ପ୍ରାପ୍ୟ ହୋଇ ଯାଇଛି । ସ୍ୱର୍ଗତ ବାଳକୃଷ୍ଣ କରଙ୍କ ସଂପାଦିତ “ସହକାର”ରେ ପ୍ରକାଶିତ ଅନେକ କବିତା ସଂରକ୍ଷିତ ହୋଇନାହିଁ । କାରଣ ମୁଁ ସେହି ସମୟରେ ମଧ୍ୟପ୍ରଦେଶରେ ନିର୍ବାସିତ ଅବସ୍ଥାରେ ଥିଲି । ସେହି କାରଣ ମଧ୍ୟରେ “ଭଗର” ଓ “ପ୍ରଗତି” ପତ୍ରିକାରେ ପ୍ରକାଶିତ କବିତା ଏହି ସଂଚୟନରେ ସ୍ଥାନିତ ହୋଇ ପାରିଲା ନାହିଁ ।

ଉତ୍କଳ ବିଶ୍ୱବିଦ୍ୟାଳୟ ଅଧୀନରେ ଡକ୍ଟରେଟ୍ ଲାଭ କରିଥିବା ଦୁଇ ଜଣ ବିଶିଷ୍ଟ ଅଧ୍ୟାପକ ପ୍ରଗତିଶୀଳ ଓଡ଼ିଆ ସାହିତ୍ୟ ଯୁଗର ମାର୍କସବାଦୀ ଚେତନା ସଂପର୍କରେ ଗବେଷଣା ସମର୍ଥ ପ୍ରସ୍ତୁତ କଲାବେଳେ, ମୋର କେତେକ କବିତା ସେମାନଙ୍କ ଦୃଷ୍ଟି ପଥାରୁଡ଼ ହୋଇଥିଲା । ସେ ଦୁହେଁ ନିଜ ପ୍ରକାଶିତ ସମର୍ଥ ପୁସ୍ତକରେ ତାହାର ଚିହଣୀ ଦେଇଛନ୍ତି । ମୁଁ ସେମାନଙ୍କ ପାଖରେ କେବଳ ମାତ୍ର କୃତଜ୍ଞତା ପ୍ରକାଶ କରୁଛି । କିନ୍ତୁ ସେମାନେ ଉଦ୍ଧାର କରିଥିବା କେତେକ କବିତା ମୋ ସଂଚୟନରେ ସ୍ଥାନିତ ହୋଇପାରି ନାହିଁ ।

ପାରିବାରିକ ପରିବେଶ ସାରସ୍ୱତ ଜୀବନର ଅନୁକୂଳ ଥିଲା । ଗୋଟିଏ ପ୍ରକାର ମାନବତାବାଦୀ ଚେତନାର ସାଂସ୍କୃତିକ ପରିବେଶ ମଧ୍ୟରେ ଜନ୍ମଲାଭ କରିଥିଲି । ମତେ ମିଶାଇ ଚାରି ପୁରୁଷ ପର୍ଯ୍ୟନ୍ତ, ସମସ୍ତେ ପାରିବାରିକ ସାଂସ୍କୃତିକ ଜୀବନର ପରମ୍ପରା ରକ୍ଷା କରିଥିଲେ ।

ପୂର୍ବ ତିନି ପୁରୁଷର ଧାର୍ମିକ ପରମ୍ପରା ଗ୍ରାମ୍ୟ ଜୀବନ ଭିତ୍ତିକ ପରିଧି ମଧ୍ୟରେ ଗଢ଼ା ଯାଇଥିଲା । ସେମାନଙ୍କର ଉତ୍ତରାଧିକାରିତ୍ୱ ବଳରେ ଚତୁର୍ଥ ପୁରୁଷ ବେଳକୁ ଆମେ ସମସ୍ତେ ସଚେତନ ଜୀବନ ଯାପନ କରିଛୁ । ପୂର୍ବ ବଂଶର ସାଂସ୍କୃତିକ ଚେତନା ଆମ ପିଢ଼ିର ସାରସ୍ୱତ ଚେତନାକୁ ପ୍ରଭାବିତ କଲାଭଳି ମନେ କରୁଚି । ସେହି କାରଣରୁ ନିଜ ଜୀବନରେ ଜଣେ କବି, ଲେଖକ ଏବଂ ସାରସ୍ୱତ ସଂଗଠକ ହେବାଛଡ଼ା ଅନ୍ୟ ଲକ୍ଷ୍ୟ ନଥିଲା ।

ପଣଅଜା ତମରୁଧର ନାସକୁ ମୁଁ ଦେଖିନାହିଁ । ସେ ହେଉଛନ୍ତି ଆମ ବଂଶର କିମ୍ବଦନ୍ତୀ । ପ୍ରଥମ ବିଭକ୍ତୀକୀ ପୁରୁଷ ଭାବରେ ସେ ଆପାତତଃ ନିଜ ବଂଶଧରଙ୍କ ପାଖରେ ଲୌକିକ ପରିଚୟ ବଢ଼ାଇଥିଲେ । କଟକ ଜିଲ୍ଲାର ସମୁଦ୍ର ଉପକୂଳବର୍ତ୍ତୀ ବୃହତ୍ତର ଗ୍ରାମ “ପଞ୍ଚପଲ୍ଲୀ” ଠାରେ ଏକ ପ୍ରସିଦ୍ଧ ଶିବମନ୍ଦିରକୁ ପଣଅଜା ନିର୍ମାଣ କରିଥିଲେ । ଶିବ ମନ୍ଦିର ନାମ ଲୋକ ମୁଖରେ “ଗ୍ରାମେଶ୍ୱର” । ଏହା କଟକ ଜିଲ୍ଲାର ଏକ ପ୍ରସିଦ୍ଧ ଏବଂ ପୁରାତନ ଶୈବପୀଠ । ଅବଶ୍ୟ ପଣଅଜା ଏହାକୁ ପ୍ରଥମ ନିର୍ମାଣ କରିଥିଲେ କିମ୍ବା ପୁନରୁଦ୍ଧାର କରିଥିଲେ, ତାହା ମୋର ଅଗୋଚର ।

ପଣଅଜାଙ୍କ କାର୍ତ୍ତି ସଂପର୍କରେ ମନ୍ଦିରର ମୁଖ୍ୟଦ୍ୱାର ଏବଂ ଚଉକାଠ ଉପରେ ତାଙ୍କର ନାମ ତିନି ପୁରୁଷ ପର୍ଯ୍ୟନ୍ତ ଖୋଦିତ ହୋଇ ରହିଥିଲା । ମୁଁ ନିଜେ କିଶୋର ବୟସରେ ତାହା ଦେଖିପାରି ଅଭିଭୂତ ହୋଇଥିଲି ।

ସେତେବେଳେ ବଂଚିଥିବା ପୂର୍ବ ପୁରୁଷ ମାନଙ୍କ ପାଖରୁ ମୁଁ ତାଙ୍କର ଖ୍ୟାତି ଶୁଣିଥିଲି । ପଣଅଜା ତମରୁଧର ଦାସ ଉପକୂଳବର୍ତ୍ତୀ ବିଷ୍ଣୁପୁର (ଲୋକମୁଖରେ ବିଷ୍ଣୁନପୁର) ଜମିଦାରୀର ପରିଚାଳନା କରୁଥିଲେ । ଜମିଦାରୀ ସିରସ୍ତାର ଜଣେ କ୍ଷମତାପ୍ରାପ୍ତ କର୍ମକର୍ତ୍ତା ଭାବରେ ତାଙ୍କର ଅସୀମ ପ୍ରତିପତ୍ତି ଥିଲା । ତାହାରି ଦ୍ୱାରା ସେ ନିଜର କାର୍ଯ୍ୟକାଳ ସମୟରେ ମନ୍ଦିର ନିର୍ମାଣ କରାଇଥିଲେ । ପଣଅଜା ବ୍ୟବହାର କରୁଥିବା ପାଲିକି, ସବାରୀ ଆଦି ପୁରାତନ କାଳର ଅତିକାୟ ଯାନବାହନ ଗୁଡ଼ିକ ଆମ ଗୃହରେ ସଂରକ୍ଷିତ ହୋଇଥିଲା । କିଶୋର ବୟସ ପର୍ଯ୍ୟନ୍ତ ମୁଁ ତାହା ଦେଖିଛି । ନିଜ ପରିବାରର କିମ୍ବଦନ୍ତୀ ପରବର୍ତ୍ତୀ ଦାରିଦ୍ର୍ୟ କାଳରେ ମୋ ମନକୁ ପ୍ରଭାବିତ କରିଥିଲା ।

ପିତାମହ ଜୟକୃଷ୍ଣ ଦାସ ଏବଂ ତାଙ୍କର ପତ୍ନୀ ଲକ୍ଷ୍ମୀଦେବୀ ଆମ ପରିବାରରେ ଅତ୍ୟନ୍ତ ପ୍ରଭାବଶାଳୀ ଥିଲେ । ଅଜା ଜୟକୃଷ୍ଣ ଦାସଙ୍କ କରଣି ଛତା ଅକ୍ଷରର ଦକ୍ଷଖତ ମୋର ଏବେ ମଧ୍ୟ ମନେ ପଡ଼ୁଛି । ସେ ନିଜ ଦକ୍ଷଖତର ପ୍ରଥମ ଅକ୍ଷର ଅକ୍ଷ୍ୟ ‘ଯ’ ଲିପିରେ ଆରମ୍ଭ କରୁଥିଲେ । ପଣଅଜା ଥିଲେ ପ୍ରସିଦ୍ଧ ମାମଲତକାର । ବ୍ରିଟିଶ ସରକାର ଅମଳରେ ଆମ ଗ୍ରାମରେ ପ୍ରଥମ ପ୍ରାଥମିକ ବିଦ୍ୟାଳୟ ସ୍ଥାପିତ ହେଲା । ସେ ତାହାର ସ୍ଥାପୟିତା ସେକ୍ରେଟେରୀ ହେଲେ ।

ପଣଅଜାଙ୍କ ପରିଚାଳିତ ବିଷ୍ଣୁପୁର ଜମିଦାରୀରେ ଅଜା ନିଜର ଯୌବନ କାଳରେ ସିରସ୍ତା ପରିଚାଳନା କରିଥିବା ଅନୁମାନ କରୁଛି । ବିଷ୍ଣୁପୁର ଜମିଦାରୀରେ ଆମ ବଂଶର ଭୂସଂପତ୍ତି ରହିଥିଲା । ଆମ ପୂର୍ବ ପୁରୁଷମାନଙ୍କ ପରିଚୟ ବିଷ୍ଣୁନପୁର ଜମିଦାରୀରେ ଅନେକ ବର୍ଷ ପର୍ଯ୍ୟନ୍ତ ପ୍ରସିଦ୍ଧ ଥିଲା ।

ନିଜ ଜୀବନର ସମସ୍ତ ପ୍ରକାର ସାମୟିକ ଆଜୀବିକା ମଧ୍ୟରେ ମୁଁ ନିଜର ମାନସିକ ଚେତନାରେ କବି ହେବାଲାଗି ସତତ ଚେଷ୍ଟା କରିଛି । ଏହି ପ୍ରବୃତ୍ତି ମଧ୍ୟରେ ସଫଳତା ଲାଭ କରିଛି । କବିତ୍ୱ କାହା ଶରୀରର ବାହ୍ୟ ଖୋଳପା କିମ୍ବା ଆଭରଣ ନୁହେଁ । ଏହା ହେଉଛି ଜୀବନ ଦର୍ଶନର ପରିଚୟ । କବିତ୍ୱ ଜଗତରେ ମଣିଷର ବିଶାଳ ଆତ୍ମା ହିଁ ନିଜ ଶରୀରକୁ ଚିହ୍ନିତ କରାଏ । ଅନ୍ୟ ସବୁ ବୃତ୍ତି ଗୁଡ଼ିକରେ ଶରୀରର ଆଧିପତ୍ୟ ବଳରେ ଆତ୍ମାର ପରିଚୟ ପ୍ରକଟିତ ହୁଏ । ଅନେକ ପ୍ରବୃତ୍ତିରେ ଶରୀର ବୃହତ୍ତର ଏବଂ ଆତ୍ମା କ୍ଷୁଦ୍ରତର ହୋଇ ରହିଛି ।

ଜନ୍ମ ହେଲି ୧୯୧୭ ମସିହା ରଜ ସଂକ୍ରାନ୍ତି ତିଥିବାରରେ । ମୌସୁମୀ ବୃଷ୍ଟିର ଆଦ୍ୟକାଳ । ଧରଣୀ ରଜସ୍ୱଳା । ନାମକରଣ ରଜନୀକାନ୍ତ, ଆକସ୍ମିକ ହେଲେ ବି କାବ୍ୟଧର୍ମୀ । ବ୍ୟକ୍ତି ଜୀବନର ପରିଚୟ ମଧ୍ୟରେ କାବ୍ୟିକ ନାମ କରଣର ଯତିପାତ ଘଟିଥିଲା । ପିତା ଦାନବନ୍ଧୁ ଦାସ ମିଷ୍ଟଭାଷୀ,

ବନ୍ଧୁ ବସନ୍ତ, ସ୍ଵାଧୀନଚେତା, ସାହସୀ ଏବଂ ଶରୀରର ତେଜରେ ଶକ୍ତିଶାଳୀ । ନିଜକୁ ନିଜେ ଗଢ଼ିତୋଳିବାର ଅକସ୍ତ୍ର ସଂଗ୍ରାମ ମଧ୍ୟରେ ସେ ନିଜର କ୍ଷୁଦ୍ର ବ୍ୟବସାୟିକ ବୃତ୍ତିରେ ଅସୀମ କଷ୍ଟ ସହିଷ୍ଣୁ ଥିଲେ ।

ମାତା ସୁନ୍ଦରମଣି ଦେବୀ ପ୍ରଚ୍ଛନ୍ନ ଦେବୀ ମୂର୍ତ୍ତି । ଗୋଟିଏ କନ୍ୟା ସହିତ ପାଞ୍ଚ ପୁତ୍ରର ଗର୍ଭଧାରିଣୀ ମାତାଙ୍କ କୋଳରୁ ଗୋଟିଏ କନିଷ୍ଠ ଭାଇ ଆମ ମେଳରୁ ବିଦାୟ ନେଇଥିଲା । ଚାରିଭାଇ, ରଜନୀକାନ୍ତ, ସୂର୍ଯ୍ୟକାନ୍ତ, କାଳିଚରଣ ଏବଂ ରାଧାକାନ୍ତ ନିଜ ନିଜର ଆତ୍ମଶକ୍ତି ବଳରେ ସାଂସାରିକ ଜୀବନରେ ପ୍ରତିଷ୍ଠାଲାଭ କରିଛୁ ।

ସଂକ୍ଷିପ୍ତ ପରିଚୟାକା

ମୁଖ୍ୟ ପରିଚୟ : ଆଜୀବନ ସାହିତ୍ୟ ସେବା, ସାଂବାଦିକ, ସଂପାଦକ,
ସ୍ଵାଧୀନତା ସଂଗ୍ରାମୀ, ସମାଜ ସେବକ ।

ପ୍ରକାଶିତ ପୁସ୍ତକ :

କବିତା - ସଂଘର୍ଷ (୧୯୪୦), ରତ୍ନ ମହାନ୍ତି (୧୯୪୬),
ବିରଳ ମୂଲିକା (୧୯୭୪), ପଦ୍ମପଲାଶ (୧୯୯୯),
କୁମ୍ଭକାମୋଦୀ (୧୯୯୯)

ଉପନ୍ୟାସ - ଦିଗ୍‌ବଳୟ (୧୯୫୫), ଦୀପାଳି ସଂଘ (୧୯୭୯),
ନିବନ୍ଧ/ସାହିତ୍ୟାଲୋଚନା : ଜୀବନଧର୍ମୀ ସାହିତ୍ୟର ଭୂମିକା (୧୯୭୫)

ଅନୁବାଦ ଉପନ୍ୟାସ - ବିଂଶ ଶତାବ୍ଦୀର ପ୍ରେତ (୧୯୭୯), ଚରିତ୍ର ହୀନା (୧୯୯୩)

କାହାଣୀ - ମାଟିର ମୁକୁଟ (୧୯୮୧)
ଟିକିଟିକି ପାହାଡ଼ର ଫୁଲ (୧୯୯୩)
ନିଜ ସଂଧାନରେ ସୂର୍ଯ୍ୟ (୧୯୯୬)

ମନୋଗ୍ରାଫ - ମାଓ-ସେ-ତୁଙ୍ଗ (୧୯୫୨)

ସଂପାଦନା - ଉଦୟ (ମାସିକ ସାହିତ୍ୟ) (୧୯୫୦-୫୨)
ନବପତ୍ର (ତ୍ରେମାସିକ ସାହିତ୍ୟ) (୧୯୬୬ରୁ ୧୯୯୫)
ରାଉରକେଲା ରିପୋର୍ଟର (ସଂବାଦ/ଆଲୋଚନା ସାପ୍ତାହିକ)
(୧୯୭୮ରୁ ପ୍ରକାଶନ ଆରମ୍ଭ)

ଉପାୟନ ଓ ସମ୍ବର୍ଦ୍ଧନା

☆ ବରିଷ୍ଠ ସାହିତ୍ୟିକ ଭାବରେ ଓଡ଼ିଶା ସାହିତ୍ୟ ଏକାଡେମୀର ସାରସ୍ଵତ ସଂବର୍ଦ୍ଧନା (୧୯୮୬)

☆ ଓଡ଼ିଶା ଷଷ୍ଠ ଆଇରନ୍ ଲିମିଟେଡ୍ ପ୍ରଦତ୍ତ “ସଂସ୍କୃତି” ଉପାୟନ (୧୯୯୫)

☆ ଉନବିଂଶ ଶାରଳା ପୁରସ୍କାର ସାରସ୍ୱତ ଉତ୍ସବରେ ଇଣ୍ଡିଆନ ମେଟାଲ୍ସ ପବ୍ଲିକ ଚାରିଟେବୁଲ୍
ଟ୍ରଷ୍ଟ ପକ୍ଷରୁ ଉପାୟନ ପ୍ରଦାନ (୧୯୯୮)

☆ ଉତ୍କଳ ପାଠକ ସଂସଦ, କଟକ ଦ୍ୱାରା ଆୟୋଜିତ ପ୍ରତିଭା ସଂବର୍ଦ୍ଧନା (୧୯୯୮)

☆ ଅନ୍ୟାନ୍ୟ ୧୨ଟି ଆଠଳିକ ସାହିତ୍ୟ ସଂସ୍କୃତି ଅନୁଷ୍ଠାନରୁ ସ୍ୱୀକୃତି ସମ୍ମାନ

ସ୍ୱାଧୀନତା ସଂଗ୍ରାମ

ଛାତ୍ର ଅବସ୍ଥାରେ କଳାହାଣ୍ଡି ଗଡ଼ଜାତରେ ରାଜଦ୍ରୋହୀ ଷଡ଼ଯନ୍ତ୍ରକାରୀ ଭାବେ ଭବାନୀପାଟଣା
ହାଇସ୍କୁଲରୁ ବିତାଡ଼ିତ ଏବଂ କଳାହାଣ୍ଡି ଗଡ଼ଜାତରୁ ବହିଷ୍କୃତ । ୧୯୪୭ରେ କଳାହାଣ୍ଡି ଗଡ଼ଜାତରେ
ପ୍ରଥମ କଂଗ୍ରେସ ସ୍ଥାପନା । କଳାହାଣ୍ଡି ଗଡ଼ଜାତ ମିଶ୍ରଣ ଆନ୍ଦୋଳନର ମୁଖ୍ୟ ସଂଗଠକ ।

ସାହିତ୍ୟ ସଂଗଠନ

ଓଡ଼ିଆ ଯୁବ ଲେଖକ ସମ୍ମେଳନର ସଭାପତି (୧୯୬୮)

କଲଚରାଲ ଏକାଡେମୀ, ରାଉରକେଲାରେ ଦୀର୍ଘତମ କାଳର ପ୍ରତିଷ୍ଠାତା ସଭାପତି ।

ସର୍ବଭାରତୀୟ ପ୍ରଥମ ଶିଳ୍ପାଞ୍ଚଳ ସାହିତ୍ୟ ସମ୍ମେଳନର ଉଦ୍ୟୋକ୍ତା (୧୯୬୮)

ପ୍ରତିଷ୍ଠାତା : ବେଦବ୍ୟାସ ଫାଉଣ୍ଡେସନ ଟ୍ରଷ୍ଟ, ରାଉରକେଲା (୧୯୯୪)



ପରିଶିଷ୍ଟ (୧)

ଗ୍ରନ୍ଥର ନାମ : ସବୁଜରୁ ସାଂପ୍ରତିକ

ଗ୍ରନ୍ଥାକାର : ଡକ୍ଟର ନିତ୍ୟାନନ୍ଦ ଶତପଥୀ

୧ମ ସଂସ୍କରଣ : ୧୯୭୯

ପ୍ରକାଶକ : ଗ୍ରନ୍ଥ ମନ୍ଦିର, କଟକ ।

ଶ୍ରୀ ରଜନୀକାନ୍ତ ଦାସ (୧୯୧୭) :

ସମସାମୟିକ କବି ଶ୍ରୀ ରଜନୀକାନ୍ତ ଦାସ ଏକାଧିକ କବିତାରେ ଏହି ଭାବଧାରାର ସଚେତନ
ଅନୁସରଣ କରିଥିବା ଲକ୍ଷ୍ୟ କରାଯିବ । ୧୯୪୦ ମସିହାରେ ତାଙ୍କ ବାମପଲ୍ଲୀ କାବ୍ୟଚେତନାର
ପ୍ରଥମ ସ୍ୱାକ୍ଷର ବହନ କରି ‘ସଂଘର୍ଷ’ ପୁସ୍ତକ ପ୍ରକାଶ ପାଏ; କିନ୍ତୁ ଗତ ଦୁଇ ଦଶକର ପାଠକ ଏ
ବହି ସହିତ ପରିଚିତ ହୋଇ ପାରିନାହାନ୍ତି । କାରଣ ଏହି ପୁସ୍ତକଟି ବ୍ରିଟିଶ୍ ସରକାରଙ୍କ ଦ୍ୱାରା
ବାଜ୍ୟାପ୍ତ ହେବାର ଆଶଙ୍କା ପ୍ରକାଶ ପାଇବାରୁ ସେତେବେଳେ ପ୍ରକାଶକ ଓ ଲେଖକ ଉଭୟଙ୍କୁ
ଏହାର ପରିଣତି ସଂପର୍କରେ ସତର୍କ ରହିବାକୁ ପଡ଼ିଥିଲା । ପ୍ରଥମ ସଂସ୍କରଣର ପୁସ୍ତକ ଗୁଡ଼ିକ

ବଜାରକୁ ଆସି ନ ପାରିବାରୁ ଏହା କ୍ରମେ ଦୁଷ୍ପ୍ରାପ୍ୟ ହୋଇଗଲା । ତଥାପି ‘ସଂଘର୍ଷ’ ଯେ ଖୁବ୍ କମ୍ ସମୟ ପାଇଁ ଓଡ଼ିଆ ପ୍ରଗତି-ସାହିତ୍ୟରେ ଅବିସ୍ମରଣୀୟ ସ୍ୱୀକୃତିର ଅଧିକାରୀ ହୋଇଥିଲା, ଏହା କବି ଶ୍ରୀ ଦାସ ତାଙ୍କ ଶେଷତମ କବିତାଗ୍ରନ୍ଥ ‘ବିରଳମୃତ୍ତିକା’ରେ ସ୍ମରଣ କରିଛନ୍ତି (‘ନିଜସ୍ୱ ସଂଳାପ’ - ବିରଳମୃତ୍ତିକା) । ‘ସଂଘର୍ଷ’ରେ ପ୍ରକାଶିତ ‘ଝଡ଼ର ଶିଙ୍ଗା’ ଓ ‘ଦେହର ଲୀଳା’ କବିତା ଦୁଇଟିକୁ ଏ ସଂପର୍କରେ ଉଲ୍ଲେଖ କରାଯାଇପାରେ । ୧୯୪୧ରୁ ୧୯୪୬ ମଧ୍ୟରେ ଡକ୍ଟରାଳୀନ ପତ୍ରିକା ମାନଙ୍କରେ ପ୍ରକାଶିତ କେତେକ କବିତାରୁ ଶ୍ରୀ ଦାସଙ୍କୁ ଜଣେ ବିପ୍ଳବୀ ସାମ୍ୟବାଦୀ କବିଭାବେ ଚିହ୍ନିତ କରିବା ପାଇଁ ଯଥେଷ୍ଟ ଉପାଦାନ ମିଳିଥାଏ । ତାଙ୍କ ସୃଷ୍ଟି ‘ସଂଧ୍ୟାତାରା’, ‘ମାଟି’, ‘ଅଭିଯାନ’, ‘ଆତ୍ମସାତୀ’, ଆଦି କବିତାକୁ ଅନୁଧ୍ୟାନ କଲେ ଭାବ ଓ ଭାଷାରେ ରାଉତରାୟ କବିଙ୍କ ପ୍ରଭାବ ସ୍ପଷ୍ଟ ହେବ । ସେ ଯେତେବେଳେ ଲେଖିଛନ୍ତି :

“ନିସ୍ତର୍ୟ ଏ ସଂଧ୍ୟାତାରା ଦେଖି, ପୁଟିଉଠେ ଶତ ଅଭିସାର
 ଗୋଟିଏ ଗର୍ଭିଣୀ ରାତି ଯାର କୋଳେ ଲଭିବ ନିସ୍ତାର ।
 ଗୋଟିଏ ସୁଦୀର୍ଘ ଦିବା ହତ, କ୍ଳାନ୍ତ, ବ୍ୟଥିତ ପରାଣେ
 ଆଜି ଯା’ ଦବାର ଦେବ ବ୍ୟଥିତ ଏ ଗୋଧୂଳି ଲଗନେ ।” (୧୪)

‘ସଂଧ୍ୟାତାରା’ ଏହା ସଜି ରାଉତରାୟଙ୍କ କବିତାର ଭାବ ଓ ଭାଷାର କେତେ ନିକଟବର୍ତ୍ତୀ ଉପଲବ୍ଧି ହେବ । ପୁଣି କବି ରାଉତରାୟଙ୍କ ପରି ଅତିବାସ୍ତବବାଦୀ ଚେତନାର ସ୍ୱୟନ ତାଙ୍କ କବିତାରୁ ବାରିହୁଏ । ଏହା ଏକ ଆନ୍ତରିକ ବିପ୍ଳବର ସ୍ୱର - ଯେଉଁ ସ୍ୱର ସମାଜର ତଥାକଥିତ ଧନୀ ଓ ସୁସ୍ଥିବାଦୀ ମାନଙ୍କ ବିରୁଦ୍ଧରେ କାବ୍ୟ ଚିନ୍ତାର ପ୍ରତିକ୍ରିୟା ମାତ୍ର । (୧୫) ଏସବୁ କବିତାରେ ଶ୍ରୀ ଦାସ ଯେଉଁ ‘ଯାତ୍ରା’ ଓ ‘ଅଭିଯାନ’ ବିଷୟରେ ସୂଚନା ଦେଇଛନ୍ତି, ତାହା ଯେ ଏକ ଦୁର୍ବାର ପ୍ରଗତିବାଦୀ ସାମାଜିକ କାବ୍ୟଚେତନା, ଏଥିରେ ଦ୍ୱିରୁକ୍ତି ନାହିଁ । ତେଣୁ ସନ୍ଧ୍ୟାର ଶେଷ ଲଗ୍ନରେ ସେ ଶୁଣିଛନ୍ତି ଝଡ଼ର ନହବତ । ଏଠାରେ ଯେଉଁ ଭୀରୁ ବାଳିକାର ପ୍ରତୀକ ବ୍ୟବହୃତ, ସେ ଆଉ ପ୍ରେମର ଉପାସିକା ନୁହେଁ, ବା ଆଲୋକ ରେଖାରେ ତାର ପାଦକୁ ରଞ୍ଜିତ କରେ ନାହିଁ; ବରଂ

୧୪ - ‘ସଂଧ୍ୟାତାରା’ - ‘ସହକାର’ ୨୨ ଭାଗ/୧ମ ସଂଖ୍ୟା; ବୈଶାଖ ୧୩୪୮ (ଏପ୍ରିଲ ୧୯୪୧)
 ୧୫ - ‘ଅଭିଯାନ’ - ‘ସହକାର’ ୨୨ ଭାଗ /୩-୪ ସଂଖ୍ୟା, ଆଷାଢ଼-ଶ୍ରାବଣ, ୧୩୪୮ (ଜୁନ-ଜୁଲାଇ, ୧୯୪୧)

“ପଥଧାରେ ଚାଲି ଚାଲି ସୁକୋମଳ ସ୍ୱଚ୍ଛ ଆଉ ସିଧା,
 ପାଦ ତା’ ହେଲାଣି ପଛୁ ଅପଥରେ ତେଣୁଟି ଶରଧା ।
 ତେଣୁ ଆଜି ଅରମାରେ ଚାଲିବାର ଦୁର୍ବାର ବାସନା,
 ଅଯାଚିତେ ଜାଗିଉଠେ ମନମୂଳେ ଅହିତ କାମନା ।
 ଜାଗିଉଠେ ହିଂସା ଦ୍ୱେଷ, ଜାଗିଉଠେ କ୍ରୋଧ ଅମଙ୍ଗଳ
 ହତ୍ୟା ଲାଗି ଖୋଜିଉଠେ ମୁମୂର୍ଷୁ ଏ ନିଜ କରବାଳ ।”

ଛାତିର ରକ୍ତରେ ସେ ଏକ ନୂଆ ସମ୍ଭାବନାର ରାଗିଣୀ ଚୋଳେ । କବି ଦାସ ସମସାମୟିକ ସ୍ଵର ସହିତ କଣ ମିଳେଇ କହିଛି: “ମଣିଷ ପାଇଁ ଆଉ ମଣିଷ ବଳିପଡ଼ିବ ନାହିଁ, କିମ୍ବା ଭିକାର ଥାଳ ଧରି ସେ ଅନ୍ୟର କୃପାଭିକ୍ଷୁ ହେବ ନାହିଁ ।” ଏହିପରି ଏକ ମୂଲ୍ୟବାନ ସମୟର ପରିକଳ୍ପନାରେ ତାଙ୍କ କାବ୍ୟସ୍ଵର ଉଚ୍ଛ୍ଵସିତ । ସେ ତେଣୁ ଏଇ ମାଟିର ବନ୍ଦନା କରନ୍ତି, ଯେଉଁ ମାଟିରେ ଦରିଦ୍ର କୃଷକ ଓ ଶ୍ରମିକ ତାର ଆକୁଳ ଅଶ୍ରୁ ଓ ଅକ୍ଳାନ୍ତ ଶ୍ରମ ମିଶେଇଦିଏ । ତାର ଶ୍ରେଣୀସଭାକୁ ସମାଜ ଯେତେ ଅସ୍ଵୀକାର କଲେ ବି, ମାଟି କିନ୍ତୁ ଅସ୍ଵୀକାର କରେ ନାହିଁ । ମାଟି ଅତି ଆଦରରେ ତାକୁ ବନ୍ଧ ପାତି ସ୍ଥାନ ଦିଏ । ଏଇ ମାଟିର ଭିନ୍ନ ମଣିଷଟି ପୁଣି କେତେ କୁଟିଳ-ରାଜନୀତି ଓ ଶୋଷଣର ମସୂଧା କରେ; କିନ୍ତୁ ମାଟି ସେଥିରେ ଅତ୍ୟନ୍ତ ବିଷର୍ଣ୍ଣ । ସେ କେବଳ ତାକୁଇ ଆପଣାର କରେ ଯେ ସମସ୍ତ ଲୁହ ଲୁହ ଓ ଅପମାନକୁ ବରଣକରି ତାର ଦେହର ଶ୍ରମରେ ଏ ମାଟିକୁ କରେ ଫଳପ୍ରସୁ (୧୬କ) । ବେଳେବେଳେ କାବ୍ୟ-ଭାବନାରେ ସେ କେତେ ଉଗ୍ରପକ୍ଷୀ ତାହା ତାଙ୍କର ‘ଦୀପାଳି’ ନାମକ କବିତାରୁ ପ୍ରତିପନ୍ନ ହୁଏ । ସମାଜ-ବ୍ୟବସ୍ଥାରେ ବିବ୍ରତ କବି ଏକ ସମୟରେ ‘ଦୀପାଳି’, ‘ଏନ୍ତୁଡ଼ି’ ଓ ‘ଜୁଇର ନିଆଁ’ ଜାଳିଦେବାକୁ ଅତି କ୍ଷୋଭରେ କହିଛନ୍ତି :

“ଜାଳିଦିଅ ଦୀପ, ଏନ୍ତୁଡ଼ି ଓ ଚିତା ଏକ ସ୍ଥାନେ

ଜୀବନର ସବୁ ରସ ‘ସବୁ ଜୀବନର ହେତୁ’ ପୂର୍ଣ୍ଣତାରେ ମିଶୁ ଦିନେ” (୧୬ଖ) ।

ଶ୍ରୀ ଦାସଙ୍କ କବିତାର ଭାବଧାରା ଶାଣିତ ଓ ପ୍ରାଞ୍ଜଳ ନୁହେଁ, ଯଦିଓ ଶବ୍ଦ ଗଠନରେ ତଥା ପ୍ରତୀକ ନିର୍ମାଣରେ ତାଙ୍କର ଦକ୍ଷତା ଲକ୍ଷ୍ୟ କରିହୁଏ । ସମାଜର ଯେଉଁ ଦର୍ଶନକୁ ସେ କବିତାରେ ସ୍ଵରାୟିତ କରିଛନ୍ତି, ସେ ସ୍ଵର ରାଉତରାୟ କବିଙ୍କୁ ଅଧିକ ଭାବରେ ଅନୁସରଣ କରିଥିବାରୁ ନିଜର ମୌଳିକତାକୁ ପ୍ରତିଷ୍ଠିତ କରିପାରେ ନାହିଁ ।

କିନ୍ତୁ ୧୯୪୬ ମସିହାରେ ପ୍ରକାଶିତ ତାଙ୍କ କବିତା ‘ରଘୁ ମହାନ୍ତି’ ଏକ ଐତିହାସିକ ଘଟଣା ଉପରେ ପିଣ୍ଡିତ ହେଲେ ବି ତାଙ୍କ ବିପ୍ଳବୀ କାବ୍ୟ ଚେତନାର ଉଜାରଣା ବହନ କରେ । ରଣପୁର ଗଡ଼ଜାତର ଇତିହାସ-ପୁରୁଷ ରଘୁ ମହାନ୍ତି ଏବଂ ଦିବାକର ପରିଡ଼ା ବେଜେଲ୍‌ଗେଟ୍ ହତ୍ୟା ମାମଲାରେ ଫାଶି ଖୁଣ୍ଟରେ ଝୁଲନ୍ତି । ଇତିହାସର ସେଇ ବେଦନାର୍ତ୍ତ ମୁହୂର୍ତ୍ତର କରୁଣ ବିସମ୍ଭାବ ‘ରଘୁ ମହାନ୍ତି’ କବିତାରେ ନିବେଦିତ । ଲେଖକ ନିଜେ ସ୍ଵୀକାର କରିଛନ୍ତି ଯେ ସାମୟିକ ଆନ୍ଦୋଳନକୁ ସେଇ ବାର୍ତ୍ତା ସେତିକିବେଳେ ଆତ୍ମପ୍ରକାଶ ନକରିଥିଲେ ସାମିତ ଅବଧି ଅନ୍ତେ ସେ କବିତା ପୁସ୍ତକର କୌଣସି ଗୁରୁତ୍ଵ ରହି ନ ଥା’ତା । ତେଣୁ ଏହି କାବ୍ୟ ଅଧିକ ଭାବରେ ଭାବାବେଗ

୧୬-(କ) ‘ମାଟି’ - ‘ସହକାର’ ୨୩ଶ ବର୍ଷ/୨ୟ ସଂଖ୍ୟା, ଜ୍ୟେଷ୍ଠ ୧୩୩୯, ମେ’ ୧୯୪୨ ।

୧୬ - (ଖ) ‘ଦୀପାଳି’ - ‘ତଗର’ ୮ମ ବର୍ଷ/୧୦, ୧୧ ସଂଖ୍ୟା, ୧୯୪୪ ।

ଦ୍ଵାରା ଉଚ୍ଚାଟିତ ହୋଇଥିବାରୁ ଏଥିରେ କୌଣସି ଚିରନ୍ତନ ସାହିତ୍ୟିକ ବିଭୂତି ଖୋଜିଲେ ପାଠକମାନେ ନିରାଶ ହେବେ ।

ସ୍ଵାଧୀନତା ପରେ ପ୍ରକାଶିତ ବହୁ କବିତାରେ ସମାଜ ଓ ରାଜନୀତି ପ୍ରତି ତୀକ୍ଷଣ ବ୍ୟଙ୍ଗ ପ୍ରକାଶ ପାଇଛି । ‘ମାଧୁଆ ଭାଇ’, ‘ଖଦଡ଼ବ୍ୟାଙ୍କ’ ଓ ‘ଚଷାସରକାର’ ଏହି ପର୍ଯ୍ୟାୟର ଗୋଟିଏ ଗୋଟିଏ ଚମତ୍କାର ବ୍ୟଙ୍ଗାତ୍ମକ କବିତାଭାବେ ବିବେଚିତ ହେବ । (୧୭) କବି ଏ ସମୟରେ (୧୯୪୯-୫୨) ‘ଉଦୟ’ ନାମକ ଏକ ପତ୍ରିକାର ସଂପାଦକ ଥିଲେ । ତେଣୁ ତାଙ୍କର ଅନେକ ଦୀର୍ଘ କବିତା ସମସାମୟିକ ପତ୍ରିକା ‘ସହକାର’ ଓ ନିଜ ସଂପାଦିତ ‘ଉଦୟ’ରେ ହିଁ ପ୍ରକାଶିତ ହୋଇଛି । କିନ୍ତୁ ବ୍ୟଙ୍ଗ-କବିତା ଗୁଡ଼ିକରେ ସେ ଶ୍ରୀ ରାଉତରାୟ କବିଙ୍କ ‘ହସତ’ର କାବ୍ୟଧର୍ମ ଓ ଗଠନଧର୍ମତା ପ୍ରତି ଅଧିକ ଆସକ୍ତି ପ୍ରକାଶ କରିଥିବାରୁ ନିଜ କାବ୍ୟ ଚେତନାର ସ୍ଵତନ୍ତ୍ର ପ୍ରତିଷ୍ଠା ଏଠାରେ ମଧ୍ୟ ଲୋଡ଼ିପାରି ନାହାନ୍ତି । ୧୯୬୫ ମସିହାରୁ ଏଯାବତ କବି ରାଉତରାୟ କଲଚରାଲ୍ ଏକାଡେମୀ ଦ୍ଵାରା ପ୍ରକାଶିତ ତ୍ରେମାସିକ ପତ୍ରିକା ‘ନବପତ୍ର’ର ସଂପାଦକ ଥାଇ କାବ୍ୟ କବିତା ପ୍ରତି ଅଧିକ ଉନ୍ମୁଖତା ପ୍ରକାଶ କରିଛନ୍ତି । ତାଙ୍କ ଲିଖିତ ବହୁ କବିତା କଲଚରାଲ୍ ଏକାଡେମୀରେ ପଠିତ ଓ ଆଲୋଚିତ ମଧ୍ୟ ହୋଇଅଛି । ତାଙ୍କ ନିଜ ବକ୍ତବ୍ୟ ଅନୁସାରେ ସାହିତ୍ୟ ତାଙ୍କ ପାଇଁ ଏକ ସୌଖୀନ ବିଳାସ ନୁହେଁ; ବରଂ ସାମୂହିକ ଚେତନାର ବାର୍ତ୍ତାବହ । ତେଣୁ ତାଙ୍କ ଶେଷତମ ସଙ୍କଳନ ‘ବିରଳମୂରିକା’ (୧୯୭୪)ରେ ଆମେ ତାଙ୍କ ବ୍ୟକ୍ତିଗତ ଜୀବନର କ୍ଷୟକ୍ଷତି ବା ସୁଖଦୁଃଖ ଅପେକ୍ଷା ଅଧିକ ମାତ୍ରାରେ ବହୁ ଅବରୁଦ୍ଧ କଣ୍ଠର ବେଦନାର୍ତ୍ତ ସ୍ଵର ଶୁଣିବାକୁ ପାଇବା । କିନ୍ତୁ ସୃଷ୍ଟିର ସାମିତତା ଓ ମଇରତା ହେତୁ କବି ଶ୍ରୀ ଦାସ ଓଡ଼ିଆ କବିତା କ୍ଷେତ୍ରରେ କୌଣସି ନୂତନ ଶକ୍ତି ସ୍ଥାପନରେ ଯଶସ୍ଵୀ ହୋଇପାରି ନାହାନ୍ତି । ତଥାପି ବାମପନ୍ଥୀ କାବ୍ୟଚେତନାର ଇତିହାସରେ ଶ୍ରୀ ରଜନୀକାନ୍ତ ଦାସ ଯେ ଏକ ଅବିସ୍ମରଣୀୟ ନାମ, ଏହା ସ୍ଵୀକାର କରିବାରେ ମୋର କୁଣ୍ଠା ନାହିଁ ।

୧୭ - (କ) ‘ମାଧୁଆ ଭାଇ’ - ‘ଉଦୟ’ - ଅଗଷ୍ଟ, ୧୯୫୦ - “ମାଧୁଆ ଭାଇରେ ମାଧୁଆ ଭାଇ.... ସରକାର ସଂଗେ ପାରତି ମେଳ” ।

(ଖ) ‘ଖଦଡ଼ ବ୍ୟାଙ୍କ’ - ‘ଉଦୟ’ - ଅପ୍ରେଲ, ୧୯୫୦ - “ଗାନ୍ଧି ମରିବି ଖଦି ବି ମରିବି ସରିବି ଯୁଗ/ଗାନ୍ଧି ରୁଧିର ଖଦଡ଼ରେ ଯାଦୁଘରକୁ ଯୋଗ ।”

(ଗ) ‘ଚଷା ସରକାର’ - ‘ଉଦୟ’ - ଫେବୃୟାରୀ, ୧୯୪୯ ।



ସଚ୍ଚିତ୍ର ବିଜୟା : ନଭେମ୍ବର, ୧୯୯୭

ଜୀବନର ଉଷ୍ମା, ମଣିଷର ବାସ୍ନା ଯାହାର କବିତା

(ସେ ଚିର ସଂଗ୍ରାମୀ, ବିପ୍ଳବର ରହି, ସାହିତ୍ୟର ସ୍ଵାକ୍ଷର, ସବୁଜ 'ନବପତ୍ର' । କୈଶୋର ରାଜ୍ୟର ସୁରିତ ହୁଏ କଠୋର ରାଜତନ୍ତ୍ରର ପ୍ରତିବାଦ ରୂପେ, ମିଳେ ନିର୍ବାସନ । ନିଜ ହାତ ଗଢ଼ା ଆଦର୍ଶର ସଢ଼କରେ ଏକାକୀ ଯାତ୍ରୀ ସେ । ନିର୍ଜୀବ, ଅମାୟିକ, ସୁସ୍ଥ, ସୁନ୍ଦର ସମାଜର ସ୍ଵପ୍ନରେ ବିରୋଧ । ଭବିଷ୍ୟତ ପାଇଁ ଉଦ୍‌ଯ ନାହିଁ, ଅତୀତ ପ୍ରତି ନାହିଁ ମୋହ, ଅଥଚ ସୁଜନର ସୁନ୍ଦର ଜଗତରେ ଚିର ବିଦ୍ୟମାନ ରାଜ୍ୟର ମାନସ । ସଫଳ ସଂପାଦକ, 'ନବପତ୍ର'ର ନବଜାତକ । ନିଜ ନୀଡ଼ରେ ନିଜେ ନିମଗ୍ନ, କବିତା ଓ ସମାଜ ସେବାର ମନ୍ତରେ ଅଭିମହିତ ଏହି ନିରୋଳା କବି ରଜନୀକାନ୍ତ ଦାସଙ୍କୁ ତାଙ୍କ ଗାଉରବେଲକ୍ଷ୍ମୀ ବାସଭବନରେ ସାକ୍ଷାତ କରନ୍ତି ଶଙ୍କର ପ୍ରସାଦ ତ୍ରିପାଠୀ)

ସେତେବେଳକୁ ରଜନୀକାନ୍ତ ଦଶମ ଶ୍ରେଣୀର ଛାତ୍ର । ପ୍ରକାଶ ପାଉଥାଏ ଭଗବତୀଚରଣ ପାଣିଗ୍ରାହୀଙ୍କ ସଂପାଦିତ ସାପ୍ତାହିକା ପତ୍ରିକା : 'କୃଷକ' । ଭବାନୀପାଟଣା ରାଜା ବ୍ରଜମୋହନ ଦେଓଙ୍କ ଅତ୍ୟାଚାର ସଂପର୍କରେ ଏକ ପ୍ରତିକ୍ରିୟାଶୀଳ ଚିଠି ଲେଖିବ ପଠାଉଥାନ୍ତି 'କୃଷକ' ପତ୍ରିକାରେ ପ୍ରକାଶନ ପାଇଁ । ଅବଲୀକାକ୍ରମେ ତାହା ପଢ଼େ ରାଜାଙ୍କ ହାତରେ । କ୍ରୋଧୀ ରାଜା ତାଙ୍କୁ ସ୍କୁଲରୁ ବାସସ୍ତ କରିଛନ୍ତି । ଏହିଠାରୁ ହିଁ ଆରଂଭ ହୁଏ କିଶୋର ରଜନୀକାନ୍ତଙ୍କ ସଂକ୍ରାମୀ ଜୀବନ । ପରବର୍ତ୍ତୀ ସମୟରେ ସେ ସ୍କୁଲ ପରୀକ୍ଷା ଦିଅନ୍ତି, ଇଂରେଜ ସରକାରଙ୍କ ଅନୁମତି ନେଇ, ଗୋଟିଏ ସର୍ତ୍ତରେ ଯେ, ପରୀକ୍ଷା ପରେ ସେ ଆଉ ଭବାନୀପାଟଣାରେ ଦୃଶ୍ୟ ହେବେ ନାହିଁ ।

ସ୍କୁଲ ପରୀକ୍ଷା ପରେ ଛାତ୍ର ରଜନୀକାନ୍ତ ଭବାନୀପାଟଣା ଛାଡ଼ି ଯାଇ ପହଂଚନ୍ତି ମଧ୍ୟପ୍ରଦେଶର 'ସୁଗୁଜା' ରାଜଧାନୀ ସହରରେ । ସେଠି କଟିଯାଏ ଆଦ୍ୟ ଜୀବନର ବିଦ୍ରୋହୀ ଛଅ ବର୍ଷ । ନିଜର ଭରଣ-ପୋଷଣ ପାଇଁ ସରକାରୀ ଚାକିରିରେ ଯୋଗ ଦିଅନ୍ତି । ଏକାକୀ ଯାତ୍ରୀ ସେ - ଜୀବନର ଆରମ୍ଭରୁ 'ସୁଗୁଜା'ରୁ ମୋରିଶ କଲେଜରେ ଦୁଇ ବର୍ଷର ପାଠପଢ଼ା, କୌଣସି କାରଣରୁ ଶେଷ ହୋଇ ପାରେନା । ବାପାଙ୍କ ଆଗ୍ରହ ହେତୁ ସେ ବାଧ୍ୟ ହୋଇ ଫେରି ଆସନ୍ତି ଭବାନୀପାଟଣା । ଲିଭି ନ ଥାଏ ସଂଗ୍ରାମର ଶିଖା । ରାଜା ବ୍ରଜମୋହନଙ୍କ ଅତ୍ୟାଚାରର କଥା ଭଗବତୀଚରଣଙ୍କ ପତ୍ରିକା - 'କୃଷକ'ରେ ପ୍ରକାଶ ପାଏ ନାହିଁ ସିନା; କିନ୍ତୁ କିଶୋର ରଜନୀକାନ୍ତ ବିଚଳିତ ନ ହୋଇ ବ୍ୟକ୍ତିଗତ ଭାବେ ରାଜାଙ୍କର କ୍ରିୟା କଳାପକୁ ବିରୋଧ କରି ଚାଲନ୍ତି । ଭବାନୀପାଟଣାରେ ରାଜାଙ୍କର ଏକ ଅଦ୍‌ଭୁତ ଆଦେଶ ପାଳିତ ହେଉଥାଏ । ରାଜରାଷ୍ଟ୍ରରେ ଇଂରେଜ କିମ୍ବା ବ୍ରଜମୋହନଙ୍କ ଗାଡ଼ି ଚାଲିଗଲେ ଲୋକମାନେ ରାଷ୍ଟ୍ରରୁ ହଟିଯାଇ, ରାଷ୍ଟ୍ରକଡ଼ରେ ଠିଆ ହୋଇ ସମ୍ମାନ ପ୍ରଦର୍ଶନ

କରୁଥିଲେ । ଯୁବକ ରଜନୀକାନ୍ତ ଏହାର ଘୋର ବିରୋଧୀ ଥିଲେ ଓ ନିଜେ କୌଣସି ପ୍ରକାର ସମ୍ମାନ ପ୍ରଦର୍ଶନ କରୁନଥିଲେ ।

ସେ ସମୟରେ ଭବାନୀପାଟଣାରେ କୌଣସି ସରକାରୀ ଜେଲ୍ ନ ଥିବାରୁ ଦୋଷୀ ମାନଙ୍କୁ ନୀଚ ଜାତିର ଲୋକଙ୍କ ଦ୍ଵାରା ଗାଳିଦେବା, ସ୍ଥଳ ବିଶେଷରେ ସଂପୃକ୍ତ ବ୍ୟକ୍ତିଙ୍କ ଉପରେ ପରିସ୍ରା କରିବା ଆଦିର ବିରୋଧ କରି ଅନେକ ଥର ଦଣ୍ଡ ପାଇଛନ୍ତି ସେ ।

ନିରୋଳା ସଂଗ୍ରାମୀ ଓ ସ୍ଵାଭିମାନୀ ଜୀବନରେ ରଜନୀକାନ୍ତ କେବେବି ନିଜର ଆତ୍ମ ସ୍ଵାଭିମାନକୁ ବଳିଦେଇ କାହାଠାରେ ହାତ ପତାଇ ନାହାନ୍ତି । ଜଗତସିଂହପୁର ଜିଲ୍ଲାର ସଂଗ୍ରାମପୁର ଗ୍ରାମରେ, ଚିର ବିପ୍ଳବୀ, ସଂଗ୍ରାମୀ କବି ରଜନୀକାନ୍ତ ଦାସଙ୍କ ଜନ୍ମ । ଚାରି ଭାଇ ଓ ଭଉଣୀଙ୍କ ମଧ୍ୟରେ ସେ ଥିଲେ ଅଗ୍ରଜ । ଗାଁ ଚାଟଶାଳୀରେ ଆରମ୍ଭ ହୁଏ ଖଡ଼ିପାଠ । ସେ ସପ୍ତମ ଶ୍ରେଣୀରେ ପଢ଼ିଲାବେଳେ ତାଙ୍କ ଇତିହାସ ବହିରେ ସ୍ଥାନିତ ହୋଇଥାଏ ‘ଅନ୍ଧକୃପ ହତ୍ୟା’ । ରାଗରେ ଚିରି ଦିଅନ୍ତି ଅତ୍ୟାଚାର ଦଳିଲ୍ । ସେଥିପାଇଁ ସଂପୃକ୍ତ ଶିକ୍ଷକଙ୍କ ଠାରୁ ସେ ଦଣ୍ଡିତ ହୁଅନ୍ତି । ତଥାପି ତାଙ୍କ ମନରେ ନଥାଏ ଗ୍ଳାନି ।

ପିତା ଦାନବନ୍ଧୁ ଦାସ ବ୍ୟବସାୟ ଉଦ୍ଦେଶ୍ୟରେ ପହଞ୍ଚି ଭବାନୀପାଟଣା । କିଶୋର ରଜନୀକାନ୍ତଙ୍କର ଗାଁ ଚାଟଶାଳୀର ପାଠପଢ଼ା ଶେଷ ହୁଏ । “ଆଜି ଆଉ ଗାଁ ମାଟିକୁ ଫେରିଯିବାର ଅବକାଶ କାହିଁ” - କହି ନୀରବ ରହିଲେ କବି । ଆମେ ତାଙ୍କୁ ତାଙ୍କର ରାଉରକେଲା ବାସଭବନରେ ଭେଟିଲାବେଳେ ତାଙ୍କର ପରିଧାନ ଥିଲା ସଫେଦ୍ ଖତଡ଼ । ମାନସିକ ମୂଲ୍ୟବୋଧରେ ସଦା ବିଶ୍ଵାସୀ କବି ଶ୍ରୀଦାସଙ୍କୁ ତାଙ୍କ କବି ଜୀବନର ଆଦ୍ୟ ସ୍ମରଣ ଓ ସ୍ମୃତି ଭିତରକୁ ଫେରାଇ ନେଲାବେଳେ, ମୁଖ ଉଜ୍ଜ୍ଵଳ ହୋଇ ଉଠୁଥିଲା । “ମନ ଭିତରେ ପ୍ରଥମ କବିତାର କମ୍ପନ ଶୁଣିବା ବେଳକୁ ମୁଁ ଦଶମ ଶ୍ରେଣୀର ଛାତ୍ର । ଦ୍ଵିତୀୟ ବିଶ୍ଵଯୁଦ୍ଧ ପୂର୍ବରୁ, ୧୯୩୬ ବେଳକୁ ମୋର ପ୍ରଥମ କବିତା ‘ବ୍ୟଭିଚାରର ପୂଜା’ ‘ପ୍ରଗତି’ ପତ୍ରିକାରେ ପ୍ରକାଶ ପାଏ । ସେ ସମୟରେ ପେଟ ପାଟଣାର ପୀଡ଼ନରେ ଓଡ଼ିଆ ଲୋକ ରେଙ୍ଗୁନ୍ ଚାଲିଯିବା ମୋ ମନରେ ଗଭୀର ଭାବେ ରେଖାପାତ କରିଥିଲା । ମୁଁ ‘ତଗର’ ପତ୍ରିକାରେ ସେହି ଘଟଣାକୁ ନେଇ ଏକ ଗଳ୍ପ ଲେଖୁଥିଲି, ଗଛର ଶୀର୍ଷକ ଥିଲା : ‘ଏ ଦେଶରେ ଆଉ ହେବନି’ । ତା’ପରେ ନିରବଚ୍ଛିନ୍ନ ଭାବେ ଲେଖା ଲେଖି କରିଛି ।”

ରଜନୀକାନ୍ତଙ୍କ ସାହିତ୍ୟିକ ଜୀବନ ତାଙ୍କ ସଂଗ୍ରାମୀ ଜୀବନ ପରି ପୁଲକପ୍ରଦ । ୧୯୪୦ରେ ପ୍ରକାଶ ପାଏ ତାଙ୍କର କବିତା ସଂକଳନ ‘ସଂଘର୍ଷ’ । ଏହାର ପ୍ରକାଶନ ପରେ ପରେ ପୋଲିସ୍ ଏହାକୁ ଜବତ୍ କରି ବିକ୍ରୀ ନିଷିଦ୍ଧ କରିଦିଅନ୍ତି । କିନ୍ତୁ ଏହି କବିତା ସଂକଳନ ତାଙ୍କୁ ଖୁବ୍ କମ୍ ବୟସରେ ଆଣିଦିଏ ଖ୍ୟାତି ଓ ସୃଜନର ଅପୁରନ୍ତ ପ୍ରେରଣା । ପରବର୍ତ୍ତୀ ସମୟରେ କଟକରେ ସେ ସୃଷ୍ଟି କରିଛନ୍ତି ‘ଉଦୟ’ ଶୀର୍ଷକ ପତ୍ରିକା, ଓଡ଼ିଆ ଲେଖକ ସହଯୋଗ ସମିତି ସାହାଯ୍ୟ ନେଇ । ପ୍ରକାଶିତ ହୋଇଛି ‘ତଗର’, ‘ପ୍ରଗତି’, ‘ସହକାର’ ପ୍ରଭୃତି ପତ୍ରିକାରେ ତାଙ୍କର ଅଗଣିତ କବିତା, ଗଳ୍ପ ଓ ଆଲୋଚନା ।

୧୯୫୩ ବେଳକୁ ସାହିତ୍ୟ ସହିତ କବି ରଜନୀକାନ୍ତ ଆରମ୍ଭ କରନ୍ତି ସାମ୍ବାଦିକର ଜୀବନ । ୧୯୫୪ ବେଳକୁ ଡଃ. ହରେକୃଷ୍ଣ ମହତାବଙ୍କ ପରାମର୍ଶ କ୍ରମେ ସେ ରାଉରକେଲାରେ ପହଞ୍ଚନ୍ତି ସାହିତ୍ୟ, ସଂସ୍କୃତି ଓ ଜନସେବା ସହିତ ସାମ୍ବାଦିକତା କାର୍ଯ୍ୟ ସମାପନ କରିବାର ଅଭୀପ୍ସା ନେଇ । ରାଉରକେଲାଠାରେ ସାହିତ୍ୟ ସଂସ୍କୃତିର ପରମ୍ପରାକୁ ସୁରକ୍ଷିତ ରଖିବା ଉଦ୍ଦେଶ୍ୟରେ ଲକ୍ଷ୍ମୀଧର ନାୟକ ଓ ଧନଞ୍ଜୟ ମହାନ୍ତିଙ୍କ ସହଯୋଗରେ ଗଢ଼ା ହୁଏ ‘କଲଚରାଲ୍ ଏକାଡେମୀ’ । ଲକ୍ଷ୍ୟ ଥିଲା ରାଉରକେଲା ପରି ଏକ ଉପାନ୍ତ ଅଂତଳରେ ଓଡ଼ିଆ ଭାଷାର ଭବିଷ୍ୟତ ଗଢ଼ିବା । ତାଙ୍କ ସ୍ୱପ୍ନ କିଛି ପରିମାଣରେ ସାକାର ହୋଇଛି ଏହି ଅନୁଷ୍ଠାନ ମାଧ୍ୟମରେ ।

କବି ରଜନୀକାନ୍ତଙ୍କ ଅନ୍ୟ ଏକ ଅନବଦ୍ୟ କୃତି, ‘ନବପତ୍ର’ର ସଂପାଦନା । କଲଚରାଲ୍ ଏକାଡେମୀ ତରଫରୁ ପ୍ରକାଶିତ ଏହି ପତ୍ରିକା ସେ ସଂପାଦନା କରିଛନ୍ତି ଦୀର୍ଘ ଏକୋଇଶ ବର୍ଷ ଓ ଏହି ପତ୍ରିକାର ପ୍ରାଣପିତା ସେ ।

ତାଙ୍କର ସଂଗ୍ରାମୀ ଜୀବନ ପରି ତାଙ୍କର ସାହିତ୍ୟିକ ଜୀବନ ମଧ୍ୟ ଘଟଣା ବହୁଳ, ବ୍ୟାପ୍ତ । କବିତା, ଗଳ୍ପ, ଅନୁବାଦ ସାହିତ୍ୟ, ପ୍ରବନ୍ଧ ପୁସ୍ତକ, ଉପନ୍ୟାସ, ଜୀବନୀ, ପତ୍ରିକା ସଂପାଦନା ପ୍ରଭୃତି ପ୍ରତ୍ୟେକ କ୍ଷେତ୍ରରେ ତାଙ୍କର ରହିଛି ଗଭୀର ମନୋନିବେଶ, ଆତ୍ମତୃପ୍ତି ଓ ସିଦ୍ଧି । ସାମାଜିକ ବିପ୍ଳବ, ରାଜନୈତିକ ଛିଡ଼ି ଓ ବ୍ୟକ୍ତି ଚରିତ୍ରର ବିଶ୍ଳେଷଣ ମଧ୍ୟରୁ ଆସିଛି ତାଙ୍କ ସୃଷ୍ଟିର ପ୍ରେରଣା ଓ ଉପାଦାନ । ସମାଜରେ ଥିବା ଭେଦଭାବ, ଶୋଷଣ, ଅତ୍ୟାଚାର ଓ ରାଜଶାସନର ମନୋମୁଖୀ ମନୋଭାବ ତାଙ୍କୁ କରିଛି ବିପ୍ଳବୀ, ମାନବବାଦୀ । ତାଙ୍କ ସୃଜନର ଫଳରୁ ପ୍ରବାହିତ ମାନବାତ୍ୱର ବିଳାପରୁ ଆହୁତ ବଢ଼ିଶିଖା ।

ପୁରସ୍କାର ପ୍ରତି ଉଦାସୀନ ଏହି କବି ବ୍ୟକ୍ତିତ୍ୱ ରଜନୀକାନ୍ତ ପୁରସ୍କାର ସଂପର୍କରେ ବିରକ୍ତି ପ୍ରକାଶ କରି କହିଲେ: ‘ସ୍ଥଳ ବିଶେଷରେ ବହୁ ଅଯୋଗ୍ୟ ଲୋକ ପୁରସ୍କାର ପାଇଛନ୍ତି ଓ ପୁରସ୍କାର ବିଚାରକ ମାନଙ୍କ ମଧ୍ୟରୁ ଅନେକଙ୍କର ସେ ବିଷୟରେ ଯଥେଷ୍ଟ ଧାରଣା, ଶିକ୍ଷା, ପଠନ ନଥାଇ ନିଚ୍ଛକ ସ୍ୱାର୍ଥ ନିହିତ ଥିବାରୁ ଏପରି ପୁରସ୍କାରର ପ୍ରହସନ ଲାଗି ରହିଛି ।’

ତଥାପି ତାଙ୍କୁ ମିଳିଛି ଆନୁଷ୍ଠାନିକ ସ୍ୱୀକୃତି । ସଜ୍ଜି ରାଉତରାୟ, ଅସ୍କାର୍ ଫ୍ରେଇଲିଭ୍, ହୁଇର୍ ମ୍ୟାନ ଓ ମନୋଜ ଦାସ ତାଙ୍କର ପ୍ରିୟ ଲେଖକ । ସମୁଚିତ ସ୍ୱାଭିମାନରେ ଭରପୁର ଏହି କବି ଜଣେ ଭଲ ଛାତ୍ର ହେଲେ ହେଁ ବର୍ଜନ କରିଥିଲେ ଇଂରାଜୀ ଶିକ୍ଷା ।

କବି ରଜନୀକାନ୍ତଙ୍କ କର୍ମମୟ ଜୀବନର ଦୀର୍ଘ ପଞ୍ଚତିରିଶ ବର୍ଷ କଟି ସାରିଛି ଗାଁରେ । ଗାଁ ଲୋକଙ୍କର ଆପଣା ମଣିଷ ସେ । ସେମାନଙ୍କ ସହିତ କାମ କରିଛନ୍ତି ସେ, ସ୍କୁଲ, ପଞ୍ଚାୟତ, ପୋଲିସ୍ ଷ୍ଟେସନ୍ ପ୍ରତିଷ୍ଠା ପ୍ରଭୃତି ଗାଁ ପ୍ରତି ତାଙ୍କର ଅନବଦ୍ୟ ଅବଦାନ । ଅତି ଅବ୍ୟବହିତ ଜଙ୍ଗଲ ଜମିରେ ସେ ପନିପରିବା ଓ ଫଳ ଚାଷକରି ଲୋକ ମାନଙ୍କୁ ଚକିତ କରିଥିଲେ । ଗାଁ ଲୋକଙ୍କ ସାହାଯ୍ୟରେ ନଦୀରେ ବନ୍ଧ ନିର୍ମାଣ କରି, ସେ ସରକାରଙ୍କ ଦୃଷ୍ଟି ଆକର୍ଷଣ କରିଥିଲେ । ଗଭୀର ମୂଲ୍ୟବୋଧରେ

ବିଶ୍ୱାସୀ ଶ୍ରୀ ଦାସ ଏବେ ବି ଏକ ଶୃଙ୍ଖଳିତ ସମାଜର ସ୍ୱପ୍ନରେ ସଦା ବିଭୋର । ଅତୀତର ଏକ ଅଭୁଲ୍ଲା ସ୍ମୃତି ଚାରଣ କରି ସେ କହିଲେ: “ମନୋଜ ଦାସ ଯେଉଁ ଦିନ କଟକ ଛାଡ଼ିଲେ, ଠିକ୍ ତା’ ପୂର୍ବଦିନ ଜହ୍ନ ରାତିରେ ଆମେ ଏକାଠି ବସି ଭୋଜି କରି ଖାଇଲୁ । ସେ ମୋର ଦୁଇଟି ବହି ପସନ୍ଦ କରନ୍ତି - ‘ସଂଘର୍ଷ’ ଓ ‘ମାଓ-ସେ-ତୁଙ୍ଗ’ । ଅନ୍ୟ ସ୍ମୃତିଟି ମୁଁ କଂଗ୍ରେସ ଛାଡ଼ିବା ପରେ ସୁରେନ୍ଦ୍ର ଦ୍ୱିବେଦୀଙ୍କ ପ୍ରଜା ସୋସାଲିଷ୍ଟ ଦଳ ପ୍ରତି ଆଗ୍ରହୀ ହେଲି ଓ ଦୁଇ ବର୍ଷ କାମ କଲି । କିନ୍ତୁ ପ୍ରତ୍ୟକ୍ଷ ରାଜନୀତି ମତେ କଦାଚିତ୍ ଶାନ୍ତି ଦେଇନି ।”

ପଂଚସରୀ ବର୍ଷରୁ ଉର୍ଦ୍ଧ୍ୱ ଏହି ଏକାନ୍ତ କବି ରବୀନ୍ଦ୍ରନାଥଙ୍କ ‘ଏକ୍ଲା ଚଲୋ’ ନିୟମରେ ବନ୍ଦୀ । ପରିଧାନ ଶୁଭ୍ର ଖଦଡ଼ ଲୁଗା । ଅମାୟିକ ବ୍ୟବହାରରେ ଭରା ମନ, ଦୁଃଖ କ’ଣ ପଚାରିଲେ କହନ୍ତି : “୧୯୪୪ରେ ଆମେ ବେଦବ୍ୟାସ ଫାଉଣ୍ଡେସନ୍ ଟ୍ରଷ୍ଟ ଗଢ଼ିଥିଲୁ, ଆମର ସଂସ୍କୃତି ସଂପର୍କରେ କିଛି ନୂଆ କାମ କରିବୁ, ହେଲା ନାହିଁ । ଦ୍ୱିତୀୟତ ବଣେଇରେ ମୋର ଅନେକ ଚାଷ ଜମି ରହିଛି । ସେଠି ଲୋକ ମାନଙ୍କୁ ନେଇ ଆମ୍ ନିର୍ଭରଶୀଳ ହେବା ଓ ଗଛର ଗୁରୁତ୍ୱ ବୁଝାଇବା ନ୍ୟାୟରେ ଯେଉଁ ଗଛ ଓ ବଗିଚା ସୃଷ୍ଟି କରିଥିଲି, ତାହା ପରବର୍ତ୍ତୀ ସମୟରେ ଲୋକଙ୍କ ଅବହେଳା ହେତୁ ନଷ୍ଟ ହୋଇଗଲା । ମୋତେ ଖୁବ୍ କଷ୍ଟ ହେଲା ଏହି କାରଣରୁ ।”

ଏସବୁ କହିଲାବେଳେ ତାଙ୍କ ମନରେ ପରିବେଶ ପ୍ରତି ଥିବା ଅଦ୍ଭୂତ ପ୍ରୀତି ଆମକୁ ପ୍ରେରଣା ଯୋଗାଉଥାଏ । ଆଜିର ପ୍ରଦୃଷ୍ଟିତ ପରିବେଶରେ କବିଟିଏର ଚିନ୍ତା ଗଛ ପାଇଁ, ଗାଁରେ ଛାଡ଼ି ଆସିଥିବା ବଗିଚା ପାଇଁ, ଆଶ୍ୱସ୍ତ ଲାଗୁଥାଏ ବେଶ୍ ।

ତିନୋଟି ଝିଅ, ଗୋଟିଏ ପୁଅ ଓ ପଢ଼ାକୁ ନେଇ ତାଙ୍କର ପରିବାର । ସଦାକାଳ କବିତା, ସଦା ସଂଗ୍ରାମୀ ଜୀବନ, ବୃକ୍ଷଲତାରେ ମନ, ଆଦର୍ଶ ମଣିଷ ରଜନୀକାନ୍ତଙ୍କ କବିତା ଓ ଜୀବନ ଏକାକାର । ଜୀବନ ଠାରୁ ନେଇଛନ୍ତି ସେ ପ୍ରେରଣା, ମଣିଷ ଠାରୁ ଶିଖିଛନ୍ତି ସ୍ୱାଭିମାନର ସହ ବଞ୍ଚିବା, ତେଣୁ ତ ସେ ସବୁ ଲାଳସାର ଉର୍ଦ୍ଧ୍ୱରେ ମଗ୍ନ ମୌନ ସନ୍ଧ୍ୟାସୀ ପରି କେବଳ କବିଟିଏ । କବିତାର ପୃଥ୍ୱୀରୁ ମିଳେ ତାଙ୍କୁ ପ୍ରତିଶ୍ରୁତି, ଜୀବନ ପ୍ରତି ଆହୁରି ବିଶ୍ୱସ୍ତ ଓ ଆହୁରି ଉଦାର ହେବା ପାଇଁ । ମଣିଷ ମାନଙ୍କ ପାଖରୁ ସେ ଆହରଣ କରନ୍ତି ସଂଘର୍ଷର ନିଶା ଓ ଭଲ ପାଇବାର ଭାଷା । ଏକନିଷ୍ଠ ମଣିଷ ପଣିଆର ଦରଦୀ କବି ରଜନୀକାନ୍ତଙ୍କର ଆତ୍ମମଗ୍ନତା ପ୍ରତି ଆମର ପ୍ରତିନିୟତ ପ୍ରଣାମ ।



ପରିଶିଷ୍ଟ (୩)

ରାଜଦ୍ରୋହ ଅପରାଧରେ ବିଦ୍ୟାଳୟରୁ ବିତାଡ଼ନବେଳେ
ଓଡ଼ିଶାର ଚତୁର୍ଦ୍ଦଳୀନ ପ୍ରଖ୍ୟାତ ବାମପନ୍ଥୀ ନେତା ଏବଂ ଲେଖକ
ଭଗବତୀ ଚରଣ ପାଣିଗ୍ରାହୀଙ୍କ ଆଶ୍ୱାସନା ପତ୍ର

ପ୍ରିୟ ରଚନାକାନ୍ତ,

ତମର ରେଜେଷ୍ଟ୍ରି ଚିଠିଟି ଆଜି ସକାଳେ ପାଇଲି । “କୃଷକ” ପାଇଁ ଲେଖା Pressକୁ ଦେବା ନିତାନ୍ତ ଜରୁରି ଥିଲେ ମଧ୍ୟ ଆଗ ତମ ଚିଠିର ଉତ୍ତର ଲେଖିବାକୁ ବାଧ୍ୟହେଲି । ତମ ଚିଠି ମନରେ ଯେ ଉତ୍ସାହ ଓ ପ୍ରେରଣା ଦେଲା, ସେଥିରେ ଚିଠି ନଲେଖି ଅନ୍ୟ କାମ କରିବା ସମ୍ଭବ ହେଲା ନାହିଁ । ତମର ଆଗକାର ଚିଠିଟି ମୁଁ ପାଇ ନାହିଁ । ତାହା କିପରି P.A. ହାତକୁ ଗଲା ତାର ଅନୁସଂଧାନ ଆମେ ମଧ୍ୟ କରିବୁ ଏବଂ ତମ ବିଷୟନେଇ ବେଶ୍ ରକମର ଗୋଟାଏ ଆନ୍ଦୋଳନ କରିବା ଉଚିତ ବୋଲି ମନେ କରୁଅଛୁ । ଭୟ କରିବ ନାହିଁ । ତୁମଠାରୁ ଚିଠି ପାଇବା ପରେ ଆମେ ଯାହା କରିବୁ । ତୁମ ଆଗ ଚିଠିର ମୋଟାମୋଟି Contents ଲେଖି ପଠାଇବ ।

ତମର

ଭଗବତୀ ଚରଣ ପାଣିଗ୍ରାହୀ



ପରିଶିଷ୍ଟ (୪)

ସାଂଗଠନିକ କର୍ମଚୟରତା

୧୯୬୦ ମସିହା ଜାନୁୟାରୀ ୨୮ ତାରିଖରେ କଲିକତାରୁ ପ୍ରକାଶିତ HINDUSTHAN STANDARDରେ ସମ୍ପର୍କୀୟ ଶ୍ରୀମତୀ ପଦ୍ମଲକ୍ଷ୍ମୀ ଦାସ ନିଜ ପ୍ରକାଶିତ CUTTACK NOTE BOOK ସମ୍ପର୍କରେ କବି ରଚନାକାନ୍ତଙ୍କୁ ସାଂଗଠନିକ କର୍ମଚୟରତା ଲାଗି ଉଚ୍ଚପ୍ରଶଂସା କରିଥିଲେ ।

ତାଙ୍କର ମତାମତ ଉଦ୍ଧୃତ ହେଲା :

YOUNG WRITERS

THE VERY FIRST LITERARY forum for young Oriya writers was founded in 1960, it's called the Cultural Academy of Rourkela. It attracted wide attention when it organised a three-day 'Silpanchal

Sahitya Sammilani' in May, 1968. Perhaps it was the first conference of its kind held in India to discuss the problems of literature and culture during rapid industrialisation.

The Cultural Academy brings out a quarterly magazine entitled *Nabapatra*. Its autumn number before us makes fascinating reading. It contains articles on a wide variety of subjects by both famous and not so famous writers. Mr. Rajani Kanta Das's poem in memory of the famous editor of the *Sahakara* and *Matrubhumi*, the late Balakrushna Kar, has some needle-sharp things to say about the sorry state of literature today with its creators scurrying after publicity and popularity, pelf and prestige. He also says a few hard things about publishers with their double account books and purse-string-controlling administrators and contractors who are invited to preside over literary functions. bold facts stated frankly with no frills whatsoever. Here are some of the home-truths with no punches pulled:

*"Literature has left to live in maidan
meetings and associations,
Amidst flower garlands and welcome addresses
And in the festival of speeches roared
over loudspeakers.
Literature waits eagerly for travelling
and daily allowances.
Literature floats over lands in the current
of jayantis,
In the voice of professional speakers,
the warmth of collection receipts.
And literature fattens on the luxury of
annual festivals.
Leaps from the dais, laughing with
pleasure at the pleasing gifts."*

In this issue there is also a fine short story by Mr. Harihar Patel which tells the tragic tale of a young tribal girl. The characters are

finely etched with a few deft strokes and just the right amount of reality. He doesn't lay it on too thick or get swamped with sentiment. There is a sensitive touch here, that seems quite surprising in someone who is a successful politician.

There are several other interesting features and writers worth mentioning, for instance, Mr. Chittaranjan Das's article, poetess Tulasi Das's moving poem on man as god, Dr. Suryakanta Das's intriguing statistics about the common match-box and the translations from other languages. *Nabapatra* is a good literary magazine with sound cultural values. It should find a place in every educated Oriya home.

Its able editor, Mr. Rajani Kanta Das, is the President of the Cultural Academy and also the President of the Oriya Young Writer Association which is holding its fifth convention at Bolangir from January 20 to 22. And here's wishing more power to the pens of Orissa's young writers !



ପରିଶିଷ୍ଟ (୫)

TRANSLATED FROM MY POEM BY
LATE KANTA KABI LAXMI KANTA MOHAPATRA

The first clouds of Ashar in harmony with the songs of frogs cry out, "O farmer, hold they plough."

The period of cursc quire by to the yakshya damsel is over, after a full year's separature the prolific earth desires they snre5 union. So set they flourry bow to sutiofy the frantic dalliance.

The serpaut calls from the Sami tree "Awake and ariseo Arjuna and weild theyarms, the ler... of hideing is up. The creation wants the exhibitions of they exalted arts in this vast feild of actions. Do fullfil her desires O Though great poet by the sublimation of they poesy."

*

*

*

O Sabyasachi, fix they arrow to the bord - look yonder how the majestic waves of the sea march along, bellowing as a proud procession.

Her black mautle fluthers us the sky daucing in quick wars. In her bosom lick conceded eudless pails burned with the life giving ambrosia of the Earth. O Arjuna, but they sharp arrow kiss her breast plate to release streams of nectar on the barrev Earth.

The playful peacock of posy gambols in joy expanding her lustrous plaumage in the dream land at the sight of the irrdant creation on the adirat of youthful rains.

Much has been written of the youth and beauty of the loxcly ya.... give and the pricess labarcyavati. So more of such trust dear friend. Stoh for ever the ecstasy of senauous lassion the takes of volupleous revelry of castles and the poetic effusious extdling the proved nobrility. Make an end of theskेतous ofthe dead age of aristocracy the last masquerade of sham poetry !

O dear showers hast thow not bridden they last fareward to there them and set out to great the fields of the poor peasant now ? There and thire alone will they first drop give birth to the precious pearl in the womb of the oyster.



ପ୍ରଗତି ଉତ୍କଳ ସଂଘ (ସ୍ଥା : ୧୯୪୮)
 ରାଉରକେଲାର ଏକ ପ୍ରମୁଖ ସାମାଜିକ-ସାଂସ୍କୃତିକ
 ଅନୁଷ୍ଠାନ । ରାଉରକେଲାରେ ପାଠାଗାର
 ପରିଚାଳନା, ଉତ୍କଳ ଦିବସ ଓ ମଧୁସୂଦନ ଜୟନ୍ତୀ
 ପାଳନ ତଥା ଅନ୍ୟାନ୍ୟ ସାଂସ୍କୃତିକ କାର୍ଯ୍ୟରେ ଏହି
 ଅନୁଷ୍ଠାନ ସର୍ବଦା ପୁରୋଭାଗରେ ରହି ଆସିଛି ।
 ପରବର୍ତ୍ତୀ ପର୍ଯ୍ୟାୟରେ ଏହା ଏକ ଆଭିମୁଖ୍ୟ-
 ସଂପନ୍ନ ପ୍ରକାଶକ ଭାବରେ ନିଜକୁ କରିଛି
 ପ୍ରତିଷ୍ଠିତ । ଓଡ଼ିଆ ଜାତୀୟତାର ପ୍ରମୁଖ
 ନାୟକମାନଙ୍କ ସଂପର୍କରେ ନୂତନ ତଥ୍ୟର ସଂକଳନ
 ଓ ପୁନର୍ମୁଲ୍ୟାୟନ ଏହାର ପ୍ରକାଶନଗୁଡ଼ିକର
 ଲକ୍ଷ୍ୟ । ଏହାର ଉଲ୍ଲେଖଯୋଗ୍ୟ ପ୍ରକାଶନ-ଗୁଡ଼ିକ
 ହେଉଛି : Madhusudan Das : The
 Legislator. ପ୍ରଥମ ଓଡ଼ିଆ ହିସାବଦାସ ଓ
 ଔପନ୍ୟାସିକ : ଶତାଦ୍ଦାର ନାୟକ : ଗୌରୀଶଙ୍କର;
 ରାଉରକେଲା ସାଂସ୍କୃତିକ ବିକାଶଧାରା, ଗଙ୍ଗାଧର :
 କବିତା ଓ କବିଆତ୍ମା, ତିତ୍ତାନାୟକ ମାନସିଂହ,
 Madhusudan Das: The Man and His
 Missions ।

ପ୍ରଗତି ଉତ୍କଳ ସଂଘ ଓଡ଼ିଆ ଚାଷାଭାଷୀ
 ଜନ-ସାଧାରଣଙ୍କ ପାଇଁ ଅତ୍ୟନ୍ତ ପ୍ରେରଣା-ଉତ୍ସାହ
 ତଥା ଓଡ଼ିଆ ସଂସ୍କୃତିର ବାର୍ତ୍ତାବହ ।